



# MANMATHAVIJAYA

A

DRAMA

BY

VENAKTARÁGHAVÁCHÁRYA

SANSKRIT PANDIT S. P. G. COLLEGE TRICHINOPOLY.

EDITED WITH NOTES

BY

THE AUTHOR.

S. 9965

BOMBAY

PRINTED AT THE "NIRNAYA-SAGARA" PRESS.

1888.

Price 12 Annas.

*All rights reserved with the Author.*

015,2  
B8

Sl. 39917  
1938



ॐ

श्रियै नमः ।

श्रीमते हयग्रीवाय नमः ।

मन्मथविजयाख्यं नाटकम् ।

5.9965

इदं त्रिशिर्षनगर एस्. पी. जी. महापाठशाला  
संस्कृतप्रधानपण्डितेन

श्रीरङ्गनायिकाष्टप्रासमञ्जर्यादेः प्रबन्धयित्रा श्रीरङ्गनगरप्र-  
थमगृहश्रीनिवासताताचार्यनडादुरसुन्दराचार्यकृपापात्रेण

वेङ्कटराघवाचार्येण

विरचितम् ।

विषमपदटीकासहितं

मेलप्पालयंनडादुरवात्स्यश्रीरङ्गराजाचार्यादिभिः  
पण्डितप्रवरैः संस्कृतम् ।

मुम्बानगरे

निर्णयसागरमुद्राक्षरशालायां मुद्रितं विजयतेतराम् ।

कला: १२



TO

DR. GUSTAV OPPERT, MA., PH. D.

PROFESSOR OF ORIENTAL LANGUAGES  
AND COMPARATIVE PHILOLOGY;  
PRESIDENCY COLLEGE,  
MADRAS.

This little Volume is respectfully dedicated by

THE AUTHOR.

मेडास् प्रसिडेन्सी कालेज् संस्कृत प्रधान पण्डितेभ्यः  
श्री गस्तव् आपर्द्धेभ्यः समर्पितम्.

In publishing this book I pay my hearty thanks to the Honourable A. Seshiah Sastriar, C. S. I., Dewan Regent of Pudukotah, to Dr. Gustav Oppert and other gentlemen, for the assistance they have given in enabling me to bring it to light.

My thanks are due to my Printers who have executed the work with the neatness which characterises all work that they turn out of their Press.



श्रीः

## एतन्नाटकस्थनीतयः ॥

अवनितलनिविष्टशिरसो वेङ्कटराघवाचार्यस्य ममेदं विज्ञापनं विदाङ्कुर्वन्तु पण्डितप्रवराः, इह खलु जगति संसृतिपथमवतीर्णानां अखिलानामपि मनुजानां भवति हि विवेकः श्रेयःसाधनं स च भवति विवेको बालानां अनवरतपरिशीलनात्तादृशप्रबन्धानां सत- तमपि महतामुपसर्पणाच्च अतो विपुलज्ञानवतां महर्षीणामाशयानु- रोधेन यथाशक्ति यथास्वानुभवं च ललितपदविरचितरसिकजनहृदय- ङ्गममन्मथविजयाह्वयेन अनेन नूतनेन नाटकेन अङ्गपञ्चकपरिमितेन अ- वयव्यतिरेकाभ्यां काश्चन नीतयः प्रतिपादिताः । तथा हि निरहङ्का- स्य क्रोधरहितस्य निष्पक्षपातस्य भवति च यशसा सह फलप्राप्तिः दितरस्येतरा च सत्या अपि कदाचिदुल्लङ्घितभर्तृशासनाया झडिति भवति विपत्तिः “सत्यामपि विपत्तौ हृदयविजृम्भितभर्तृप्रेमभरितायाः जननान्तरेऽपि पुनरपि भवति शुभसम्प्राप्तिः ” “ दृढतरव्यवसा- यिनः ध्रुवमेव भवति श्रेयःसमृद्धिः ” “ नरस्य लघिष्ठतामापा- दयति स्वश्लाघनम् ” “ उत्कृष्टस्यापि असकृदेव भवति अवमतिः सर्वत्र निजसमुदाचारस्खलनात् ” “ मन्दमतिना न ज्ञायते महतो माहात्म्यम् ” “ भवन्ति च बहवोऽन्तरायाः सत्कर्मणः ” “ महतो वक्षनमनुसरतः सत्स्वपि बहुष्वन्तरायेषु क्षिप्रं भवत्यभीष्टसिद्धिः ” “ राज्ञः कृते विमुञ्चतोऽपि प्राणान् यशसा सह शुभोदर्कमेव भवति हि जन्म ” “ वर्तमानैरपि संसृतौ असक्तैरेव भवितव्यम् ” “ दृप्तस्य भवति दर्पभङ्गः ” “ सर्वैरपि पुरुषैः स्वायत्तकामैर्भवितव्यम् ” “ भगवन्तं ध्यायतो भवति हि न चिरादेवाभिलषितसिद्धिः ” किंच अन्याश्च काश्चन नीतयो यथासम्भवमूहनीयाः ॥

स्खलद्गतिरपि स्वैरं मम वाणी विजृम्भताम् ।

। गङ्गेव विष्णुपादाब्जगामिनी भवललिता ॥

ॐ तत्सत्



## उपोद्घातः ।



अत्रेदं विदाङ्कुर्वन्तु पण्डितप्रवराः श्रीमतो भगवतः कृपया  
त्रत्यानां बहूनां माणवकानां अभ्यर्थनेन मत्सदृशानामुपाध्याय  
विश्वासेन च मयेदं मन्मथविजयाख्यं नाटकं निरमायि । इ  
नाटकं नव्यमप्यनुमोदायैव भवेत् पण्डितप्रवराणामिति तर्कया  
ते खलु गृह्णन्ति दोषमिश्रानपि गुणानेव हंसा इव पार्थक्येन ज्ञ  
श्राण्यपि क्षीराणि । किञ्च । नहि नव्यमित्येवानादरणीयं भवति  
च कालिदासः । पुराणमित्येव न साधु सर्वं न चापि काव्यं नवमि  
द्यम् । सन्तः परीक्ष्यान्यतरद्गजन्ते मूढः परप्रत्ययनेयबुद्धि  
इति । अस्य च नाटकस्य मन्मथविजयाभिधानं केनचित्प्रकारेण  
ख्यतया शम्भुकर्तृकस्य प्रकारान्तरेण मन्मथकर्तृकस्य च विज  
सत्वात् चमत्कारलाभायैत्यवगन्तव्यम् । अस्य तु मुद्रणे पुद्ग  
राजप्रतिनिधिश्रीशेषशास्त्रिप्रभृतिभिरेनेकैरुपकृतं मुद्रणशोधने  
प्रसिद्धन्सी कालेजीसंस्कृतप्रधानोपाध्यायाः डाक्टरापर्डिभिधाना  
पकारमकार्षुः ।

श्रीमते ह्यग्रीवाय नमः ॥

विद्वदभिप्रायाः ।

- (1) श्रीमदप्पयदीक्षितवंश्यानां मन्नार्कुज्यपरपर्यायचम्पकारण्यक्षेत्रवास्तव्यानां महामहोपाध्यायानां श्रीराजुशारुयपरपर्यायत्यागराजाध्वरीन्द्राणां अभिप्रायः—

श्रीमद्वेङ्कटराघवार्यकविना यन्निर्मितं नाटकं  
माहात्म्यं किल धूर्जटेः प्रकटयत् सूक्तैः सुधास्यन्दिभिः ।  
आट्टयं रसवित्तमैः कविवरैर्व्याकृत्यभिज्ञैस्तथा  
दृष्ट्वा मन्मथनिर्जयाभिधमिदं मोमुद्यते मन्मनः ॥ १ ॥

- (2) नाहैग्रामनिवासिनोः शिरुकलत्तुरग्रामस्वामिशास्त्रिसुब्रह्मण्य-  
शास्त्रिणोः—

इदं नाटकमद्वन्द्वं रसभावगुणान्वितम् ।  
श्रीमन्मथजयाभिख्यं योगीन्द्रहृदयङ्गमम् ॥ १ ॥

- (3) मेड्रास्प्रेसिडेन्सिकालेज् संस्कृतप्रधानपण्डितानां श्रीगस्तव  
आपडभिधानानाम् ।

वेङ्कटराघवरचितं सरसालङ्कारभावगुणगुम्भम् ।  
अविकलमङ्गैरखिलैर्मन्मथविजयाख्यनाटकं हृद्यम् ॥ १ ॥  
मद्रास्प्रेसिडेन्सिकालेज् संस्कृतप्रवेशरद्ययः ।  
गुस्तवप्पर्डहं तोषादुररीचर्करीमि तत् ॥ २ ॥

DEAR SIR,

I have perused with much interest your dramatic poem, which you kindly forwarded to me, when still in proofsheets.

The subject of your drama which is known to us in another form by the work of the greatest Sanskrit poet, has received at your hands a very pleasant treatment. You have proved that your command

of the Sanskrit language with its intricate rhetoric ornaments is superior. I trust that you will obtain all the success and honor, to which your meritorious work entitles you.

Yours truly,

MADRASS CLUB,

GUSTAV OPPERT.

24th November 1887.

- (4) मेडासुप्रसिडेन्सीकालेज् संस्कृतपण्डितानां श्रीशैलकोटिकन्या-  
प्रदानलक्ष्मीकुमारतातार्यवंश्यानां विद्वत्कविवरवावदूकशताव-  
धानयाजुषघनपाठिनां तातदेशिकताताचार्याणाम्—

श्रुत्वा श्रोत्रपरम्परापरिगतान्श्लोकान्मनोहारिणः  
सारल्यात्कतिचित्तु मन्मथजयाभिख्ये नवे नाटके ।  
प्रागित्थं निरणायि वाणभवभूत्याद्येषु कश्चिद्द्वरः  
स्यादस्यापि कविर्न चाद्यतन इत्यस्माभिरेवान्तरे ॥ १ ॥

विख्याता त्रिशिरःपुरी तिरिशिराप्यल्लीति तत्रोर्जितं  
विद्यामन्दिरमस्ति सुन्दरतरं एम् पी जि कालेजिति ।  
तस्मिन्वेङ्कटराघवार्य इति यो गीर्वाणभाषागुरुः  
सोऽयं तत्किल नाटकं व्यतनुतेत्याकर्ष्य विस्मीयते ॥ २ ॥

- (5) मेलप्पालयमग्रहारवासिनां नडादूरभिजनानां वात्स्यश्रीरङ्गरा-  
जाचार्याणाम्—

ज्ञातारो विरलाः कृतिश्च सुतरां दूरे च तद्भाषितम्  
सन्दर्भस्य तु का कथा सुविहिता यस्मिन् रसानां गतिः ।  
कालेऽस्मिन् प्रविभक्तसन्धिसरसं श्लिष्यत्पदं नाटकं  
नव्यं वेङ्कटराघवार्यरचितं ग्राह्यं गुणग्राहिभिः ॥ ३ ॥

\* \* \* \* \*

- (6) मेलप्पालयं नडादूर् वेङ्कटाचार्याणाम्—

शुद्धां वेङ्कटराघवार्यविदुषस्सूक्तिं सुमत्यादृतां  
 दूरापास्तसुधारसां शुभगुणालङ्कारवृच्यन्विताम् ।  
 तज्जिह्वाञ्चललास्यकेलिषु सदा मक्ताशयाया गिरा-  
 मीश्वर्या मणिनूपुरस्य सुभगां शिञ्जावलिं मन्महे ॥

(7) कारत्तूरशिन्नप्पाशास्त्रिणाम्—

श्रीमद्भिर्विरचय्य प्रापितं मन्मथविजयाभिधानं नाटकं मया सम्य-  
 गवलोकितम् । पात्रसंविधानं कथामन्दर्भः गद्यपद्यरूपाणि  
 वाक्यानि च सर्वं समीचीनं भवति ।

(8) श्रीरङ्गस्थानां नडादूरमुन्दरराजाचार्याणाम्—

वेङ्कटराघवमुधिया मन्मथविजयाख्यनाटकं रचितम् ।  
 श्लाघाधुनमृडमकुटीफणिमणिनीराजितं चकास्त्यनघम् ॥

(9) सन्निहित श्रीनारायणपुरवास्तव्यनरसिंहाचार्याणाम्—

श्रीमन्मथजयो नूतननन्तसखभूषणम् ।  
 विचुधानां मनोहारि रत्नं विजयतेतराम् ॥

(10) नावलपाक्कमूनरसिंहाचार्याणाम्—

वेङ्कटराघवविद्वत्परिवृढरचितोऽद्य पञ्चत्राणजयः ।  
 विलसति विद्वत्प्रीतिं विदधद् व्युत्पित्सुभाग्यपरिपाकः

\* \* \* \* \*

(11) सेन्ट्रोजोसपूकालेज्ज्द्वितीयसंस्कृतपण्डितानां शठकोपाचार्या-  
 णाम्—

सुललितपदयोगा स्निग्धगम्भीरभावा  
 नवरसपरिजुष्टा कालिदासस्य वाणी ।  
 चिरमुपरतनाथा नाथवत्यद्य जाता  
 कविवरमणिनैतद्ग्रन्थकर्त्रा गृहीता ॥

(12) पुदुकोट्टैकालेज्ज्संस्कृतपण्डितानां स्वामिशास्त्रिणाम्—

ओजास्विसप्रसादं श्लोकैरमणीयरीतिभिर्युक्तम् ।  
मन्मथविजयाख्यमिदं मन्मथविजयीव सन्ततं भाति ॥

\* \* \* \* \*

(13) कोट्टूररङ्गस्वामिवर्याणाम्—

रसालङ्काररीत्यर्थमाधुर्यौज्ज्वल्यशालिनी ।

वेङ्कटेशार्यवाल्मीकिरचिता कवितामला ॥

(14) सेन्ट्रोजोसपूकालेज्प्रधानसंस्कृतपण्डितानां कस्तूरिरङ्गाचार्या-  
णाम्—

सुविहितरससन्दर्भं सुश्लिष्यत्पदमसक्तसन्ध्यङ्गम् ।

वेङ्कटराघवविदुषा जयतितरां नाटकं समभिकृतम् ॥

-----

॥ ॐ श्रीमते ह्यग्रीवाय नमः ॥

अथ

## मन्मथविजयः ।

श्रीमच्चारु ह्याननस्य चरणद्वन्द्वं बहुश्रेयसे

बोभूयात्कमलासखस्य नृहरेः पादाब्जयुग्मं च नः ।

यत्सेवावशतः प्रबोधजलधिस्फारोल्लसद्दीचिका-

डोलाक्रीडनपारवश्यमसकृद्धत्ते सुधीमानसम् ॥ १ ॥

भूयात्तत्तरुणेन्दुशेखरपदद्वन्द्वं सतां भूतये

यद्भ्यानाद्दृदये निरस्ततमसां योगीश्वराणां सदा ।

शश्वत्सारसवासिनीसहचरो दृप्तस्य दर्पापहः

फुल्लत्पङ्कजलोचनश्च पुरतः प्रादुर्भवत्यञ्जसा ॥ २ ॥

( नान्यन्ते । )

सूत्रधारः—(नेपथ्याभिमुखमवलोक्य ।) आर्ये, यदि निर्दुत्तपरिकर्म-  
विधानासि, तर्ह्यभिलषामि तत्र भवत्या आगमनम् ।

नटी—(प्रविश्य मुखमवलोक्य सस्मितम् ।) किं ति' झडिइ मुउलिअ-  
कमलंविअ विमोहं दीसइ अज्जउत्तस्स वअणं ता तक्केमि गु-  
रुअरविआरभरिओ अज्जउत्तो त्ति ।

सूत्रधारः—किं कथ्यते विचारभर इति । इह खलु उभयतः  
परिस्पन्दमानसह्यजासलिलतरङ्गसंस्पर्शशिशिरतरपवमानपरिचां-  
लितकुसुमभरभरितघुमघुमितनवनवलतिकामतल्लिकापरिमण्डितो-  
पकण्ठे श्रीभूलोकवैकुण्ठे, नानादेशसमागतविविधविद्यानिपुण-  
मनीषिगणसमलङ्कृते सन्ततसन्तन्यमाननिरतिशयमहोत्सवोत्तुङ्गे

किमिति झडिति मुकुलितकमलमिव विशोभं दृश्यते आर्यपुत्रस्य वदनं,  
तत् तर्कयामि गुरुतरविचारभरित आर्यपुत्र इति ।

श्रीरङ्गे, सततसञ्चरणपवित्रितभुवनमण्डलविस्तारान् सभास्तारान्,  
 अनवरतपरिचितनिखिलशास्त्रपरिमृदुलितहृदयान् सहृदयान्, स-  
 न्निहितश्रीनारायणपुरवास्तव्यश्रीवेङ्कटराववाचार्यग्रथितवस्तुना  
 नवेन मन्मथविजयाव्हयेन नाटकेन आरिराधयिपुरहं विभेमि  
 कथं तदाराधनं भवेदिति ।

नटी—णं खु अह्यारिसाणं उव्वेअकालणं अत्थि किं वि जदो सु-  
 मिक्खिदप्पओआ वअं इअं अ सहा होइ गुणग्गाहिणी ।

सूत्र०—आर्ये, यद्यप्येवं तथापि नास्माकं निर्णयमधिगच्छति  
 चेतः, यतः तेनैव कविना एवमभ्यर्थितम् ।

भो विद्वन्मणयः कृपां कुरुत मे युष्मानहं प्रार्थये

नूतनं नाटकमद्य मन्मथजयाभिख्यं मया निर्मितम् ।

भावालङ्कृतिवर्जितं रसलवैः शून्यं स्वयं यद्यपि

स्वादुत्वं व्रजति ध्रुवं यदि कृपावीक्षामृतैः सिच्यते ॥ ३ ॥

नटी—कौ उण एसो कई जो अआलजलदो विअ अह्यासु कि-  
 आदरो होइ ।

सूत्र०—आर्ये, किमु वक्तव्यम् ? शृणु ।

श्रीमत्कौशिकवंशमौक्तिकमणी रङ्गेशवर्यात्मजः

पित्रोस्तुल्यगुणाभिधानचरितैरुल्लासिनोः सादरः ।

सर्वेष्वेव समस्तपस्यतिरुचिर्भक्तो रमावल्लभे

मोक्षासक्तमनाश्च शान्तिनिलयश्चित्रं जगत्पश्यति ॥ ४ ॥

वात्स्यश्रीरङ्गराजार्यलक्ष्मीनृहरिसूरिणः ।

ग्राहयन्ति स्म विद्यासु कौशलं कृपयान्विताः ॥ ५ ॥

१. न खलु अस्मादशानां उद्वेगकारणं अस्ति । किमपि यतः सुशिक्षितप्रयोगा-  
 वयं इयं च सभा भवति गुणग्राहिणी ।

२. कः पुनरेष कविः । यः अकालजलद इव अस्मासु कृतादरो भवति ।

तुल्याः सदृशाः गुणाः सौशील्यादयः अभिधाने रङ्गस्वाम्यार्यरङ्गनायिकाख्ये  
 चरितानि सुचरित्राणि तैः ।

अलमतिविस्तरेण प्रकृतमनुसरामः उत्कण्ठिताहीयं परिषत् तदारा-  
ध्यतां मधुरमञ्जुलगीतिविशेषेण, सम्प्रति हि ।

उत्फुल्लपङ्कजवनीमभितो भ्रमन्तो

झङ्कारपूरितदिशो मधुपाश्ररन्ति ।

मन्दानिलश्च लतिकानवनाद्यशिक्षा-

दक्षो वहत्यतितरां रुचिरो वसन्तः ॥ ६ ॥

नटी—

मैउलिअतणूरुहाओ किसलयरससादकेलिभरिआओ ।

कूअन्दि कोइलाओ काणणसहआरसाहिणिलआओ ॥ ७ ॥

( नेपथ्ये । )

अये शैलूषापशद, कोऽयं वसन्तः अस्मत्स्वामिपरिपन्थिनः कामस्य  
सुहृदं वृथा स्तवीषि । पश्य रे ।

यद्भ्रूभङ्गनिरीक्षणं सकृदपि प्राप्तं जगद्दृश्यते

कल्पेऽनल्पविसृत्वरोज्ज्वलचलज्ज्वालावृतेनाग्निना ।

यद्धस्तस्फुरदद्रिचापविगलद्वाणानलेऽभूद्विवः

पूर्वं तत् त्रिपुरं स तेन हतकः कामः परं स्पर्धते ॥ ८ ॥

सूत्र०—आर्ये, अस्मत्संछ्छापश्रवणकुपितः चकोरलोचनः इत एवा-  
गच्छति तर्हि अन्यत्र गच्छावः ( इति नटीसूत्रधारौ ससम्भ्रमं नि-  
ष्क्रान्तौ । )

प्रस्तावना ।

( प्रविश्य । पटाक्षेपेण कुपितः )

चकोरलोचनः—(सक्रोधं । पुनर्यद्भ्रूभङ्गेति पठित्वा. ) पश्य रे शैलूषा-  
पशद,

विकटजटिलजूटाबद्धगङ्गाप्रवाहा-

दसकृदधिकभीत्यानम्रवैवस्वताच्च ।

मुकुलिततनूरुहाः किसलयरसास्वादकेलिभरिताः ।

कूजन्ति कोकिलाः काननसहकारशाखिनिलयाः ॥ ७ ॥



मथितजलधिमध्यात्पीतहालाहलाद्धिक  
कथमितरमिदानीं क्षुद्रकीटं स्तवीषि ॥ ९ ॥

( नेपथ्ये । )

मा कुप्यतु मा कुप्यतु भवान् सर्वेषामपि शैलूषाणां सामाजिकहृद-  
यतोषणमेव गुरुतरं भवति न पुनः प्रबलदुर्बलवैरित्वविचारः ।

चकोर०—( साटोपं परिक्रम्य । स्वगतम् । ) अये, मम मुहृदः विकटव-  
क्रस्येव ध्वनिः श्रूयते तर्हि इत एव आवहयामि । ( प्रकाशम् ।  
सोऽह्नासम् । ) अये, विकटवक्र, इत आगम्यताम् ।

विकटवक्रः—( प्रविश्य । स्वगतम् । ) नास्ति मित्रसंज्ञापादन्यत्  
किमपि हृदयसुखकारणं रसिकजनस्य । ( प्रकाशम् । सौत्सुक्यम् । )  
भो चकोरलोचन, चिरस्य कालस्य तव दर्शनेन विना उत्कण्ठि-  
तोऽस्मि संवृत्तः तत्कथय एतावन्तं कालं कुत्र गतो भवान् ।

चकोर०—किं न ज्ञायते भवता ।

अस्मत्स्वामिपराभवाय विहिते यज्ञे पुनर्वैष्णवे

द्रष्टुं कर्म तदद्भुतं गतवती दाक्षायणी संभ्रमात् ।

मातुः पादयुगं प्रणम्य च पितुः पार्श्वं गतापि स्वयं

क्रोधाविष्टहृदा यदा न गणिता खिन्ना विषण्णाप्यभूत् ॥ १० ॥

विकट०—ततस्ततः ।

चकोर०—

सदसि झडिति मौनं प्राप्य सर्वे तदास्याः

पितुरपि च मुखं ते वीक्षमाणाश्च तस्युः ।

तदनु कलुषचेता दक्ष एवं बभाषे

करमृदितकरः सन् क्रोधसंरक्तनेत्रः ॥ ११ ॥

विकट०—किमिति ।

चकोर०—पुत्रि, न मेऽस्ति किञ्चिद्भवत्या कृत्यमत्र यथेच्छं गम्यतां  
न स्वामहं निरीक्षितमपि शक्नोमि । पश्य ।

प्रथमोऽङ्कः ।

यदसि विषमनेत्रे कृत्तिवासस्यजस्रं  
प्रमथगणसनाथे पञ्चवक्त्रेऽतिरौद्रे ।

कलितभुजगभूषे क्लृप्तवासे श्मशाने

हविरिव शुनि मोहादर्पिता हन्त पुत्रि ॥ १२ ॥

विकट०—ततः किं प्रतिपन्नं तथा ।

चकोर०—( कर्णे एवमिव । )

विकट०—( सविषादम् । ) किमेतदस्माकं स्वामिनः कर्णगोचरं गतं  
न वा ।

चकोर०—श्रोष्यति च संप्रति प्रतिविधास्यति च । अहमप्याज्ञप्तः  
चकोरलोचन चिरायते मे वत्सः मायामयः षण्मुखः तद् द्रुततरं  
गत्वा जानीहि किं प्रतिपद्यते वत्स इति तद्रत्वा विज्ञापयामि  
तदुदन्तं त्वं पुनः कुत्र प्रस्थितोऽसि ।

विकट०—अहं तावन्नारायणस्य निकटं प्रेषितोऽस्मि किं दक्षम-  
खाय स गमिष्यति न वेति ज्ञातुम् ।

चकोर०—किमवगतं भवता ।

विकट०—मया प्रष्टेन तेन च भणितं नाहं तत्र गमिष्यामि यतो  
मित्रपरिभावी भवति स दक्ष इति ।

चकोर०—युक्तमेवैतत् मित्रमित्येव न वस्तुतो न काश्चिदस्ति भेद-  
स्त्रयाणां हरिहरब्रह्मणां पश्यैकस्यैव हेम्नो भवति व्यवहारः  
कटककुण्डलग्रैवेयकाणीति । तथाहि तेनैवोक्तं श्रीभागवते प्रभ-  
विष्णुना विष्णुना ।

“ आत्ममायां पुरस्कृत्य सोऽहं गुणमयीं द्विज ।

सृजन् रक्षन् हरन् विश्वं दध्ने संज्ञां क्रियोचिताम् ॥ १३ ॥

तस्मिन्ब्रह्मण्यद्वितीये केवले परमात्मनि ।

ब्रह्मरुद्रौ च भूतानि भेदेनाज्ञोऽनुपश्यति ॥ १४ ॥ ” इति ।

अलमलमनया प्रसक्तानुप्रसक्त्या स्वस्वनियोगवर्तिनौ भवाव इति ( परि-  
क्रम्य निष्क्रान्तौ । )

मथितजलधिमध्यात्पीतहालाहलाद्धिकृ

कथमितरमिदानीं क्षुद्रकीटं स्तवीषि ॥ ९ ॥

( नेपथ्ये । )

मा कुप्यतु मा कुप्यतु भवान् सर्वेषामपि शैलूषाणां सामाजिकहृद-  
यतोषणमेव गुरुतरं भवति न पुनः प्रबलदुर्बलवैरित्वविचारः ।

चकोर०—( साटोपं परिक्रम्य । स्वगतम् । ) अये, मम सुहृदः विकटव-  
क्रस्येव ध्वनिः श्रूयते तर्हि इत एव आवहयामि । ( प्रकाशम् ।  
साञ्ज्ञासम् । ) अये, विकटवक्र, इत आगम्यताम् ।

विकटवक्रः—( प्रविश्य । स्वगतम् । ) नास्ति मित्रसंज्ञापादन्यत्  
किमपि हृदयसुखकारणं रमिकजनस्य । ( प्रकाशम् । सात्विक्यम् । )  
भो चकोरलोचन, चिरस्य कालस्य तव दर्शनेन विना उत्कण्ठि-  
तोऽस्मि संवृत्तः तत्कथय एतावन्तं कालं कुत्र गतो भवान् ।

चकोर०—किं न ज्ञायते भवता ।

अस्मत्स्वामिपराभवाय विहिते यज्ञे पुनर्वैष्णवे

द्रष्टुं कर्म तदद्भुतं गतवती दाक्षायणी संभ्रमात् ।

मातुः पादयुगं प्रणम्य च पितुः पार्श्वं गतापि स्वयं

क्रोधाविष्टहृदा यदा न गणिता म्विन्ना विषण्णाप्यभूत् ॥ १० ॥

विकट०—ततस्ततः ।

चकोर०—

सदसि झडिति मौनं प्राप्य सर्वे तदास्याः

पितुरपि च मुखं ते वीक्षमाणाश्च तस्युः ।

तदनु कलुषचेता दक्ष एवं बभाषे

करमृदितकरः सन् क्रोधसंरक्तनेत्रः ॥ ११ ॥

विकट०—किमिति ।

चकोर०—पुत्रि, न मेऽस्ति किञ्चिद्भवत्या कृत्यमत्र यथेच्छं गम्यतां  
न त्वामहं निरीक्षितमपि शक्नोमि । पश्य ।

यदसि विषमनेत्रे कृत्तिवासस्यजस्रं  
प्रमथगणसनाथे पञ्चवक्त्रेऽतिरौद्रे ।

कलितभुजगभूषे क्लृप्तवासे श्मशाने

हविरिव शुनि मोहादर्पिता हन्त पुत्रि ॥ १२ ॥

विकट०—ततः किं प्रतिपन्नं तथा ।

चकोर०—( कर्णे एवमिव । )

विकट०—( सविषादम् । ) किमेतदस्माकं स्वामिनः कर्णगोचरं गतं  
न वा ।

चकोर०—श्रोष्यति च संप्रति प्रतिविधास्यति च । अहमप्याज्ञप्तः  
चकोरलोचन चिरायते मे वत्सः मायामयः षण्मुखः तद् द्रुततरं  
गत्वा जानीहि किं प्रतिपद्यते वत्स इति तद्रत्वा विज्ञापयामि  
तदुदन्तं त्वं पुनः कुत्र प्रस्थितोऽसि ।

विकट०—अहं तावन्नारायणस्य निकटं प्रेषितोऽस्मि किं दक्षम-  
खाय स गमिष्यति न वेति ज्ञातुम् ।

चकोर०—किमवगतं भवता ।

विकट०—मया पृष्टेन तेन च भणितं नाहं तत्र गमिष्यामि यतो  
मित्रपरिभावी भवति स दक्ष इति ।

चकोर०—युक्तमेवैतत् मित्रमित्येव न वस्तुतो न कश्चिदस्ति भेद-  
स्त्रयाणां हरिहरब्रह्मणां पश्यैकस्यैव हेम्नो भवति व्यवहारः  
कटककुण्डलग्रैवेयकाणीति । तथाहि तेनैवोक्तं श्रीभागवते प्रभ-  
विष्णुना विष्णुना ।

“ आत्ममायां पुरस्कृत्य सोऽहं गुणमयीं द्विज ।

सृजन् रक्षन् हरन् विश्वं दग्ध्रे संज्ञां क्रियोचिताम् ॥ १३ ॥

तस्मिन्ब्रह्मण्यद्वितीये केवले परमात्मनि ।

ब्रह्मरुद्रौ च भूतानि भेदेनाज्ञोऽनुपश्यति ॥ १४ ॥ ” इति ।

अलमलमनया प्रसक्तानुप्रसक्तया स्वस्वनियोगवर्तिनौ भवाव इति (परि-  
क्रम्य निष्क्रान्तौ । )

## शुद्धविष्कम्भः ।

( ततः प्रविशति शम्भुः । )

शम्भुः—( सवितर्कं सनिश्वासं च । )

यद्रोषाद् दयिता विहाय सहसा सर्वानितः क्षमाभृतः

कैलासात्पितुरेव मन्दिरमगाद्यागेक्षणे कौतुकात् ।

स्मृत्वापि स्फुरदोष्ठगद्गदचलद्वाक्यं मृगाक्ष्या मुखं

प्रेमाधिक्यमुपागतोऽस्मि तदिमां कामस्य धिग्वक्रताम् ॥ १५ ॥

( साटोपं परिक्रम्य । आकाशे लक्ष्यं बध्वा । ) रेरे प्राजापत्यगर्वित दीक्षि-  
ताधम,

रतः कर्मण्यज्ञस्त्वमसि च वृथायासबहुलः

प्रियां पुत्रीं त्यक्त्वा कलुषहृदयोऽनागसि मयि ।

न ते वाञ्छासिद्धिर्भवति बहुधाहङ्कृतिजुषः

परीवादं लब्धा जगति विततं क्रोधपरुषः ॥ १६ ॥

पश्य रे जाल्म ।

यतो भवति मे मनस्तदनुकूल एवाच्युतो

विरिञ्चिरपि मायया जगदिदं पुनर्वह्यते ।

न खल्विह सुधीर्भवेत् परुषभाषणात् क्रोधतो

न चापि फलमश्नुते कलुषितान्तरात्मा क्रतोः ॥ १७ ॥

कोऽत्र भोः—

( प्रविश्य प्रतीहारः । )

प्रतीहारः—अर्हसि आणवेदु भट्टा ।

शम्भुः—उपवेष्टुमभिलषामि ।

शुती०—सैष्णिहिदं इदं आसणं अलङ्करोदु अजो ।

शम्भुः—न खल्ववगच्छाम्यन्यसङ्क्रान्तहृदय इति । ( आसन उपविश्य

१. अयमस्मि आज्ञापयतु भर्ता ।

२. सन्निहितमिदमासनं अलङ्करोतु आर्यः ।

वामाक्षिस्पन्दनं सूचयित्वा स्वगतम् ।) किं नु खलु मे हृदयं विषीदति  
कम्पते च गात्रम् । अहो, धिगसारः संसारः त एव भवन्ति  
धन्याः ये खलु शक्रुवन्त्यङ्कुशेनैव मदकरिणं निरवधिकसुखान-  
न्ददायिना समाधिना हृदयं नियन्तुम् । तथाहि ।

मनो निविशते यदा तरुणवारिजाक्ष्या मुखे

ततः पुनरपीक्षणं रहसि वाञ्छति प्रेमतः ।

निरन्तरसमागमे सति निकामलग्नं चिरा-

द्वियोगमथ चेद्भ्रजत्यतितरां विषीदत्यहो ॥ १८ ॥

अतो विपश्चिता जितमदनेन भवितव्यम् ( प्रकाशम् । ) जयन्धर,  
दृश्यसे किमपि प्रष्टुकाम इव ।

जयन्धरः—<sup>१</sup>अहं । किन्दु दासअणेण पुच्छिद्वं ण वेत्ति  
कादरीभूदोस्मि ।

शम्भुः—<sup>२</sup>माभैषीः विस्त्रब्धं प्रच्छचताम् ।

जय०—<sup>३</sup>णं दाणवाणं वि अमरपरिपन्थीणं समब्भच्चणीओ होइ  
देवो ता किति अणाहूअजेव सामिणं दक्खेण आरब्धो  
महाजणोत्ति ।

शम्भुः—शृणु, पुरा खलु महति विश्वसृजां यज्ञे बहवो देवा मुन-  
यश्च सदसि मिलिता बभूवुः । तत्र च आगच्छन्तं दक्षमवलोक्य  
सर्वे देवा महर्षयश्च उदतिष्ठन् विना हि मां ब्रह्माणं च । ततश्च  
ब्रह्माणं प्रणम्य समुपविष्टो दक्षः अकृतसमुदाचारं रोषकषायि-  
तनयनो मां वाग्भिरतिपरुषाभिरतर्जयत् ।

जय०—किं ति<sup>३</sup>

शम्भुः—<sup>१</sup>त्वमतिदुर्मेधाः दुर्वृत्तश्च यदसि मां सर्वैरपि पुरस्कृतं उ-

१. अथ किम् । किन्दु दासजनेन प्रष्टव्यं न वेत्ति कातरीभूतोऽस्मि ।

२. ननु दानवानामपि अमरपरिपन्थिनां समभ्यर्चनीयो भवति देवः तत्कि-  
मिति अनाहूयैव स्वामिनं दक्षेण आरब्धो महायज्ञ इति ।

३. किमिति ।

छद्मच समुदाचारं अनभ्युत्थानेनावमानितवान् अनर्हते हि भवते  
प्रतिपादिता मत्तनयेति ।

जय०—कुंदो सामिणा अब्भुत्थाणं ण किदं जदो सो होइ पितेव  
माणणीओ सोसुरो ।

शम्भुः—यदा च दक्षमपश्यं तदैव मनसा सपर्यामकार्षम् ।

जय०—तेणे उण कुदो ण जाणिदं ।

शम्भुः—स च बहिर्मुखः केवलमभवत् । पश्य ।

नाप्रवन्ति ज्ञानचक्षुर्वहिव्याप्तचेतसः ।

समीपस्थमिव द्रव्यं तिमिराद्यतलोचनाः ॥ १९ ॥

( सदाष्टमद्गम् । )

कुतः कवलयदृशौ वियति विस्फुरज्ज्योतिषः

प्रभापटलमीक्ष्यते

( सविस्मयं निरूप्य । )

किमपि पूरुषव्यञ्जनम् ।

( पुनर्निरूप्य । )

अहो ! करधृताप्यसौ नदति वायुवेगात्स्वयं

यदस्य परिवादिनी भवति नारदोऽसौ ध्रुवम् ॥ २० ॥

अयमेव धन्यः । तथाहि योऽसौ ।

मधुरिपुचरणाब्जे मानसं संदधानः

करमुखरितवीणाकाकलीदत्तकर्णः ।

सततमपि च वाग्भिर्माधवं संस्तुवानो

मुकुलितनयनाब्जो मोदमत्यन्तमेति ॥ २१ ॥

१. कुतः स्वामिना अभ्युत्थानं न कृतं यतः स भवति पितेव माननीयः  
धशुरः ।

२. तेन पुनः कुतो न ज्ञातम् ।

\* काकल्यां सूक्ष्मध्वनौ “ काकली तु ध्वनौ सूक्ष्म इत्यमरः । ”

( ततः प्रविशति नारदः अवतरणनाटितकेन । )

एषोऽहं सततं सुरेन्द्रविजयायैवोद्यतोऽपि स्वयं  
धर्माधर्मविवेचनं च रचयन् सम्बोध्य सर्वानपि ।

दैत्यानामसकृत्प्रतारणकरोऽप्यब्जेक्षणाङ्घ्रिद्वये

भक्त्या सर्वसमोऽस्मि कोऽपि च न मे कुप्यत्यसूयत्यपि २२

( सविस्मयम् । पुरतोऽवलोक्य । )

गतोऽस्म्यहं क्षितिधरशृङ्गमुन्नतं

विचित्रितं रुचिरतमैश्च धातुभिः ।

पवित्रितं हरचरणाब्जरेणुभिः

सरिच्छतैरपि च वृतं ससैकतैः ॥ २३ ॥

अत्रहि—

शम्भोर्ध्यानादसकृदमितानन्दवाष्पाद्र्दनेत्रा

निष्पन्दत्वात्करतलगलच्चारुरुद्राक्षमालाः ।

बध्वा जानुद्वयमपि चिराद्योगपट्टैर्निषण्णा

राजन्तेऽमी वितततपसो योगिनो ब्रह्मनिष्ठाः ॥ २४ ॥

एष तावच्छम्भुः केनचित्सँल्लपंस्तिष्ठति तदुपसर्पाम्येनमिति ।

( उपसर्पति । )

शम्भुः—झडिति आसनादुत्थाय ससम्भ्रमं अर्धमर्धम् ।

( प्रविश्य । )

भृङ्गिरिटः—इदमानीतम् ।

शम्भुः—( आदाय स्वहस्तेनोपनयति । )

नारदः—( सविनयम् । ) अनुगृहीतोऽस्मि अलमायासेन अहमेव

गृह्णामि । उपविशतु भगवानिति । अर्धं प्रतिगृह्णाति ।

शम्भुः—जयन्धर, आसनमानीयताम् ।

\*सिकतचयैश्च मण्डितम् ( पा० )



जय०—<sup>१</sup>जं देवो आणवेदि ( इति नारदमवलोक्य । ) इदमासनं अ-  
लङ्करेदु अज्जो ।

( उभौ यथार्हमुपविशतः । )

शम्भुः—अपि कुशलं त्रिभुवनसुचरितपरीपाकस्य । अथवा ।  
भवत्पदाब्जरेणूनां कणिकापि च यं स्पृशेत् ।

तस्यापि कुशलं ब्रह्मन् किमु ते सुकृतात्मनः ॥ २५ ॥

नारदः—भगवन्, इदानीमेव कुशली संवृत्तः यस्योपरि भगवत  
एवं पक्षपातः । ( उत्थाय । सविनयमञ्जलि बध्वा । )

दण्डकः ।

जय जय हर देवदेवप्रभो, मस्तकन्यस्तसच्चन्द्रिकामंफुरद्र-  
शिमसंवेष्टितस्फीतगङ्गोल्लसद्दीचिकावातसंशीतलस्मेरवक्राम्बु-  
जश्रीसमुल्लासिने—अद्रिसंवासिने,

उरसि निहितभोगिसङ्घोच्चलन्मूर्धभागोज्ज्वलद्रत्नचञ्चत्प्रभाजा-  
लसंवीतरम्यातिगम्भीरसन्नाभिमुद्राञ्चितव्याघ्रचर्मावृतद्योतमा-  
नाङ्कसंपूर्तये—सञ्चरत्कीर्तये,

\*अतिरुचिरमनोभवाद्वैततूणीरयुग्मच्छविभ्रान्तिमन्दायिजङ्घा-  
द्वयप्रान्तसंशोभमानांशुजालावृताम्भोजसौन्दर्यलुण्टाकपादद्व-  
यीद्योतनं भेजुषे—योगविद्याजुषे,

दृढतरशुभभक्तिमङ्कसङ्गीतदिव्योत्तमानेकचारित्रसंमोदभा-  
क्चेतसानेकशोदत्तमाहात्म्यविख्यापने ह्रीमते चाष्टमूर्त्या-  
त्मतां गच्छते ते नमस्ते नमस्ते नमः ॥

---

१. यद्देवः आंज्ञापयति । इदमासनमलङ्करोत्वार्थः ।

---

\* सौन्दर्यलुण्टाकी चारुताऽपहारिणी या पादद्वयी । जल्पभिक्षकुटुण्डेति षाक-  
न् प्रलयः ।

---

\*आयत्तः ( पा० )

शम्भुः—यद्यस्ति भुवनसञ्चरणे किञ्चिदुपलब्धमद्भुतं तर्ह्युपविश्य निवेद्यताम् ।

नारदः—( स्वगतम् । ) सर्वथा संमृतेरुपरि विरक्त एव भविष्यति शम्भुः किं कर्तव्यं गरीयसी खलु भवितव्यता यद्यहं न निवेद्येयं केनापि निवेद्यत एव अधिकारश्च ममैष नारदस्य । ( प्रकाशम् । ) संवीक्ष्य दक्षाध्वरमिदानीमेव आगतोऽस्मि ।

शम्भुः—( सक्रोधम् । ) किं करोति स जाल्मः ।

नारदः—( स्वगतम् । ) प्रवर्तिता चाग्नौ घृतधारा, किञ्चिद्विलम्बयामि । ( प्रकाशम् । ) विश्रान्तः कथयिष्यामि ।

शम्भुः—जयन्धर, वीजय महर्षिम् ।

जय०—जं देवो आणवेदि ( इति वीजयति । )

नारदः—आरब्धे च वैष्णवे यागे आहूतेषु च नानादेशनिवासि-  
नृपतिमण्डलेषु समागतेषु च ब्रह्मविष्णुवर्जं निर्जरगणेषु ( सवाक्-  
स्तम्भं विरमति । )

शम्भुः—( स्वगतम् । ) किमिदानीं चिरादभिलषितस्य कन्दर्पदर्पभ-  
ङ्गस्य लाभो भवेत् । ( प्रकाशम् । ) विस्त्रब्धमुच्यताम् ।

नारदः—अनवरतहूयमानहविःसंवर्धितज्वलनज्वालाकवालिते चा-  
म्बरतले ।

शम्भुः—ततस्ततः

नारदः—

पुरः प्रमृत्तरेणुभिर्मुकुलयन् दृशः पश्यतां

पदन्यसनवेगतः पतितशाखिगुल्मव्रजः ।

नदन्नभिमुखं मुहुः कणितकिङ्किणीकः क्षणात्

दृषः समधिकोन्नतो मखभुवं स्वयं प्राविशत् २६ ॥

शम्भुः—ततस्ततः

नारदः—सविस्मयं सर्वैरथ निरीक्षिते च नन्दिनि ससम्भ्रममवतीर्य  
च तस्मात् पार्श्वद्वयेऽपि परिजनदत्तहस्तावलम्बा किञ्चिदवनत-  
वदनारविन्दा रोषकषायितनयना च दाक्षायणी अतिपरुषवचो-  
भिरतर्जयत्पितरम् ।

शम्भुः—किमिति ।

नारदः— “ जं<sup>१</sup> तुए तिहुवणमहणीओवि मे णाहो किदकवा  
लमण्डणो अत्थिमालाधारी पिदुवणनिलओ अंताअणरिहो ज  
णस्सेत्ति कदुअवमाणिदो ता तुह तणूहवो अअं देहो  
मे ण जोगो होदि पेक्खन्तस्सज्जेव तुह पुरदो मुञ्चेमि  
कलेवरन्ति ” ।

शम्भुः—(स्वगतम् ।) हा धिक् किम् वक्ष्यति दक्षः ( प्रकाशम्  
ततस्ततः ।

नारदः—कुर्वाणाहृदये भवत्परिणयं लब्ध्वापि भूयो जनिम् ।  
मेनाया जठरे ।

शम्भुः—(सवितकम् ।) ततस्ततः ।

नारदः—दुतं कृतवती \*श्वासानिलापूरणम् ।

शम्भुः—(स्वगतम् ।) हाधिकप्रमादः । ( प्रकाशम् ।) ततस्ततः ।

नारदः—हाहाकारपरायणैरसकृदप्यामुक्तनेत्राश्रुभि-  
स्तत्रत्यैर्विनिवारितापि

शम्भुः—(सहर्षम् ।) ततस्ततः ।

नारदः—किं करोमि मन्दभाग्यः ।

सहसा देहं व्यमुञ्चत्सती ॥ २९

१. यत्त्वया त्रिभुवनमहनोयोऽपि मे नाथः कृतकपालमण्डनः अस्थिमाला-  
पितृवननिलयश्च तदनर्हो यज्ञस्येति कृत्वाऽवमानितस्तत्तव तनूभवोऽयं देहोऽ  
न योग्यो भवति प्रेक्षमाणस्यैव तव पुरतो मुञ्चाम्येनं कलेवरमिति ।

( शम्भुः मूर्च्छति । )

जय०—समस्ससिदु समस्ससिदु देवो ।

शम्भुः—( समाश्वस्य । सकरुणम् । )

इतो मातुर्गेहं व्यवसितवती गन्तुमबला

मुहुः प्रत्यादिष्टा कलुषितदृशावर्षितवती ।

मम स्मेरं वक्रं पुनरपि च वीक्ष्यैव दयिता

गता किं कुर्मो वा न च खलु विधिर्लङ्घ्यत इह ॥२८॥

( सनिश्वासं सवितर्कं च । )

प्रिये त्वद्वाक्यानि स्मितमधुरमुग्धानि च मुखम्

सरोजाभं नेत्रे समयविकचेन्दीवरनिभे ।

गतं वा हंसीभिः परिचितमयि स्मेरवदने

कृवा लब्धव्यानि क्व च पुनरिदं जीवितसुखम् ॥ २९ ॥

( स्वगतम् । ) सर्वथा विरक्तिमेत्य ऋते च तपश्चरणा न्नान्यदस्ति  
किञ्चित्सुखकरम् ।

( नेपथ्ये—शङ्खध्वनिः । )

नारदः—

अयं त्रधिरयन् श्रवांस्यतितरां हि दिग्दन्तिनां

प्रतिध्वनितवन्धुरो विविधकन्दराण्यन्तरा ।

वियत्यपि विशृङ्खलः पवनसाह्यतः सञ्चरन्

प्रकम्पितधरातलो भ्रमति यामशङ्खध्वनिः ॥ ३० ॥

तदनुज्ञायतां माध्यन्दिननियमाय । ( इत्युत्तिष्ठति । )

शम्भुः—गम्यतां यथेच्छं अहमपि दक्षमखध्वंसं विधाय तपश्चर-

णाय यतिप्ये । ( इत्युत्थाय आकाशे लक्ष्यं बध्वा । ) अये पाप,

ध्वस्तत्वद्यागवेदिप्रचलदतिजवाकृष्टपादर्विगादि

प्रस्विन्नोत्कम्प्रहस्तोद्गलितचमसयुक्स्तुक्स्तुवाकीर्णभूमौ ।

क्षिप्रोद्यत्खङ्गधारादलितबहुसिरारक्तधाराद्रकण्ठ-

त्वद्गात्राक्रान्तिचञ्चत्पदतलनटने प्रेरये वीरभद्रम् ॥ ३१ ॥

( इति परिक्रम्य निष्क्रान्ताः सर्वे । )

दक्षमखनिरीक्षणं नाम प्रथमोऽङ्कः ।

## द्वितीयोऽङ्कः ॥

( ततः प्रविशति विदूषकः । )

**विदूषकः**—ही ही ण मे अन्थि सरिसो भुवणतलम्मि कोवि बह्मणो जेण जं बह्मणत्तणं संपादेदुं कोसिअमुणिप्पमुहा णिअमवुदकिले-  
सिदसरीरा गिरिणईकन्दरगुहासुं पञ्चगिमज्जे अ तवच्चरणतप्परा  
अज्ज वि होन्ति तारिसं बह्मणत्तणं मए मुक्कं वि ण मं मुञ्चइ  
सव्वोवि मं आमन्तेइ बह्मणोत्ति कस्सवोत्ति अ ( पुरतोऽवलोक्य )  
को उण एसो भुयगभूमणो भसिओद्धूलिअसव्वगतो चट्टुलचर-  
णो \*मज्जारो विअ इदो तदो अ धावइ ता अहं वि सहूलो वि-  
अ पादचङ्कमणं काऊण भीसेमि णं दासीए उत्तं । ( इति कल्कलावृत-  
शरीरः तथा कुर्वन् अटति । )

( ततः प्रविशति यथानिर्दिष्टः मार्जारनयनः । )

**मार्जारनयनः**—मह जेव रूवं तिहुवणसुन्दरं होइ सव्वो वि णिअं  
रूवं सुन्दरं मणइ णाहं तहा कहेमि जदो मे जणणी जणदिट्ठी

१. हीही न मेऽस्ति सदृशो भुवनतले कोऽपि ब्राह्मणः येन यत् ब्राह्मण्यं संपादयितुं कौशिकमुनिप्रमुखा नियमव्रतक्लेशितशरीरा गिरिनदीकन्दरगुहासु पञ्चा-  
ग्निमध्ये च तपश्चरणतत्परा अद्यापि भवन्ति तादृशं ब्राह्मण्यं मया मुक्तमपि  
न मां मुञ्चति सर्वोऽपि मां आमन्त्रयति ब्राह्मणेति काश्यपेति च । ( पुरतोऽव-  
लोक्य । ) कः पुनरेष भुजगभूषणो भसितोद्धूलितसर्वगात्रः चट्टुलचरणः मार्जार  
इव इतस्ततश्च धावति तदहमपि शार्दूल इव पादचङ्कमणं कृत्वा भीषयाम्येनं  
दास्याः पुत्रम् ।

२. ममैवरूपं त्रिभुवनसुन्दरं भवति सर्वोऽपि निजं रूपं सुन्दरं मन्यते नाहं  
तथा कथयामि । यतो मे जननी जनदृष्टिर्निपतिष्यतीति कृत्वा मम नाम कृतवती  
मार्जारनयन इति । अतएव ममोपरि पक्षपातोऽस्माकं स्वामिनो गिरिशस्य  
बहवो निवसन्ति तस्य निकटे किङ्कराः तथापि मामेव सर्वस्मिन्नपि कार्ये प्रहि-

\* मज्जारो ( पा० )

णिपडिस्सदि त्ति कदुअ मम णाम किदवई \*मज्जारणअणो त्ति  
 ( शरीरमवलोक्य विहस्य । ) अदो जेव मह उवरि पक्खवादो  
 अह्माणं सामिणो गिरिसस्स बहुणो णिवसन्ति तस्स निअडे  
 किंकरा तह वि मं जेव सव्वस्सि वि कजे पहिणोइ एहिं वि  
 सामिणा आणत्तं मज्जारणअण कुदो वि कारणादो मए सुदु-  
 क्खरं तवो कादव्वं ता हिमवदो उवरि किं वि थलं तुए  
 पे क्खीयदुत्ति ता सिग्घं गच्छेमि । ( इति परिक्रामन्विदूषकमवलोक्य  
 समयं स्वलितचरणः । ) अब्बह्माणिअं अब्बह्माणिअं ( इति निमी-  
 लितनयनः अधोमुखः पतित्वा रोदति । ) भो सद्दूलमहाराअ; सलणं  
 गदं तुह आवुत्तं मं रक्ख रक्ख अहं जणणीए एक्को जेव पुत्तो-  
 ह्मि सुदो वि मम एक्को जेव बालो अ ।

विदूष०—उठ्ठेहि, उठ्ठेहि, हे भीरुअ, महाब्रह्मणं मं दट्ठण कहं  
 तुमं अब्बह्माणिअं कहेसि ।

मार्जार०—( तथैव स्थित्वा । ) मैह अवज्जं कहेमि ण उण बह्मणं  
 दूसेमि ।

( विदूषकः हस्ताभ्यां आदाय मुखं मार्जयति । )

मार्जार०—( विदूषकं विलोक्य सहर्षं सलज्जं च । ) अम्मो कस्सव-  
 कुदो एवं तुए किदं ।

णोति इदानीमपि स्वामिना आज्ञप्तं मार्जारनयन, कुतोऽपि कारणात् मया  
 सुदुष्करं तपः कर्तव्यं तत् हिमवत उपरि किमपि स्थलं त्वया प्रेक्ष्यतामिति ।  
 तत् शीघ्रं गच्छामि । अब्रह्मण्यं अब्रह्मण्यं । भो शार्दूलमहाराज, शरणं गतं  
 तव आवुत्तं मां रक्ष रक्ष अहं जनन्याः एक एव पुत्रोऽस्मि सुतोऽपि मम एक  
 एव बालश्च ।

१. उत्तिष्ठ. उत्तिष्ठ हे भीरुक, महाब्राह्मणं मां दृष्ट्वा कथं त्वं अब्रह्मण्यं क-  
 थयसि ।

२. मम अवद्यं कथयामि न पुनर्ब्राह्मणं दूषयामि ।

३. अम्मो काश्यप कुत एवं त्वया कृतम् ।

विदूष०—कुंदो उण तुहणअणं मज्जारस्स विअ दीसइ ।

मार्जार०—मँह सहावो एसो ।

विदू०—मँह वि एसो सहावो । ( स्वगतम् । ) पुच्छिस्सं दाव णं  
( प्रकाशम् । ) अरे मज्जारणअण, कहेहि कहिँए पत्थिदोसि  
तुमं ।

मार्जार०—तुँहिणाअलस्स णिअडं ।

विदू०—कीसो तुमं सव्वस्सि वि गत्ते भसिअधूलणं कत्तूण भुअग-  
गणं अ धारेसि ।

मार्जार०—परमेसरस्स चिण्हन्ति काऊण धारेमि सव्वं ।

विदू०—फँलं वि कहेहि ।

मार्जार०—सिर्वसरूवदा जेव ।

( विदूषकः दण्डकाष्ठेन मार्जारनयनस्य कण्ठमवनमयति । )

मार्जार०—कुंदो तुमं मं पीडेसि ।

विदूष०—वामणसरूवदा वि तुए गन्तव्वेत्ति ।

मार्जार०—धिई<sup>१</sup> मुक्ख किं मं तुमं विडम्बेसि ।

१. कुतः पुनस्तत्र नयनं मार्जारस्येव दृश्यते ।
२. मम स्वभाव एषः ।
३. ममापि एष स्वभावः । प्रक्ष्यामि तावदेनं । अरे मार्जारनयन, कथय कुत्र प्रस्थितोऽसि त्वम् ।
४. तुहिनाचलस्य निकटम् ।
५. कस्मात् त्वं सर्वस्मिन्नपि गात्रे भसितधूलनं कृत्वा भुजगगणं च धारयसि ।
६. परमेश्वरस्य चिह्नमिति कृत्वा धारयामि सर्वम् ।
७. फलमपि कथय ।
८. शिवसरूपतैव ।
९. कुतस्त्वं मां पीडयसि ।
१०. वामनसरूपतापि त्वया गन्तव्येति ।
११. धिङ्मूर्ख, किं मां त्वं विडम्बयसि ।



मन्मथविजये ।

विदूष०—मा कुप्य मा कुप्य आवुत्तो त्ति काऊण परिहसेमि तं  
चिह्दु दाव मरिसेहि मं किं वि पुच्छिदव्वोसि ।

मार्जार०—कामं पुच्छदु भवं दासजणोस्सि दे भवं उण बह्मणो  
पुआरिहो मे ।

विदूष०—( विहस्य । ) कुंदो तुमं हिमालअं पत्थिदो ।

मार्जार०—तत्थजेव अह्मणं सामी तवो तविदुं आअच्छइ ।

विदूष०—कुंदो अस्स संसारोवरि वेरग्गं ।

मार्जार०—अहं दाव एव्वं तक्केमि भट्ठिणीए अच्चाहिदं जेव तत्थ  
णिमित्तन्ति ।

विदूष०—( स्मृतिमभिनीय । ) दक्खमहे भट्ठिणीए अच्चाहिदं सु  
णिअ देवेण किं पडिवणं ।

मार्जार०—किं तुए णजाणिदं तारिसं आआलिअं वुत्तन्तं सु  
णिअ भट्टा अदिकोवभरिओ सीसदो एक्कं जडं उप्पाडिअ भू  
मीए ताडिदवन्तो ।

विदूष०—तैदोतदो ।

१. मा कुप्य मा कुप्य आवुत्त इति कृत्वा, परिहसामि तत्तिष्ठतु ताव  
मर्षय मां त्वं किमपि प्रष्टव्योऽसि ।

२. कामं पृच्छतु भवान् दासजनोऽस्मि ते भवान्पुनः ब्राह्मणः पूजार्हो मे ।

३. कुतस्त्वं हिमाचलं प्रस्थितः ।

४. तत्रैव अस्माकं स्वामी तपस्तप्तुं आगच्छति ।

५. कुतोऽस्य संसारोपरि वैराग्यम् ।

६. अहं तावदेवं तर्कयामि भट्टिन्याः अत्याहितमेव तत्र निमित्तमिति ।

७. दक्षमखे भट्टिन्याः अत्याहितं श्रुत्वा देवेन किं प्रतिपन्नम् ।

८. किं त्वया न ज्ञातं तादृशं आकालिकं वृत्तान्तं श्रुत्वा भर्ता अतिक्रो  
भरितः शीर्षत एकां जटामुत्पाद्य भूम्यां ताडितवान् ।

९. ततस्ततः ।

अत्याहितमवग्रमित्यर्थः । “ अत्याहितं महाभीतिः कर्म जीवानपेक्षि च  
इत्यमरः ५

मार्जार०—उपपणोअ ताए अदिमेत्तभीसणवेसो अदिकूरभूउडि-  
वत्तो वीरभद्दो ।

विदूष०—अच्चरीअं अच्चरीअं ! तदोतदो ।

मार्जार०—विजिम्भिओ अ सुछहत्थो पहाविदो जत्थ दक्खो  
जणं करेइ ।

विदूष०—तदोतदो ।

मार्जार०—भीसणवेसं तारिसं तं ददूण सव्वे पलाइदुं पवुत्ता ।

विदूष०—तदोतदो ।

मार्जार०—चडुलपादं अ महभूमिं गदुअ अतिरोसेण भुउमस्सूणि  
उप्पाडिअ सूरस्स दसणभङ्गं कत्तूण भअणेत्ताइं अन्धाइं \*काऊण  
चन्दस्स तह भूमिमि पेसणं किदवन्तो जह अट्टि वि ण दीसइ ।

विदूष०—तदोतदो ।

मार्जार०—तदो पलाअन्तं दक्खं धत्तूण सीसच्छेदं विहिदवन्तो ।

विदूष०—हँडी हँडी कीरिसो उण अह्माणं सामिणीए वुत्तन्तो ।

१. उत्पन्नश्च तस्याः आतमात्रभोषणवेषां आतिकूरभ्रुकुटवक्रः वाग्भद्रः ।

२. आश्चर्यमाश्चर्यम् ! ततस्ततः ।

३. विजृम्भितश्च शूलहस्तः प्रधावितो यत्र दक्षो यज्ञं करोति ।

४. ततस्ततः ।

५. भोषणवेषं तादृशं दृष्ट्वा सर्वे पलायितुं प्रवृत्ताः ।

६. ततस्ततः ।

७. चटुलपादं च मखभूमिं गत्वा अतिरोषेण भृगुश्मश्रूणि उत्पाद्य सूर्यस्य  
दशनभङ्गं कृत्वा भगनेत्रेऽन्धे कृत्वा चन्द्रस्य तथा भूम्यां पेपणं कृतवान् यथा  
अस्थयपि न दृश्यते ।

८. ततस्ततः ।

९. ततः पलायमानं दक्षं गृहीत्वा शीर्षच्छेदं विहितवान् ।

१०. हाधिक् हाधिक् ! कीदृशः पुनरस्माकं स्वामिन्या वृत्तान्तः ।

\* कदुअ ( पा० )

मार्जार०—जदा अ अह्नाणं सामिणी अच्चाहिदं पडिवण्णा । त-  
कूखणं ज्वे पव्वदराअस्स देवीए मेणाए गळभं पविट्ठा ।

विदूष०—अच्चरीअं अच्चरीअं ।

मार्जार०—कैहिं पत्थिदो भवं ।

विदूष०—अहं सामिणं पेक्खिदुं आअदो ।

मार्जार०—भेट्ठा वि इधजेव आअच्छइ णन्दीसरेण सहिदो ता  
गच्छदु भवं अहं वि तवोजोग्गं थलं दइण निवट्ठिस्सम् ।

( इति परिक्रम्य निष्क्रान्तौ । )

### प्रवेशकः ।

( ततः प्रविशति शम्भुः नन्दी विदूषकश्च । )

शम्भुः—( सकरुणं विनिश्चस्य । )

चिरेण प्रेमार्द्रं हृदयमिदमत्यन्तमवशं

प्रियायास्तादृक्षं विरहमपुनर्दर्शनमिह ।

उपेत्यापि क्लिश्यत्यसितनयनां दृष्टिरपि मे

पुरस्तात्खेलन्तीमिव सततमालोकयति ताम् ॥ १ ॥

(सानुशयम् ।) स्मितं कृत्वा पूर्वं नयननलिवे कूणितवती ।

सखेलं जल्पन्ती मदिरनयना मञ्जुलवचः ।

यदा प्रत्यादेशात् कुटिलनयनं वीक्षितवती

मुखं मे वामाक्षी झडिति सभयं कम्पितवती ॥ २ ॥

१. यदा च अस्माकं स्वामिनी अत्याहितं प्रतिपन्ना तत्क्षणमेव पर्वतराजस्य  
देव्या मेनायाः गर्भं प्रविष्टा ।

२. आश्चर्यं आश्चर्यम् ।

३. कुत्र प्रस्थितो भवान् ।

४. अहं स्वामिनं प्रेक्षितुमागतः ।

५. भर्तापि अत्रैव आगच्छति नन्दीश्वरेण सहितः तद्रच्छतु भवान् अहमपि  
तपोयोग्यं स्थलं दृष्ट्वा निर्वर्तिष्ये ।

( विचिन्त्य । ) अहो धिगनार्यं माम् ।

यया श्लिष्टः पूर्वं जगति वचसामप्यविषयं

गतोऽस्मिन्नानन्दं निभृतममृतच्छावित इव ।

यदीयैः संलापैरपि च परमं हर्षमगमं

तया शून्योऽप्यस्यां कठिनहृदयः प्राणिमि भुवि ॥ ३ ॥

( सविस्मयम् । ) अद्यापि मम हि ।

प्रियायास्तद्वक्त्रं स्फुरति पुरतः \*स्मेरमसकृत्

ललाटं स्वेदाम्भःकणकलितमारादुदयते ।

कपोलावादर्शाविव विमलकान्ती विलसतः

ध्वनिश्च श्यामाया हसितकलकण्ठीकलरवः ॥ ४ ॥

विदूष०—( जनान्तिकम् । ) अम्मो पइडिगम्भीरस्स अह्लाणं सा-

मिणो वि हिअअं णलिणीपत्तगदं विअ सलिलं अदिचवलं होइ

अह्लाारिसाणं उण का वत्ता ता अण्णदो वावारेमि णं ( प्रकाशम् । )

( उपसृत्य निरूप्य च । ) कीसा भवं उम्मत्तो विअ सअं ज्जेव किं

वि आलवन्तो सप्पो विअ पुणो पुणो वि फुक्कुव्वाणो दीसइ ।

शम्भुः—काश्यप, नहि शक्यं झडिति नियमनं मनसो हर्षविषा-  
दाभ्यां । पश्य ।

यतो यतो धावति चञ्चलं मन-

स्ततस्ततः साधुशनैर्नियम्यते ।

बलाद्यदाकृप्यत एव कामतः

करीव सम्मर्द्य बहिः प्रधावति ॥ ५ ॥

हर्षे भवति च स्मेरं शोके ग्लानिमुपैति च ।

रागद्वेषाबुदस्यैव मनो भवति निर्द्यतम् ॥ ६ ॥

१. अम्मो प्रकृतिगम्भीरस्य अस्माकं स्वामिनोऽपि हृदयं नलिनीपत्रगत-  
मिव सलिलं अतिचपलं भवति अस्मादृशानां पुनः का वार्त्ता तदन्यतो व्यापा-  
रयाम्येनं । कस्मादभवान् उन्मत्त इव स्वयमेव किमपि आलपन् सर्ष इव पुनः  
पुनरपि फूत्कुर्वाणो दृश्यते ।

\* कुन्तलयुतं ( पा० )

मम हि प्रियाया लावण्यसौशील्यादिषु दृढसंलग्नमनसो न कि-  
ञ्चिदिह प्रीतिमुत्पादयति । पश्य ।

भृङ्गः प्रफुल्लसरसीरुहमेत्ययस्य  
माध्वीं पिवन्नतितरां मुदितश्च पूर्वम् ।  
तन्नाशतो झडिति दैववशान्नितान्तं

खेदं गतः क्व पुनरस्य मनः प्रहृष्येत् ॥ ७ ॥

विदूष०—अहं वि एदस्म दण्डकट्टस्म कुडिलदाए कडिणदाए  
अदिमेत्तं तोसेमि अदो जेव खणं वि ण मुञ्चेमि णं ( इति द-  
ण्डकाष्टमालिङ्गय परिचुम्बति । )

शम्भुः—( विदस्य । ) कोऽत्र भोः ।  
( प्रविश्य । )

मार्जार०—आणवेदु भट्टा ।

शम्भुः—अपि सुनिरूपितं त्वया तपश्चरणयोग्यं स्थानम् ।

मार्जार०—अह इं ।

शम्भुः—कुत्र ।

मार्जार०—हिमवतो उपरि गङ्गापवादणामहेए साणुम्मि ।

शम्भुः—तर्हि आरोहणमार्गमादर्शय ।

मार्जार०—इंदोइदो भवं ।

( सर्वे आरोहणं नाटयन्ति । )

शम्भुः—( अभितोऽवलोक्य नन्दीश्वरं प्रति । )

एतस्मिन्निविडनिबद्धकुञ्जशोभे  
गङ्गाम्भःश्रवनपवित्रितान्तराले ।

१. अहमपि एतस्य दण्डकाष्टस्य कुटिलतया कठिनतया च अतिमात्रं  
तुष्यामि अत एव क्षणमपि न मुञ्चाम्येनम् ।

२. आज्ञापयतु भर्ता ।

३. अथ किम् ।

४. हिमवतउपरि गङ्गाप्रपातनामधेये सानुनि ।

५. इत इतो भवान् ।

आनृत्यन्मदविरुवन्मयूररम्ये

वीक्ष्यन्तां मृगशिशवश्चरन्त्यरण्ये ॥ ८ ॥

नन्दीश्वरः—इतोऽपि देवः पश्यतु ।

पम्फुल्लकैतकरजोभमिताङ्गरागा

भृङ्गावलीवलयहारिनवाक्षमालाः ।

एता लता अपि चलन्नवपल्लवोष्ठाः

क्षिप्रं भवन्तमभिवीक्ष्य जपन्ति नूनम् ॥ ९ ॥

विदूष०—(मार्जाग्नयनमवलोक्य ।) अहो वि पेक्खामो इध एक्को  
वणमज्जारो अणुअरेइ तुमं मं वि एक्को कुडिलसाहाहत्थो बुद्ध-  
णीलवाणरो ।

शम्भुः—योऽयं सर्वैरपि पर्वतराज इति यदुच्यते तदुपपन्नं । तथाहि ।

रत्नानां निलयः समुन्नतियुतः खङ्गिव्रजैः सेवितो

मत्तेभैरनिशं मद्गर्दकरटैर्गजद्विरप्यावृतः ।

सत्वोद्विक्ततरान्तरश्च विबुधैः श्लाघ्यो भुजङ्गावृतः

काठिन्यं कचिदेति हन्त मृदुतां कस्मिंश्चिदेति स्फुटम् १०

नन्दी०—इदानीमेवास्य गिरिराजत्वमुपपद्यते । तथाहि ।

शश्वद्भ्यानविभूतकलमपतया नैर्मल्यभाक् चेतसां

सत्वोद्वेकमवाप्य सन्तततपस्संमोदभाजां परम् ।

१. वयमपि प्रेक्षामहे अत्रैको वनमार्जारः अनुकरोति त्वां । मामप्येकः कुटि-  
रशाखाहस्तः बुद्धनीलवानरः ।

\* रत्नानां श्रेष्ठवस्तूनां अन्यत्र मणीनां समुन्नातयुतः समुन्नत्वा अत्यौन्नत्येन युतः  
[क्तः अन्यत्र अतिगौरवेण युक्त इत्यर्थः । खङ्गिव्रजैः खङ्गिनां मृगविशेषाणां व्रजैः  
विधैः अन्यत्र खङ्गधारिणां गणैरित्यर्थः । मद्गर्दकरटैः मद्गर्दकलङ्कितकपोलैरित्यर्थः ।  
सत्वोद्विक्ततरं जन्तुप्रचुरं अन्तरं इदं यस्य सः तेन अन्यत्र सत्त्वेन धैर्येण व्यवसा-  
स्मकेन उद्विक्ततरं मध्यं यस्य तेन उभयत्र “द्रव्यामुच्यवसायेषु सत्वमस्ती तु  
न्तपु” इत्यमरः । विबुधैः देवैः अन्यत्र विद्वद्भिः भुजङ्गावृतः सर्पपरिवृतः अन्यत्र  
परिवृत इत्यर्थः ।

॥ सत्वोद्वेकं सत्वाख्यगुणाधिक्यं । “गुणाः सत्त्वं रजस्तमः” इत्यमरः ।

वाचीमप्यतिदूरवैभवजुषां योगीश्वराणामपि

स्मर्तुं दुर्लभदर्शनोऽत्र तपसे येनागतोऽभूद्भवान् ॥ ११ ॥

विदूष०—( नन्दिनं प्रति साधिक्षेपम् । ) ईर्ष्याणि जेव तुह बुद्धवाण-  
रमुहस्स वअणं वि सोहइ जं सिग्घप्पसाधिणं सादिणं दुल्लह-  
दंसणं कहेसि अहं खु बह्मणवरिठो दुल्लहहंसणो अ मह स-  
ण्णिज्झदो उण अस्स पव्वदस्स माहप्पं होइ ।

शम्भुः—( सस्मितम् । ) महाब्राह्मणस्य तव माहात्म्यं अहं जानामि  
वृथाजल्पत्वयं मा भवान् कुप्यतु नन्दिने ( इति सान्त्वयति । )

विदूष०—एहिं पसण्णोस्सि ।

नन्दीश्वरः—अतिरमणीयं खल्वेतत्स्थानं तपस्यतः स्वामिनोऽति-  
हिहृदयरञ्जनं भवतीति मन्ये ।

शम्भुः—न केवलं हृदयस्य रञ्जनमेतत् । अपि तु सर्वेन्द्रियाणामपि ।  
पश्य ।

चक्षुः स्निह्यति पावने तरुतले गात्रं च शीतानिले

श्रोत्रं वेदविदां श्रुतिप्रणयिनां कण्ठध्वनौ मञ्जुले ।

घ्राणं यज्ञरुदर्पिताध्वरहविर्गन्धे च विस्तारिते

लोलं मे रसनं च हन्त मृदुले कन्दे फले स्वादुनि ॥ १२ ॥

विदूष०—( जनान्तिकं नन्दिनं प्रति । ) जैत्थ खु तव सो विग्घकारणं  
वट्टइ तं जेव थलं सिलाहइ भवं ।

नन्दी०—धिञ्छूर्खं, न त्वं जानासि अतिपावनेषु गिरिनदीतटेषु ऋ-  
षीणामुटजेषु च मनः प्रसन्नं विद्यमानेष्वपि बहुषु विक्षेपहेतुषु  
पुण्यवशात् समधिगच्छति समाधिमिति ।

१. इदानीमेव तव बृहवानरमुखस्य वदनमपि शोभते यच्छीघ्रप्रसादिनं स्वा-  
मिनं दुर्लभदर्शनं कथयसि अहं खलु ब्राह्मणवरिष्ठो दुर्लभदर्शनश्च मम सान्निध्यत  
पुनः अस्य पर्वतस्य माहात्म्यं भवति ।

२. इदानीं प्रसन्नोऽस्मि ।

३. अत्र खलु तपसो विघ्नकारणं वर्तते तदवस्थल श्लाघत भवान् ।

गम्भुः—इतोऽन्यत्रापि विद्यमानं द्रष्टव्यं पश्याम इति गत्वा नि-  
रूप्य ( सानन्दम् । )

पुष्पौघैर्भरिताः स्वनद्भिरलिभिः शश्वद्भ्रमद्भिर्वृता-

श्रवत्कोमलपल्लवैरपि युता वातैर्मुहुः कम्पिताः ।

एताः पार्श्वगता लताः समाधिकं कम्पाश्च नम्राः स्वयं

शिक्षन्ते मधुरं हि नृत्यमधुना वेश्या यथा बालिकाः ॥१३॥

नन्दी०—इतोऽपि देवः पश्यतु ।

फूत्कारैः फणिनां ज्वलद्भिरधिकं दावानलैः संवृताः

क्षिप्रं तैर्दालिताः पतन्ति धरणीपृष्ठे मुहुः कीचकाः ।

तेषां टात्कृतिभीषिताश्च सहसा मूकीभवन्तः क्षणं

पक्षाणां विभ्रुतिं विधाय गगने भ्राम्यन्त्यमी पक्षिणः ॥१४॥

विदूष०—अहं वि दाव एदाणं पिठदो गमिस्सं ( इति सत्वरं धावति  
सर्वे हसन्ति । )

मार्जार०—आअच्छ रे महाब्रह्मण, पअडिअं तुए बह्मणस्स  
चावलं ।

विदूष०—मैज्जारणअण, ण खु मए तुए विअ अच्छीणि णिमी-  
लिअ अण्णस्स दहिक्खीरादिअं चोरीअदि । ( अन्यतोऽवलोक्य  
सभयं मुकुलितनयनो नन्दिनं समालिङ्ग्य सवाक्स्तम्भं । ) हृद्धी एदस्सि  
णिउज्जे को वि बुद्धसीहो केसरसणाहो अदिदीहणहरभीसणो सि-  
लाअलनिसण्णो मं ज्जेव उद्दिसिअ किंवि चिन्तेइ ता परित्ताअध  
परित्ताअध मं ( इति रोदिति । )

१. अहमपि तावदेतेषां पृष्ठतो गमिष्यामि ।

२. आगच्छ रे महाब्राह्मण, प्रकटितं त्वया ब्राह्मणस्य चापलम् ।

३. मार्जारनयन, न खलु मया त्वयेव अक्षिणी निमील्य अन्यस्य दक्षिणीरा-  
स्त्रं चोर्यते । हा धिक् एतस्मिन्निकुञ्जे कोऽपि वृद्धसिंहः केसरसनाथः अतिदीर्घ-  
स्त्ररभीषणः शिलातलनिषण्णः मामेव उद्दिश्य किमपि चिन्तयति तत्परित्रा-  
ध्वं परित्रायध्वं माम् ।



मन्मथविजये ।

नन्दी०—मूढ, मा भैषीः एष तावच्छिलातल(निषण्णो) मध्यासी-  
नोऽनेककल्पपरिवर्धिततपा महर्षिस्तपस्यति पश्य ।

आधाय ब्रह्मणि मनः स्वैरं मुकुलितेक्षणः ।

समाधिस्थो महानेष न किञ्चिदपि पश्यति ॥ १५ ॥

शम्भुः—

सोऽयं वल्लीपरिवृततनुः पक्षिणामण्डजुष्टै-

र्जीर्णैर्विष्वक्प्रपतितजटामण्डलैः कीर्यमाणः ।

सत्त्वैरन्यैरपि च परितः स्वेच्छया सेव्यमानो

धत्ते साम्यं भुजगनिलयः कस्यचित्पादपस्य ॥ १६ ॥

( परितोऽवलोक्य महर्षम् । )

अत्रापि जह्नुतनयासलिलावगाह-

दत्तादराः सलिलपूरममी प्रविष्टाः ।

त्नानं महर्षिनिवहा अघमर्षणेन

साकं मुहुर्विदधते दधते न तृप्तिम् ॥ १७ ॥

अपि च ।

इह हि सपदि भस्मोद्धृलिताङ्गाश्च केचित्

करविलुलितचञ्चत्स्फाटिकाक्षा जपन्ति ।

द्रुततरमतिरम्यान्ध्वर्षुपुण्ड्रान्दधानाः

कतिचन जलजाक्षद्भ्यानमत्राचरन्ति ॥ १८ ॥

तदहमपि तपसेऽतिसमीचीनं स्थलमन्वेपयामि । ( नेपथ्ये मर्दलध्वनि

नन्दी०—( सकौतुकमाकर्ण्य । ) देव, भवतोऽभिलषितसिद्धिरा

णैव भविष्यतीति मन्ये यदयमनुकूल एव प्रवर्तते मर्दलध्वनि

शम्भुः—किन्वेषः स्यात् ।

नन्दी०—अत्रागतं तत्रभवन्तं उपश्रुत्य स्वयमेव पर्वतराज

मभ्यर्चयितुमागमिष्यतीति मन्ये ।

शम्भुः—उपपद्यते, किमुच्यते । अतिमहान्विशुद्धस्वभावः वृद्धोप-  
सेवी च पर्वतराजः ।

ब्रह्मापि स्वयमेव हन्त हविषो भागं पुरा कल्पयत्  
यस्मै सर्वधराधराधिपतिता योग्यं महत्त्वं विदन् ।

अन्येभ्योऽपिहि पर्वतेभ्य इतरेऽत्रागत्य सर्वे तपः

कुर्वाणा मुनयो भजन्ति च परां सिद्धिं विशुद्धिं गताः॥१९॥

अन्यच्च ।

याभूत्पुरा सरसिजाक्षपदाम्बुजात-

माध्वीत्रिविष्टपपुरीध्वजपट्टिकाच ।

सेयं मयापि शिरसा विधृताच पूर्वं

गङ्गापि यस्य शिखरात्स्ववति प्रसन्ना ॥ २० ॥

विदू०—मह वि एसो पूआरिहो होइ पव्वदराओ जं मम गो-  
त्तणिदाणेण ब्रह्मणावि समम्भच्चिदो ।

शम्भुः—( सस्मितम् । ) इदानीमेवास्य पर्वतराजस्य महद्रौरवं य-  
न्महाब्राह्मणेन त्वयाप्यभिनन्द्यते ।

विदू०—( नन्दनं प्रति । ) सँव्वदा सँल्लवन्तस्सवि तुह णत्थि विरामो  
अहं उण ब्रह्मणो भोअणप्पिओअ विसेसदोअ पिपासिदोह्मि  
संवुत्तो ।

शम्भुः—गम्यतामभिलषितसिद्धयै अहमपि विविक्तदेशे पर्वतराजं  
प्रतिपालयामि ( इति स्तोकमन्तरं गत्वा । ) अत्रहि ।

कस्तूरिकामृगवराः खलु मन्दमन्दं

खादन्त्यमी दमनकाङ्कुरजालकानि ।

१. ममापि एष पूजाहो भवति पर्वतराजो यन्मम गोत्रनिदानेन ब्रह्मणापि  
समभ्यर्चितः ।

२. सर्वदा सँल्लपतोऽपि तव नास्ति विरामः अहं पुनर्ब्राह्मणो भोजनप्रियश्च  
विशेषतश्च पिपासितोऽस्मि संवृत्तः ।

गङ्गानिलाश्च शिशिराः स्फुटपद्मगन्ध-  
वाहा वहन्ति विचरन्ति तटे चमर्यः ॥ २१ ॥

( इति परिक्रम्य निष्क्रान्ताः सर्वे । )

॥ हिमालयगमनं नाम द्वितीयोऽङ्कः ॥

## तृतीयोऽङ्कः ।

( ततः प्रविशति हिमवान् मेनया सह विभवतश्च परिवारः । )

हिमवान्—अहो अस्माकं धन्यता ।

यस्याभवच्छरवरो युधि दानवारि-  
मैरुर्धनुश्च भुजगाधिपतिर्गुणोऽपि ।

वाहाः स्वयं समभवन् श्रुतयश्चतस्रः

क्षोणी रथः स भगवान् स्वयमागतो यत् ॥ १ ॥

मेना०—महेसरस्सवि से कुदो तवच्चरणे अहिलासो ।

हिम०—अस्मदनुग्रहायैव । पश्य ।

भिक्षां चिरादटति योजगदीश्वरोऽपि

भक्तेष्टदो भवति यः खलु कृत्तिवासाः ।

नित्यं श्मशाननिलयः शिवमूर्तिरेष

किं वर्ण्यते श्रुतिगणोऽपि परं व्यरंसीत् ॥ २ ॥

मेना०—अच्चरीअं अच्चरीअं तहा जइ महन्तो वि से माहप्पं ण  
जाणन्ति कुदो उण अह्मारिसाणं खुद्दुद्धीणं जाणिदुं अत्थि  
विहवो ।

हिम०—यद्यपि गतायां निशीथिन्यां यामे तु तृतीये समभ्युदय-  
सूचकं स्वप्नं दृष्टवतोऽपि मे न निर्वृतं चेतः

मेना०—<sup>३</sup>कीरिसो सो सिविणो ।

हिम०—

कदाचित्कैलासात्प्रमथगणयुक्तः शशिधर-

स्तटेऽस्मिन् गङ्गायाः कुसुमितलतापादपयुते ।

१. महेश्वरस्यापि अस्य कुतः तपश्चरणे अभिलाषः ।

२. आश्चर्यं आश्चर्यं तथा यदि महान्तोऽपि अस्य माहात्म्यं न जानन्ति कुतः  
पुनः अस्मादशानां क्षुद्रबुद्धीनां ज्ञातुमस्ति विभवः ।

३. कीदृशः स स्वप्नः ।

कृतावासः स्वैरं हसितवदनः स्मेरनयनो

ह्यगृह्णाद्वत्सायाः कमलमृदुलं पाणिमचिरात् ॥ ३ ॥

मेना०—तदोतदो ।

हिम०—अनन्तरं च अतिप्रेमभरितेन शङ्करेण स्ववामार्धे सन्निधा-  
पिता च ।

मेना०—णं दुल्लहं अत्थि किंवि जइ देव्वं अणुउलं भवे ।

हिम०—यद्यप्यस्मासु प्रसन्नः सन्निहितश्च शङ्करः । तथापि त  
पसि वर्तमानस्य नियमव्रतादिभिर्नियमितसर्वेन्द्रियस्य परे ज्यो  
तिषि रममाणस्य कथं वा हृदयं भवेदिति निवेदयितुमप्यस्मद्  
दन्तं विभेमि स्वप्नदृष्टार्थसिद्धिं तु बृहस्पतिरेवमाह ।

“ स्वप्नस्य प्रथमे यामे क्तमरेण फलं भवेत्  
द्वितीये चाष्टभिर्मासैस्त्रिभिर्मासैस्तृतीयेक ।  
अरुणोदयवेलायां दशभिर्वासरैस्तथा  
गोविमर्जनवेलायां सद्यः स्वप्नफलं भवेत् ” इति

( प्रवश्य । )

दौवारिकः—देवै, समागअं समागअं

हिम०—( महर्षम् । स्वगतम् । ) क्षिप्रसिद्धिं मे कथयति ( प्रकाशम् ।  
किं समागतम् ।

दौवा०—समागअं देवस्स ।

हिम०—स्पष्टं ब्रूहि ।

दौवा०—समागअं देवस्स दुवारम्मि नारदेण ।

हिम०—अविलम्बितं प्रवेशय महर्षिम् ।

१. ततस्ततः ।

२. न दुर्लभमस्ति किमपि यदि देवं अनुकूलं भवेत् ।

३. देव समागतं समागतम् ।

४. समागतं देवस्य ।

५. समागतं देवस्य द्वारे नारदेन ।

( ततः प्रविशति दौवारिकनिर्देशितमार्गः नारदः । )

नारदः०—( सानन्दम् । )

धन्यं जन्म समस्तभूधरगणादेतस्य शैलस्य य-  
त्सानुन्यत्र समस्तसिद्धनिवहाः सर्वे महर्षिब्रजाः ।  
स्वीये गेह इव प्रहृष्टमनसो वासं वितन्वन्त्यमी  
श्रीनाथोऽपि तपस्तनोति बदरीमूले नरश्च स्वयम् ॥ ४ ॥

हिम०—( झडिति आसनादुत्थाय । ) अर्घ्यमर्घ्यम् ।

( प्रविश्य । )

पुरोहितः—इदमानीतम् ।

हिम०—सोमरात, कृतसत्कारं महर्षिं अभिवीक्षितुमभिलषामि ।

पुरो०—अयमभ्यर्चयामीति ( नारदमुपेत्य सत्कृत्य । ) एतु एतु भ-  
वानिति ( हिमवतो निकटं प्रापयति । )

नारदः—( हिमवन्तमवलोक्य । स्वगतम् । ) अतिगम्भीरप्रकृतिरयम् ।  
योऽसौ ।

चारुस्मितः सरससन्निहितां प्रियां स्वां  
आनम्रगात्रलतिकां मुहुरीक्षमाणः ।  
अन्तर्भूतामपिच निर्भरभूरिचिन्तां  
आविष्करोति न बहिः किलगूढभावः ॥ ५ ॥

( उपमृत्य । ) स्वस्ति दम्पतिभ्याम् ।

हिम०—( ससंभ्रमं मेनया सह प्रणमति । )

नारदः—

श्रेयसे भूयसे भूयात् लोकानां सङ्गतं हि वाम् ।  
कश्यपादितिसध्रीचोरविनाभावयेयुषोः ॥ ६ ॥

( हिमवन्तमवलोक्य । )

योऽसौ तपश्चरति सानुनि तावकीने  
कैलासभूधरमपि प्रविहाय शम्भुः ।

हृष्टः परं त्वयि स भद्रकरश्च भूया-

द्रक्तार्तिभञ्जनपरः प्रमथाधिनाथः ॥ ७ ॥

हिम०—काममनुगृहीतोऽस्मि निरुपाधिककृपानिधिना महर्षिणा  
कोऽत्र भोः

( प्रविश्य । )

कञ्चुकी—आज्ञापयतु देवः ।

हिम०—आनीयतां मे वत्सा भगवन्तं नारदं नमस्कर्तुम् ।

कञ्चुकी—यदाज्ञापयति देवः ( इति निष्क्रम्य पुनः प्रविश्य । ) भर्तृ-  
दारिके इतइतः ।

( ततः प्रविशति लवङ्गिकाया सह पार्वती । )

पार्वती—( स्वसखीं लवङ्गिकामवलोक्य । ) अम्मो खणे खणे वि वि  
प्पन्ददि मे वामणअणं ता किं णु खु फलं भवे एदस्स ।

लवङ्गिका—चन्द्रसेहरसमाअमो जेव ।

पार्वती—( सकृतककोपम् । ) तुँह चित्तगअं भणेसि ।

लव०—अहं जेव सिविणेवि जप्पेमि सिवसङ्करमहादेवेत्ति ।

पा०—( सलज्जं क्षणमिव तूष्णीं स्थित्वा । ) हुँ चिहदु गच्छेमो म  
हेसिणो पादवन्दणं कादुं । ( इति उपसर्पति । )

हिम०—वत्से, महर्षिं प्रणम ।

पा०—( सलज्जं प्रणमति । )

१. अम्मो क्षणे क्षणेऽपि विस्पन्दते मे वामनयनं तत्किं नु खलु फलं भ  
देतस्य ।

२. चन्द्रशखरसमागम एव ।

३. तव चित्तगतं भणसि ।

४. अहमेव स्वप्नेऽपि जल्पामि शिवशङ्करमहादेवेति ।

५. हुँ तिष्ठतु गच्छामो महर्षेः पादवन्दनं कर्तुम् ।

नार०—

भूया भवत्यनुमता हृदयापहारि-  
ण्यालोलकुन्तलभरार्पितवक्रदृष्टेः ।

कस्यापि कामदमनस्य च रोषणस्य

रागाभिवृद्धिकरणात् श्रितवामभागा ॥ ८ ॥

पा०( स्वगतम् । ) संचं भोदु महेसिणो वअणं ।

( प्रणम्य लज्जावनतगात्री लवङ्गिकामुपसर्पति । )

ना०—( हिमवन्तमवलोक्य । ) अपि शिवं भवतः सवन्धुवर्गस्य ।

हिम०—अद्यैव कुशालिनो वयं येषामुपरि तत्र भवत एवमादरः ।  
तथाहि ।

भावत्कवीक्षणलवेन भवन्ति धन्या

ये घोरदुस्तरभवाब्धिममी तरन्ति ।

किन्नाम दिव्यपदपङ्कजसेवकाना-

मस्मादृशां भवति दुर्लभमत्र लोके ॥ ९ ॥

तथापि वत्साया अधिरूढयौवनाया अपि वरमलभमानाया अनुरूप-  
पवरप्रेप्सया नक्तंदिवं अनुचिन्तयतोऽपि मे न निर्णयमधिग-  
च्छति चेतः । पश्यतु तत्रभवान् यदुच्यते कन्यापितृत्वं  
दुःखायेति अव्यभिचरितमेव भवति तद्वचः ।

तथाहि—

जाता यद्यपि नः कुले बहुमते लावण्ययुक्ताप्यसौ

किंवाभूदसितेक्षणा किमभवत् श्लाघ्यैर्गुणैर्वान्विता ।

शीलेनापि किमन्विता त्रिणयने किंवानुरक्ता स्वयं

तारुण्यं च विजृम्भमाणमसकृत्प्राप्तेति खिन्नं मनः ॥ १० ॥

\*भवति इति सम्बोधनमेतत् । जगतीतिच ( पा० । )



लवङ्गि०—( जनान्तिकम् । ) हर्षा या मं उवालद्धवई तुमं गु  
अणं वि दाणिं उवालह ।

पा०—णिंआमं पलपदु पिअसही ।

नारदः—( स्वगतम् । ) इयं हि सा दाक्षायणी जन्मान्तरेऽपि ह  
संरक्तैव भवति दृढलग्ना भवति हि चेतसि वासना रक्तिा  
परिमर्दिते नूतनाम्बरे भवतु कोपमुत्पादयाम्यस्याः—( प्रकाशम्  
कथमस्या अपि कल्याण्या अज्ञातजन्मान दुर्दर्शने हरेऽनुरा  
तथाहि ।

इयं लताकोमलगात्रशोभना

स तु स्वयं स्थाणुरतीव कर्कशः ।

शुभालया शोभनभूषणाप्यसौ

श्वशानवासः स हि सर्पभूषणः ॥ ११ ॥

पा०—( मासूयं नारदं पश्यति । )

नारदः—( पार्वतीमवलोक्य सस्मितम् । ) महानुभावः खलु शङ्क  
नाहं परमार्थतो दूषयामि अपि तु भवतीभावावबोधायैव ।

यद्भयानान्मुनयो भवन्ति जगतीपापापनोदक्षमाः

कुम्भोद्भूतमुनीश्वरप्रभृतयो वृद्धिं च सिद्धिं गताः ।

अन्ये चापि यदीयभक्तिभरिता भद्रं विनिद्रं गताः

किं ब्रूमो वयमस्य वैभवमहाम्बोधेस्तटस्थाः परम् ॥

शैलराज, इयं हि सा दाक्षायणी दक्षाध्वरभुवि या योगेन विसृष्ट  
निजशरीरं यां च त्वं दुहितरं मन्यसे ।

यस्याः कटाक्षविशिखैर्द्दि विद्ध एव

रागानुविद्धहृदयो विरहासहिष्णुः ।

शून्यं जगत्समवधार्य विरक्तचेताः

संसारवर्त्मनि हरस्तपसे प्रवृत्तः ॥ १३ ॥

१. हला या मामुपालब्धवती त्वं गुरुजनमपि इदानीं उपालभस्व ।

२. निकामं प्रलपतु प्रियसखी ।

हिम०—( साश्चर्यं पार्वतीमवलोक्य । स्वगतम् । ) कथमियं जगदीश्वरी  
दुहितृभावेन विडम्बयन्ती संसृतिं कुलमिदं समधिकमलङ्करोति  
मदीयम् । अहो, मे धन्यता ( प्रकाशम् । नारदं प्रति सहर्षम् । )

एका सुता शिवजला जगतीं पुनाना  
गङ्गा शिवस्य शिरसापिच लाल्यतेऽत्र ।  
एषा सुतापि भविता यदि जन्मनीह  
भर्गस्य हन्त दयिता खलु मे प्रकर्षः ॥ १४ ॥

नारदः—न तत्र सन्देग्धु भवान् ।

हिम०—तथापि अत्युग्रतपसं शङ्करमनुचिन्त्य कातरं भवति मे  
मनः इतिकर्तव्यतामूढं च ।

नारदः—तदत्र भवता एवं कर्तव्यम् ।

हिम०—आज्ञापयतु भवानवहितोऽस्मि ।

नारदः—केनापि व्याजेन तन्निकटएवात्रभवती स्थापनीया भवता ।

हिम०—व्याजमपि कथयतु भवान् ।

नारदः—स हि धूर्जटिस्तपसि संसक्तमनास्तथापि परिचर्यायै प्रा-  
र्थयतो भवतो दुहितरं अनुमन्यत एव ।

हिम०—यद्येवं तर्हि प्रयतिष्ये ।

नारदः—तर्हि यथाभिलषितसिद्धयै गच्छतु भवान् अहमपि महे-  
न्द्रमवलोक्य गच्छामीति । ( आकाशगमननाटितकेन सहर्षं स्वगतम् । )

यथाभिलषितं कृतं सुरवरेण च प्रार्थितं

महीधरसुता मनोरथतरुश्च संवर्धितः ।

मुदत्तरतारकासुरवधस्य मार्गः कृतो

विधिः पुनरतःपरं यदपि कर्म तत्साधयेत् ॥ १५ ॥

( इति निष्क्रान्तः । )

( ततः प्रविशति शम्भुः । )

शम्भुः—( सहर्षम् । ) अहो, देशस्यास्य रमणीयता ।

इह क्वचिदधःस्खलच्छिशिरवारिपूरस्फुर-

न्निकुञ्जतरुशाखिकानटनतत्परा मर्कटाः ।

इतोऽपि विविधद्रुमाकलितनीडसङ्घाद्बहि-

र्विमृत्वरबहुत्वराः श्रवणरम्यरावाः ग्वाः ॥ १६ ॥

कथं चिरायते शैलराजः भवतु तदत्रैव कस्मिंश्चिद्विक्तदेशे रहासि  
स्थित्वा निर्भरमानन्दभरितमात्मावलोकनं करिष्ये । ( इति गुह्यं  
प्रविविक्षुः । ) अहो, मनमि मे नैर्मलयं निर्घृतिश्च सम्प्रति हि ।

झडित्यपगतं तमस्तदनु राजसं जृम्भणं

प्रशान्तमधुना लमल्लघिम सत्वमुज्जृम्भते ।

ततो मनसि निर्मले जगदिदं स्फुरत्यग्रतो

यथा किमपि वस्तुकं बृहति दर्पणे स्फाटिके ॥ १७ ॥

( प्रविश्य । )

**नन्दीश्वरः**—देव, भवतो दर्शनमभिलषन्नवमरं प्रतीक्षते सपरि-  
वारः शैलराजः ।

**शम्भुः**—त्वारितं प्रवेशय तम् ।

**नन्दी०**—यदाज्ञापयति देवः । ( इति निष्क्रम्य । ) इतइतो भवान् ।

**हिम०**—( मेनया सहितः पार्वतीं पुगस्कृत्य इत एव सप्रश्रयम् । स्वगतम् । )

मूर्तित्रितयमाविश्य गुणकर्मविभेदतः ।

\*ब्रह्मविष्णुवीश्वराभिख्यां भेजुपे ज्योतिषे नमः ॥ १८ ॥

( प्रकाशम् उपसृत्य ससम्भ्रमम् । ) हिमालयोऽहमभिवादयइति पत्नीपु-  
त्रीभ्यां सह प्रणमति ।

**शम्भुः**—

भवान्पत्नी च पुत्रीच त्रितयं शुभमश्रुतात् ।

यथा योगश्च भक्तिश्च विद्या च त्रितयं युतम् ॥ १९ ॥

अपि कुशलं भवतो भवदीयानां च ।

ब्रह्माब्जेक्षणरुद्राख्यां पा०

\*योगस्य भक्तिरङ्गं भवतीति योगविदः तदुभयजन्या च भवति हि विद्या ।

हिम०—

यदायत्तमिदं कृत्स्नं जगन्मंगलमश्रुते ।

तदर्पितभरस्याद्य कुशले कोस्ति संशयः ॥ २० ॥

शम्भुः—( नन्दिनं संज्ञापयति । नन्दिना समानीतेषु आसनेषु सर्वे यथार्हमुप-  
विशन्ति । )

शम्भुः—( पार्वतीमवलोक्य स्वगतम् । )

इयं कुटिलकुन्तला स्मितमरीचिजालावृतं

मुखाम्बुजमिदं मुहुस्तरलतारकापाङ्गकम् ।

विनम्रमपि लज्जया विदधती शनैः सादरं

मदास्यमवलोकते वलितवामदृष्टिश्चिरात् ॥ २१ ॥

तिष्ठतु किमनया ललनया प्रयोजनमस्माकं तपसि प्रवृत्तानां ।

हिम०—भगवन्नतर्कितोपनतं तत्रभवतो दर्शनं स्मारं स्मारं वि-  
स्मयाम्बुधिनिमग्नं मे मनो न कथञ्चिदपि पारं लभते । तथाहि ।

भवद्वीक्षाश्छिष्टा इह हि भुवि ये योगनिरताः

सतां तादृक्षाणामपि भवति सङ्गः कथमपि ।

तदेतद्युष्माकं बहुसुकृतिसङ्घाभिलषितं

किमल्पैः पुण्यैर्मे झडिति घटते सङ्गतमहो ॥ २२ ॥

शम्भुः—शैलाधिराज इह खलु भवदीये सानुनि कतिपयवत्सरां-  
स्तपस्तप्तुमागतोऽस्मि तदनुजानीहि माम् ।

हिम०—अनुग्रहः खल्वेषः केवयमनुज्ञातुं युष्मत्सदनगमने ।  
पश्यतु भगवान् ।

फलं वा पुष्पं वा सरसि शिशिरं स्वादु सलिलं

कुशानां स्तम्भो वा तरुगणगतं वल्कलमपि ।

समिद्धा पत्रं वा यदपि तपसे रोचत इदं

समस्तं तद्वाह्यं न खलु भवतां सद्मनि भिदा ॥ २३ ॥

किञ्चान्यदपि मदीयं विज्ञापनं अनुगृह्णातु देवः ।

शम्भुः—किं तत् ।

पा०—( स्वगतम् । ) दार्णिं खु देवदाहिं महेसीहिं अ अणुगिही-  
दव्वा होमि ।

हिम०—इयमपि मे वत्सा तपश्चरन्तं तत्रभवन्तं शुश्रूषताम् ।

पा०—किं<sup>२</sup> भणिस्सदि मे दइओ ।

शम्भुः—( स्वगतम् । ) अपि मे तपसो विघ्नो भवेदनया सुन्दर्या  
अथवा प्रतिबन्धकमत्व एव प्रकाशते तेजस्विनां कार्यमिद्धिः ।  
तदेवं ब्रवीमि । ( प्रकाशम् । ) स्वैरं शुश्रूषताम् ।

पा०—( सहर्षं । स्वगतम् । ) दार्णिं जेव अणुऊलाओ देवदाओ ।  
( नेपथ्ये । )

वैतालिकः—महाराज, मुखाय ते भवतु माध्यन्दिनी मन्ध्या ।

रविकरपरितप्ता ग्लायमानाः पुरस्तात्

हरिणशिशव एते गाङ्गमम्भः पिबन्ति ।

तरुशिखरनिषण्णाः पक्षिणः पक्षजातै-

र्मुकुलितनयनान् स्वानर्भकान् छादयन्ते ॥ २४ ॥

द्वितीयः—

एते यथा मुनिगणा नियमाय गङ्गा-

पूरस्य मध्यमवगाह्य न तृप्तिभाजः ।

सूर्योऽपि तद्वदति तप्ततनुर्मयूखैः

स्वीयैः स्वयं प्रविशतीव जलं हि गाङ्गम् ॥ २५ ॥

शम्भुः—शैलराज, गम्यतां माध्यन्दिननियमाय अहमपि म्वाभि-  
लषितसिद्ध्यै गच्छामीति ।

( यथोचितं परिक्रम्य निष्क्रान्ताः सर्वे । )

हिमवदागमनं नाम तृतीयोऽङ्कः ॥

१. इदानीं खलु देवताभिर्महर्षिभिश्च अनुगृहीतव्या भवामि ।

२. किं भणिष्यति मे दयितः ।

३. इदानीमेव अनुकूला देवताः ।

## चतुर्थोऽङ्कः ।

( ततः प्रविशति गन्धर्वमिथुनम् । )

चित्रसेनः—प्रिये चारुहासिनि, अहो, अस्माकं महाराजस्य महेन्द्रस्य मतिशालिता यन्निखिलभुवनमित्रं भगवन्तं नारदं प्रेषयित्वा शैलराजदुहितरं गिरिशस्य परिचर्यायां पर्यकल्पयत् । किमुच्यते बृहस्पतिशिष्यः खल्वसौ ।

चारु०—कुंदो उण अह्माणं सामिणो एदस्सि कज्जे अहिणि वेसो ।

चित्र०—प्रबलशत्रुणा अभियोग एव निदानमस्य ।

चारु०—को उण एसो जो तिहुवणणाहस्स अह्माणं सामिणो । वि हिअअभीसणो भोदि ।

चित्र०—किं न श्रवणपथमागतं भवत्याः उद्बुध्यते खलु कश्चन तारकारुयोऽसुरः यस्य पुरे रविरपि मृदु तपति इन्दुरपि समयं प्रतीक्षते पुराणकुसुमपतनभयात् मन्दंमन्दं वाति पवनः । अन्येपि अमरवरास्तत्प्रसादापोक्षिणो नक्तंदिवं विज्वरितहृदयाश्च भवन्ति । आस्कन्द्यचामरावतीमसकृदपहृतामरललनाः बन्दीकृत्य च निःशङ्कं विहरति निरङ्कुशः शत्रुषु ।

चारु०—कुंदो तस्स तारिसो पदावो ।

चित्र०—स खलु तपसा समाराध्य कमलभवनं कैश्चिदप्यवध्यतां स्वस्य प्रार्थितवान् । कमलभुवापि तथैव वरमदायि ।

चारु०—किं णत्थि तस्स को वि व्होवाओ ।

१. कुतः पुनरस्माकं स्वामिन एतस्मिन्कार्ये अभिनिवेशः ।
२. कः पुनरेषः यन्निभुवननाथस्य अस्माकं स्वामिनोऽपि हृदयभीषणो भवति ।
३. कुतस्तस्य तादृशः प्रतापः ।
४. किं नास्ति तस्य कोऽपि वधोपायः ।

मन्मथाविजये ।

चित्र०—तदेवेदानीं कथयते ऋते च मृत्युञ्जयतनयान्नकश्चिदा  
भुवनतले तस्य विजेता ।

चारु०—कंहं तस्स उग्गे तवासि वट्टन्तस्स णिवुत्तविसअरागा  
अकिददारपरिग्गहस्स तणओप्पादणं घडदि ।

चित्र०—तदर्थमेव हि परिचरति शैलसुता ।

चारु०—जुज्जइ एदं जइ तस्स विसआहिलासो भवे ।

चित्र०—न भवति हि को नाम जगति विजितहृदयो निर्जितरा  
सौन्दर्यया सुन्दर्या पश्य ।

दरविकसितचञ्चत्कुन्दमन्दस्मितायाः

जितकिसलयबिम्बस्फीतरागाधरायाः ।

दलितकुवलयश्रीहारिरम्येक्षणायाः

मुनिरपि वशमीयाद्रीक्ष्य वक्षः कृशाङ्ग्याः ॥ १ ॥

तदपि तस्य रागाभिवृद्धये प्रेषिष्यते स स्वयमेव मदनमहाराज  
वसन्तसहायश्च तन्नियतमेव तपोविघटनात् स स्थाणुरचिरेणैव  
वशमेष्यति अतिरुचिरतनुलतिकाया हिमगिरितनयायाः ।

चारु०—साहु साहु जुज्जइ एस उवाओ ।

चित्र०—आवामपि एतद्द्रुतविलोकनाय प्रथमममरसभामधिगम्य  
पश्चात् हिमाचलमेव गच्छावः ।

( इति परिक्रम्य निष्क्रान्तौ । )

१. कथं तस्य उग्रे तवासि वर्तमानस्य निवृत्तविषयरोगस्य अकृतदारपरिश्र-  
हस्य तनयोत्पादनं घटते ।

२. युज्यत एतत् यदि तस्य विषयाभिलाषो भवेत् ।

३ साधु साधु युज्यत एष उपायः ।

पृथुतरकुचयुगमोत्तुङ्गवक्षस्थलायाः [ पा० ]

मिश्रविष्कम्भः—

( ततः प्रविशति वसन्तेन सँल्लपन्मन्मथः । )

मन्मथः—( सदर्पम् । )

नास्माकं धनुरूर्जितं शरगणा नैते दृढा मौर्व्यपि  
स्थैर्यं नैति रथश्च चञ्चल इदं छत्रं क्षयिष्णु स्वयम् ।

सेना अप्यबलास्तथापि भुवने सर्वेऽपि नः किङ्करा

ब्रह्माब्जेशणशङ्करप्रभृतयः शूरो मदन्योऽस्ति कः ॥ २ ॥

वसन्तः—( स्वगतम् । ) अतीव दर्पभरितो भवति मे प्रियवयस्यः  
तद्भवतु एवमभिधास्यामि । ( प्रकाशम् । ) शङ्करः परमत्युग्रे त-  
पसि वर्तते विजितत्रिपुरवरस्य विषमलोचनस्य तस्य किंवा भ-  
वति सुदुष्करं पश्येदानीमपि तपसि वर्तमानस्य निर्विघ्नमेव विवि-  
धमिच्छयो विजृम्भन्ते ।

म०—किं वा मम सुदुष्करं वर्तते ।

व०—जनाः परमेवं भणन्ति अजित्वैव मदनः पुरमथनं वृथैवा-  
भिमानादात्मानं जगदेकशूरं मन्यते केवलमबलासु अथवा  
तत्सदृशेषु च केषुचित् पुरुषेषु पुनरस्य शौर्यं भवति निरङ्कुशं  
न पुनरत्युग्रतपोनिलयेषु शरभङ्गादिषु किमु वक्तव्यं शङ्करादि-  
षु, अकिञ्चित्करमेवास्य भवति पौरुषमिति ।

म०—( साधिक्षेपम् । ) शङ्करस्तस्य पिता पितामहो वा न कोऽपि मे  
पुरतो भवति विजृम्भितसायकस्य । पश्य ।

१ धनुः इक्षुमयं पुष्पधन्वेत्यभिधानात् । शरगणाः अरविन्दादयः कुसुमबाण-  
समूहाः । “ अरविन्दमशोकं च चूतं च नवमल्लिका । नीलोत्पलं च पश्वैते प-  
ञ्चबाणस्य सायकाः ” इत्यमरः । न दृढा अतिमृदुलतयेति भावः । मौर्व्यपीति  
भ्रमरमयत्वात् गुणस्य चाञ्चल्यमिति भावः छत्रं इन्दुः क्षयिष्णु क्षयशीलः कृष्ण-  
पक्षेतस्य कलारहितत्वादिति भावः । सेना इति अबला बलरहिताः इति ध्वं-  
न्यते । प्रकृते तु अबलाः स्त्रियः ।

२ तत्पिता तस्य शङ्करस्य पिता ब्रह्मा कस्मिंश्चित्समयविशेषे ब्रह्मणो निम्नति-  
तललाटस्वेदबिन्दोः रुद्रः समजनीति पौराणिकाः । पितामहः विष्णुरित्यर्थः ।



लक्ष्मीं वक्षसि सन्ततं वहति सः श्रीवल्लभः कौस्तुभं  
 प्रेयस्याः सहजं दधाति हृदये क्षीराब्धिमधेशयः ।  
 ब्रह्मापि स्वमुखारविन्दनिलयां वाणीं करोति स्वयं  
 शम्भुं चार्धशरीरहारिदयितं प्रेम्णा विधास्ये क्षणात् ॥ ३ ॥

( इति साटोपं परिक्रामति )

( प्रविश्य देवदूतः चीटिकां ददाति । )

म०—( स्वगतं वाचयित्वा सहर्षम् । ) वयस्य, अस्मदागमनं महेन्द्रः  
 प्रतिपालयति तच्छीघ्रमेव गन्तव्यमस्माभिः तर्हि हृदयदयितामा-  
 पृच्छच्च आगच्छामीति ( पुरतोऽवलोक्य सोत्कण्ठम् । ) कथमिय-  
 मत्रैवागच्छति मे प्रियतमा सहसख्या । इयं हि ।

चारुस्मितामदिरघूर्णितलोचनेन

पादाम्बुजं निदधती भुवि मन्दमन्दम् ।

शोणाधराहसितपल्लवपाणिनेदं

स्वस्तं निजोरसि दधाति खलूत्तरीयम् ॥ ४ ॥

ततः प्रविशति । )

रतिः—( सखीमवलोक्य सस्मितम् । ) गोर्मालिण् अवितुमं जाणामि  
 कर्हि वष्टदि मे पाणवल्लहो सवअस्सो ण खु मे तेण विणा खणं  
 वि सुहं अधिगच्छदि अन्तरप्पा ।

नवमालिका—हेला, पुरतो दिष्टिं देहि इधजेव सहआर कु-  
 कखमूलं अधिचिष्टदि पिअवअस्सेण किं वि आलवन्तो ।

रतिः—( ससम्भ्रमं निरूप्य सहर्षम् । ) कैहं इधजेव चिष्टदि मे व-

१ नवमालिके, अपि त्वं जानासि कुत्र वर्तते मे प्राणवल्लभः सवयस्यः न  
 खलु मे तेन विना क्षणमपि सुखमधिगच्छति अन्तरात्मा ।

२ हला, पुरतोर्दिष्टिं देहि अत्रैव सहकारवृक्षमूलमधितिष्ठति प्रियवयस्येन  
 किमपि आलपन् ।

३ कथं अत्रैव तिष्ठति मे वल्लभः सप्रियवयस्यः कुतो विलम्बते मया पूर्वं अ-  
 र्धनिर्णीतं आसवमपि न पिबति तिष्ठतु अहमेवास्मै समर्पयामि । इमं आसवं  
 प्रतिगृह्यते मे प्रियतमः ।

छहो सपिअवअरसो कुदो विलम्बेदि मए पुव्वं अद्धणिपीदं  
आसवं वि ण पिवेदि चिट्ठदु अहं जेव से समप्पेमि ( इति सखी-  
हस्ताक्षकमादाय सत्वरमुपमृत्य । ) इमं आसवं पाडिगिह्हुदु मे पिअ-  
तमो ( इति मयंमर्षयति । )

मन्म०—( गृहीत्वा । ) इदं मे वीरपाणं भवतु प्रयास्यतः [ इति ]  
( आसवं पिवाति । )

वसन्तः—प्रतिहतममङ्गलं प्रतिहतममङ्गलम् । ( इति कर्णो स्पृष्ट्वा  
भूमिं स्पृशति । )

रतिः—( स्वगतम् । ) हँद्धी हँद्धी किं मे वामेदरं णअणं पप्फुरदि ।

मन्मथः—किं मया भणितं महेन्द्रसभां प्रयास्यतः यस्य कस्यचि-  
च्छत्रोर्जयाय इदं वीरपाणं भवत्विति । कोऽत्र भोः

( प्रविश्य । )

पुण्ड्रकः—आर्णवेदु भट्टा ।

मन्म०—क्षिप्रं धनुरानीयताम् ।

पु०—( निष्क्रम्य । स्वगतम् । ) पुँरा देवदूदेण जं मे भणिदं सामी-  
महेन्द्रेण सम्भुणिअडं पेसिस्सदित्ति तं इदं आपडिदं स उण  
तिणयणो उग्गे तवासि वट्ठइ ता सव्वहा सामिणो अणत्थो जेव  
कागई पुरुसोत्तमं जेव कमलणअणं सामिणो कुसलस्स किदे  
अव्वमच्चेमि । ( इति ध्यानं नाटयति । )

मन्म०—कथं चिरायते मूर्खः रे पुण्ड्रक ?

१. हाधिक् हाधिक् किं मे वामेतरत् नयनं प्रस्फुरति ।

२. आज्ञापयतु भर्ता ।

३. पुरा देवदूतेन यन्मे भणितं स्वामी महेन्द्रेण शम्भुनिकटं प्रेषिष्यत इति  
तदिदमापतितं स पुनस्त्रिणयनः उग्रे तपसि वर्तते तत्सर्वथा स्वामिनोऽनर्थ एव  
का गतिः पुरुषोत्तममेव कमलनयनं स्वामिनः कुशलस्य कृते अभ्यर्चयामि ।

( प्रविश्य । )

पुण्ड्रकः—देव अअह्नि । आणवेदु भट्टा

मन्म०—रे जाल्म, मदाज्ञामुल्लङ्घ्य किं क्रियते भवता ।

पु०—सौमिणो कुसलं उद्दिसिअ देवस्स जणओ नाराअणो सम-  
ब्भच्चिदो ।मन्म०—अरे मूर्ख, स कथं उल्लङ्घितराजशासनस्य तव पूजाम-  
ङ्गचकार्षीत् अथवा पुराणपुरुषः खल्वसौ असकृदपि ज-  
लधीक्षणात् भवति हि मतिचात्रल्यमस्य तत्तिष्ठतु धनुः क्व ? ।

पु०—इदं आणइस्सं ।

मन्म०—अरे मूढ, न पुनरानीतं इतः परमेव आनेष्यते त्वया ?  
धिकं जाल्म,पु०—विण्णा वि अवरारहं दासस्स उवरि जइ कुप्पइ भट्टा ता अ-  
ण्णदो गमिस्सं । ( इति सत्वरं धावति । )म०—( सक्रोधम् । ) अरे अविनीत, बध्नामि त्वामिति ( उत्तगमहेन  
बन्धयितुं प्रधावति । )पु०—( भीतभीतः पादयोः पतित्वा । ) मरिसेदु मरिसेदु भट्टा मह-  
एक्कवारं अवरारहं ।

म०—उत्तिष्ठ रे त्वर, सर्वदाप्येवमेव भणसि ।

१. देव, अयमास्मि । आज्ञापयतु भर्ता

२. स्वामिनः कुशलमुद्दिश्य देवस्य जनको नारायणः समभ्यर्चितः ।

३. इदमानेष्यामि ।

४. विनाप्यपराधं दासस्योपरि यदि कुप्यति भर्ता तदन्यतो गमिष्यामि ।

५. मर्षयतु मर्षयतु भर्ता ममैकवारमपराधम् ।

पुराणपुरुषः अनादिस्वात् भगवत इति भावः । वृद्ध इति च ध्वन्यते ।

क्षीराब्धिशायित्वात् अतिचपलसमुद्रपरिचयात् इति भावः । लडयोरभेदात् म-  
न्दमतेः सहवासादिति च ध्वन्यते ।

‡ चपलेत्यर्थः ।

पु०—( उल्याय सकामुर्क आगत्य । ) ईमं चावं पडिगिह्नु भट्टा ।

म०—( धनुरादाय रतिमवलोक्य । ) सुन्दरि, अनुजानीहि मां महेन्द्र-  
सभां गन्तुम् ।

रतिः—( सविषादं विनिश्चस्य । ) अहं वि आअच्छेमि कहां मं ए  
आइणिं मोत्तूण सग्गमणं रोअदि पाणणाहस्स ।

म०—अयि विरहकातरे, माभैषीः नवमालिकया सह विहरन्ती  
तिष्ठ । अतित्वरितमागच्छामि नाहं शक्नोमि महेन्द्रस्य शास-  
नमुल्लङ्घयितुं अनिर्धारितकार्यतया च न हि तत्रभवती नेतव्या  
कदाचिन्महदायोधनं भवेत् अतिभीरुस्वभावा च भवती ।

रतिः—( दीर्घमुष्णं विनिश्चस्य स्वगतम् । ) कां गई । ( प्रकाशम् । )  
पुणो वि कदा मेदंसणं भवे हि अअदइदमुहकमलस्स ।

मन्मथः—( सदयं कण्ठमालिङ्ग्य कर्णस्योपरि कमलं निवेश्य । ) प्रिये,  
कर्णार्पितस्य कमलस्य सकेसरस्य

पत्रौघमत्र गणयस्व यदैतिचान्तम् ।

तस्मिन् क्षणे तव सकाशमहं भजेय-

मेतेन पुष्पधनुषा च शपे मृगाक्षि ॥ ९ ॥

रतिः—सिर्घं जेव आअन्तव्वं अज्जउत्तेण विणा खणं वि तत्त-  
होदा दुक्खदुक्खं हि जीवेमि आहारोवि ण रोअदि मे

म०—( सस्मितं मुखमुन्नमय्य । ) इन्दुवदने, किं कदाचिदपि मया  
भवती प्रतारितपूर्वा । किंवहुना ।

१. इमं चापं प्रतिशृङ्खालु भर्ता ।

२. अहमप्यागच्छामि कथं मामेकाकिनीं मुक्त्वा स्वर्गगमनं रोचते प्राण-  
नाथाय ।

३. का गतिः पुनरपि कदा मे दर्शनं भवेत् हृदयदयितमुखकमलस्य ।

४. शीघ्रमेव आगन्तव्यं । आर्यपुत्रेण विना क्षणमपि तत्रभवता दुःखदुःखं  
हि जीवामि आहारोऽपि न रोचते मे ।

चक्राह्वयोऽपि निवसेद्वयितां विहाय  
 भृङ्गीं विहाय विचरेदपि भृङ्गराजः ।  
 नूनं त्वया विरहितो मदिरक्षणेऽस्मिन्  
 जीवामि नैव भुवने क्षणमप्यधन्यः ॥ ६ ॥

तद् द्रुततरं दृढमालिङ्ग्य मां विसर्जयतु भवती ।

रतिः—( तथा कृत्वा स्वगतम् । ) हृद्धी हृद्धी किन्ति विणा वि षि  
 मित्तं रणरणभरिअं वेवादि मे हिअअं भोदु सव्वदो माहवो ;  
 क्खदु- ( सवामाक्षिस्पन्दं किञ्चिदिव समाश्वस्य प्रकाशम् । ) गच्छ  
 मे णाहो अहिमदलाहस्स ।

म०—( वसन्तमाहूय सत्वरं गच्छन् स्वलितचरणः स्वगतम् । ) हाधिक्  
 किं मे चरणं स्वलति भवितव्यं भवतु गरीयसी खलु भवितव्यता  
 ( प्रकाशं वसन्तमवलोक्य । )

किं वा रहः प्रणयिनी कुपिता शची स्या-  
 दाहोस्विदन्यललनामभिलष्यतीन्द्रः ।

किं वा तपस्यति रिपुः प्रविरुद्ध्य देवै-  
 रित्याकुलं हृदयमेति न निर्णयं मे ॥ ७ ॥

( इति वसन्तदेवदूताभ्यां सह परिक्रम्य निष्क्रान्तः । )

( ततः प्रविशति सिंहासनाधिष्ठित इन्द्रः सर्वे देवा महर्षयश्च । )

इन्द्रः—( बृहस्पतिमभिवीक्ष्य । ) सुरगुरो, राज्यं हि नाम महत्केश-  
 कारणं हृदयस्य । तथाहि ।

औन्नत्यं महदेत्य नीचमपि यन्मानादिभिर्लालयन्

अन्तर्भीतियुतोऽपि वैरिनिवहान्निर्भीकतां दर्शयन् ।

क्लेशानामयुतं वहन्नपि मनस्यानन्दयन् स्वप्रजाः

न्याय्येनैव पथागतोऽप्यधिपतिर्निन्द्योऽपि कैश्चिद्भवेत् ॥ ८ ॥

१. हाधिक् हाधिक् । किमिति विनापि निमित्तं रणरणभरितं वेपते मे हृ-  
 दयं भवतु सर्वतो माधवो रक्षतु । गच्छतु मे नाथोऽभिमतलाभाय ।

बृहस्पतिः—अमरराज, नैतदेवं वक्तव्यं न हि भवति राज्यम-  
ल्पस्य तपसः फलं । पश्यतु भवान् ।

एकः सन्नपि सर्वमेव भुवनं स्वायत्तमालोकयन्

पश्यन् स्वस्य च हर्षशोकसमये हृष्टं च खिन्नं जगत् ।

सर्वेषामपि रक्षणेन सततं प्रीतिं परामावहन्

अत्रामुत्र च कीर्तिसौख्यदामिदं राज्यं हि धन्यो भजेत्॥९॥

इन्द्रः—तथ्यमाह भवान् ।

पिता† वा तत्पिता वापि प्रपितामह एव वा ।

प्रजानां वृद्धये लोके तपश्चरति सर्वदा ॥ १० ॥

कञ्चुकी—(ससम्भ्रममुत्थाय सँल्लपतोर्बृहस्पतिमहेन्द्रयोरपि वचनमनाकर्ण्य )

क इमे कोलाहलं कुर्वते ( कर्णं दत्त्वा । ) भो भो सँल्लपन्तः स-  
भास्ताराः, स्मरत मद्देत्रयाष्टिं किं यूयं सभार्हाः आनखोत्पत्तेर्व-  
यमीश्वराभिप्रायज्ञा एव ।

( प्रविश्य । )

प्रतीहारः—( कञ्चुकितं प्रति । ) बहिः प्रकोष्ठमधितिष्ठति मन्मथः

सहवसन्तेन तद्भवान् निवेदयतु देवाय ।

कञ्चु०—( सक्रोधनम् । ) नायं ममाधिकारः त्वमेव निवेदय ।

प्रती०—वृद्धः खलु भवति †भवान् ।

कञ्चु०—अन्यथा§ ।

प्रती०—मा कुप्यतु भवान् । अहमेव निवेदयामीति ( उपसृत्य । )

देव, द्वारि तिष्ठति मकरध्वजः सहवसन्तेन स्वामिनोऽवसरं  
प्रतीक्षते ।

इन्द्रः—( सादरं सहर्षं च । ) का यन्त्रणा । द्रुततरं प्रवेशय तौ ।

\* एतत् राड्यं एवं क्लेशकारणम् ।

† पिता कश्यपः तत्पिता मरीचिः प्रपितामहः ब्रह्मा ।

‡ अतो न ताडयामि इति भावः ।

§ वृद्धत्वाभावे किं कर्तव्यं त्वयेति भावः ।

( ततः प्रविशति मन्मथः । )

म०—( जनान्तिकं सस्मितम् । ) वयस्य पश्य महेन्द्रस्य गाम्भीर्यम् ।

मन्दस्मितस्फुरितचन्द्रकयानुलिप्त-

दन्तच्छदो मम मुखे निहितार्धदृष्टिः ।

पार्श्वे बृहस्पतिवचोभरितार्धकर्णः

सभ्यानिमानपि यथोचितमीक्षतेऽसौ ॥ ११ ॥

वस०—किमुच्यते त्रिभुवनतिलकः खल्वसौ ।

इन्द्रः—( आत्मगतम् । )

सविनयमभियाति द्राक्मदाज्ञाप्रतीक्षः

सवयसमपि पार्श्वे भाषमाणो वसन्तम् ।

मदभिलषितसिद्धिं भाविनीमञ्जसाऽयं

कथयति मुखरागादित्यहं तर्कयामि ॥ १२ ॥

( प्रकाशम् । सरभसम् ! ) वयस्य, अपि स्वागतं भवतः सवसन्तस्य ।

म०—भवद्वयस्यशब्देन कुतोऽपि न शिवक्षतिः ।

पृष्टस्य स्वागतस्यास्य फलं किमपरं भवेत् ॥ १३ ॥

इन्द्रः—( आत्मगतम् । ) यत एव अहं तपस्यतः शिवस्य क्षतिम-

भिलषामि । स पुनरेवं ब्रवीति भवतु ( प्रकाशम् । सादरम् । ) म-

त्समीपे आस्यतां सवसन्तेन भवता ।

( नमस्कृत्य उभौ उपविशतः । )

म०—अपि कुशलं देवराजस्य अथवा किमु प्रष्टव्यम् अर्पिते च

राज्यभरे बृहस्पतिधिषणायाम् ।

इन्द्रः—

भुवनविदितं ह्येतद्राज्यं बृहस्पतिमेधया

तव सुधनुषः साहाय्यादप्यजृम्भितशात्रवम् ।

मम तु कुलिशं शस्त्राण्येतान्यमूनि च साधना-

न्युचितकरणाभावाद्द्रुषासमानि विचिन्तये ॥ १४ ॥

म०—

यदप्यमरराज, मे भवति पौरुषं सर्वतो

निरङ्कुशमरिब्रजे तदपि तावकेक्षावशात् ।

न खल्वमृतदीधितेरुचिरदीप्तिमंपर्कतो

विनासल्लिराशिरप्युदधिरेति वृद्धिं पराम् ॥ १५ ॥

तदत्राह्वानकारणमवगन्तुमभिलषामि ।

सुरेषु दयितेषु वा क इह भूरिदृढतः स्वयम्

त्वदीयमपि शामनं ममतिलङ्घ्य सन्तिष्ठते ।

समुल्लमितमुन्दरीचिकुरपाशवद्धः क्षणात्

भवेत्स इह वीक्ष्यतामपि पिनाकपाणिः स्वयम् ॥ १६ ॥

इन्द्रः—(सहर्षम् । आत्मगतम् ।) अयमेव हि मे मनोरथः । (प्रका-

शम् ।) श्रूयतां वयस्येन यद्भुना हिमाचलमानुनि तपश्चरति श-

ङ्करः शुश्रूषते च तं हिमगिरितनया तद्यदि तस्य तपसि विघातो

भवेत् । परिणयेच्च तां पार्वतीं । ततो जितो भविष्यति च तारकः ।

म०—(सर्चकितं स्वगतम् ।) प्रस्थितस्य मम चरणस्खलनफलमिदं

करिणेव स्ववन्धनशृङ्खलं स्वयमेव अयेदमुद्दुदं यद्भवति तद्भवतु ।

(प्रकाशम् । सावष्टम्भम् ।)

चञ्चदोर्वल्लिशिखानियमितगलसंलग्नहस्ताङ्गुलीकः

पार्वत्याः स्मेरवक्राद्विगलितचटुकैर्भूरिवीक्षाशरौघैः ।

सम्यग्बयाकीर्णमूर्तिस्तपसि च शिथिलासक्तिरालिङ्ग्य कान्तां

कल्पानल्पेतरान्द्रागयमनुभविता केलिसौख्यं कृशाङ्ग्याः ॥ १७ ॥

तदनुजानातु मामभिलषितसिद्धये भवानिति । (द्रुतपदं सवसन्तो

निष्क्रान्तः ।)

इन्द्रः—(बृहस्पतिं प्रति ।) सर्वे वयमपि तदद्भुतनिरीक्षणाय सजीभ-

वाम इति । (ययोचितं परिक्रम्य निष्क्रान्ताः सर्वे ।)

इन्द्रमन्मथसमागमो नाम चतुर्थोऽङ्कः ।



## पञ्चमोऽङ्कः ।

(नेपथ्ये ।)

ईदो इदो भट्टिणि ।

(ततः प्रविशति मेना )

मेना—लवङ्गिण, कर्हि मे वच्छा पव्वदी वट्टदि ।

लवङ्गिका—एदस्मि काणणे सिलापट्टम्मि चिट्टन्ती अदिभीसणं चरेइ तवो ।

मेना—(उपसृत्य ।) वेच्छे, ण तुमं ईदिमस्म साहमकज्जस्स जोग्गा ता णिवट्टेहि तवोणि अमं पेक्ख तुह णोमाळिआकुसुमपेलवा इअं तणुत्तिआ कर्हि कर्हिअ तादिमं अदिमेत्तदुक्खरं तवमिअणपरिइदं तवो अविअ मरण्णईविअ दिणे दिणे वि अदिकिसा अदिमेत्तपण्डुराअ दीमइ दे तणुयट्टी ता-आअच्छ गच्छेमो णिअभवणं ।

पार्वती—(सलज्जं सविपादं च स्वगतम् ।) जंइ अत्तणो पहविसं (प्रकाशम् दीर्घमुष्णं विनिश्चस्य ।) किं मे भवणम्मि वट्टदि कज्जं जा सदिसं वल्लहं अलहन्ती होमि ।

मेना—लब्धवईज्जेव मदिमं दइअं णत्थि मे तर्हि मन्देहो जं भअवदो णारदस्स वअणं ण कदा वि असच्चं भवे ।

१. इत इतो भट्टिनि ।

२. लवङ्गिके कुत्र मे वत्सा पार्वती वर्तते ।

३. एतस्मिन्कानने शिलापट्टे विष्टन्ती अतिभीषणं चर्गति तपः ।

४. वत्से, न त्वमीदृशस्य साहसकार्यस्य योग्या । तत् निवर्तय तपोनियमं प्रेक्षस्व तव नवमालिकाकुसुमपेलवा इयं तनुर्लातिका कुत्र कुत्र च तादृशं अतिमात्रदुष्करं तपस्विजनपरिचितं तपः अपि च शश्वदीव दिने दिनेऽपि अतिकृशा अतिमात्रपण्डुरा च दृश्यते ते तनुयष्टिः, तदागच्छ गच्छामो निजभवनम् ।

५. यथात्मनः प्रभविष्यामि किं मे भवने वर्तते कार्यं या सदृशं वल्लभमलभमाना भवामि ।

६. लब्धवत्येव सदृशं दयितं नास्ति मे तत्र सन्देहो यद्भगवतो नारदस्य वचनं न कदाप्यसत्यं भवेत् ।

पार्वती—तत्तत्र तवोज्ज्वलकारणं भवेत् किं विअ दुल्लहं तवसो-  
होदि अदो मं विसज्जेदु भोदि ।

मेना—जेइ एव्वं अहं गच्छेमि भवणं कुसलं दे भोदु ( इति  
लवङ्गिकया सह निष्क्रान्ता । )

पार्वती—( ध्यानं नाटयन्ती स्वगतम् । )

निर्मलफोडविमले मणसि विलग्गं महेशरं सरणम् ।

गच्छेमि दीणवन्धुं रक्खदु दुरिदम्मि लग्गहि अअं मम् ॥ १ ॥

लव०—( ममम्भ्रममागत्य । ) पिअमहि, दिट्ठिआ वड्ढसि मअणो  
सवमन्दो विण्णवेदि तुमं ।

पार्वती—किं ति ।

लव०—( संस्कृतमाश्रित्य । ) ममेदं विज्ञापनं तेषु तेषु च भवस्य  
वेदिमभ्मार्जनवलिकुमुदर्भमलिलाद्याहरणादिशुश्रूणममयेषु तत्र-  
भवती पुनः ।

सव्याजं शनकैरुपेत्य गिरिशं चारुस्मितं कुर्वती

नीवीं विश्लथितां विधाय चतुरं संयोजयन्ती पुनः ।

वक्षस्याहितमुत्तरीयममच्छद्विच्छिष्टमादर्शयेत्

साकृतं मधुरं च मञ्जुलवचो जल्पन्त्यमुं हर्षयेत् ॥ २ ॥

१. तत्रापि तप एव कारणं भवेत् किमिव दुर्लभं तपसो भवति अतो मां  
विसर्जयतु भवती ।

२. यद्येवं अहं गच्छामि भवनं, कुशलं ते भवतु ।

३. निर्मलस्फटिकविमले मनसि विलग्नं महेश्वरं शरणम् ।

गच्छामि दीनबन्धुं रक्षतु दुरिते लग्नहृदयं माम् ॥

४. प्रियसखि, दिष्टया वर्द्धसे मदनः सवसन्तो विज्ञापयति त्वाम् ।

५. किमिति ।

तां पिअसहि, अप्पमत्तादाणिं हांहि । सिवो वि एत्थ जेव  
णन्दीसरेण समं किंवि आलवन्तो आअच्छदि ।

( इति परिक्रम्य निष्क्रान्ता लवङ्गिका । )

इति चूलिका ।

( ततः प्रविशति शम्भुः नन्दीश्वरश्च । )

**शम्भुः**—( नन्दीश्वरमवलोक्य । ) पश्य यदुच्यते श्रेयांसि बहुविघ्ना-  
नीति तत्सत्यमेव वचः मम हि सम्प्रति ।

सम्यग्ध्यानपरस्य संमृतिपथे गत्वा विरक्तिं परां  
सत्ये ज्योतिषि चिन्मये विलगतः स्वानन्दभाजः परम् ।  
विक्षेपा बहवो भवन्ति हि मुहुः शैले तपस्तन्वतो-  
ऽप्येवं चेद् ग्रहिणां कथं भवति निर्विघ्नं ममाधिश्चिग्म ॥ ३ ॥  
तत्मततमपि तपस्येव निरवधिकमानन्दमनुभवामि ।

**नन्दीश्वरः**—देव, मज्जीकृतं सर्वमेव तपस्माधनं तद्गवाननुभवतु  
समार्धिं अहमपि बहिरस्मिन्विपुलगण्डशैलेऽपि निषण्णः न  
कञ्चिदप्यन्तः प्रवेशयामीति । ( निष्क्रान्तः । )

**शम्भुः**—( ध्यानं नाटयति । )

( ततः प्रविशति मन्मथः । )

**मन्मथः**—( वसन्तं प्रति । )

एतत्सरस्ममदमारमचक्रवाक-  
नत्यूहं सविरुतैः परितः सशोभम् ।  
कारण्डवैश्चै सलिलेष्वनिशं लवङ्गिः  
उत्फुल्लपङ्कजनदङ्गमराभिषुष्टैः ॥ ४ ॥

इदमपि पुरतः कुमुमितकुरवकमाकन्दचम्पकनवमालिकादिभिर-

१. तत्प्रियसखि, अप्रमत्तेदानीं भव शिवोऽप्यत्रैव नन्दीश्वरेण समं किमप्या-  
लपन्नागच्छति ।

२. जलकाकैः ।

द्रविडभाषायां ( नत्तुपुल )

लङ्कृतं अभिनवकिसलयरसास्वादमदनृत्यत्कलकण्ठकण्ठरज्यत्प-  
ञ्चमोदञ्चितैश्च अतिरमणीयमरण्यं भवति । तदत्रैव कस्यचिच्च-  
म्पकलक्षस्य मूले समुपविष्टः समयं प्रतिपालयामि । सच श-  
म्भुरत्रैव गुहानिपण्णस्तपस्यतितराम् ।

सोऽयं शम्भुर्भजति महर्तो योगनिष्ठां पुरस्तात्  
श्वसैरन्तर्भरितविलसत्काष्ठनिष्पन्दगात्रः ।

षष्ठाधारे विलगति मनः साम्प्रतं धारणाया  
अत्यारूढ्या भवति हि पुनर्निर्विकल्पः समाधिः ॥ ९ ॥

( परितोऽवलोक्य सहर्षम् । )

इतोऽपि सविधे पुरश्चरति दर्पणे निर्मले  
हसन्मृदुलमंस्फुरद्बुच्चिकपोलयुग्मान्विता ।

इयं कुटिलकुन्तला ललितगात्रयष्टिर्मुहुः  
अणत्कनकभूषणा कलिततोषणा पार्वती ॥ ६ ॥

तदधुना शोभनमालब्धमालम्बनम् ।

( ततः प्रविशति आकाशयानेन चित्रमेतः चारुहासिनी च । )

चित्रसेनः—प्रिये, पश्य कथमत्रैवागच्छति महेन्द्रो बृहस्पतिः सर्वे  
देवा महर्षयश्च तदत्रैव रहामि कस्मिंश्चित् स्थाने स्थित्वा विलो-  
कयावः किं प्रतिपद्यते मन्मथः स शङ्करश्च ।

( ततः प्रविशति इन्द्रः बृहस्पतिः सर्वे देवा महर्षयश्च । )

इन्द्रः—( सहर्षम् । )

इतश्चरति पार्वती चलितगात्रयष्टिर्भयात्

बृहस्पतिः—( सविस्मयं निरूप्य । )

इतोऽपि मधुरीक्ष्यतां सपदि जृम्भते कानने ।

इन्द्रः—( सहर्षं सखेहं च । )

इतो धनुषि मन्मथः शरवरं विधत्तेऽप्यसौ

धारणायाः मनोबुद्धयहङ्कारैक्यस्य षष्ठाधारे भ्रूमध्ये । तथा च । नाभेरधः  
मूलाधारः उपरि स्वाधिष्ठानं तदुपरि मणिपूरकं वक्षसि अनाहतं कण्ठे विशुद्धिः  
भ्रूमध्ये आज्ञेति योगविदः ।

बृहस्पतिः—( साशङ्कम् । )

इतोऽपि खलुशंकरश्चलितमानसस्तत्क्षणात् ॥ ७ ॥

शम्भुः—( सरोमाञ्चं सगद्दञ्च पार्वतीं प्रति । )

प्रिये कुटिलकुन्तले रुचिरचारुमन्दस्मिते  
मनो हरसि शोभने चटुलवीक्षणैस्तत्क्षणात् ।

ममाङ्गमिह सत्वरं पृथुनितम्बभारानते

भजस्व भुजशाखया सपदि कण्ठमालिङ्ग मे ॥ ८ ॥

पा०—( लज्जते । )

शम्भुः—( सानुगगम् । )

अयं मलयमारुतः कमलमौरभामोदितो

हरत्यधिकशीतलो हृदयमद्य निर्भिद्य मे ।

दलन्मृदुलमल्लिकाचलितभृङ्गञ्जङ्कारतो

भवामि भृशपीडितो भव ममौषधं सुन्दरि ॥ ९ ॥

( इति सरभममालिङ्गितमुत्थाय स्वगतम् । ) अहो प्रमादः किमिदं

समयाविरुद्धमारब्धं किन्तु खलु मे नियमितमर्वेन्द्रियस्य हृदय-

मदकारणं भवेत् भवतु निरूपयामि । ( इति पुनो मन्मथमवलोक्य ।

सक्रोधम् । ) अये मूर्खे, विरहिजनमारणमम्पादितविविधाकिल्बि-

षमलिनबुद्धे कन्दर्प, कथं मय्यापि ते पौरुषातिशयः ( इति चटु-

लपदं धार्वति । )

( नेपथ्ये । )

हाधिक् हाधिक् अब्रह्मण्यं अब्रह्मण्यं परित्रायध्वं परित्रायध्वं  
मे प्रियवयस्यम् ।

वेगात्समापतति सोऽयमतीव रुष्टः

कालाग्निरुद्रवपुरेत्य भयङ्करं नः ।

इन्द्रः—अहो धिक् प्रमादः वसन्तस्येव ध्वनिः श्रूयते

बृह०—( सविषादम् । ) यावद्द्वयं सरभसं शिवमभ्युपैमः

इन्द्रः—किं तर्हि ।

बृह०—

तावत्प्रफालनयनानलभस्मितोऽभूत् ॥ १० ॥

हरः पुनरिदानीमतिरोपणो वर्तते तदन्तर्हिता भवामः । वसन्त-  
मुखेन रतिमानीय पश्चाद्भवमभ्यर्थयाम् । (इति तिरोहिताः सर्वे अवर्तन्तः)

(ततः प्रविशति आमनस्था रतिः नवमालिका च ।)

रतिः—(सोद्वेगम् ।) हला णोमालिए, कंहं चिराअदि मे पाण-  
वळ्हो खणं वि मए विणा ण स धारेदि जीविदं ।

नवमालिका—पिअसहि प्रवलं खु महेन्द्रस्स कज्जं ता विलम्बी  
अदि तेण ।

रतिः—गैदाए रअणीए किं वि हिअअभीसणं सिविणं दट्टूण रण-  
रणजुत्तं वेवदि मे हिअअं ।

नव०—पँडिहदं अमङ्गलंभोदु होदी रिवुजणस्सवि माभोदु-  
सिवेदरं ।

रतिः—(हृदयापिपितहस्ता ।) पिअसहि, किं करोमि डहिज्जइ मे ज-  
डरं सुण्णं भोदि णअणं ता धारेहि मं । (इति सख्या उरसि सं-  
लम्भा पुरतोऽवलोक्य समम्भ्रमं सकम्पं च ।) हद्धी हद्धी अम्मो पिअ-  
सहि, कंहं अज्जउत्तेण विणा आअच्छदि पिअवअस्सो वसन्दो  
सव्वहा किं वि अच्चाहिदं भवे ता परित्ताएहि परित्ताएहि मं  
(इत्युत्तिष्ठति ।)

१. हला नवमालिके, कथं चिरायते मे प्राणवल्गुः क्षणमपि मया विना न  
स धारयति जीवितम् ।

२. प्रियसखि, प्रवलं खलु महेन्द्रस्य कार्यं तद्विलम्ब्यते तेन ।

३. गतायां रजन्यां किमपि हृदयभीषणं स्वप्नं दृष्ट्वा रणरणयुक्तं वेपते मे  
हृदयम् ।

४. प्रतिहतममङ्गलं भवतु भवती रिपुजनस्यापि मा भवतु शिवेतरत् ।

५. प्रियसखि, किं करोमि दह्यते मे जठरं शून्यं भवति नयनं तद्धारय माम् ।  
हाधिक् हाधिक् अम्मो । प्रियसखि, कथमार्यपुत्रेण विना आगच्छति प्रियवयस्यो  
वसन्तः सर्वथा किमपि अत्याहितं भवेत् तत् परित्रायस्व परित्रायस्व माम् ।

नव०—पिअसहि, मा उत्तम्म मा उत्तम्म तुह परिहासत्थं वुक्खन्तरिदो भवे ।

रतिः—कैदा वि ण स मं पदारिअवन्तो अहं जाणामि तम्म हिअअं ।

( प्रविश्य । )

वसन्तः—( दृग्देव सकरुणं सर्वज्ञं च । ) प्रियमग्नि, प्रियमग्नि चण्डालं पापं मित्रघातिनं मां मावलोकयतु भवती ।

यस्याद्य जीवितमिदं महमैव तादृक-

स्निग्धं विहाय च न गच्छति वज्रमारम् ।

पापोऽहमत्र भुवने जनगर्हणीयः

वह्नौ प्रविश्य निजदुःखमहं त्यजेयम् ॥ ११ ॥

( इति मुक्तकण्ठं गीर्वाणम् । )

( रतिः संसंभ्रमं सगलङ्कारणादिकं विश्लेष्य मोरस्ताडने पतित्वा धम्प्यां मुह्यति । )

नव०—( संसंभ्रमं सकरुणं च उदयाय मालयेन चक्षुषा तदयं च समुत्थ साशङ्कम् । ) पिअसहि, तुमं वि अहो मोत्तृण तहिं गच्छमि ता देहि मे पडिवअणं ( इति गीर्वाणम् । )

रतिः—( चिरेण संग्रं लब्ध्वा । ) पिअसहि, मुञ्च मे खणं वि णत्थि मे जीविदेण फलं ( मरभयमुत्थाय वसन्तस्य कण्ठमाश्लिष्य संस्कृतमाश्रित्य सगद्गदम् । ) वमन्त, क ते गतः प्रियवयस्यः यः क्षणमपि न मुञ्चति भवन्तं किं मन्दभागिन्यै मह्यं कुप्यति प्राणनाथः न कश्चिदप्यपराधमहमुपलक्षये ।

नाहं कदाचिदपि तस्य विरोधकारि-

ण्यासं सदैव दयिता च मनोऽनुकूला ।

१. प्रियसखि, मा उत्तम्य मा उत्तम्य तत्र परिहासार्थं वृक्षान्तरितो भवेत् ।
२. कदापि न स मां प्रतारितवान् अहं जानामि तस्य हृदयम् ।
३. प्रियसखि, त्वमप्यस्मान्मुक्त्वा क्व गच्छसि तद्देहि मे प्रतिवचनम् ।
४. प्रियसखि, मुञ्च मां क्षणमपि नास्ति मे जीवितेन फलम् ।

सोऽप्यादरान्मम न किञ्चिदपि व्यलीकं

स्वप्नेऽपि हन्त कृतवान्किल साधुशीलः ॥ १२ ॥

तस्मात्सत्यं कथय क ते गतः प्रियवयस्यः कदा मामाह्वयेत्सा-  
दरं प्रेयसीति ।

**वसन्तः**—प्रियसखि, किं करोमि मन्दभाग्यः महेन्द्रेण प्रेषिता-  
वावां तपस्यतः शम्भोर्नियमविघाताय हिमाचलं प्रस्थितौ सपदि  
वयस्येन संयोजिते च कार्मुके कुसुममायके ।

**रतिः**—( सकृष्टं विनिश्चयः । ) तदोतदो ।

**वसन्तः**—चटुलपदमागच्छतश्च हरस्य नयनानलेन ( स वाक्स्तम्भं  
निश्चयः । ) प्रियसखि, संस्तभ्यात्मानं शृणु, शलभ इव तत्क्ष-  
णान् भस्मीकृतः प्रियवस्यः ।

**रतिः**—( पुनरपि मूर्च्छति । )

**वसन्तः**—( अहं परिमृजन् । ) समाश्वसिहि समाश्वसिहि प्रियसखि,

**रतिः**—( संज्ञां लब्ध्वा मोन्मादं सत्वरं गत्वा । )

आगत्य मत्पतिरसौ पुरतोऽत्र चापे

बाणं च योजयति सस्मितवीक्षणेन ।

( सप्रत्यभिज्ञम् । )

हा हन्त सम्प्रति हि धूर्जटिलोचनाग्नि-

दग्धः कथं पुनरुपैति भुवं स नाथः ॥ १३ ॥

तत्सम्प्रति अहमपि तस्मिन्नेव तल्लोचनाग्रौ विनृजामि निजदेह-  
मिति ( वसन्तनवमालिकाभ्यां सह प्रस्थिता । )

( नेपथ्ये । )

। इदो भट्टिणि ।

( ततः प्रविशति लवङ्गिकाया सह मेना । )

१०—लवङ्गिण कहेहि कर्हि मे वच्छा पव्वई वट्टदि ।

१. ततस्ततः ।

२. इतो इतो भट्टिनि ।

३. लवङ्गिके, कथय कुत्र मे वत्सा पार्वती वर्तते ।



लव०—एत्थं जेव सङ्करगुहाणिअडे संचिककट्टसअणे अग्गिं पज्जलेदि ।

मेना०—( सत्वरं धावन्ती । ) हेह्दी हह्दी वच्छे, पव्वइ मुञ्च मुञ्च इदं साहसकजं आअच्छदि दे पिदा ।

( ततः प्रविशति हिमवान् । )

हिम०—अहो धिक् कष्टं कष्टम् ।

दिष्ट्या हरं किल सुता परिणेष्यतीति

श्रुत्वा तु नाग्दवचो गिरिशो हि क्लृप्ता ।

भूयोऽपि सम्प्रति विषादमुपागतेऽयं

दुःखं हि हन्त भुवि भूरि पितुः कुमार्याः ॥ १४ ॥

( सत्वरमागत्य वत्यादेतां निवर्तयन् । ) कथमत्रैव इन्द्रादयो देवा महर्षयश्च ।

( ततः प्रविशति सर्पावाम् इन्द्रः । )

इन्द्रः—( बृहस्पति प्रति । ) अमरगुणे किं कर्तव्यमिदानीम् ।

बृह०—सर्वलोकशरण्यं वदरीनारायणमेव ब्रह्माणं पुग्भृत्स्य शरणमधिगच्छामः । ( पुगेऽवलोक्य सविस्मयम् । )

सोऽयं हि दुग्जलधौ रमया विहारी

वैकुण्ठ एष रमते कमलामहायः ।

अत्रापि सर्वजनताकुशलाय शैले

नित्यं तपश्चरति मूर्त्तियुगं स विभ्रन् ॥ १५ ॥

कथमित एवागच्छति ब्रह्मणानुगम्यमानः नेरेण मह किमपि सल्लपन् नारायणः । ( पुनर्निरूप्य सविस्मयम् । )

लक्ष्म्याश्चिष्टंमुरः सकौस्तुभमिदं शोभायमानं स्वजा

केयूरोज्ज्वलहारकुण्डलगुभ्रैवेयकाढ्यं वपुः ।

१. अत्रैव शङ्करगुहानिकटे सञ्चितकाष्ठशयने अग्निं प्रज्वलयति ।

२. वत्से पार्वति, मुञ्च मुञ्च इदं साहसकार्यं आगच्छति ते पिता ।

शङ्खं चक्रगदासिशार्ङ्गमपि योविभ्रत्करैर्दक्षिणे

हस्ते चाप्यभयान्वितः सरभसं ताक्षर्याविरूढोऽप्यभूत् ॥ १६ ॥

कथमितोऽपि दक्षस्य पत्नी मुक्तकेशा समागच्छति ।

( ततः प्रविशति दक्षपत्नी । )

**दक्षपत्नी**—किं मह भुवणम्मि जीविदेण फलं जा मन्दभाङ्गी  
तादिसेण भत्तुणा पुत्तीए अ झडिइ विरहिआ मए उण आंक-  
ण्णिअं णारदमुहादो मह वच्छा पव्वदराअदुहिदाभविअ वहु-  
दित्ति ता तहिं गच्छेमि अकारणपरिच्चत्तां दुहिदरं आमन्ति-  
अ पच्चा पविमेमि जोलणं । ( इति परिक्रम्य पुरतोऽवलोक्य साशङ्कम् । )  
केउण एदे जोलणं पविमन्ति कुमारीं णिठ्वन्धन्तो चिष्टन्ति भोदु  
पुच्छिस्सं । दावएदे ( इत्युपमृत्य स्वगतम् । ) इअं पव्वई अग्गिं पविसदि  
हन्दी हन्दी ( प्रकाशम् । ) वच्छे, विरम विरम इदो साहसकजादो ।

**हिम०**—वत्से, इयमपि ते पूर्वजननी वारयति त्वाम् ।

**पार्वती**—किं मे दुःखशीलाए जीविदेण एक्काए मह अधण्णदाए  
सव्वेवि भवन्तो ग्गिज्जन्ति ।

**दक्षपत्नी**—वच्छे, अलं एकवारं पाणविसज्जेण । ( इति वारयति । )

**पार्वती**—( पुरोऽवलोक्य । ) कंहं एत्थज्जेव आअच्छदि मह उव-

१ किं मम भवने जीवितेन फलं या मन्दभागिनी तादृशेन भर्त्रा पुत्र्या च  
झडिति विरहिता मया पुनराकर्णितं नारदमुखात् मम वत्सा पर्वतराजदुहिता  
भूत्वा वद्धेन इति तत्तत्र गच्छामि अकारणपरित्यक्तां दुहितरमाभन्त्य पश्चात्प्र-  
विशामि ज्वलनम् । के पुनरन्तं ज्वलनं प्रविशन्तीं कुमारीं निर्वधन्तस्तिष्ठन्ति  
भवतु प्रक्ष्यामि तावदेतान् । इयं पार्वती अग्निं प्रविशति । हाधिक् हाधिक् वत्से,  
विरम विरम इतः साहसकार्यात् ।

२ किं मे दुःखशीलाया जीवितेन एकस्या मम अधन्यतया सर्वेऽपि भवन्तः  
मयन्ति ।

३ वत्से, अलं एकवारं प्राणविसर्जनेन ।

४ कथमित एव आगच्छति ममोपकारिणो मदनस्य दयितापि वसन्तनवमा-  
कासहिता भवतु क्षणं विलम्बे ।

आरिणो मअणस्स दइआ वि वसन्दणोमालिआसहिदा भोदु  
खणं विलम्बेमि । (इति चिन्तयन्ती स्थिता ।)

(ततः प्रविशति यथानिर्दिष्टा रतिः ।)

**रतिः**—(द्रुतमागत्य सावेगम् ।) वसन्द दंसअ दे वअस्सस्स भसिअं ।

**वसन्तः**—(पुरतो गत्वा सास्रम् ।) यदिदं शम्भुगुहाद्वारे कपोतकर्बुरं  
दृश्यते । (इत्यहुल्या निर्दिशति ।)

**रतिः**—(ससम्भ्रमं तदुपरि निपत्य संस्कृतमाश्रित्य ।) हा प्राणनाथ, वस-  
न्तवयस्य, विलपन्त्या देहि मे प्रतिवचनं किं मन्दभागिन्यै महं  
कुप्यति भवान् तदागत्य शिक्षय माम् ।

उत्तिष्ठ ते वक्रमरोजमादरात्

सन्दर्शय प्राणमखीं विलोकय ।

किं लज्जसे व्यर्थमुदीरितं मया

द्रुतं समेष्यामि तवान्तिकं त्विति ॥ १७ ॥

न खलु लज्जितव्यं भवता ।

तथापि कर्णाभरणीकृतं पुरा

सरोजमप्यत्र न चाहतं मया ।

त्वयैव सर्वः खलु भद्रमश्रुते

त्वमेथिवानीदृशभस्मरूपताम् ॥ १८ ॥

केमिहरुदितेन तमेव शम्भुं शरणमुपैमि सर्वथा परमदयालुः श्रीम-  
न्नारायण एव रक्षतु मामिति । (शम्भुमुपप्लव्य नातिदूर एव धरण्यां  
निपत्य ।) दीनदयालो, मर्षयतु देवः एकवारं मम नाथेन कृतम-  
पराधमिमम् । (इति रोदिति ।)

(ततः प्रविशति लक्ष्म्यासमेतो नारायणः ब्रह्मादयः सर्वे देवा महर्षयश्च ।)

**नारायणः**—

एष स्थाणुरपेत्य संसृतिपथे वैराग्यकाष्ठां परां

स्थानं च स्वतपोऽनुरूपमधिगम्याद्भीश्वराधिष्ठितः ।

१ वसन्त, दर्शय ते वयस्यस्य भसितम् ।

भस्मीकृत्य च मन्मथं तदधुना सिद्धार्थ एव स्वयम्  
भूयो दारयुतोऽपि मारजिदति स्वानन्दमेवाप्नुयात् ॥ १९ ॥

एष इदानीम् ।

निर्वेदात् परमानन्दं गच्छन्नपि गिराविह ।

न तृप्तिं समवाप्नोति विदन् संसारहेयताम् ॥ २० ॥

(ब्रह्मादीन्प्रति ।) इदमत्र अद्भुतं संविधानं पश्यन्तु भवन्तः ।

ब्रह्मा—न किञ्चिद्भवति दुर्लभं भगवतः कटाक्षस्य

नारा०—

दक्षस्य भार्यापि रतिश्च भामि-

न्यन्ये च सर्वे शुभवन्धुवर्गाः ।

शिवस्य कल्याणमिहेक्षमाणा

दधत्वमन्दां मुदमद्य शीघ्रम् ॥ २१ ॥

तद्वयमेवेदानीं शम्भुमनुनेप्यामः । (इति सत्वरमुपसर्पति ।)

शम्भुः—( भगवन्तमवलोक्य सरभसमुत्थाय ।)

ब्रह्मादिसर्वरूपाय जगन्मङ्गलकारिणे ।

सृष्टिस्थित्यन्तमूलाय नारायण नमोऽस्तु ते ॥ २२ ॥

(इति प्रणमति ।)

नारा०—( आदाय आलिङ्ग्य च ।)

कुशलं भवते भूयान्मम रूपमुपेयुषे ।

भक्तानां पापनाशाय लीलाविधृतमूर्तये ॥ २३ ॥

रतिः किल सुदुःखिता लुठति भूतले सांप्रतं

चिराय भृशविह्वला भवति दक्षपत्न्यप्यसौ ।

प्रवेष्टुमिह सत्वरं व्रजति पार्वती पावकं

तदद्य रूपया भवान्परिणयोत्सवं सेवताम् ॥ २४ ॥

शम्भुः—अनुगृहीतोऽस्मि भगवता किन्तु निवृत्तविषयाभिलाषस्य

पुनरपि दारपरिग्रहे लज्जते मे हृदयम् । किञ्च । योऽहं मदनमि-

दानीमधाक्षं पुनरपि तद्वशंवदो यदि भवेयं तदपि महत्परिभव-  
स्थानम् ।

नारा०—न किञ्चित्परिहीयते जगति प्रख्यापनाय पृच्छति भवान् ।

कुतः स्वाधीनमायानामस्माकं गृहमेधिता ।

लोकानां रक्षणायैव दाम्पत्यं विभृमो वयम् ॥ २५ ॥

तदस्मिन्नेव शुभे मुहूर्ते पुरापि मया बहुशोऽनुभूते भवतु भवतो झ-  
डिति परिणयविधिर्हिमगिरितनयायाः ।

शम्भुः—किमधुना मया कर्तव्यं तदादिशतु भगवान् ।

नारा०—प्रथमं मन्मथं जीवयतु भवान् पश्चाद् दक्षप्रभृतीन्मख-  
भुवि विध्वस्तान् । ( इत्यूर्ध्वं अवलोकयन् । )

किमम्बरे ताड्यत एष दुन्दुभि—

र्भवत्यापि द्वागिह पुष्पवर्षणम् ।

सतूर्यनादं शुभशिञ्जितं मुहुः

प्रनृत्यते चापि मुदाप्सरोगणैः ॥ २६ ॥

( प्रविश्य सहषम् । )

वसन्तः—

यदा च देवी रतिरत्र भूमौ जवेन शम्भुं शरणं प्रपन्ना ।

तदैव सुप्तोत्थिततुल्य एष कामोऽपि संश्लिष्य रतिं प्रहृष्टः ॥ २७ ॥

पार्वती०—पिअं णो । पि अं णो

( ततः प्रविशति रत्या सह सविनयं मन्मथः । )

मन्मथः—( रतिवसन्ताभ्यां सह शम्भुं प्रणम्य । )

गहं भवन्महिमतोयधिशिकराणां

जानामि रूपमयमेकतमस्य वापि ।

तेनापराधमसकृद्दृचसा च कृत्यैः

कृत्वाद्य भङ्गमतुलं गतवान् क्षमस्व ॥ २८ ॥

हरये जलजाक्षाय ब्रह्मणे पद्मयोनये ।

इन्द्रादिसर्वदेवेभ्यो महर्षिभ्यो नमो नमः ॥ २९ ॥

नारा०—

भ्रूकिङ्करो भव हरस्य सदा समेतः

रत्या समं च सुहृदा विहरस्व लोके ।

केषांचिदेव भवदीयमिदं हि रूपं

प्रत्यक्षमस्तु भुवने भवितास्यनङ्गः ॥ ३० ॥

( नेपथ्ये महान् कलकलः । )

नारा०—नन्दीश्वर, किमिदं ज्ञायताम् ।

नन्दी—यदाज्ञापयति देवः । ( इति निष्क्रम्य पुनः प्रविश्य । सविस्म-  
यम् । ) देव, दक्षभृगुप्रभृतयो ये मखविध्वस्तास्ते सर्वेऽपि भगवत्कृ-  
पया लब्धयथावस्थितमूर्तयः हिमवदादिभिश्च मिलिता भवतः  
सर्वानपि नमस्कर्तुमागच्छन्ति ।

नारा०—यथेच्छमागच्छन्तु सर्वे च पार्वतीपरिणयमभिनन्दन्तु ।

( ततः प्रविशन्ति यथानिर्दिष्टा दक्षप्रभृतयः । )

दक्षः—( स्वपत्नीमवलोक्य । ) एहोहि प्रिये, महोत्सवमभिनन्दामः ।

( परावृत्य । ) अचलाधीश्वर, यदुच्यते सम्पदमनुवध्नन्ति सम्पद  
इति तत्सत्यम् । मम हि चिरेण विपन्नस्य अनया प्रेयस्या भव-  
दादिभिश्च सुहृद्भिः युगपदेव मेलनं श्रीमन्नारायणादिसन्दर्शनं  
पार्वतीपरिणयाभिनन्दनं चेति एकैकमपि न पर्याप्तं हर्षविजृम्भ-  
णस्य । तदत्र सर्वे देवाः सदसि हि दृश्यन्ते वयमपि शम्भुमुपा-  
स्महे । ( इति सत्वरमागम्य श्रीभगवन्तं ब्रह्माणं च सह पत्न्या प्रणम्य  
शम्भुनिकटमागच्छति । )

शम्भुः—( ससम्भ्रममुत्तिष्ठति । )

दक्षः—( हस्तौ गृहीत्वा । ) अलमलमुपचारनियन्त्रणया ।

अपराङ्गं मया पूर्वं भवति ब्रह्मरूपिणि ।

श्वशुरत्वाभिमानेन तत्सर्वं क्षम्यतामिह ॥ ३१ ॥

नारा०—( दक्षमवलोक्य । ) अवगतं खलु सर्वं भवता तदद्वेषेणैव  
भवितव्यम् सर्वत्र पश्यतु भवान् ।

अद्वेष एव सर्वत्र ब्रह्म पश्यन् हि पण्डितः ।

फलं चानभिसन्धाय कर्म कुर्वन्न लिप्यते ॥ ३२ ॥

( हिमवान् मेनया सह प्रणमति । )

नारा०—कल्याणं भवतु हिमाचल तर्हि त्वर्यतां त्वर्यतां आहू-  
यतां पार्वती कल्याणवेदिकायां वधूवरावुपवेशयतु भवान् अथवा  
अहमेव उपवेशयामि । ( इति निष्क्रान्तः । )

( नेपथ्ये । )

नारदः—

सर्वे देववरास्तथैव मिलिता गन्धर्वविद्याधराः

शैलाश्चापि महर्षयः प्रमुदिताः संवीक्ष्य गौर्युत्सवम् ।

नृत्यन्त्यप्सरसश्च तूर्यमुरजारवैः समं व्योमनि

स्मेरास्याः कुलपालिकाश्च विविधं नीराजयन्त्यङ्गनाः ॥ ३३ ॥

यत्रोत्सवे रमानाथो ब्रह्मेन्द्रादिमरुद्गणाः ।

धुरं वहन्ति शम्भोर्हि तत्कल्याणं किमुच्यते ॥ ३४ ॥

( षड्विरागत्य सर्वे सन्तोषं नाटयन्ति । )

हिम०—( परिवृत्य । ) इदं अङ्गुलीयकं प्रतिगृह्णानु भगवान् । ( इति  
पार्वत्यङ्गुल्याः शम्भुं प्रतिप्राहयति । )

( शम्भुः पार्वत्या सह लक्ष्मीनारायणौ ब्रह्माणं सरस्वतीं च प्रणमति । )

नारा०—( सस्मितम् । )

भवान् स्वयं शङ्करोऽसौ पार्वती सर्वमङ्गला ।

किमाशिषा जगच्छूरं लभेथां पुत्रमञ्जसा ॥ ३५ ॥

ब्रह्मा—अस्माभिरपि तदेवाभिनन्दितम् ।

लक्ष्मीः—( पार्वतीमालिङ्ग्य । ) वञ्छे, दइदस्स अद्धसरीरवासिणी  
होहि ।

सरस्वती—उच्छ्राहजुक्तो जो भोदि सब्बदा वि विग्घणिवारणे ता-  
दिसं गअवअणं पुत्तअं सिग्घं उप्पादेहि ।

नारदः—आश्चर्यं आश्चर्यम् ।

लक्ष्मीवचनतः शम्भुरर्धनारीशतां गतः ।

दिवोऽपि तारकं हत्वा स्कन्दः स्वयमिहागतः ॥ ३६ ॥

इन्द्रः—प्रियं नः प्रियं नः ।

( ततः प्रविशति सुब्रह्मण्यः पितरौ प्रणम्य नारायणादीन् यथोचितं प्रणमति । )

शम्भुः—( सादरम् । ) एह्योहि वत्स, पितरावाल्लिङ्गय आवाम् ।

सुब्रह्मण्यः—तथा करोति ।

इन्द्रः—कथमस्मदीयसैन्यमनपेक्ष्यैव कुमारेण जितः स तारकः  
किमिव दुर्लभं भवति भगवता कृतनामधेयस्य जगदेकशूरस्यास्य ।

शम्भुः—महेन्द्र, अभिषिच्यतां वा देवसैनापत्ये कुमारः ।

इन्द्रः—कः संशयः अहमभिषेचयामि । ( इति सर्वैरपि देवसमूहैर-  
भिषेचयति । )

( नेपथ्ये मङ्गलध्वनिः । )

इन्द्रः—इदानीं फलितोऽस्मन्मनोरथः अमरराज्यभरणच्छेशोऽपि  
लघुकृतः ।

( प्रविश्य । )

विदू०—ही, ही, सामिणो संसारसुहं उवेक्खन्तस्स मम्मह-  
परिपन्थिणो वि दारपरिग्गहेण पुत्तो वि समुप्पण्णो स सत्तुसू-  
दणो अ आसी कंहं इदो वि जेट्टसुदो गअवअणो मह उच्छ्रा-  
हवद्धणो चिट्ठइ । ( सर्वे हसन्ति । )

१. उत्साहयुक्तो यो भवति सर्वदापि विघ्ननिवारणे तादृशं गजवदनं पुत्रकं  
शीघ्रमुत्पादय ।

२. हीही स्वामिनः संसारसुखमुपेक्षमाणस्य मन्मथपरिपन्थिनोऽपि दारपरि-  
ग्रहेण पुत्रोऽपि समुत्पन्नः स शत्रुसूदनश्च आसीत् कथमितोऽपि ज्येष्ठसुतो गज-  
वदनों मम उत्साहवर्धनस्तिष्ठति ।



शम्भुः—धिञ्छूर्खे, सर्वदापि आत्मनि रममाणस्य दाक्षायणीविर-  
हात् व्यक्तमभवत् तपः । इदानीं तु तस्या एव पार्वतीरूपेणाव-  
तीर्णायाः सङ्गतिरभिलषितैव । पश्य ।

यस्याः कटाक्षलेशेन बहवो योगिनोऽभवन् ।

भवन्ति च भविष्यन्ति तद्योगः किमु निन्द्यते ॥ ३७ ॥

बृह०—न निन्द्यते किं तु सर्वैरप्यभिनन्द्यते ।

जगद्विडम्बनायैव मूर्तिद्वयमुपागतौ ।

युवां यदि विनिन्देत स भ्रश्यति हि वर्त्मनः ॥ ३८ ॥

नारा०— शम्भो,

दक्षाद्या भृगुचन्द्रसूर्यमिलिताः सर्वे स्वरूपं गताः

जित्वा मन्मथमेत्यशैलतनयां पुत्रः समृत्पादितः ।

सैनापत्यमपीह देवानिवहैः स्कन्दे समावेशितम्

पार्वत्या सममेव भूरि तपआसक्तो भवान् वर्द्धते ॥ ३९ ॥

तदद्य किन्ते भूयः प्रियमुपहरामि ।

शम्भुः—किमिह लब्धव्यमितः परमप्यस्ति कमलानिलयस्य भग-

वतः कृपया सर्वमप्यधिगतं मया । तथापि इदमस्तु भरतवाक्यम् ।

स्निह्यन्तु स्वयमेव पण्डितवरा मात्सर्यमुत्सार्यताम्

देशानामुपरि क्षमाभृदधिकं पक्षेण जीयाच्चिरम् ।

नाटस्थं भजतामपीह सुधियां तत्त्वं समुज्जृम्भतां

काले वर्षतु सस्यवृद्धिकरणायेन्द्रो मही वर्द्धताम् ॥ ४० ॥

( इति परिक्रम्य निष्क्रान्ताः सर्वे । )

मन्मथजयो नाम पञ्चमोऽङ्कः ।

इति श्रीवेङ्कटराघवाचार्यप्रणीतं मन्मथविजयाभिधानं

नाटकं सम्पूर्णम् ।

शुभमस्तु श्रीमते ह्यप्रीवाय नमः श्रीमते लक्ष्मीवृत्सिंहपरब्रह्मणे नमः

## शुद्धिपत्रम् ।

अशुद्धम् ।	शुद्धम् ।	पत्रे ।	पङ्क्तिः ।
धुमधुमि	धुमुधुमि	१	१९
न्दि	न्ति	३	१०
संप्रति	सप्रति	५	१०
स्वस्व	स्व	५	२७
सर्वधा	सर्वथा	११	४
वोत्ति अ	वोत्तिअ	१५	७
कादय पेति	कादयपेति	१५	१८
हे भीरुअ	देभीरुअ	१६	१३
कर्हि ए	कर्हीं	१७	५
फुक्कुव्वाणो	फुक्कुव्वन्तो	२१	१६
साधिणं सादिणं	सादिणं	२४	५
हंसणो	दंसणो	२४	६
भावयेयुषोः	भावमेयुषोः	३१	२४
लमपि	मपिवा	३७	२४
तत्पिता	तस्यपिता	४१	२८
ललाटस्वेदबिन्दोः	ललाटात्	४१	२९
हिअअ	हिअअ	४५	१२
रणरण भरिअं	रणरणअभरिअं	४६	८
रणरण भरितं	रणरणकभरितं	४६	२६
मि इति	मीति	४७	२७
साऽयं	साऽसौ	४८	१२
साहाय्याद	साहाय्येना	४८	२५
त वोणि अमं	त वोणिअमं	५०	९
भोदि	भोदो	५१	३
लग्गहिअअं	लग्गहिअअं	५१	८
शुश्रूण	शुश्रूषण	५१	१३
नत्तुपुल्	नत्तुप्पुल्	५२	२८
मभ्यर्थयाम	मभ्यर्थयामः	५५	६
दट्टण	दट्टूण	५५	१२
रण रणअ	रणरण अ	५५	१३
रणरणयुक्तं	रणरणकयुक्तं	५५	२५
सल्लपन्	सँल्लपन्	५८	२३
पुच्छिस्सं दांव	पुच्छिस्संदाव	५९	१२

वेङ्कटराघवाचार्यः



शदिव विज्ञापये.

यकाव्यमाहितस्वस्वकविता

लभाइति सुनिश्चप्रचमिदं

शुण्णमभिनवरूपकानिरूप

पि कतिचन (षण्णवतिः)

(९६) रूपकाणि करुणवीरशृङ्गारप्रायं प्राणायिषत । तदनु तदनु-  
मोदनपराः कतिचन कृतधियः कविकनकनिकषायमाणचित्तवृत्तयः  
सुमनसः, श्रीभूस्थलीयश्रीभद्रश्रीसांबशिवशास्त्रिप्रभृतयः प्रकटयितु-  
मिमानी सुमधुरमसमधुरं समधुरशिथेलं समधुरमुद्यमान् । अथ च  
यद्यपि द्रमिडान्ध्रलिपिषु मुद्रितचरमस्ति मम रूपकषड्वं, तथाऽपि  
तासां लिपीनामनुप्यङ्ग्यामनया नागरलिप्यैव हृष्यङ्ग्यां मम प्रिय  
सुहृङ्ग्यां भद्रश्री सांबशिव, भव्यश्री वेंकटरामार्याभ्यामिदमिदमनयो-  
रेव स्वकीयायां मुद्राक्षरशालायां मुद्रापितमासीत् कलिविधूननज्ञाम  
मदीयमष्टात्रिंशं नाटकम् । अत्र च नास्मैव ज्ञायते कलिर्विधूयते-  
ऽस्मिन्निति, यदेव निरवक्ष्यहं निर्वहणे नेतास्य प्रख्यातः परारेजाः  
पुण्यश्लोकः पार्थिवोनलः वस्तुचादसायं चरितं, रसश्चविजयी करुणः  
परे च यथा सम्भवमूहाः फलञ्च कलिभङ्गः स्पष्टमन्यदखिलमपि प्र-  
बन्धतः इति दिक् ।

तदधीदंप्रबन्धमंकथितुर्गच्छतःस्वलितमिदं कथायतुश्च लखनप्रमा-  
शादिजनितं दोषमप्यदोषत्वेन गृह्यन्तस्सन्तस्सर्तन्तोषमिदमकृतपुरातन-  
नूतनत्वाविचारमात्मीयनिर्विशेषममत्रयन्तः श्रेष्ठयोरुत नेत्रवोरभिम-  
देयुरककिरेयुश्च मामञ्जुद्वितानामपरेषामपि मदीयानां नवतोर्नैर्दोषानां

मनतिचिरादेवैवं प्रकटनमुपपद्यन्तीभिः  
त्मदोषानभिमुखलेखलेखनैरित्यलमस्तिराम् ।  
न्मा स्म च वो रसज्ञाऽपि काव्यस्वस्तीकरणकम्,  
दिति च कृतपदप्रणतिरभ्यर्षये । अथ निमित्तम्,  
प्रभावोभवितव्यतायाः शान्तिर्वाऽस्य कवयितुम्  
भवानीवल्लभस्येत्यलमतिहलहलितेन ।

इति सर्वं शिवम्

इति सहृदयसमुदायदास

भट्टश्री कु० रा० नारायणशर्मा

## अनुक्रमणिका

### यात्रानामानि प्रथमांके

नांदीप्रस्तावने, नारदमुखश्रुतभैमीस्वयंवरजिग्रामिषावशात् कलेर्वैवश्यवर्णन-  
पूर्वकं प्रवेशनिष्कामौ । परं विदर्भदुहितृविरहोत्कण्ठाविदूनाचित्तवृत्तेर्नेलस्य प्रवेशः,  
पूर्वरागप्रलापाः, पत्रिकागमनाद्विदर्भयात्रा, दिक्पालप्रस्तावश्च

### कन्यास्वयंवरनामानि द्वितीयांके

तिरस्करिणीतिरयितस्य नायकस्य सन्देशहरतया यातायातप्रसंगः, इमकन्याः  
इयंवरमण्डपप्रवेशः, पञ्चनलीयं नायककण्ठे वरणमालापातनम्, देवतानामनुग्रहश्च ।

### कैतवनामानि तृतीयांके

कलिसाहस्यसम्भूतविजयेन पुष्करेण सह नायकस्याक्षदेवनं, धीराणां सखि  
नाम्न बोधनं, अन्ततः इमयन्तीनिवारितस्य वनप्रवासव्यवसायः वस्त्रयोर्वाष्णे-  
न सह विदर्भपुरप्रेषणश्च ।

### विप्रलम्भनामानि चतुर्थांके

वेदनासहेन नायकेन पत्न्याः परित्यागः, इमयन्त्याः पतिविश्वायः, तिलि-  
कबलनाददर्शनश्च ।

### करुणनामानि पञ्चमांके

कार्कोटकैलापत्रयोस्संवादः, किरातकृतइमयन्त्याक्रमणं, इमयन्तीपातिप्रत्या-  
ना शबरस्य दाहः, नायिकाया नायकान्वेषणं, निर्वेदादुद्वन्धनायोषमः, सार्धवा-  
परासः, तत्कटकगमनं, गन्धहस्त्यगमनं, कटकात्प्रवृत्तश्च

### छलनामनि षष्ठांके

बाहुकस्य स्वप्नप्रलपितं जीवलवार्ण्यसंवादश्च ।

### प्रतिपत्तिनामनि सप्तमांके

सुदेवेन सैरन्ध्रीरूपायानायिकायाः प्रत्यभिज्ञानम् चेदिराजाभिजनसंवादश्च

### तन्त्रनामनि अष्टमांके

पर्णादेन प्रतिसन्देशप्रापणं, सावित्रस्य ऋतुपर्णस्य भीमकपत्रिकाप्रेक्षणा स्वयंवरप्रस्थानम्, नायकमारुध्येन जवात् कुण्डिनप्रवेशः, अक्षहृदयप्रस्तावः, नायकस्य कलेराभिमुख्यं, शुभोदकांशा च ।

### प्रकाशनामनि नवमांके

नायकस्य दमयन्त्या चोदितया केशिन्या तत्वोद्घाटनम्, नायिकाविष-योनायकस्याप्रत्ययः, वायोरशरिणी वाणी, अभ्युपगमश्च ।

### भद्रनामनि दशमांके

सजानेर्नायकस्य सपरिवारस्य च पुष्करेण सह पुनरक्षक्रीडायां सर्वस्वविज-यः, आस्थानप्राप्तिः, ऋतुपर्णस्याश्वहृदयोपदेशः, पुष्करानुग्रहः पुत्रस्य गौतमेन यौव-राज्याभिषेककरणश्च भरतवाक्यश्चेति सर्वं शिवम् । ॐ नमः शिवाय ।



## ॥ नाटकपात्राणै ॥

सूत्रधारः—भरताचार्यः ।

मारिषः—पारिपार्श्वकः ।

कलिः—प्रतिनायकः ।

सेनानीः—प्रधानम् ।

वाष्पेयः—नलस्य मारथिः ।

साम्नायिकाः—शिबिकावहाः ।

वसुदेवः—भीमपुरोधः ।

द्वपरः—प्रतिनायकानुचरः ।

पुष्करः—नलस्य वैमात्रेयः भ्राता ।

एलापत्रः—तिलिप्सरूपेण दमयन्तीकबलकृत् सर्पः ।

कार्कोटकः—दवान्नलेन रक्षितोनागः ।

सार्थवाहाः—नायिकोद्धन्धननिवारयितृकाः वणिजः ।

बाहुकः—अश्वाशिक्षकभूमिकोनायकः ।

जीवलः—ऋतुपर्णमान्दुरिकः ।

सुदेवः—विदर्भराजपूजागृहोपाध्यायः ।

मुबाहुः—चेदिराजः ।

र्णादः—दमयन्तीसन्देशघोषकोविप्रः ।

ऋतुपर्णः—(सावित्रः) अयोध्याधिपतिः ।

डुद्धिः—ऋतुपर्णामात्यः ।

विदर्भः—विदर्भराजः ।



गौतमः—निषधराजपुरोधाः ।

दमयन्ती—नायिका (भीमकमुता) ।

लवंगिका—  
केशिनी— } नायिकायास्सख्यौ ।

सुनन्दा—चेदिराजकन्या ।

सैरन्धी—मालाकारवधूवेषा नायिका ।

राजमाता—चेदिराजजननी ।



शिवाभ

श्रीभट्टश्रीपाण्डतन

## कलि विधूनने

प्रथमोऽंकः

यः पर्वे विधिगौरवान् प्रचलितः श्लिष्टोर्मिकं पुष्करात्  
जाटाटीरजटाटवीमनुविशन् जातोविश्रुक्तप्रभः ।

तत्रत्याहिविषं विषह्यच परं सावित्रभूपाश्रयाद्  
भूयाद्दः प्रकृतिगतः कलिमलोच्छित्यै स गंगाज्ञरः ॥

पिच ॥ अद्य प्रातर्नृपतिरभुना मार्गणः श्वस्सएन  
प्राप्तस्माशान्निधिपतिपदं भिक्षुकोऽयं परश्वः ।

सोऽयं पश्चान्मघवपदवीं यातइत्यात्मभाजां  
नेत्री काचिन्नियतिरिति सा नित्यमास्तां मुदे नः ॥ २ ॥

व्यन्ते ।) सूत्रधारः ॥— (समन्तादवलोक्य सविस्मयं) अये ! कथमेतत् ।

परिणतकलमप्रकराः परिचलदतिमात्रशीतशीतभराः ।

परिभावितविषमशराः परिमहि हिमबासराः कृतोद्गाराः ॥ ३ ॥

ञ्च ॥ कालार्वाजितपर्णशून्यविटपिस्कंधान्तरप्रोच्छस-

श्रीदोत्पीडसनीडगानिजगरुच्छन्नार्भकाः पत्रिणः

स्फायद्वैमनहैमसंभृतपयोधारभिषेकार्द्रिताः

वीतार्ताः करुणं रुवन्ति विषिनादारादनन्याश्रयाः ॥ ४ ॥

## कलिविधूननम् ।

अपिच ॥ कासारा रसमग्नकासरकुलाः छुष्टस्वलत्सारसाः

पौरादशारनिशारकंबलधरा मध्यन्दिनेऽप्यासते ।

वाचा केवलमक्षताधरमसच्छैत्योपचारं स्तं

द्वीपालोकशिरोगृहाचलवनीपूराश्च निर्मानुषाः ॥ १ ॥

( परिक्रामितकेन । सवितर्कम् । ) कथमीदृशोऽपि समये सम्मिलिताः पारिषदाः ।

( स्मृतिमभिनीय सहर्षम् । ) आः ! नन्वद्य समुपस्थितश्चराचरदुग्धोः मकच्छत

गन्मंगलस्य मङ्गलाजानेः मिकतातनोः श्रीमतः कुम्भेश्वरस्य मन्वेतमव

तदेवासन्नैयं । तत्प्रियसखे प्रियंवदमाहूय संगीतिकमुपक्रमैः ।

( परिक्रम्य नेपथ्याभिमुखं मवलोक्य । ) मारिष, इतस्त्वावत ।

( प्रविश्य पारिषार्थकः । )

पारिषार्थकः ; भाव, एषोऽस्मि । अनृगृह्यतामयमाज्ञानियोगेन ।

सूत्रधारः ; मारिष, ननु पश्यस्येनां अखिलकलाकलापकनकानिकपट्टष

दं परिषदं । आदिष्टोऽस्म्यनया - यथा " भरतराज, बहुशतैः स्थितभाव

त्कप्रयोगाणामपि नाम न स्तृप्यन्ति न भवदभिव्याहारमधुगिष्णां मनामि ।

तद्य भवता किमप्यतिबहुलरमनिप्यन्दि कन्दलदमन्दकरुणेतितृत्तरूप

कं रूपकं अतिसरलसन्दर्भगर्भमभिनीय सभाजनीया इमे सभाजना वयं.,

इति । तत् कतमत् प्रकरणमाश्रित्यैनामाराधयामः

पारिषार्थकः ; तदिह भावएव प्रमाणम् ।

सूत्रधारः ; ( स्मृतिमभिनीय । ) आः ! पार्श्वगतमपि पाथोधिरोधसि विनि

चीप्यते । यदस्तिकिल निखिलमहीमण्डलमण्डनायमानकुम्भघोणनग

वास्तव्येन स्तव्येन श्रीरामसूनुना सीतांबागर्भशुक्तिमुक्ताफलेन मातुः

श्रीरामचन्द्रबुधेन्द्रकरुणावत्तारकल्याणतीर्थेन पण्डितमुदर्शनोपपदे

बालभारतीविरुदभाजा भट्टश्रीपदलाञ्छनेन भावुकशिरोमणिः

नारायणेन विरच्य सहादरमस्मभ्यं वितीर्णं कलिविधूननं नाम किम

पुण्यञ्छेकचार्त्तनिबद्धमशेषरसशृंगाटकं नाटकम् । तेन सभासदः परिते

यिष्ये । ( परिक्रम्य । ऊर्ध्वमवलोक्य । ) सखे, अविलम्बमेव नात्प्रमुपक्रम्य

यतः । अवतीर्णः किल सर्वात्मनाऽसौ सायन्तनस्समयः ॥ तथाहि

पश्चाद्विष्णुमविमृश्य तिरस्क्रियां स्वां  
रोद्धुं स एष मलिनो यततेऽन्वकारः ।

श्यामामिह प्रियतमं प्रतिपालयन्तीं  
भैमीं यथा कलिरसौ निषधेशरक्ताम् ॥ ६ ॥ (रति निष्कान्ती

[ इति प्रस्तावना ] (शिवाभ्यासम् ।)

(ततः प्रविशति चिन्तात्रायन् कलिः ।)

लिः — (स्वगतम् ।) ननु नारदनिवेदितविदर्भवार्ताकर्णनात्प्रभृति  
रभसं भैमीमभि प्रस्थितमिव मे हृदयं । तथाहीदानीं ।

भौमो वाक्ष्य पतिंव्रामकृततां साक्षातिभेधाविनी  
तस्याः प्रेमच तुल्यरूपविभवे धर्मैकशीले नले ।

स्वष्टैषाऽपि तथैव तस्यहिगले मालां नृपाणां पुरः  
कर्षत्यत्र मनश्च कामदमुनोदग्धस्य कामे गतिः ॥ ७ ॥

(विमृश्य । सतिश्चासम् सहात्मोपालम्भम् ।) अहो ! किञ्चु खल्वेतत् ।

कालकुटिलस्य मम कालकौटिल्यं  
सर्वमाकुलयत स्सकलमाकुलितं ।

सङ्कृतिमुदस्यत स्सा धृतिरुदस्ता  
दुर्विलसितानि ननु दुर्विलसितानां ॥ ८ ॥

ब । नृष्णां पुष्णात्यहह ! बहुशा दुष्पूरान् प्रकारान्  
लब्धे रन्ध्रे हरतिहि मनस्तस्करः पुष्करास्त्रः ।

लभ्यालभ्याकलनदशया सावकाशा नचाशा  
सं वृत्तं स्मरति न मनाक् भौवनं यौवनञ्च ॥ ९ ॥

मिदं सुदुष्प्रापमेवेति सुनिश्चितेऽप्याभिषे सानुरागम्भनः पुनः पुनर्मां  
ति । तदेषप्रियसखं द्वापरमुपतिष्ठमानः प्रतिक्रियामस्य विधास्ये ।

[ इति निष्कान्तः )

(सुद्विष्कम्भः )

## कलिविधूननम् ।

ततः प्रविशति लताकायमानस्थः कामयमानावस्थो नायकः ।

**नायकः** — ( स्मरणमभिनीय सतिश्चासम् । )

बाला पतिवरेयं भुवि दिव्यपि सन्ति मुन्दराः पुरुषाः ।

दुष्कृतभीरोर्मम पुनरिदमतिरभसं सुदुर्यमं चेतः ॥ १० ॥

सत्यमहममुना पूर्वरागेण महत्यां विपदि विनिहितः । तथाहीदानीं ।

जातः प्राहुणिकोत्तरारणिमुखक्षुण्णप्रियारुग्यारणेः

रागाग्निः स्मरयज्वना विनिहितस्तद्वेदिकायां मयि ।

हौत्रं तत्र विधुर्दधाति मधुरप्यौद्गात्रमाध्वर्यवं

साक्षाद्यौवनमार्त्विजं मलयजावताः पशुर्म मनः ॥ ११ ॥

नन्वधीदमध्वरमिध्मायितं राजहंमवचमा । किन्तुखलु हंमराजवचनमपि

विसंवदिता । सर्वथा सम्भाव्येव सर्वमपि दैवोपहनस्य । अथवा म्यादेतत्

उद्यत्कन्धरमूढशोणिमकलानिष्पन्दनिम्नेक्षणम्

उच्चोर्वीरुहचाटुकारमुदयन्निर्वेदशून्यान्तरम् ।

उद्वीक्ष्यात्र नलं नलोऽपि दयते तन्मां समाश्वामयन्

ऊचेऽयं सदृशत्रु किन्तु फणितिर्मिथ्या सुवश्चारिणाम् ॥ १२ ॥

तत् कोऽस्त्युपायस्तद्दर्शनायवा । नूनमयमशक्यसंघटनस्सन्दर्भः ।

( चिन्तान्नाटयति । )

( प्रविश्य सप्रश्रयाश्रयम् )

**सेनानीः** — देव ! क्रथकैशिकेभ्य आगतेयं पत्रिका । प्रत्यशीक्रियता

( पत्रमर्पयति । )

**नायकः** — ( सहर्षतर्पम् गृहीत्वा वेगादुन्मोच्य वाचयति । )

“ स्वस्ति श्रीराजाधिराजराजत्प्रतापविभवातिराजराजमहाराज

जगदीश्वरश्रीमद्भयः श्रीमद्भयः कृतनतिसहस्रः किमपि विदमे

विभुर्भोमो ऽभ्यर्थयते — यत्किल —

“इह कुशलमनामयञ्च चक्रवर्तिनः कपालिनश्च कृपया ।

अथ प्रकृतं — अस्ति किल चिरानपत्यतादूनमानसस्य दिष्ट्या

सनियथं सजानि समुपासीनदमनमुनेश्च मम महुपासनाप्रमत्त

तेन्मुनिप्रसादलब्धमात्मजत्रितयं कन्यैककञ्च । तत्रच दमयन्ती  
समारुयस्य सुरसुताप्रख्यस्य कैन्यारत्नस्य सौभाग्यसमृद्धिः स्वयं  
वरेणैव पतिं वरीतुममूमिमं मामविलम्बमन्वमीमनत् । तदनेनसभा  
जनीयसकलसभाजनोपचारसंभृतसमग्रसंभारेण मया स्वयं वरोऽ  
द्य जामित्रगुणसनाथायां शुद्धतिथौ भाविनिभार्गवोदिने भावनीय  
इति मुनिश्च प्रचं — तदत्र सन्निहितैः सार्वभौमचरणैरनुग्राह्यः

\*\*\* स्वयं वरः \*\*\* पतिं वरा \*\*\* चेति — अथ  
सार्वभौमः प्रमाणं — इति सर्वं शिवम् ,, \* \* \* \* \* \* \* \*

विक्रमशरत् वैशाखमाः इति क्षितितल्लुठितकिरीटकोटि  
वादि त्रयोदशा वष्टितमणिघृणिनिकरनीराजितराजाधिराज  
विभुवासरे महाराजमहार्घमणिपादपमूलशिलागर्भो विदर्भ  
अभिर्जिति दुराधिगममहिमाधिगमनसाहसकृतदुष्कर  
विलिख्य नि का म का मि ता नु व न्ध -  
प्रेरितम् । भीमो ..... भीमः ,,

शिवाभ्यान्नमः ॐ तत् सत् इति

सेनानीः — (सक्षाघमं स्वगतम् ।) साधुरे भीमसाधु । समीचीयं लेखसर  
णिः । सत्यमसि सकलविदर्भकः । (प्रकाशम् ।) देव अप्यभ्यनुज्ञायै ।

आगतकः — (स्वगतम् सहर्षम् ।) आगत इव तामीक्षितुमवसरः । तदेष  
क्षामप्यामि । अथ दैवं प्रमाणम् । (प्रकाशम् ।) भद्र, अपि सज्जीक्रियते  
णार्ध एव वरूधिनी विदर्भगमनाय ?

नानीः — यथाऽऽज्ञापयति देवः । (इतिनिष्क्रान्तः ।)

यकः — (उत्थाय वैक्रव्यन्नाटयन् सव्यथम् ।) कथमिदं विधः स्वयं वरस  
जमण्डपमविशं कमधिगन्तास्मि । यतः ।

ये मां पुरा तथास्थं धृतिमन्तं वीक्ष्य भयनतास्तस्थुः ।  
संप्रति तएव भूपा ईदृशमुद्धीक्ष्य वितनुयुरवज्ञाम् ॥ १३ ॥

थवा किमद्य स्वयं वरमपनेन सभामण्डपप्रवेशेन वा । यतः ।

पृथ्वीयं परिणाहिनी त्रिभूवनप्रख्यातरूपा च सा  
कामी नैति विचारणामतिवयं रूपेण भूपादशतम् ।

कस्मिंश्चिच्च तयावृते तदनु किं वैराग्यितैस्तेन नः

स्थेयान् भंगइहाप्यमुत्र च महान् पापानुभावः परम् ॥ १४ ॥

(लघुपरिक्रामितकेन गतिनिरोधत्रिरूप्य सखेदफुत्कारम् ।)

हतहृदयं कर्षति मां अनुगुणमप्यस्य सत्वरौ चरणौ ।

अथवा कामार्तानां किम्मानः किमवमान इति ॥ १५ ॥

तदेषगच्छेयमन्यथा नयेन्मामवर्णनीयां दशामनन्यजः । ( लोऽरुमन्तरगवाः )

( पुरोऽवलोक्य मांशंसम् । ) अये किमिह चिरायति नः सेनानीरपि ? ( प्रविश्य )

सेनानीः — ( सप्रथमम् । ) देव मज्जा सहोपवाह्येन सेना ।

नायकः — ( सहर्षम् सञ्चारम् । ) साधु भोमहामात्र माधु ममयज्ञोमि ।

उपवननिर्गमनमार्गमादर्शय ।

सेनानीः — इतइतोदेवः । ( करमवलम्ब्य नयति । )

( ततः प्रविशति सहरथेन सारथिः । )

सारथिः — ( करतलमवलोक्यन् स्वगतम् । ) चिरादवमृष्टाः प्रग्रहाः ।

ननु नवमिव रक्ती करोति करतलम् कविकावलम्बनमाजानप्राजितुरपि मे ।

बाल्येव भृतसार्वभौमताशालिनः क्षणवतश्च यौवने ।

संश्रयादिव विभोस्सदाचमूः सौकुमार्यमुपमामुदीक्षते ॥ १६ ॥

नायकः — ( परिक्रामन्नेव स्वगतम् । ) कथं नु फलिता मे मनोरथः ।

सेनानीः — देव वांक्ष्यतामुपस्थितो मनोरथइव रथः । ( रथं निर्दिशति । )

नायकः — ( निर्वर्ण्यात्मगतम् । ) उपश्रुतिरप्यनुकूलैव । निमित्तमुत्तरत्र

नीलग्रीवएव साक्षात् । ( प्रकाशम् । सारथिर्निर्दिश्य ) किन्नवोसौरथकुडुम्बी ।

सेनानीः — देव नखलु नखलु नस्सव्येष्टा वाष्ण्यएव ।

नायकः — ॐ । चिरप्रेक्षिततया दुष्प्रत्यभिज्ञसप्तमभूत् ।

सारथिः — ( रथमुपनीयन्नशादवतीर्य सविनयमुपगत्य साङ्ग्रीत्यम्बम् । )

जयतु जयत्वायुष्यान् । अनुवृत्तामयं रथस्सारथिश्च ।

नायकः — सूतपुत्र रथारोहणमार्थमुच्यते । ( सेनानीः कर्णविक्रान्तिः । )

सारथिः — आयुष्मन्, इतइतः । ( कस्मवलम्ब्य रथमारोहयति । )

नायकः — ( आरोहणत्राटयन्नेव परित्यज्य । ) भद्र सहसेनया प्रस्थितस्यमम  
पन्यानमभिवर्तेथाः । मास्ममनागपि विलम्बिष्ठाः ।

सेनानीः — यथाज्ञापयतिदेवः ( इति निष्क्रान्तः । )

नायकः — ( नाद्येनोपविश्य ) मूत चोदयाश्वान् । अतिवाह्यताम्पार्गः ।

सारथिः — यथाऽऽज्ञाऽऽयुष्मतः ( अश्वान्चोदयन् रथवेगनिष्प्य । )

आयुष्मन्, इमे मुक्ताः । रथ्यरश्मयः पश्यत्वायुष्मान् ।

मर्वोर्वीक्षणलङ्घनक्षममहाजङ्गलजङ्गाभृतः

प्रादेशान्तरवद्विदर्भगमने ह्रीणाइवामी हयाः ।

आनम्राननमुच्छ्रसाद्विलबृहन्नासापुटं मेदिनीम्

किञ्चित्कुञ्चितचञ्चलाग्रचरणैर्यात्युल्लिखन्तोमुहुः ॥ १७ ॥

नायकः — यत्सत्यमतिमनसोऽमीहयाः । तथाहि ।

मम मनएव मनोरथमतिलघुगति नयति सम्प्रति विदर्भान् ।

अधिकतरतरसण्णते प्रागेव तयोरथं नयन्तीव ॥ १८ ॥

( पश्चादवलोक्य सविस्मयम् । ) अये ! दूरे दृशामद्य निषधाः ।

सारथिः — आयुष्मन् नन्वागताः स्मः कृथकैशिकान् ।

नायकः — ( सविस्मयम् पुरतोवलोक्य सहर्षतर्षम् । ) अये ! अमीकिल ।

कामारसारसपरीमलचौरतीर-

वानीरकुञ्जगृहमूर्च्छदुदारवाताः ।

अत्यन्तान्तत्रिसकान्तकिसालतरुपाः

स्वान्तं हरन्ति हि नृपोपवनप्रदेशाः ॥ १९ ॥

( सरोमाञ्चं निर्वर्ण्य स्वमतं सचिन्तम् । ) अथवा किमस्मान् प्रत्येवेदम् । सन्ति

खलु भूयांसोभुवि दिविच श्रेयांसः मुलूतिनः ।

( नेपथ्ये । ) सस्त्रे ! समवर्तिन् ! समुदीक्ष्यतां दक्षिणाहि कुण्डनतः ।

श्वेतच्छत्रसितच्छत्राच्छत्रमरीवालङ्करीमास्त्रं

भास्वन्तं धगवमिवाभुन्मूर्च्छुर्ध्वं रथं संश्रितः ।



शास्त्रेऽपि श्रितसौम्यशोचिषि मुखे शान्तिं समग्रां वहन्

आयात्यत्र शनैः कण्ठपरितः पश्यन् प्रहर्षी प्रभुः ॥ २० ॥

नायकः — ( निशम्य । ) वाष्णेय ! अश्रुतचरोऽयं मन्द्रमधुरः स्वरः ।

सारथिः — आयुष्मन् , अमानुषएवायं तन्न ज्ञायते कस्यायमिति ।

( पुनर्नेपथ्ये ! ) — महाराज ! किमेतमपि नजानामि । एषस्वल् ।

सृनुर्विश्रुतवीरमेतन्पतेर्विख्यातदोर्विक्रमः

सर्वद्वीपगमार्वाभौमविरुदः प्रागेव बाल्यात्ययात् ।

निश्चिन्तं निपथेषु नित्यवमतिर्निर्व्याजरक्षाविधिः

शत्रूणामनद्येऽपि योनलङ्घति प्रख्यातनामा वशी ॥ २१ ॥

नायकः — अये ! अयमपरः कस्याप्यन्यादृशः स्वरः ।

सारथिः — आयुष्मन्तमेव स्तवीत्ययमपि ।

( पुनर्नेपथ्ये । ) — महाराज ! जाने खल्वेनमहमपि । अय्य किल !

अनधीतमनृतमविदितमन्यवभृवक्रमभृतमप्ययशः ।

अस्मृतमथमाजिर्गापितमवनीमुरवीर्यमनितमपि फल्गु ॥ २२ ॥

नायकः — सृत ! किमयं भगभणेभिद्ये तन्मन्ये भिन्नभिन्नानामेवायम

( पुनर्नेपथ्ये । ) महाराज ! कृतकृत्याः स्मः । तथाहि ।

एतं मांप्रतमम्मदंश जनितं धर्मैकतानान्तरं

त्रैलोक्यातिशयालुरूपमममश्रद्धालुमस्मास्विह ।

दृत्येनैव विदर्भजामि मिथः प्रस्थापयंमह्यमा

वस्मान्वन्यतमं वभृश्च वृणुयाद्दीक्ष्येव दिक्पालताम् ॥ २३ ॥

नायकः — ( आत्मगतम् सविवादम् । ) आ ज्ञातं महाराजपदभाजनमत्र

मषवापरेच कतिपये दिग्धिपतयइति । अमीच भैमीस्वयंवरौधैवागतामध्ये

मार्गममुमवलोक्य दुर्भगमस्याएव दृत्यकृत्ये नियुयुक्षन्ते । तत्का गतिर्यतः

प्रागेवेदमवाप्तभीमतनयं तद्दुर्दमं मे मनः

दिक्पालाअपि तत्पराविदधते मामेव दृत्ये मिथः ।

माधेदेषहतोऽस्मि विष्टपविभुद्रोहापवादोदयाद्

## द्वितीयोऽंकः ।

यद्वातान् वृणुयादियं यदि हतं हा ! हन्त ! तन्मे मनः ॥ २४ ॥

किञ्च । वाचा किन्नु वशी भवन्ति मुदशस्तकाभ्यभावाद्दते

स्याच्चेत्सप्रतिभूः कुतः किमयमप्येतादृशः कल्प्यते ।

देवानप्ययमात्मभूर्वितनुते भ्रश्यद्विवेकानहो

यद्वा दुर्भगणेषु भविता तैऽमी म्युरुद्यत्कलाः ॥ २५ ॥

यद्वावितद्वत्तु । भगवान् भवः प्रमाणम् । ( प्रकाशम् । ) मूत कुतोरथोमंदः ।

सारथिः — नन्वविक्षामेदं कुण्डिनं । पश्यत्वायुष्मान् । इदं किल ।

शुभ्राभ्राच्छ्रेयकायाशततनिकितं स्फारगौराश्वजुष्टं

हस्तेऽद्यत्पृष्णपात्रप्रचलितपुरुषं प्रस्फुरद्वारमुख्यम् ।

अप्यानर्थाग्मरश्मिच्छरितमभिनवप्राप्तलक्ष्म्येकलक्ष्म

क्षुब्धक्षुभ्यन्मुष्ठाञ्चिप्रतिनिधिं नगरं भिमिरम्यान्तरालम् ॥ २६ ॥

( पुनर्तपथ्ये । ) सवायः ! प्रविश्यविदर्भपुरं परमखिलं विचारयामस्तावत् ।

नायकः — ( अनाकाणितेन स्वगतम् । )

अतिलंघिताच्च वेद्या मध्येपात्रं सुदूरमुपयातम् ।

अवगाह्येतेच बहुभिः कोवा मुक्ताफलञ्च लब्धानः ॥ २७ ॥

( प्रकाशम् । ) मध्येष्टः ! प्रतिनिवेदितेन प्रत्युद्गम्यमानाभीमेन प्रविशाम

कुण्डिनं नगरम् । तदत्रैव क्वचन स्कन्धावारमवतारयामः । शिवायोत्तमः ।

( इति पुरोपवनप्रवेशनाटयत्रेव सहसारथिना रथेन निष्क्रान्तः । )

इति श्री भट्टश्रीपण्डितनारायणसुदर्शनीये कलिबिभ्रनने यात्रा नाम प्रथमोऽंकः ।

अथ द्वितीयोऽंकः

( ततः प्रविशति पादचरणेणैव विनिश्चसन्नायकः । )

नायकः — [ स्वगतम् सचिन्तम् । ] आः किमत्रविधेयम् । यतः ।

आमिषमियं हि मनसोनियतविधेयं निलिंपविभुदूत्यम् ।

कथमिहच संविधानं गतमर्यादाहि कामुकी वृत्तिः ॥ ९ ॥

अथवा निरुद्धचित्तवृत्येव किमप्यस्मि वच्मिकथमपि । तथापि नखलु सा

मे गिरैव तदनुरागिणी भविता ( । स्मरणमभिनीय सखेदम् । ) अधिपात्रमाधा

यखाद्यमनुपदं काकलकग्रहणमिव पौरजनरेणप्रहृष्टात्मनः प्रतिपाद्य मे

परिग्रहार्हतां सांप्रतमेतद्विधातुर्विधातुर्धिगतिकुटिलमाचेष्टितम् । यद्वा-  
नैसर्गिकीनु नियतदुःखिता कामुकानां । तत्किमत्र दुरन्तयानयान्तिन्त्या ।  
तत्कथमपि समापतितोऽस्मि तत्सन्निवेशोपवनभुवम् । तद्यावदेनामुदीक्षे  
( परिक्रम्य पदान्तरे स्थित्वा पुरोऽवलोक्य । ) सत्यमस्मिन्नेव सरससरस्तीरप-  
र्यन्तवर्तिनि मञ्जुवञ्जुलिनि भविता निकुञ्जे दमयन्ती । पश्यामि यावत् ।  
( उपसरन्नेव तलमत्रलोक्य सनिक्ष्यम् । ) अत्रैव सा । यतः ।

अस्पृष्टपूर्वमतिमग्नपरार्धभागं

त्यक्तकर्म विनिहितं पदमेतदत्र ।

भ्रष्टमृणालमिदमंशुकलेखिकाऽसा

वेपोऽपि हन्त ! पतितः किल कर्णपूरः ॥ २ ॥

[ उपसृत्य निपुणनिर्वर्ण्य । ] अये ! दृष्टा दमयन्ती । याकिलात्र रागानलज्वा-  
लपटलमिव मूर्तिमत्किसलयान्तरणमधिशयानाशिशिरोपचारनिगताभ्यां  
हृदयाहृदयाभ्यामिव सखीभ्यां किमप्यधिकृत्य पृच्छयमानाऽप्यवचने-  
व केवलमाचेष्टते । तदहमत्रत्यवञ्जुलगुल्मान्तरितएव तावदामां विम्वम्भा-  
लापाञ्चृणोमि । ( यथोक्तं कुर्वन्नवहितस्तिष्ठति । )

( ततः प्रविशति यथानिर्दिष्टा सह सखीभ्यां दमयन्ती । )

दमयन्ती --- ( मखेदवैरुच्यन्निश्चयम् । ) हद्दी ! हद्दी ! ( परिच्य जेत । )

सख्यौ --- [ क ] हला दमयन्ति पृच्छन्तीणं वि सहीणं कहेसि इमि वि  
से सन्दावस्स सम्भवकालणं । णवर प्पसूरसि दवदहनदाहिदाविअ लदा ।

दमयन्ती --- [ ख ] हला लवंगिण ! हला केसिणि ! संदाविणि वि कि  
मं बाहेधउणो । किणो तुहे ण मुणाध । संदावहारिणीओखु सही ओ ।

लबात्रिका --- [ ग ] अजाणिअवेअ अणुजोइउजइ । ( अपवार्यं स्मरते । )

[ क ] सखि दमयन्ति । पृच्छन्त्योरपि सख्योर्न कथयतीषदप्यस्य सन्तापस्य सम्भवका-  
रणं । केवलं प्रंशुष्यसि दवदहनदाहितेव लता ।

[ ख ] सखि लवंगिके ! सखिकेसिनि । सन्तापिनी पुनरापि किम्मां बाधये । किं गुणं न  
जानीयः ? सन्तापहारिण्यः कनु सख्यः ।

ग ] अज्ञात्वैवापुपुञ्जते ।

केशिनी — [घ] कुदो पहुदि ईरिसी सि संवुत्ता । णं तुमं पुञ्जं सञ्जं वि  
अम्हाणं अविलंबं अणवाहिश्थं समथ्येज्ज । किण्णुसु एदं एअरिहि ।

नायकः — ( निर्दोषं सविद्याम् । ) हन्त ! परां कोटिमारूढेयमनंगम्य ।

तथाहि । फूत्कारिणी बहुलबाष्पझलञ्जलाक्षी

भूयोविवर्तिततनुस्फुल्लशा सिताच ।

मेयं कमप्यसदृशं दधती विकारं

हाहन्त ! शृण्वति च शोषयते च शय्याम् ॥ ३ ॥

दमयन्ती — [ङ] हला मा ऋ कुप्पध । सालीणदाखु मं तह तुण्हीण्ड ।

सख्यौ — [च] हला दम अंति ! किं अम्हासुंतो वि अवत्तवासि ।

नायकः — ( महर्षिनिपादं महकुतुकानिवेदं सविस्रम्भमरम्भं सवैवप्रयावज्जम् । )

सुभग दुर्भग पाम्यमि सांप्रतं

श्रवणलिप्सितमत्र सुधाविषम् ।

यदियमात्ममखीवशवर्तिनी

विवृणुते विरहज्वरकारणम् ॥ ४ ॥

दमयन्ती — [छ] हला, मह पुढमं अंगसंदावावणो अणं कुणिज्जउ ।

तं इह जह । ( सरोमाञ्चम् । पुरांधेन पुष्पशयनादुत्थाय । सविलक्ष्मास्मत्म् । )

( ज ) हला, मह किर एण्ह ।

मिउलघणवहणसरिसो सिसिरो सट्वंगदिण्णरोमंचो ।

नलओ त्ति जेइ जो तो रसेण हिअअज्जरं अ अहिहोज्ज ॥ ५ ॥

[घ] कुतः प्रभृति ईदृशसि संवृत्ता । ननु त्वंपूर्वं सर्वमप्यस्माकमविलम्बमनवाहित्यञ्च  
समर्थयेथाः । किन्तु खल्वेतदेताहं ।

[ङ] मा स्म कुप्यतम् । शालीनता मां तथा तूष्णीकयते ।

[च] सखि दमयन्ति । क्रिमावाभ्यामप्यपत्रपसे ।

[छ] सखि ! मम प्रथममंगतापापनोदनं क्रियतां । परमस्मि वक्ष्मि । तत्किलयथा ।

[ज] सखि, मम किलेदानीं ।

मृदुलस्तनवहनसदृशः शिशिरस्सर्वाणदत्तरोमाञ्चः ।

नल्ह (क) इति जयति वस्सः रसेन इत्यज्जरञ्चामिमवेत् ॥

**लवङ्गिका** — [ झ ] अज्ज हला केसिणि , णं अज्ज विण्णादं से ताव कारणं । जं णं अण्णावदेसादु कहेइ इमिआ नलोत्ति । जदो आहिदसंदेसो रायहंसो किंवि सहिं बोहिदवंतो । ( इयधोक्ते । वचनमाक्षिप्य । )

**केशिनी** — [ ज ] हला लवंगिण , सच्चं तदो बहुदि जेव्व एसा एम अव थ्या संवुत्ता । मिलाहणिज्जो एव्व से मणोरहो । ( सर्वमतं विरक्तवते । )

**नायकः** — ( मवाप्यनम्मम । ) श्रुतमखिलं श्रोतव्यं मन्दभाग्येन ।

कथमियमिह मम वचनादनुरज्येष्टोक्तपादेषु ।

कामोहि दुर्निवर्तः प्रस्ववणस्याग्नि कुत्र वा संतुः ॥ ६ ॥

**दमयन्ती** — ( सलजास्मितमधोमुखी तणेन तल्ल विप्रयन्तीपदतर्णा विप्रति । )

**सख्यौ** — [ ट ] जइ सो विअम्भवअणं विवहुमणिअमअंवरं आअमिम्मट तदो वेअ मिहो से मणोरहो ।

**दमयन्ती** — ( तथा स्थितैव गगतम् । ) [ ट ] तह हंसराअसंदेसपेसणो सो राएमी किं तुण्हीं चिट्ठइ । ( प्रकाशम् । ) णं एअथ मंदभाइणीए भगं एव्व प्पआणं । ( दीर्घमुणम् निश्चमिति । )

**केशिनी** — [ ट ] हला सो णिमहेसो वि विरहुम्माइओ वेअ वट्टिज्जा ।

**लवङ्गिका** — [ ट ] मह वि तह एव्व पडिहाइ । तह जइ वाअंतरेण विण आवेटे किणो णाणं दाणिं ।

**दमयन्ती** — [ ण ] मच्चं एसो कोवि अम्मामणप्पआरो पिअमहाणं मह केरअम्म माणमम्म । अण्णह कहण्णु एदुम् । ( अर्थाण विरति । )

[ झ ] अपि सखि केशिनि नन्वद्य विज्ञातमस्यास्तापकारणं यदेनदस्यापदेशान्कथयतां नलडति । यत आहतसन्देशोराजहंस-किर्मापि सर्खांधोधितवान् ।

[ ज ] सखि लवंगिके सत्यं ततः प्रभृत्येवैतदवस्था संवृत्ता । क्षाघनीयएवास्यामनोरथः ।

[ ट ] यदि सविदर्भ वचनमपि बहुमत्य स्वयंवरमाणमिष्यति ततएवासिद्धोऽस्यामनोरथः ।

[ ठ ] तथा हंसराजसन्देशप्रपणस्सराजपिः किं तूष्णीं तिष्ठति । नन्वत्र मन्दभागिन्यामायमेव प्रमाणम् ।

[ ड ] सखि, सनिववेशोऽपि विरहोन्मादितएव वर्तिता ।

[ ढ ] ममापि तथैव प्रतिभाति । तथायदि व्याजान्तरेणापि नन्वापतेत् नस्थानमिदानीं ।

[ ष ] सत्यमेषकोऽप्याश्वासनप्रकारः प्रियसखीनाम्मदीयस्य मानसस्य । अयवाकथन्तेतत् ।

नायकः—(सञ्ज्ञाघम् ।) सत्यमेवाहतुः सख्यौ (सनिर्वैदम् ।) मन्दभाग्यः परमशरणोऽस्मि । यदापतितस्यापि पाणिग्रहणमनु परेतरो जोपरो धनमित्याभाणकोमध्येव यथार्थतामयासीत् । अलमनुशोच्य दैवदुर्विलसितानि । संदेशहारिणः समयविलम्बनमप्यसाम्प्रतम् । तद्यावदुपसर्पाम्येवमेव भैमी ।

यत्रेदं सरससमीरितानि वक्तुं

श्रोतुञ्च प्रसभमधत्त कौतुकम्मे ।

नत्तादृङ् मम हतमानसन्नु तूष्णीं

अन्यार्थं स्वयमनुमन्यतेऽभिधातुम् ॥ ७ ॥

भवतु यथावच्छं प्रयतिष्ये । अथ भगवान् भूधरजावल्लभएव प्रमाणम् ।

(सङ्कोपस्य कुक्षयोऽशत्राद्यत्रेव स्नेहेपथं निरूप्य ।) किमपिहंत! पापमाविष्क

रोति दग्धम्नः । तदेनत्प्रणिधानेन निरुध्य परमहं गन्तास्मि पतिव्रामनु ।

(गतिनिरुध्य । प्रणिधानेन मनोनिरोधश्चाटितकेन परिक्रामन् दमयन्तीं विलोक्य स्वगतं )

ननु निरस्करिणीविद्यान्तर्हितमियमपि मान्नज्ञातुमलम् । तदलमनया प्रिय

मर्त्याजनानुमृताया अपि पुरतः । तत्प्रकाशमत्र परिक्रामानि ।

दमयन्ती --- [त] नइ सो वि आ अदो तदो ।

नायकः --- (शनैःतिरस्करिणीं मपयति ।)

(सर्वाः --- विलोक्य किञ्चिदिव संभ्रान्ताः ।)

सर्वाः --- (सविस्मयम् ।)

[ध] एदं पादजुअं सरोरुहजुईकुटा असोहावहं ।

लवांगिका ---- (सकुतुकम् ।)

[द] एदं सारदवारिवाहसअलच्छाअं दुऊलंमुअं ।

दमयन्ती --- (सानुरागम् ।)

[ध] एदं अ प्यहमाणपथिवसिरीलीलाघराहं उरं ।

[त] यदि स्तोप्यागतस्ततः ।

[ध] एतत् पादयुगं सरोरुहयुगाकुटाकसोभावहं

[द] एतच्छारदवारिवाहसकलच्छायं दुकूलानुकम् ।

[ध] एतच्च प्रथमानपार्थिवभीलीलागृहाममुरः

कोशिनी ---- (सगौरवम् ।)

[न] एदं पञ्चणसव्वरीससरिसं उग्णासणाहम्मुहम् ॥ ८ ॥

दमयन्ती — (स्वगतम्) [प] अञ्जो! रुव्वम् । अञ्जो! लावणम् । कि गो  
एमो वसन्तो । किण्णु सरुव्वो मलअसमीरो । आदु संरुप्पजो संगो इमो ।  
नायकः — [ क्लिञ्जेक्य । सधैर्यं । दमयन्तीमुदिश्य । ]

दूत्येऽस्मि दिक्पतीनामेषनृपालस्य कस्यचित्सूनुः ।

मन्त्रप्रतिसीरिकया देवि दुरीक्षान्निबोध मां प्रथमम् ॥ ९ ॥

दमयन्ती — [ स्वगतम् ] [ फ ] किणो ईरिसा विरा अकुमारा महि अलम्भि  
[ प्रकाशम् । सभ्रूलतारेचनम् । सखाजनमीक्षते । ] [ सर्गावनम् मप्रथमम् । ]

सख्यौ — [ व ] महाभाअ, णंणं आसणं अणुणेण्हदु महाभाओ । कहेदुआ  
नायकः — अलमवहेडनेन । कोमौ महाभागः । दृतम्यत्ताऽऽमनमयादा ।  
दमयन्ती — [ संस्कृतमाश्रित्य सधैर्यावष्टम्भम् । ]

आर्य केते दिक्पतयः । किमधिकृत्य दूत्यमप्यार्यस्य

नायकः — सन्देशाहरणेनैव दूत्यम् । वच्मि के ते दिक्पतयर्थाः ।

अस्ति प्रशस्तविभवम्पुरचक्रवर्ती

देवन्त्रिविष्टपभुजामपि देहभाजाम् ।

कर्ताऽपि यः खलु शतस्य महाध्वराणाम्

बाभायते स मत्रवेति महानुभावः ॥ १० ॥

किञ्च । उद्यानमस्ति किल नन्दनमद्वितीयम्

क्रीडासरिञ्च सुभगा सुरनिम्नगैव ।

यानं विमानमधिरूढमनोनुयानम्

सौधोऽपि निष्प्रतिनिधिर्ननु वैजयन्तः ॥ ११ ॥

[ न ] एतत् पार्वणशर्वरीससदृशमूर्णासनाथम्मुखम् ।

[ प ] अहोरूपं । अहोलावण्यम् । किमेषवसन्तः । किंनु सरूपोमलयममीरः । अथवा संक  
ल्यजस्तांगेषः ।

[ फ ] किमीदृशाअपि राजकुमारामहीतले ।

[ व ] सुभाभान, नन्वेनदासबमनुगृण्णानु महाभागः । कथयतु च ।

अपि च । गावः कामदुष्मास्तथा ऽस्य नगरेह्यस्मा ऽपि वृक्षाअपि

त्रैलोक्यप्रथमानरूपविभवाः शालाभुजिष्याअपि ।

हस्त्यश्वं तदयोनिजं प्रकृतितश्चेतोहरांघ्रिक्रमम्

भुञ्जंस्ताममरावतीं पुनरिमां वाञ्छेन्नष्टधीञ्जनः ॥ १२ ॥

दमयन्ती — आर्ये अलमलमतिमात्रवाम्मितया ।

जानान्येपविचारदूरचरितः श्रीमान्त्सहस्रैक्षणः

वृत्रध्वंसनभूषणोरनिमिषः सर्वाप्सरस्स्त्रीवरः ।

स्थानज्ञानस्य निराश्रये नभसि तत्कृत्स्नञ्च संकल्पजम्

स्यादन्यो यदि तत्पदे शतमखः क्वायं क्वास्य श्रियः ॥ १३ ॥

सख्यौ — (सावज्ञम् । ) [ भ ] कइ वि से दइअं वि को वि ओहारिञ्ज

सर्वाः --- ( सांसाशिंगःकर्मं दहन्ति । . )

नायकः --- [ स्वगतम् । ] नूनमत्रनानुरज्यति नामेयमन्यमप्यावेदयामि ।

[ प्रकाशम् । ] देवि, आस्तामयं । अन्यं वा शृणु ।

धर्मश्चराचरचरित्रविचारयित्रीं

विभ्रद्दुरं विजयते दिशि दक्षिणस्याम् ।

प्राप्तुं सभासभिकतां धुरि यस्य सर्वे

राजर्षयस्मुचरितानि समाचरन्ति ॥ १४ ॥

दमयन्ती ---- [ सोद्वसितं । सावज्ञम् । ] विद्वन्, वक्तृरीत्यैव वाच्यानामप्यु

त्कर्षः । तद्यथा ।

जाने तञ्च परेतराजमनिशं योनारकस्थामुम-

दीनस्वानविपञ्चिकाकलरवश्रावप्रहृष्टश्रवाः ।

तन्दण्डं तमुदारपाशमपितन्देहञ्च यस्यासितं

तद्यानम्माहिषञ्च वीक्ष्य मनसाप्यत्र प्रजाविभ्यति ॥ १५ ॥

सख्यौ ---- [ सकम्पसाध्वसम् । ] [ म ] हला दमअन्ति, दण्डहरंवावाहरइ

महामाओ ।

[ भ ] कदाप्यस्य इयितामपि कोप्यपहरेत् ।

[ म ] सखि दमयन्ति, दण्डधरंवा घ्याहरति महामाओ



नायकः --- देवि, चेदित्थमपरमपि शृणु । तथाहि ।

जानास्यथ रसाधीशं प्रतिचीशं प्रचेतसम् ।

यत्प्रसादाङ्गवेदृष्टिर्यतःकृत्स्नोर्वरा धरा ॥ १६ ॥

दमयन्ती — [ सशिरःकम्पम् । ] प्रायशो महतएव व्याहरति महाभागः ।

तथाहि । वेदाहमेषहि निरामयतोदयाय

भूयस्समर्चितगिरीशपदोजडात्मा ।

क्रोधास्तृतस्फटभयानकभोगिपाशान्

स्वापेऽपि हस्तगतमेव विभर्ति योऽसौ ॥ १७ ॥

सख्यौ --- [ य ] णं अप्पसारावेअ सिविणएवि सथ्यहथ्या दीमन्ति ।

नायकः — देवि, नचेदनिमिपेप्वनुरज्यसि मनुप्यधर्माणमपि शृणु ।

यस्त्रचंबकस्य मुहृदासनिधिप्रकाण्डः

प्रस्तारिचैत्ररथविस्तृतकुञ्जलीलः ।

यस्यास्ति मानसमितीव सरः प्रसन्नं

अच्छोदमित्यपि परं त्रिजगद्दुरापम् ॥ १८ ॥

दमयन्ती — [ सशिरःकम्पम् । ] साधु भो महाभाग साधु ।

वेद्वि प्रकाममयमेव पिशाचराजः

गन्धर्वपत्तननिर्दिशितराजनीतिः ।

रक्षन्निधीनरिभयेन मनुप्यधर्मा

ऽप्यस्वप्नएव नरयानचरः कुबेरः ॥ १९ ॥

सख्यौ — [ र ] महाभाअ, ओसिदाखुदिप्पालकहा । अथको मंदेमो ।

नायकः — ( स्वगतम् । सचिन्तम् । ] आः किमधुना मया विधेयम् ।

नन्वाधिगतमस्याहृदयम् । साक्षिष्यस्सन्तु सर्वाश्च देवताः ।

वीक्षेथाः कर्मसाक्षिन्नानिल सहसुहृज्जागृहीन्दोऽवदध्या

वन्देऽहं रोदसी वां प्रणतिरियमपाञ्चित्त जानासि सर्वम् ।

सन्ध्ये देव्यौ नमोवामहरपि सनिशं पश्य वां वेत्तु धर्मो

[ य ] नन्वल्पसाराएव स्वप्नेऽपि दृष्टव्यस्ता इत्यन्ते ।

[ र ] सुहृत्भाग, अवसिता कालुरिक्पालकथा । अथ कस्तन्देशः ।

यद्वैको लोकपालेष्वयमथ शममोवेद निष्कल्मषम्माम् ॥ २० ॥

किञ्च । हन्तोपक्रमएव सूचितमनास्सैयं कठोरोक्तिभिः

सन्देशञ्च कथं वदान्यधिगतं ह्यद्यैव यत्तत्फलम् ।

जोषञ्चेदहमाश्रयेय च दिशाधीशानतस्ते पुनः

सन्देशकथनादहृष्टमनसो भूयो नियोक्ष्यन्ति माम् ॥ २१ ॥

[ चिन्ताघ्राट्यति । ]

दमयन्ती — [ स्वगतम् । सवितर्कम् । ] [ ल ] किंसे विस्म्वणादो प्पहुदि  
प्पवा अमणिहि ओ विअप्पई ओ फुरफुरा अइ महमणं । एमोवि हंसमंसि अ  
म अलकल्लाणलम्बवणो दीसइ । मह अ मणं अण्णदो णमणंवि लएज्ज । ता  
एमोण्व सो से मे मणप्पिओ । [ सविमर्शम् । ] सच्चसंधो खु सो । तापुठ्ठेवि  
अण्णह ण कहेज्ज । ताहोदु । पुच्छिस्सं दाव णं णं सहीमुहेण  
[ शयनादुत्थाय । मर्खापरिभ्रममुपसगन्त्येव । प्रकाशम् । ] कथ्यतां सन्देशश्च ।

नायकः — कथयामि श्रूयतां । तत्किल यथा ।

दिक्पालावयमार्थिनो दिविषदामाप्तिर्न साधारणी

मेधाविन्यतिमात्रमत्र विमृश स्वश्रेयसे भूयसे ।

श्रुत्वा प्रेष्यमुखात्सविस्तरकथं सर्वान् गुणान्नः परान्

इच्छा यत्र तवास्ति तं वृणु चतुर्ष्वम्मासु चन्द्रानने ॥ २२ ॥

दमयन्ती — [ सावज्ञम् । विहसन्ती । ] [ व ] हला, अधमुणाध

[ नाश्वेनकेशिर्नो कर्णं किञ्चिदिव कथयित्वा । स्तोत्रमन्तरमपस्य । ]

किम्महाभागोऽप्यभीषामक्षिगततामयासीत् ।

नायकः — [ स्वगतम् । ] न केवलम् तेष्वियमननुरक्ता किञ्च तानवहं  
इते । हन्त धैर्यमबलानामपि । [ प्रकाशम् । ] देवि, किन्तदक्षिणोचरतया ।

[ ल ] किमस्य वीक्षणप्रभृति प्रवात्सनिहितवच प्रदीपः फुरफुरायति मम मनः । एषोऽपि  
इंसंश्रितसकलकन्यागलक्षणो इत्यते । मम च मनोऽन्यतो न मनागपि लगिता । तदेष  
एव सोस्वामे मनः प्रियः । सत्यसन्धः कर्तुं न शक्योऽप्यन्यथा न कथयेत् । तद्वदतु । प्रक्ष्या  
मित्यर्थेन ननु लक्ष्मीमुक्तेन ।

[ व ] सकि, अध श्रुणुवः

ते खड्गमहात्मानो दर्शनमात्रेण दोषास्त्रिभ्रन्ति देहिनाम् । अथ किमेभी  
रोमन्थमन्त्रैः । उच्यतां यदिदं प्रियन्नवेति ।

दमयन्ती — अथेदं कथनीयमपि । उच्यते ।

केशिनी — [ श ] महाभाअ कहेद्दु कोणाम देसां तह देवचरणणह  
मऊहजेणहाहिसिचधरणिदलो । के उण देव्वेण पुत्तिणो पिअरो । काओ  
उण जणदाओ चंदलेअवापिमरिच्छदं उच्छंति देव्वमुहचंदकिरणकंद  
लीकंदलिआणंदाओ । कुदां देव्वस्स तणु किमा मोणमोणं अत्रिलोअणं ।  
अणुगेणहद्दु कहणेण णो मव्वस्स ।

नायकः — (स्वगतम् । सर्वमर्शम् । ) कथञ्चिदिमामच्चरितमव विशदयितुं  
यतन्ते । किं करवाणि । यतः ।

प्रत्युक्तिरद्भुतममन्थरमत्र देया  
मन्देशहर्तुरुचिता न तिरस्क्रियाऽस्याः ।

अर्थोहतोयदनुयोगमनूत्तराणि

यद्वा किमप्यभिगदेयमहो मृषोद्या ॥ २३ ॥

तद्वदामि यथार्थमेव भंग्यन्तरेण । [ प्रकाशम् । ] भद्रे, अप्रकृतं पृच्छामि ।  
तथाऽपि दृतस्वभावेन वच्मि ।

जन्मक्षोणी निपधाः जनतामम तद्वदासतेऽसंख्याः ।

नरएवास्मि सुतोऽपिच राज्ञः कस्याऽपि वीरसेनस्य ॥ २४ ॥

दमयन्ती — (स्वगतं सर्वम् । ) [ ष ] अहो ! ण्णादं से केअव्वम् । किणो  
एमो दद्दुदेव्वदुच्चे वट्टइ । अविणाम इमो अआमो । अविअ हंसराअस्स वअ  
णाइं विविमोअणकारणादु गइआइं । आदु चिरादु समाअमप्पआरं झाउण  
णिअविण्णो णु संवुत्तो । आहोस्सि मह हिअअअं परिस्सित्तुं वेअएव्वं षणइ ।

[ श ] महाभाय, कथयतु को नाम देशस्तथा देवचरणनक्षमयूखज्योत्स्नभिविधुधरणि  
तलः । कौ पुनर्देवेन पुत्रिणौ पितरौ ? काः पुनर्जनताश्चन्द्रलो कथासिद्धस्तपस्वन्ति  
देवमुखचन्द्रकिरणकन्दलीकन्दलितानन्दाः । कुतो देवस्य तनुः कृशा शोषलोमकं किलोच  
नम् । अनुगृणहानु कथनेन नस्सर्वस्य ।

[ ष ] अहो ! हातमस्य केतवम् । किमेव इग्धदेवदूये वर्तते । अपिनामायमकण्ठः । अपिच

णं एसो सच्चसन्धोत्ति सुव्वइ । ता सव्वह सो विरत्तो वेअ । हला किण्णो णेण  
संल्लवणेण । णं ण्णादा से सअला विप्पउत्ती ।

नायकः — तानिमा वपुषि शोणिमा चट्टश्यात्मभूशासनव्यसनजागरतः ।

लवंगिका [ स ] हला, जहचिन्तिदं महाराओ णरो एव्व ।

केशिनी — [ सस्मितम् । ] [ ह ] अलाहि इमिणा परुसवण्णोदि एण्ण

णं भवं णाअओ णिमहाणं आदु सव्वहोम्मो सव्वंसहाए णले ।

नायकः — [ शनैः । सवैलक्ष्यम् । ] अथकिं । अथ किमनेन ।

सर्वाः — [ उल्याय । सभक्तिप्रश्रयम् । ] [ ङ ] णं महाराअ भवप्पउत्तिसव  
णादो भवं अरुहदि अरुहणं अम्हाणं । ता अलंकरेदु एदं पछवसइअं ॥

[ दमयन्तामनु शय्यान्दर्शयति । ]

लवंगिका — [ क्ष ] कुदो एव्वं वक्को मग्गो महाराआणं वि ।

दमयन्ती — [ सव्यन्तीरिता भूत्वा । मल्लजास्मितम् । सातुरागं पश्यन्ती । सचिन्तं । ]

[ ज्ञ ] किं भणिम्मइ वा । मुणामि दाव मुहाणिण्विसेसं से वअणं ।

नायकः — [ स्वगतम् । ] किमिदमापतितम्मे विवाहयात्रायां वीरवेता  
ल्वेशइव दूत्यकृत्ये धूर्तपरिपाटी । तथाहि ।

ज्ञातोऽस्म्यहं स्थितिरपि प्रमदावने मे

दूत्यन्दिगीश्वरततेर्मयि रज्यतीयम् ।

रूक्षं किमप्यभिदधाति लवंगिकासा

ऽप्येवं प्रवालशयनीमनु केशिनी च ॥ २९ ॥

हमराजस्य वचनान्यपि विमोचनकारणाद्द्रवितानि । अथवा चिरात्समागमप्रकारं ध्यात्वा  
निर्विण्णोनु संवृत्तः । अहोस्विन्मम हृदयकं परीक्षितुमेवैवं भणति । नन्वेष सत्यसन्धश्चति  
धृष्यते । तत्सर्वथा सविरक्तएव । सखि किमनेन संलपनेन । नन ज्ञातास्य सकलाऽपिप्रवृत्तिः ।

[ स ] सखि, यथा चिन्तितम्महाराजो नरएव ।

[ ह ] अलमनेनपरुषवर्णोदितेन ननुभवाच्चायकोनिषधानाम्यवासावैभौमस्सर्वसंहायानलः

[ ङ ] ननु महाराज भवत्प्रवृत्तिश्रवणात् भवानर्ह्यर्हणामस्माकम् । तदलंकारोत्वेतत् [ तां ]  
पक्वव्ययितम् [ तां ]

[ क्ष ] कुत एवं वक्को मार्गो महाराजा नामपि ।

[ ज्ञ ] किम्भणियति यः । शृणोमि तावत्पुथानिर्विशेषमस्य वचनम् ।

तन्कागतिरपसरणादन्यतः । [ प्रकाशम् । ] आसतां भवत्यएव । किन्दूतेप्य  
समाचारः [ दमयन्तीमुद्दिश्य । स्वरम् । ] भवति, ब्रूतां कःप्रतिसन्दैशस्सन्दे  
शमभिप्रेषितवताम् । अनुचितमभिज्ञानामसूक्ष्णममृतान्धसाम् ।

दमयन्ती — [ सधैर्यम् । सखीमवलोकयन्त्येव । ] [ अ ] हला, भणाध ।  
पडिसंदेसो अ प्पणाअपुव्वो प्पच्चाएसो विअ त्ति ।

केशिनी — [ सस्मितम् । ] [ आ ] किणो दमअन्तीवअणं मुणिअवेअ  
तुवरेइ विअ महाराओ । णं अम्भणुण्णा ण दिण्णा ।

नायकः — किमितोऽप्यत्रमे । [ दमयन्तीमुद्दिश्य । ] भवति, प्रणामः ।  
साधयामि तावत् । [ प्रस्थितः । ]

दमयन्ती — [ मनिश्वासं । समम्भ्रमम् । स्वगतम् । ] [ इ ] किणो ईरिमो मइ  
सआमो हुविज्ज । सू दुरहिअमप्पेमवट्टुणो दइदप्पओ ।

कागई । किं उण एदिणा जीविदेण इमस्मिं परिभूणिअ प्पेम प्पअलिदे ।  
[ सास्र सख्यातीक्षते । ]

केशिनी — [ महमोत्याय । निकुञ्जद्वारमुगाद्य । ] [ ई ] अगहीइठभणुण्णो  
महीएप्पट्टिदेमहाराओ । आपुच्छमुणं । आदु जोमं दाव जावदोमा चिट्टु ।

दमयन्ती — ( स्वगतम् ) [ उ ] अविणाम णिग्गमणं विअ णाडअन्तां  
उणवि परिस्सुवाक्कमेण आअभिज्जा । ( साकृतं साभुगगम् स्तिमितमाक्षते । )

नायकः — [ गतित्रिरुध्य स्थित्वा स्वगतम् । ] भवतु निरम्करिण्यैवान्तर्दक्षे  
[ प्रकाशम् । ] महिले, मास्म मां रौत्तम् । श्रुते हि सन्देशे ग्राह्यमभ्यनुज्ञा  
वचनम् । तद्यथेच्छमेपगच्छेयमेव ।

दमयन्ती — [ सलज्जासम्भ्रमभयकरुणमस्रपूरमवकिरन्ती सामर्थं सखीं घट्टयति । ]

[ अ ] सख्याः । भणत प्रतिसन्दैशश्च प्रणामपूर्वः प्रत्यादेशएवेति ।

[ आ ] किन्दमयन्तीवचनं भ्रुत्वैव त्वरतइव महाराजः । नन्वभ्यनुज्ञा न वस्ता ।

[ इ ] किमीइशोमयि सकामोभवेत् । धिक् दुरधिगमप्रमवर्धनोदग्धदर्पकः । कागतिः,  
किं पुनरेतेन जीवितेनास्मिन् परिभूय प्रेम प्रचलिते ।

[ ई ] कथमगृहीताभ्यनुज्ञस्सख्याः प्रस्थितोमहाराजः । आपृच्छैवनाम । अथवा जोचन्त  
वयावदोषन्तिष्ठ ।

[ उ ] अपिनाम निर्बमनमिव नाटकन् पुनरपि परीक्षाक्रमेणान्ता ।

केशिनी — [ उ ] महाराज, लज्जेइखु णो प्पिअसही । ता एसेव्वभाणि  
म्मं दाव मे पुढमप्पणअप्पत्थणावअणम् । मुणिअ अ एदं देवो प्पमाणम् ।  
जह । अत्ताणं मंदेसं किसलअसइदं अ मं अ पेस्खंतो ।

अत्तत्तिहरणणिउणो कुणउ उरीकरणमाहु से हरणम् ॥ २६ ॥  
नायकः — [ स्वगतम् ] हन्त ! प्रक्रान्ताः प्रणयगिरः । तदत्र क्षणमपि न  
म्यातव्यम् । [ प्रकाशम् ] भद्राः, पतिवराणां मिथो वरणमनुचितमाहुः । वित्त  
मामधुना वर्तमानममरसन्देशे । तदत्र भगवती भवितव्यैतैव प्रमाणम् ।

[ स्वगतम् ] मन्वत्र साक्षिण्यस्सर्वादेवताः वच्मि यथावृत्तममराणाम् ।

[ अन्तर्धानत्राटयत्वेन निष्क्रान्तः । सर्वाः --- विस्मयस्तम्भत्राटयति । ]

सरल्यौ — (सखेदमम्भ्रमम्) [ ऋ ] अहो ! अन्तरुहिदो वेअ सो राएसी ।

दमयन्ती — [ स्वगतम् ] [ ऋ ] हन्दी ! दुद्देव, किं एदं तुह इदं आलविल  
मिदं कहं णु पेम्बि वस्सं उण वि णं । ( प्रकाशम् ) कागई से मन्दभग्गाए ।

सरल्यौ — हला मा उत्तम्म । मे गमणावसरव्ववहिदं अहिचिन्तयन्तीणं  
अह्लाणं प्पडिहाइ अत्थि एत्थ कावि प्पच्चासेत्ति । सो तुइ अणुरत्तो वेअ ।

दमयन्ती — सव्वदोमुहं खुसेतं समुइअम् । किण्णेण जेव्व वो प्पच्चासा ।

( नेपथ्ये । ) अये इदमिदं भर्तृदारिकोद्यानम् । तद्यावत् प्रविशामः । है हे !

सर्वाः — ( निशम्य । सवितर्कम् । ) काणं उण इमो सण्णाइआणं विअ सहो ।

[ उ ] महाराज, लज्जेते खलु नः प्रियसखी । तदेवैव भणिष्यामि तावदस्याः प्रथमप्रणयप्र  
थेनावचनम् । श्रुत्वा चैतत् देवः प्रमाणम् । यथा ।

आत्मानं सन्देशं किसलयशयितश्च माञ्च पश्यन् ।

आर्तातिहरणनिपुणः करोतूरीकरणमथवाऽस्याहरणम् ।

[ क ] अहो, अन्तर्हितएव सराजर्षिः ।

[ ऋ ] हाधिक् दुद्देव, किमेतत्तवेन्द्रजालविलसितम् । कथञ्चु इदमिदं पुनरप्येनम् । काग  
ति रस्यामन्दभाग्यायाः ।

[ च ] साक्षि, मोक्षाम्य । अस्य गमनावसरव्यवहृतमभिचिन्तयन्त्योरावयोः प्रार्थितात्सरश्च  
प्रकाशपि प्रत्याप्नोति । सत्वय्यनुरक्तएव ।

[ ए ] सर्वतोमुखं कस्वस्य तत्समुदितम् । किमनेनैव वा प्रत्यक्षा ।

[ ऐ ] केषां पुनरथं साक्षादिकानामपि च ।

[ ततः प्रविशन्ति सह शिबिकया सहैहेकारञ्च सात्रायिकाः पुरुषाः । ]

**पुरुषाः** — किम्महत्स्वपि कुञ्जेषु न दृश्यते भर्तृदारिका अवशिष्टानि चद्वित्राणि पश्यामस्तावत् । ( विचायत्राटयन्तएव लघुपरिक्रामन्ति ।

**लवङ्गिका** — ( कुञ्जनिर्गमनम् नाटितकेन । विलोक्य । ससाध्वसम् । )

[ क ] हल, सिविअं गेण्हिअ सण्णाइआ वेअ आअच्छन्ति ।

**केशिनी** — [ ख ] हला, किंवि संकेज्ज । ता आमु णीमरह्णिणउञ्जवरा ।

**दमयन्ती** — ( समयमभ्रमम् । ) [ ग ] हला, तह जेव्व ।

( उभे, -- पादाभ्यां पल्लवशयनत्रिलोक्य निर्गमनादयित्वा । पुगेऽवलोक्य । महर्षम् ।

आमा अउप्पकलमा मिदमुत्तामरदुऊलवल्हिनुआ ।

सिद्धालिकाकदण्डा मंगलसिविआ उवेइ सावरणा ॥ २. ७ ॥

**सर्वाः** — [ घ ] मच्चं एमा कल्लाणसिविआ ।

**पुरुषाः** — ( उपमृत्यु । शिबिकामवतार्य । सप्रथयम् । ) भर्तृदारिकं, आदिष्टाः

स्मःमर्त्रा । सान्नायिकाः, साधयत । मन्निहितदिक्पालादिमहावरः स्वयं

वरः । तदचिरादानयत वरांगी वत्सामिति । श्रुत्वाऽथ भर्तृदारिकाप्रमाणं ।

**दमयन्ती** — ( स्वगतम् । ) [ ङ ] तादोवि दिप्पालत्तणं दिहूण भन्तोत्ति

पडिहाइ । णं सअँवरंमि पइँवरा अहं विअ । ( प्रकाशम् । ) हला, साहेह् ;

तुम्हेवि सिविअं आरोहध ।

**सख्यौ** — [ च ] मामा । अहे चरणचारणेव्व सअंवरमंडवं आसाएह् ।

**दमयन्ती** — ( संस्कृतमाश्रित्य । ) सान्नायिकाः, समुपस्थाप्यतां शिबिका ।

[ क ] सख्यौ शिबिकां गृहीत्वा सान्नायिकाएवामच्छन्ति ।

[ ख ] सखि, किमपि शंकेरन् । तदाशु निस्सरामो निकुञ्जगृहान् ।

[ ग ] सख्यौ, तथैव ।

एवा अकुप्पकलशा सितमुत्तासरदुऊलवल्हियुता ।

सिद्धालिकाकदण्डा मंगलशिबिकोपैति सावरणा ॥

[ घ ] सत्यमेवा कृत्याश्चशिबिका ।

[ ङ ] तातो ऽपि दिक्पालत्वं वृष्ट्वा भ्रान्तव्रति प्रतिपद्यति । ननु स्वयंवेरं पतिव्रतहर्षम् ।

सख्यौ, साधयामः गुदाश्च शिबिकामारोहतम् ।

[ च ] मामा । आवां चरणचारणैव स्वयंवरमण्डपमासादयामः ।

पुरुषाः — यथाज्ञाभर्तृदारिकायाः । ( शिबिकामुपस्थाप्यन्ति । )

दमयन्ती — [ छ ] हला, गच्छद्भि । अत्र पसुवई प्यआणं ।

( आरोहणत्राटयन्त्येव । ) हला, गच्छद्भि । सअंवरत्थलंभि दंसणीआ होध ।

सख्यौ — ( सस्मितम् । ) अद्दे णु दंसणीआ सअंवरंमि । होदु साहेद्द ।

( निष्क्रान्ते )

दमयन्ती — आवर्ज्यतां जवनिका । ( शिबिकां स्तब्धमारोप्य लघुपरिक्रामति )

( नेपथ्ये । ) सान्नायिकाः, ननु कन्यकागृहं प्रापथ्य कात्यायनीं परिगमय्य

प्रमाध्यचपरं स्वयंवरमानयत वत्साम् ।

पुरुषाः — अहो अमात्यस्येवस्वरः । तद्यथादिष्टमनुतिष्ठामः ।

( स्तोत्रमन्तंगत्वा पुगेत्रिलोक्यसाश्रयम् । ) अये, नन्विह ।

भास्वद्धेमविभूषणद्युतिलसद्दालातपप्रक्रमः

छत्रैश्चामरकूर्चकैश्च विततज्योत्स्नाप्रचारक्रमः ।

रक्तस्थासकमान्द्यरागरुचिरस्सन्दर्श्यकञ्चित्क्षणं

धत्ते राजममाजणपपुरतः स्वस्वासनेषु स्थितिम् ॥ २८ ॥

( ततः प्रविशति स्वयंवरमण्डपस्यः सहदिक्पालैस्सहैव राजकेनच नायकः । )

नायकः — ( स्वगतं । ) कतिवात्रराजानः । किमियन्तोऽपिवर्ततेऽस्मद्दशे ।

पुरुषाः — तद्वयमन्यतोनयाम शिबिकां । ( शिबिकयासहैव निष्क्रान्ताः । )

नायकः — ( स्वगतम् सचिन्तम् । )

आपन्नन्नमुमक्षणे नच पुनः छुष्टं प्रदोहाकृतौ

नापि प्राप्तशलाटुरूपविभवे वातादिनोपद्रुतम् ।

नालादप्यनिपाति बाष्पबहुलन्निष्पच्यमानांगकं

तत्तादृक्पतगायुते सति फलं लब्धाऽत्र कोवा कृती ॥ २९ ॥

अपिच ॥ सेयम्ममैवेति मुनिश्रितेऽर्थे

ऽप्याशंकते हन्त मनः प्रमादम् ।

( छ ) सख्यौ, नख्यामि । अथ पसुपतिः प्रमाणम् । सख्यौ, गच्छतम् । स्वयंवरस्यैव  
वर्तनीये भक्तम् ।

( ज ) अज्ञानं वर्तनीये स्वयंवरः । अस्तु साध्यावः ।



प्रायेण सिद्धिक्षणं वैश्वं

प्रत्यूहमुद्गात्रयिता जनानाम् ॥ ३०

किञ्च ॥ सन्देशाहरणं तथा निगदनं त्यक्तानुकम्पं पुरः

सद्यो निस्सरणञ्च भीमकसुता निध्याय निध्यायतद् ।

वैराग्येण वरीप्यते किमितरं यद्वा पराम्मान्मर्थां

आपद्येतदशामुत्तैहिकमुखत्यक्तादरा स्थास्यति ॥ ३१ ॥

दिगीशाः — ( जनान्तिकम् । ) अथ विधेयम् । यतः ।

अनघमनपराधं सोऽयमाज्ञामधोन्नः

सदृशमिदं ममुष्मिन्नेव भैमी सरागा ।

इयति वरसमाजे कस्त्विषा तत्समानः

तदपि यतनभाजः स्याम दैवं प्रमाणम् ॥ ३२ ॥

अथवा ॥ दूत्यन्तस्य सुदुःश्रवञ्च वचनं दूरे दयायामनो

दुर्वारां धृतिमप्युदीक्ष्य निपुणं निध्याय याच्ञाञ्च नः ।

निर्धोर्योत्कलिकाञ्च नः प्रति सती किंवा मरागा भवेत्

अन्यक्ष्मापगवेषणाद्वरमियं दिक्पालसेवेत्यसौ ॥ ३३ ॥

किञ्चहुना ॥ अघटितघटनाघटितविघटनास्फुटपाटनायतिर्नियतिः ।

स्याम च यावद्हरणं प्रायोभूयः प्रयत्नवान् सफलः ॥ ३४ ॥

यद्वा । किमतिमात्रचिन्तया । कृतभूमिकतयैव कार्यमतिमन्धानमम्याः ।

यतः ॥ हृद्गयमिदमुपास्ते स्वाभिषत्वेन यत्तं

यदियमपि नलैकायत्तचित्तेति सिद्धम् ।

नलतनुकलया तद्दञ्चयतां पुण्डरीको

ऽप्यपिहितमृगचर्मा सूपसर्पोहि मृग्याः ॥ ३५ ॥

तथाऽपि यदि नलमधिगन्ता दमयन्ती परन्तद्वैर्भाग्यन्नः ।

नायकः — ( स्वमतं सौत्सुक्यम् । ) किञ्चिरायति मन्मानसवितर्कदोला-

श्रृंखला बाला ( नेपथ्ये — वादित्रध्वनि भङ्गलगीतिश्च । )

नायकः — ( निश्चयम् । ) अये, आगता नश्चित्तचकोरचन्द्रिका ।

( मन्वैतर्कं पश्यन्नेव । )

पर्यन्तप्रोतमुक्ताफलसरविसरां क्षौमिनीं क्षीरगौरां  
शस्यामध्यास्य काञ्चिन्ननु शुभशिविकामाविरस्ति प्रिया मे ।

मञ्चेतरशातनैकव्यसनिनमदयं सान्त्वयन्ती सुमेधुं

प्रत्यायान्तीह साक्षाद्रतिरिव करुणां विभ्रती स्त्रीस्वभावात् ॥ ३६ ॥

( तत्र प्रविशति वसुदेवावलम्ब्यमानशिविका दमयन्ती । )

दमयन्ती — ( सचिन्तम् स्वगतम् । ) [ झ ] किं अतिक्रन्तेसुवि बहुसु रा-  
एमु ण लअइ मह मणप्पिओ । किं एसो अआमदाए वेअ णिअणअं  
गदो । आहु आअदो वेअ अफफहआलुदाए विअ रूवन्तरिदो होदि ।  
आहोम्मि अत्थि णु एत्थ एव्व कोडिमि ख्खिदिवाललेहाए । होदु पे-  
ग्गिम्मं दाव । जइ सो सब्बह ण दीसइ स्सअंवरमण्डवम्मि अद्धा इमिआ  
पग्गिवाइआ हुविम्मं । ( प्रकाशम् । ) अज्ज वसुदेव इदो वि केत्तिओ रा-  
आणो होति ।

वसुदेवः — कियदद्य निर्वृत्तम् । इतएव किल सर्वेऽपि सारभूतास्सर्व-  
महाभृतः ।

दमयन्ती — [ अ ] होदु , आसु अदिलंघेह अहिला वि महीवइणो ।

वसुदेवः — सात्राथिकास्त्वरितन्तावत् ।

( स्तोत्रमन्तंगत्वा पदान्तरे स्थित्वा । तर्जन्या निर्दिशन् । सगौरवम् । )

वत्से, पश्य । एषग्वलु ।

येषामन्वयमन्वयात्सतनयः साक्षात्सजानिश्शिवो

येषामस्त्यभिधानतोऽपि मधुरेत्युक्ता पुरी पावनी ।

येष्वद्यापि निरीक्ष्यते पुरभिदो लीलाभरप्राभवं

पाण्ड्यानामयमीशिता पशुपतेः पौत्रः पवित्रः स्वयम् ॥ ३७ ॥

[ झ ] किमतिक्रान्तेष्वपि बहुषु राजसु न लगति मम मनःप्रियः । किमेषोऽक्वामतयैव निज  
नगरं गतः ? अथवा , आगतएव असृष्टहयालुतयैव रूपांतरितोभवति । आहोस्त्विदस्त्रि  
न्वैत्रैव कोट्यां क्षितिपाललेखायाः ? भवतु , इक्ष्यामितावत् । यदि स सर्वथा न इत्यतो स्त्र  
यंवरमण्टपे अद्वेषा पस्त्रिजाजिका भविष्यामि । आर्य वसुदेव , इतोऽपि कियंतो रा  
भवन्ति ?

[ अ ] भवन्त्याश्चितलंघयावाक्खिलानपि महीपतीन् ।

दमयन्ती — ( निर्वर्ण्य स्वगतम् । ) [ ट ] एसो खु ।

सुवण्णगोरं णहविंबलंछिअं

सुवट्टुलं हत्थतलेण गेण्ठिअ ।

रोमंचिदो णं लिउअं उणो उणो

णिमीलिए ण्णस्सदि णं विलोअणे ॥ ३८ ॥

( प्रकाशम् । ) महाप्पहाओ खु सो ता मे प्पणाओ । अग्गशे दाव ।

( भ्रमंज्ञया चोदयति । )

वसुदेवः — बाढं ( अन्यतो गत्वा । सबहुमात्तम् । । वन्मे, पत्थ पत्थ ।

अयं हि ।

मरुद्धृथाऽमरावतीमिपोल्लसन्महास्त्रं

दधाति गर्भमंज्ञिकां पुरश्च चेग्भूपतिः ।

यतोऽधिगन्तुमुत्तमां नृपालनीतिचानुर्ग

मुपासते दिवौकसोऽप्युपात्तपौरकैतवाः ॥ ३९ ॥

दमयन्ती — ( विलोक्य स्वगतम् । ) [ ठ ] इमो इग् ।

दिट्ठूण दिट्ठूण उरत्थणिग्गव-

खिवत्तं पडिच्छंदवरं महेव्व ।

णेत्तेण जेव्वत्तणकेरचित्तं

विस्साणअंतो व्व पुलोवईमो ॥ ४० ॥

[ ट ] एषखलु

सुवर्णगौरं नखविंबलांछितं

सुवर्तुलं हस्ततलेन गृहीत्वा ।

रोमाक्षित एनाल्लिकुचं पुनःपुन-

निर्मौलिते न्यस्यति ननु विलोचने ॥

महाप्रभावः खलु सः, तदस्य प्रणामः, अन्यतस्वावन्

[ ठ ] अयं किल

दृष्ट्वा दृष्टोरःस्थनिष्क-

क्षिप्तं प्रतिच्छन्दवरं ममैव ।

नेत्रेणैवात्मीयचित्तं

विश्राय्ययन्निव पश्यत्ययम् ॥

## द्वितीयोऽंकः ।

( प्रकाशम् — प्राग्बदास्त्वयति । )

वसुदेवः — ( अन्यतः परिक्रम्य । निर्दिशन् । ) वत्से, वीक्ष्यतामयमयं ।

काञ्चीति प्रथिते पुरेऽस्य वसतिः कंपामरुच्छीतले

गौरीस्तन्यपिबस्तनन्धयदशः सूनुः सुधाम्नो महान् ।

शंभोरालयमादरादहरहर्बध्वैव भुङ्क्तेपरं

राजन्वानमुनैव चोलविषयो नाम्नाप्यसौ संवरः ॥ ४१ ॥

दमयन्ती — ( निध्याय स्वगतम् । ) [ ड ] एसो खु महदंसणा वेअ वेवइ ।

( प्रकाशम् । प्राग्वत् । )

वसुदेवः — ( अपमन्य । ) वत्से, विलोक्यतामसौ ।

यद्वंशे विधुरप्यगात्तनुजतां यत्रास्ति शीप्रा सरित्

यत्राश्रान्तमुषर्द्धुधः परिणतः प्राकारभित्वात्मना ।

यत्र ब्रह्मतिरस्कृतेभुवमितादेवाश्च भिक्षामधुः

सोऽयम्मालवराजमूनुरतुलामाप्तोविशालामिलः ॥ ४२ ॥

दमयन्ती — ( विलोक्य स्वगतम् । ) [ ढ ] इमो इर कंपि चित्तफलअं

पुलोवअन्तो उणो उणो कओलत्थलगलिअकउण्हस्समसलिलपिसआइं

करअलकलिदधवलदुउलखेडेण ओमट्ठि । ( प्रकाशम् प्राग्वत् । )

वसुदेवः — ( स्वगतम् । ) इयानेव मे श्रमः । यदितो नैषधस्यैव मञ्चः ।

( परिक्रम्य वीक्ष्य सविस्मयम् । ) किमत्र पञ्चतयी नलानाम् ! ( विमृश्य । )

नूनमिदं किमपि वैकृतमाशापतीनाम् । तदनलमस्मि नलमधिगन्तुम् ।

तद्यथास्थितमस्मि वत्सायै निवेदयै । अथ सा वत्सा वा, भगवती भवित-

व्यता वा प्रमाणम् । ( प्रकाशम् । सविस्मयस्मितम् । ) वत्से,

सर्वतःसुमसौन्दर्यं समाकारं समद्गुति ।

नवेद्वचमी कइत्यत्र नलानामस्ति पञ्चकम् ॥ ४३ ॥

दमयन्ती — ( निशाम्य सविस्मयविषादम् संस्कृतमाश्रित्य । स्वगतम् । )

[ ढ ] एषखलु मम दर्शनादेव वेषते ।

[ ड ] अयं किल किमपि चित्रफलकं पश्यन् पुनःपुनः कपोलस्थलगलितककुम्भश्रमसलिलपृषतान् करतलकलितधवलदुकूलखण्डेनावमाट्ठि ।

कर्तायं किमपीह कैतवमिति प्रागेव तत्तर्कितं  
शान्तं पापमसौ नु कामविधुरां कान्तां त्यजेद्धार्मिकः ।

एतद्गन्धादिगीशदुर्विलसितं का दुर्भगायागतिः  
नन्वेते प्रणिपातमात्रशिथिलक्रौर्यानमाम्यद्य तान् ॥ ४४ ॥

( प्रकाशम् । ) आर्य, वसुदेव, अवतार्यतां शिबिका ।

वसुदेवः — ( स्वगतम् । ) द्रक्ष्यामः किं करिष्यति वा । ( प्रकाशम् । )

सान्नायिकाः, समवतारयत शिबिकाम् । ( सान्नायिकाः — यथादिष्टं कुर्वन्ति । )

दमयन्ती — ( अवतारन्नाटयित्वा शनैरुपसरति । )

राजानः — ( सकुतुकलजाविस्मयभयविषादं पश्यन्ति । )

दिगीशाः — ( निर्वर्ण्य स्वगतम् । ) अये इयमियमितएवागच्छति ।

कथमियमधिगन्ता नलमवलोकयामस्तावत् ( तद्दृश्यएव निष्ठन्ति । )

नायकः — ( स्वगतम् । सखेदम् । ) आः किमेष क्षते क्षारावमेकः ।

आसन्नेयममी पुनर्दिगधिपामद्रूमिकाशालिनो

मामप्याकलितच्छलं वरतनुर्ध्यात्वाऽपसर्ता न्वसौ ।

दोषायात्र मनाक् च सूचनममी किं स्युर्दयाशालिनः

सर्वत्र प्रणतार्तिपाटनपटुः शर्वःप्रमाणं परम् ॥ ४५ ॥

दमयन्ती — ( उपसृत्य प्रणम्योत्थाय । करेण वरणस्रजमादाय । मर्धैर्यम् । )

देवाश्चेदनघास्तथैव सदयास्तद्वन्नताभीष्टदाः

प्रेयान्मेऽप्यथ चेदनन्यहृदयस्तद्वच्च यद्यस्म्यहम् ।

जन्मेदं सफलीचिकीर्षति यदि ब्रह्माऽप्यजिह्माशयो

मालेयं निपतेद्धि नैषधगले माहेश्वरानुग्रहात् ॥ ४६ ॥

( मालां प्रक्षिपति । ) ( माला च नायककण्ठे निपतति । )

( नेपथ्ये । पुष्पवृष्टिर्मंगलगीतिर्धृदंगध्वनिश्च । )

दिगीशाः — ( अषवार्यं जनान्तिकम् । ) अहो जिताःस्मःकिलमेधाविन्या ।

दुरभिभवा हि भगवती भवितव्यता । तत्किमितोनुब्रूचनया, अनया नल-

भूमिकया वा । ( नाट्येन स्वरूपमास्थाय । ) ( प्रकाशम् । सन्नायम् । )

साधु मन्त्रे साधु, सत्प्रतिज्ञाऽसि ।

सदृशस्तव निषधेशस्तेन हि गुरवः कृतावयं देवाः ।

धन्याऽसि सुकृतिनः स्मः शशिनो नान्यत्र कुमुदिनी रमते ॥४७॥

राजानः — अहो मेधाविता भीमसुतायाः ।

दमयन्ती --- ( स्वगतम् सदृषम् । ) [ ण ]

पसुवए तुह जेव्व अणुग्गहो

सदधए सफलं मह सज्जणं ।

रइवए सि किअत्थणिजुज्जमो

अहिगदो इध जं खु मणप्पिओ ॥४८॥

( प्रकाशम् समन्दाक्षाभिनयमवनिमालिखन्ती तिष्ठति । )

नायकः — ( सदृषम् स्वगतम् । ) हन्त कृतार्थमद्य जनुः ( सविस्मयम् । )

अहो! देवी हेला सदुपधिरहो! श्रीस्तनुभृतां

अहो! मेधा भैम्यानिरवधिरहो! भाग्यमपि मे ।

प्रिया प्राप्ता साक्षादधिधरणि दृष्टादिगाधिषाः

( सविषादम् । ) तथाऽपि स्वान्तम्भे रुजति महतामिष्टविहतिः ॥ ४९ ॥

अथवा किमत्र दैवचेष्टानुशोचनेन । ( प्रकाशम् लज्जामभिनयति । )

दिगीशाः — ( नायकमुद्दिश्य सश्लाघम् । ) भो निषधेश , ।

मा भूद्भुजा तव हृदो वयमत्र हृष्टाः

साध्नोति साध्यमखिलं भुवि सत्यमेव ।

भैमीमिमां श्रियमिवाप्य गुणानुरक्तां

दीर्घायुरत्र धरणीमव धर्मबुद्धे ॥ ५० ॥

राजानः — ( बाहूनुद्यम्य । उच्चैः । )

विजयतां वैदम्यासह विश्वम्भराचक्रचक्रवर्ती ।

नायकः — अनुगृहीतोऽस्मि महद्भिः । ( प्रणामप्राटयति । )

[ ण ] पशुपते तथैवानुग्रहः

शतधृते सफलं मम सर्जनम् ।

रक्षिपते असि कृतार्थनिजौघमः

अधिगतग्रह वस्तुलु मनःप्रियः ॥

## कलिविधूननम् ।

दमयन्ती — [त]अणुगहीदह देवदाही देवेहिअ (प्रणमति ।)

दिगीशाः — भो राजन्, अस्तु सन्तुष्टानामयन्नः प्रसादः ।

साक्षादिन्द्रः प्रवहतु हविर्यद्ददास्यध्वरे त्वं  
यत्रेच्छा ते सलिलमनलश्चाग्रतः सन्निधत्ताम् ।

दूरे वाचामनिशमपि ते धार्मिकीबुद्धिरिन्धां  
स्वर्णादीनामतिनिधिपति श्रीश्च दिग्धां समृद्ध्या ॥ ११ ॥

चक्रवर्तिन्, अभ्यनुज्ञायामहै । ( नेपथ्ये । )

आर्यमिश्राः, अयमहमभ्यर्थये सर्वैरपि कुमारीपाणिग्रहात्परमेवगन्तव्य  
मिति भवदवलोकनकृतार्थोभीमः ।

सर्वे — वाढमास्थानीमनुप्रविशामः ।

वसुदेवः — सर्वभौम, भद्रमवलम्बतां करेण वत्साभ्महाराजः ।

नायकः — ( सप्रश्रयम् । ) यथाऽदिशति भगवान् ।

( दमयन्ती ऋगवलम्ब्य स्वगतम् । )

तीर्णां महार्णवोऽसौ

प्राप्ता मुक्तामणिर्निरायामम् ।

कृतकृत्याः स्मः संप्रति

संप्राप्ताया गरीयसी रक्षा ॥ १२ ॥

( प्रकाशम् । ) ब्रह्मन्, साधयामस्तावन् । ( इति निष्क्रान्ताः सर्वे । )

इति श्रीभट्टश्रीपण्डितनारायणसुदर्शनाये कान्तिविधूनने

कन्यास्वयंवरो नाम द्वितीयोऽङ्कः

अथ तृतीयोऽङ्कः

( ततः प्रविशति सहद्वारेण सचिन्तः कालः । )

कलिः — ( साशंकम् । ) सखे, किमिदम् । यत्किल ।

भैम्याः पाणिग्रहाय त्वरितपदमिह प्रस्थितस्याथ यन्मे

वामा दृष्टिर्भुजाऽपि स्फुरति पटुतरं गौलिरुच्चैरवीति ।

अभ्येति स्तब्धरोमा प्रकटरतिरतं लक्ष्यते ध्वांसयुग्मम्

[ त ] अणुगहीती स्वः देवताभिर्देवैश्च ।

## तृतीयोक्तः ।

भारद्वाजोऽप्यसव्यां गतिमिहकुरुते दक्षिणाञ्चापि ताक्ष्यः ॥ १ ॥

द्वापरः — सत्यमर्थालाभमात्मपरिभवमप्यासूचयति निमित्तजातम् ।  
तद्वरमितः क्षणं विलम्ब्य गमनम् ।

कालिः — सखे, न पारयामि धारयितुमात्मानं क्षणमपि । तत्किमेषकर-  
वाणि । यतः ।

एतत्स्वयं वरादिनं बहवो नृपालाः

प्रागेव तत्र कृतसन्निधयो वसन्ति ।

सत्यं नलः प्रथममेव विदर्भगः स्यात्

तत्पूर्वमेव चलितेन मया ऽत्र भाव्यम् ॥ २ ॥

किञ्च ॥ किमितः शकुनैर्मनोहि भैमीं

अभिगन्तुं भृशमात्तनर्षहर्षम् ।

तदवाप्यजवेन राजकन्यां

कथमाप्ता नलइत्यहं विलोके ॥ ३ ॥ ( सत्वरं परिक्रामतः । )

( नेपथ्ये । )

उद्वक्ष्ये नृपनन्दिनीमिति सखे मन्ये त्वमस्यागतो

निर्वृत्तोहि चिरात्स्वयं वरविधिर्यस्माद्द्वयञ्चागताः । ( इत्यर्थोक्ते । )

कालिः — ( निशम्य । मगेषम् । ) केऽमी । किमुपहमन्त्युत परमार्थमे व  
वदन्ति ।

द्वापरः — सखे, समूहालम्बनेन न ज्ञायते केषामयं कण्ठध्वनिरिति ।

सविमर्शमवशिष्टमपि शृणुमस्तावत् । ( सावधानं श्रवणत्रायतः । )

( पुनर्नेपथ्ये । )

वद्रे साऽपि पतिवरा निपुणधीरात्मानुरूपं नलं

यायाच्चन्द्रमसं विना तदितरज्योतींषि किं कौमुदी ॥ ४ ॥

कालिः — ( निशम्य । सक्रोधम् । ) रेबालिशाः, के स्थ किम्मा मुपहसथ

ब्रूत भूतार्थं यदि तथा प्रवृत्तम् ।

( पुनर्नेपथ्ये । )

धिङ् मूर्खे, दुर्भग, किमात्थ दिगीश्वरान-



## कालिविधूननम् ।

प्यज्ञानिमान् ; कलयसे स्वसमं समस्तम् ।

भूतार्थमत्र कुधियां विवरीतुकामाः

प्रायेण भंगमुपयन्ति सुमेधसोऽपि ॥ २ ॥

**कलिः** — ( निश्चय सविषादम् । ) हन्त ! दुर्भगोऽस्मि संवृत्तः । अपि चापराद्धलोकपालोऽस्मि । सखे, का गतिः ।

**द्वापरः** — सखे, ननु प्रणिपातप्रतीकाराहि महतामपराधाः ।

**कलिः** — आम् । ( आकाशेलक्ष्यबध्वा । सभक्तिप्रश्रयं सा क्लिबन्धम् । )

देवताः, क्षम्यताम् । अनुगृह्यताञ्चायमनभिज्ञाय जल्पनोजडमतिः ।

( पुनर्नेपथ्ये । ) गच्छ रे मूढ गच्छ । अबोधमन्त्रादुन्मोचितोऽस्मि ।

**कलिः** — अनुगृहीतोऽस्मि देवैः ( कातचित् पदानि परिक्रम्य । गतिनिरोधप्राप्त्यत्रेव । ) सखे, किमिति गच्छावः । ननु संवृत्तः स्वयंवरइत्यशनिरपप्रदधिश्रवसम् ।

**द्वापरः** — सखे, तन्मन्ये निवर्तनमेव श्रेयस्करमिति ।

**कलिः** — वयस्य, किमेवमात्थ । अकृत्वाऽस्य प्रतिक्रियां न निवर्तय । पश्य । अविगण्य सरागममुञ्जनं

यदतिसंहितवानयमंगनाम् ।

तददयं नियतं निषधेश्वरं

विरहितं प्रियया करवाण्यमुम् ॥ ६ ॥

**द्वापरः** — किमाभ्यामपराद्धन्तव । ननु तव विधेरयमपराधः । यतः ।

पतिवरेयं सगतः स्वयंवरं

कथन्तु तौ वित्तइह त्वमीदृशः ।

उपास्थिते तत्र शतेक्षितिक्षितां

सएव तस्यै समरोचत प्रियः ॥ ७ ॥

तदत्र न ते तयोरुपरोधो न्याय्यः ।

**कलिः** — सखे, न जानासि भूतार्थम् । जाने तदेष प्रागेव सन्देशादि भिरहरदस्यामनइति ।

द्वारपरः — आस्तामाहितमन्तुरेव सनलः सत्याश्रवोऽसौ श्रुतः

तद्वद्याति पदात्पदञ्च न कदाप्याक्षिप्य धर्म्यात्पथः ।

तादृक्षेऽपि कथं नु जिह्मामिह ते चेतश्चिकीर्षत्यहो

किं जग्यस्तमसा रविर्ध्रुवमथ स्वस्यैव भंगः फलम् ॥ ८ ॥

कलिः — ( विहस्य सामर्षम् । ) कष्टमनभिज्ञोऽसिमुहृदोऽपि । यतः किल ।

किं रुन्ध्यामधुनैव प्रतीक्ष्य रुन्धं प्रविश्य रोद्धाहे ।

लब्धे मनाक् च सुषिरे मज्जयते नावमम्भसामोघः ॥ ९ ॥

मति प्रसंगे समीहितं साधुमः । एहि यथाऽऽगतमेव गच्छावः ।

( इति निष्क्रान्तौ । )

( इति शुद्धविष्कम्भः । ) शिवायोन्नमः ।

( ततः प्रविशति पुष्करेणसह सहाष्टापदफलको नायकः । )

नायकः — वत्स, किम्मामप्यतिशेषे । पश्येदानीम् ।

ममपाठे ! ममपाठे ! ( अक्षान् क्षिपति । )

पुष्करः — ( निर्वर्ण्य । सहर्षम् स्वगतम् । )

सति मम कलौ सहाये कथमिव न स्यादसौ पराभूतः ।

तिसृभिर्दिवाभिरेनं हृतराज्यचमूपुरं करवै ॥ १० ॥

( प्रकाशम् । ) सखे, कीदृगत्र पणबन्धः परमक्षैर्दीव्यामः । ( देवकानाक्षिपति । )

नायकः — किमिदं पृच्छ्यते । नन्वहमेव प्रागुदाहर्षम् । यथा ।

देव्यादिवाश्च तिस्रः श्रीपतनाभूमयश्च सन्तु पणाः ।

उभयोरपि सदृशन्तन्मुद्गुरिह मम मा स्म समिदिधः कुतुकम् ॥ ११ ॥

पुष्करः — ( सहर्षम् स्वगतम् । ) हन्त ! सत्यवचाः कलिः यन्ममं च्छन्द

प्रतिच्छन्दोऽस्यच्छन्दः ( प्रकाशम् । ) बाढं । दीव्यावः । ननु भवान् स-

त्यप्रतिश्रवाइतीदं देवनम् ।

नायकः — ( सहर्षोल्लासम् । ) पश्य क्षणादेव निर्जितम् ।

( उभौ — मुहूर्तम् देवनन्नाटयतः । )

नायकः — ( आत्मगतम् सविस्मयम् । ) अहो !

क्षितः क्वचिदथमक्षः पतति क्वचिदप्यहो ! किमेवमिदम् ।

पिशुनयति पराभवमिदमथ का वा न्वाखिलभूतनाथेच्छा ॥ १२ ॥

( प्रकाशम् । ) पुरस्त्यविजयः किल प्रथमपराजयः पाशकेषु ।

**पुष्करः** — दीव्यताम् । अतिवाह्यताञ्च देव, देवनत्रयी । यदि जयति भवान् दास्यमभ्युपैम्येषः ।

**नायकः** — अस्तु ते दाम्याभ्युपगमोनाम ग्लहः ।

( प्रविश्य ससंभ्रमम् । )

**पौराः** — ( उपमृत्यु प्रणम्य । ) महाराज, किमिदम् ।

कूटः कूटक्रियाणां कुलगृहमतुलं क्रोधकुत्सोदितानां

कोशः क्रूराघराशेरपमृतिमरणिस्संपदो मृतिगंतः ।

कीर्तेः सद्यः प्रमादप्रणयनपदवी बीजमाचारलुप्रेः

द्यूतं ब्राह्मैकगम्यं तदिह कथमहो ! कर्तुमद्योद्यतोऽमि ॥ १३ ॥

किञ्च ॥ यस्ते पादपपार्श्वगासितमणिच्छाये सहस्रस्मिन्कं

तिष्ठंस्तत्र भवत्कटाक्षसरेणः पात्रं स्वमैच्छत्पुरा ।

तावान्त्सांप्रतमक्षधूर्तपदवीं याति त्वयि स्वेच्छया

विस्त्रब्धं सममेव दीव्यति पुरस्तद्विद्ध चतोलाघवम् ॥ १४ ॥

अपिच ॥ येषान्त्वं दुरितन्निजेन वचसा व्याहृत्य वार्तं व्यधाः

तैरेवाद्य दुरोदरं प्रति च मेत्यस्माभिरुद्धोध्यसे ।

याभूत्त्वय्यनुरागिणी नरपते, बाल्यात्प्रभृत्यद्य तां

लक्ष्मीं च प्रकृतिं पणायितुमनाशशरैरहो ! दीव्यामि ॥ १५ ॥

किं बहुना ॥ मा मा दुरोदरविधिस्सकलार्तिबीजं

हंहो ! प्रसीद शृणु भूप ! हितां गिरन्नः ।

धर्मज्ञ, सर्वसख, मा स्म चरः प्रतीपं

मा भूत्तवापि जनगर्ह्यपथावतारः ॥ १६ ॥

**नायकः** — ( सावज्ञम् । ) पौराः, सर्वमहज्जाने । गम्यताम् ।

**पौराः** — ( साक्षम् सकरुणम् सप्रभयम् साञ्जलि । ) राजन्, मामैषम् ।

राजाऽसि पौरजनरञ्जनलब्धवर्णः

तन्निर्विशंकमिह किञ्चिदुदाहराम ।

सावज्ञमद्य विधुनोषि हितैषिणस्त्वं  
का ते भवेद्भित्तिरितीव पुरा न विद्मः ॥ १७ ॥

किञ्च ॥ वाग्मी वाचंयमत्वं वदपदमपटुर्वित्तवान् रिक्तभावं  
वित्तेशत्वञ्च रिक्तः कुमतिरखलतां सन्मतिर्दुर्मतित्वम् ।

पुण्यः पापप्रतिष्ठामवकृदनयताम्मन्दतां विन्दुरज्ञो  
विज्ञत्वञ्चापिनोयै भवति भुवि विधेर्विभ्रमांस्तान्स्तुमोऽमी ॥ १८ ॥  
किञ्चिद्दुना ॥ दुर्दैवतिभिर्गतिरथितदर्शनसाराः पथः प्रमादभृतः ।

अतिविषममरणिसरणात्पतन्ति पंके परं विधीदन्ति ॥ १९ ॥  
तद्य यथाऽभिरुचितम्महाराजाय । निमित्तमुत्तरत्र निखिलजगन्निमित्तं  
नीलकण्ठशर्वमेव महः । तदिमे भावयामः ( शर्वोत्पत्कान्ताः । )  
नायकः — ( विलोक्य ) हन्त ! विद्रुनाः पिशाचाः । यदमीषामरटितै  
राकलितावधानः पराजितोऽस्मि ।

( प्रविश्य मनम्भ्रमम मन्त्रिणाः । )

मन्त्रिणाः — ( मन्त्रिस्त्वयम् स्वगतम् । ) आः किमियानपि कालः परिवर्त-  
ते । यतः ।

किमिदं दुरोदरत्वं धर्मात्माऽयं नलोऽपि निर्विशति ।

अथवा प्रकृतिः पुंसां क्षणभिदुरैवात्र दैवदुर्ललितैः ॥ २० ॥

दुपसृत्य वयमपि मामेति बोधयेम । परमिह भाग्यन्नः प्रमाणम् ।

( उपसृत्य प्रकाशम् । )

राजन्, । स्वधर्मशीलः प्रकृतिप्रियंकरः

शुभाशुभज्ञस्त्वमिदं किमीहसे ।

अनुक्तपूर्वस्सचिवैः किमुच्यसे

त्वदत्र कोवेद परोहिताहितम् ॥ २१ ॥

केञ्च ॥ उचितमथान्वयस्य सदृशस्तु महीशधुरां

अनुगुणमप्यसावभिजनस्य समस्तु तव ।

इदमनुरूपमेव नु नयस्य च ज्ञस्यमते

कलिविधूननम् ।

विमृशतरां दुरोदरदरीं वत ! मास्म विशः ॥ २२ ॥  
 अपिच ॥ माध्यापिपः प्रकृतिमेवमत्रं विवेकिन  
 शीलं प्रजामु नुपतेः प्रतिबिम्बितं हि ।  
 पश्योपरागिणि रवौ घृणयोऽपि जाले-  
 प्वत्राममग्रवल्याः प्रतिभान्ति भूमौ ॥ २३ ॥  
 एतच्च ॥ भूजानेरनयात् पदेष्वनियमस्तस्मान्मृणां स्वैरिता  
 तम्याः पापकथा ततस्त्रिदशवैमुख्यं ततश्चेतयः ।  
 ताभ्योऽवग्रहसम्भवः परमतः पृथ्वीक्षयस्तन्नृपः  
 पश्चादिध्मविलोपनादिव शिखी नृनं स्वयन्नश्यति ॥ २४ ॥  
 इतरच्च ॥ द्यूतन्नाम किमप्यमोघमदिरापानं विदुः पण्डिताः  
 प्रस्रं वा भगिनीमुत प्रणयिनीं धूर्ताः पणं कुर्वते ।  
 अस्मिंश्चौर्यविधौ च पण्यवनिनासंगे च ब्रह्मादरात्  
 ब्रह्माऽपि ह्यनलं निरोद्धुमनयास्तन्नैतदातन्वते ॥ २५ ॥  
 अन्यच्च ॥ आदौ कीर्तिहतिस्ततश्च कितवैः साम्यन्ततोलाववं  
 तस्मादात्मविमाननाऽथ कलहः पश्चात्प्रहाराभरी ।  
 तद्धेतोर्व्यवहारगेहमरणं तत्राय शिक्षोभयोः  
 इत्यास्थानसभापतेस्तव विभो , वाच्या नु धौर्तां गतिः ॥ २६ ॥  
 अपरच्च ॥ उद्दामग्लहकूटकर्मणि बुधोऽप्यत्रातिसंधीयते  
 मुग्धान् कर्तुमलं भवंति कितवाः शारेषु देवानपि ।  
 तैरेवं विजिते गते च विभवे राजाऽप्यहो प्राकृतः  
 संवृत्तोभविता हि तस्य च ततः सेत्स्यंति तास्ताव्यथाः ॥ २७ ॥  
 किंबहुना ॥ राजन्नद्य वचांसि नः शृणु वयं कालादमात्याबहोः  
 पौराणां प्रमदं विधेहि कुरु ते बुद्धिञ्च धर्म्यं पथि ।  
 मुञ्चैतच्च दुरोदरं दुरुदरं वूरे पुनः पुष्करं  
 कुर्याः कर्मणि गार्हिते क्षणमपि प्रीतिं प्रभो मा कृथाः ॥ २८ ॥  
 नावकः—(सन्तोषम्)

लालया क्षणामेवाक्षदेविनं किन्तु बोधयथ मां मुहुर्मुहुः ।

मन्त्रतन्त्रचणताऽभिमानिनः किन्तु मे सहभुवः पराभवात् ॥ २९ ॥

सचिवाः—राजन्, न शृणोषि वचनं नः

नाकर्णयन्तसचिववाचमुद्गारदर्पो

यः पार्थिवः प्रयतते दुरितं विधानुम् ।

आपद्यते ह्यवड्वाब्धिमकर्णधारो

भ्रश गत क्वचिदहो विषद दुरंताम् ॥ ३० ॥

गच्छाम अथ भगवान् भवः प्रमाणम् । (निष्क्रान्ताः)

नायकः — किमपि कोविदजल्पं प्रजल्प्य कुतोऽपि विलीना विशारद-  
म्पन्यावैधेयाः ।

पुष्करः — अप्यत्र दधासि? अधुनाऽपि ममैव जयः, दीयतां पणः ।

नायकः — इत्ता हि एतना, किं पुनः पुनरनुयोज्यम् । (कीडति ।)

पुष्कर (स्वप्नम्) साधु कृते माधु! (प्रकाशम्) नन्वितो भूरेव ग्लहः?

नायकः — कस्मंशयः, यदि तवैवाधुनाऽपि विजयः सद्य एव दास्यामि  
त्रयिदामपि भुवम् । मम पाठे ! मम पाठे !! (देवकैदीव्यति ।)

(तत्र प्रविशति मन्त्रेण सबाणा दमयन्ती ।)

दमयन्ती — [ अ ] अज्जउत्त, किणो पेअसिं विसे दाउं व्वसिदो  
मि, अविणाम णट्ठा अण्णा सअला विहूदी, अज्जउत्त किं एत्तिओ  
वित्रेट्ठो वि तुह मइभंसो, धम्मिअस्स वि अधम्मचिंदा सज्जादा, किं  
ण जाणासि जृदं णाम णिहिलविहवाविसज्जण्णुव्वअरणं त्ति, ता किं  
एदं अट्ठावदं, को एसो सारिविण्णासो, के उण एदे पणा, णं केअव्व-  
रुव्वदाए जेव्व केअव्वणामअं एदं णं विमंससि, जं एकदो विणिहिदा  
पासआ अण्णदो वैअ परिपडंति, देवआ णाम दलिहलच्छीकरगहणकलं-

[ अ ] आर्यपुत्र, किं प्रेयसीमप्यस्मै दातुं व्यवसितोऽसि अपिनाम नष्टाऽन्यां सकला वि-  
भूतिः । आर्यपुत्र, किमियन् विवेकिनोऽपि तत्र मत्तिप्रसन्नः धार्मिकसंन्यासधर्मचिन्ता  
सञ्चालः किञ्च जानसि धूतान्तम निश्चितविम्वविसर्जनेपकरणमिति तस्मिन्नेतदद्या-  
परं, कएवज्जरीविन्यासः के पुनरेते पणाः, ननु कैतवरूपसस्यै कैतवयमममिमात्,  
ननु विम्वविसि क्वेकतोऽनिहिताः पञ्चान्यतएव परिपतन्ति, देवकानाम् दूरिप्रत्यक्षी

ब्रुवा वेअ, किं एत्थ प्पउत्तो अज्जउत्तो गारवं विहवं णअरं सम्मज्जं  
वि सअलं ओलोवितवंतो इदो पेअसिं पि दाउं पुलोवेदि, होदु एत्तिअं  
एव्व, मा मा इदो वि । ( हस्तागमारुणद्धि । )

नायकः — ( सक्रोधं करमवधुन्वन् । ) आश्रण्डि ! निरुणत्सि देवनं  
करेण ! जोष्मिमेधितावत्, अथ पइयासि क्षणादेव समधिगतसकलविभ-  
वभरं यथायथमेव माम् ।

पुष्करः — नल, किमितोऽपि देवनेन, ननु पराजितोऽम्यधुनाऽपि,  
शयतामाश्रुतः कल्यवर्तः ।

नायकः — यथाश्रुतमर्षितमखिलमपि । तथाऽपि पुनः किंचिदिव  
शिव्यावइत्याशा ।

पुष्करः — कन्तावदत्र विधूतान्यकृत्यस्त्वया मह जहत्कल्यवर्तम्  
सैर्देविता । अथवा ब्रूहि कन्तत्र पणवन्धः ।

श्मयन्ती — ( निशम्य सात्वम् । ) [ आ ] अज्जउत्त णं पेम्ममि  
तुहदसं जं एमो ओगणेइ जो तुह सेवावसरं पडिख्वत्तो अट्टाणविडादि उ  
व्वअंठमंठाणदूनविसंठुलचरणजुअलविणिमअममअसंक्कंदप्पडिहारप्पं  
इभित्ती ओअणिअ गच्छन्तेसुं किंकरेसुं सम्भसूअं विख्वणं विम्बिक्ख  
न्तो दोव्वारिआ अ उणउणवि पुच्छन्तो अ आसी । मुणमु एमो म्गुह  
प्पहाओ ता एदु इदो वा अज्जउत्तो दव्वइणो मुदा अ वेअ ओ  
मिठ्ठम्ह । ( करेन्दृष्टमवलम्ब्याकर्षति । )

नायकः — ( अश्रद्धितकेन । स्वगतम् सविमर्शम् । ) अये किमस्त्यदत्तं  
यदधुना ग्लहोचितम् । ननु स्वः स्त्रीपुंसौ सुतौ च । तन् प्रक्ष्याम्येनाम् ।  
( प्रकाशम् । ) प्रिये, आस्तामिदमावर्जनात्परमखिलविभवस्य विहरण

करप्रहणकलम्बकाएव किमत्र प्रवृत्तार्थपुत्रोर्गौरवं विभवं नगर साम्राज्यमपि सकल  
सबलोपितवानितः प्रेयसीमपि दानुं पश्यति ? भवत्वियदेव, मा मेतोऽपि ।

[ आ ] आर्यपुत्र, ननु पश्यसि तव दशां यदेषोऽवगणयति यस्त्व सेवावसरं प्रतीक्षमाणः  
भास्थानवितर्दिकोपकण्ठसंस्थान दूनविसंस्थुलचरणयुगल विनिमयसमयसंक्रान्तप्रती-  
हारप्रांत भित्तिरवगणय्य गच्छत्सु किंकरेषु साभ्यसूयं वीक्षणमितस्ततोविक्षिपन् दौवा-  
रिक्वान् पुत्रः पुनरपि पृच्छन् आसीत् । जानीशेषसल ग्ल[ म ] इप्रभावस्तदेवित्तोवार्थपुत्रः  
प्रतीपुत्रावपिचावशि शास्त्रः ।

विधिनिषेधेन ननु कथमपि पुनराहरणसरणिरन्वेषणीया तत्किमद्य  
त्वं मे ग्लहीभवसि । क्षणादेष जितान् प्रत्याहरामि ।

**दमयन्ती** — ( साक्षम् स्वगतम् । ) [ इ ] किं अज्जवि अहज्जदु-  
व्ववासिदो अज्जउत्तो, का गई, मामेत्ति भत्तुणो आसअप्पडिऊलदा,  
होदुत्ति अत्तहणणुवाओ, अहं वि बोहेमिणं, ( प्रकाशम् । ) अज्जउत्त  
अळाहि एदिणा जूदेण, प्पसीद पादेसुं प्पणिवडम्हि, किं मं पि पणं  
कदुअ अज्ज लहेज्ज अज्जो. एहि अंगएही वा ओसरम्ह ।

( दृष्टवद्वैत्यापयति । )

**नायकः** — ( स्वगतम् । ) कथमीदृशी ग्लहतामभ्युपगन्ता, नूनमिय  
मात्मजावप्येवमेव कारयिता, प्रतीपदर्शिन्यः खलु प्रमदाः, आस्तां कि  
मेतेन । ( प्रकाशम् । ) पुष्कर, स्यामहमेव ग्लहः दीव्यतां ।

नेपथ्ये । सक्रोधं, सोपालंभम् । उच्चैः । )

रेधूर्त ! पुष्कर, समस्तमपाहरस्त्वम्

तच्चाप्यहो ? वशायितुं यतसे पणत्वे ।

साक्षात् प्रभोर्न हि सहेमहि दुर्दशां ताम्

तेऽमी निबोत्र पिनषाम हि पुप्पपेषम् ॥ ३१ ॥

**पुष्करः** — ( निशम्य समयं स्वगतम् । ) अहो ! रूक्षवचसः पौराः ।  
मनेय जितानामपि वशीकृतिर्विषयवासिनामतिश्रमायैव, तदेनमेतावतैव  
विमृजामि तावत् । ( उत्थाय प्रकाशम् । ) अनुचितममुम् पणविधान  
मस्मादृशामवनीभृताम् । तद्गच्छ यथेच्छन्तावत् ।

**नायकः** — ( सहसोत्थाय वल्लमाकर्षन् । ) आः पुष्कर किमपसरसि,  
स्थीयतामितोऽपि क्षणमिव दीव्यतामनुमन्यताञ्चायमस्य ग्लहत्वे ।

( चिबुकमवमृशति )

**दमयन्ती** — ( साक्षम् सकरुणम् । ) [ ई ] अज्जवुत्त किणो सि

[ इ ] किमथाप्यहार्यदुर्व्यवसितार्थपुत्रः ? कागतिः, मामेति भर्तुराक्षयप्रतिकूलतां  
भवत्स्वित्प्रस्महनोपायः, कथमपि बोधयाम्येनं । आर्थपुत्र, अलमेतेन द्युतेन प्रसीद  
पादयोः प्रणिपतामि । किन्मामपि पणं कृत्वाऽद्य लभेतायः । एत्वांगवैर्वाऽमसरावः ।

[ ई ] आर्थपुत्र, किमस्युन्मत्तः, अथवा किमेतन्मन्दभाग्याया महापापपरिपाक-



उम्मत्तो आदु किं एदं मन्दभग्गाए महापावपरिवाओ एत्व एत्वं किं  
अहिलेसुं वि विहवेसुं ओहारिदेसुं अत्ताणं पि अप्पेदुं आरहासि । मा  
मा इमो महाप्पमाओ ॥ ( दोर्भ्यां दृढं बध्वा निवर्तयति । )

नायकः — ( सक्रोधम् ) साहसिनि, किम्मामधिपैस्समवरुणात्सि ।  
दूरे तावत् । ( पदा सन्ताड्य । सहसोपसृत्य । ) पुष्कर पुष्कर, प्रसीद दीव्य  
पुनरेकवारं वा, अपि वा प्रणिपतामि पादयोः । ( प्रणिपातत्राटयति । )  
दमयन्ती — ( मूर्च्छति । )

पुष्करः — ( स्वगतम् । ) आः किमत्र करवाणि (क्षणं विमृश्य सतिश्वयम् । )  
अक्षैरदीव्यमदयं कलिवचनादपिच पूर्णकामोऽस्मि ।

कृतमनयोर्धुरिवृत्त्या प्रयामि यातामिमौ कथंवाऽपि ॥ ३२ ॥  
[ प्रकाशम् । सरोषम् । ] अये मा स्स मा रौत्सीः अथ पश्यसि नभोनाभिगतं  
नभोमाणं ? तदतिवर्तते हि माध्यन्दिनी सन्ध्या ।  
( अवभूय सहत्वरं निष्क्रान्तः । )

नायकः — पुष्कर पुष्कर, क यासि एहोहि पुनरपि दीव्यावः ।  
( त्वरितपदमनुधावति । )

दमयन्ती — ( संज्ञां लब्ध्वा । ) [ उ ] अज्जउत्त णं तुह पदाघादो मुदु-  
रवावो पाउडाणं अम्हारिसाणं । पसीदउ इदो वा अज्जउत्तो, अंसुआव-  
सेसेसुं पि अम्हेसुं का उण इमिआ जूअवञ्छा । एदु भवं कुह वि विविणम्मि-  
वेअ णिवसह । ( पुनर्दोर्भ्याम् निवारयति । )

नायकः — ( स्थित्वा सविमर्शम् स्वगतम् । ) किम्मन्दमथन्ती निवर्तयति ।  
कथमियमसखीजनमास्थानमागता । ( प्रकाशम् । ) प्रिये, कथमिहासि,  
कुतोवा मन्निवारयसि, कस्मादरण्यवासप्रसंगः । कथ्यताम् ।

दमयन्ती — ( सविस्मयविषादं सासं सकरुणं नायकमुखमवलोकयन्त्येव । )

एवैत्रम् । किर्मिलेखपि विभवेष्वापहारितेष्व्वात्मानमप्यर्पयितुमारभसे । मा माऽयम्महा  
प्रमादः ।

[ उ ] आर्यपुत्र, ननु तव पदाघातः सुदुरवापः प्राकृतानामस्माद्भृशम् । प्रसीदत्व-  
तोवा आर्यपुत्रः । अस्तुकावशेषयो रप्यावयोः का पुनरिव वृत्तञ्छा एतु भवान् कापि  
विचिन्तय विवसासः ।

[ऊ] अज्जउत्त, किणो एव्वं अणुजोइज्जइ । एत्तिअं कालं कहिं द्विदो-  
सि । णं सअला वि विहूदी सारिफलदेवणेहिं ओहारिदा । ता सुदा अहं  
अज्जउत्तो असेसा । ताणं वि अप्पणं काहुं प्पउत्ते अज्जउत्ते अट्ठाणं  
असहीजणं अ अहिगमिअ अंधिताडणं अ अणुहविअ अतिमेत्तरोसपरु  
साइं पि भासिदाइं आअणिअ अमुहुत्ताहु आरहिअ एव्वं एव्व णिवारयंती  
णिवडन्ती मुच्छन्ती पच्चागच्छन्ती उणवि बाहुहिं बंधिअ णिवट्टअन्ती  
अं हि । किं सअलं वि एसो तुह सिविणओ आहु चित्तविम्भमभवो । णं  
अहे सररीसेसा ह । (रोदिति ।)

नायकः — ( निशम्य सविस्मयविषादम् । स्वगतम् । ) किमविदितमियदद्य  
निवृत्तं ; किमियान् ममाऽपि मतिभ्रंशः । अथवेयमिच्छा भवितव्यतायाः !  
( प्रकाशम् । ) प्रिये, अपिनगरमप्यर्पितम् ।

दमयन्ती — ( साक्षम् । ) [ ऋ ] अज्जउत्त, आक्कदंतेसुं पि पोरवारेसुं  
अवबोहअंतेसुं पि अमच्चेसुं आरुंधन्तीए वि मइ णिहिलावि मही दिण्णा  
णं अत्तमेत्तसेसा अहे त्ति कहेहि । ( दीर्घमुष्णमुच्छ्वसिति । )

नायकः — अलमलमधिगतमखिलमपि । किमनुशोचनया कृतान्तकौ-  
टिल्यस्य । अथ कागतिः । ( क्षणं विचिन्त्य सनिश्चयम् । ) अलमाकुलतया  
सांप्रतम् । यतः ।

स्वप्नेऽपि मम हि वाचदत्तं दत्तं हि नान्यथा भावि ।

तेनेह मे परार्थ्या गतिर्यथाऽऽह प्रिया वनेवासः ॥३३॥

प्रिये, तदेष गच्छामि वनं कुतस्तवापि खेदः ? याहि पितुरन्तिकमात्मजा-

[ऊ] आर्यपुत्र, किमेवमनुगुज्यते एतावन्तं कालं क स्थितोऽसि, ननु सकलाऽपि  
विभूतिः शारिफलदेवनैरपहारिता । तत्सुतावहमार्यपुत्रश्च शेषाः । तेषामप्यर्पणं कर्तुम्  
प्रवृत्ते आर्यपुत्रे आस्थानमसस्त्रीजनमाधिगम्य अंधिताडनमप्यनुसूय, अतिमात्ररीष-  
परुषाण्यपि भाषितान्यार्कष्यच मुहूर्तादारभ्य एवमेव निवारयन्ती निपतन्ती मूर्च्छन्ती  
प्रत्यागच्छन्ती पुनरपि बाहुभिर्बध्ना निवर्तयन्ती चास्मि । किं सकलमप्येषतव स्वप्नो-  
ऽथवा चित्तविभ्रमभवः, ननु वयं शरीरशेषास्मः ।

[ ऋ ] आर्यपुत्र, आक्कन्दरस्वपि पौरवारेषु अवबोधयत्स्वप्यमात्रेषु आक्कन्दरस्वपि  
मयि निहिलाऽपि मही इत्ता नन्वात्ममात्रज्ञेवात्राद्यादिति कथयति ।

भ्यां सहैव ।

दमयन्ती — ( सवाष्पम् । ) [ लृ ] अज्जउत्त , किं आमअत्ताए सिरम्मि  
अमणी परिवाडिज्जइ अज्जउत्तेण ण पदादो पदवि अहं परिकामेज्ज ।  
ण च्चजेज्ज अ खणंवि अज्जउत्तचरणपरिचरणखणं वणम्मि आहु भव  
णम्मि किण्णु मे प्पाणणाहं परिच्चजिअ भाहुणो आहु पिदुणो सदणे  
णं सव्वावि बंधुदा सद्धीणं स्सवई एत्त्व । ( दृष्टं परिष्वज्जते । )

नायकः — ( सखेदं स्वगतम् । ) किमेषाऽपि मामनुमरति ।

सकलमपि विभवजातं हित्वा विपिनं व्रजाम्यनन्यगतिः ।

सहि मम विधिपरिपाकः कस्मादेषाऽपि काननं नेया ॥ ३४ ॥

( प्रकाशम् । ) प्रिये श्रूयतामियमस्य समभ्यर्थना , याकिल्ल ।

पदाञ्जंशो वने स्थानमिति दुःखं द्विधाऽस्तु मे ।

तृतीयञ्च वधूच्छेशदर्शनाद्देवि माम्म भूत ॥ ३५ ॥

अपिच ॥ पट्टोपवर्हसुमगहुकवद्धवर्हा-

मध्यामितुं सततमर्हसि तल्लिकां त्वं ।

ग्राहांगकर्कशकठोरशिलातलेषु

गण्डोपलोपाहितमूर्धं कथं शयीथाः ॥ ३६ ॥

किञ्च ॥ तौर्यत्रिके निपुणवेषुमृदंगवीणा-

द्यातोद्यहारिणि नयस्यहरत्र तां त्वां ।

किं वा शरारुविसरारवधोरघोरं

नृत्यत्सरीसृपफणं वनमेषनेप्ये ॥ ३७ ॥

एतच्च ॥ अनायुधस्यास्य ममैव तत्र

श्रमाय जायेत हि जीवयात्रा ।

कथन्नु भर्तास्मि सहस्त्रियञ्च

क्षितिञ्च सिञ्चेत् सजलोहि मेषः ॥ ३८ ॥

[ लृ ] आर्यपुत्र , किमामयर्तायाश्चरस्वशनिः परिपात्यते आर्यपुत्रेण त्रिना न पदात्प  
दमपि परिक्रामेयम् । नत्यजेयञ्च क्षणमपि आर्यपुत्रचरणपरिचरणक्षणं वनेऽथवा भवने ।  
किन्नु मेषाणनाथं परित्यज्य आतुरथवा पितुःसखे । ननु तर्वाऽपि बन्धुता साध्वानि  
स्वधर्तरेषु ।

तृतीयोक्तः ।

दमयन्ती — (संस्कृतमाश्रित्य ।) किमेवमाह दृष्टधर्मोऽप्यार्यपुत्रः ।

हित्वा विभुं व्रजन्तं जनयितुरावासमाप्य जीवन्तः ।

छायामनुयाय विभोर्विपिने वरमनशनेन संस्थानम् ॥ ३९ ॥

नायकः — प्रिये, न शृणोषि हितं अथ का वा नु गतिस्तवापि नजाने ।

उत्खातिनीषु धरणीषु मुहुः पदाब्ज-

मुत्क्षिप्य शोणमभिवीक्ष्य निधाय भूयः ।

कर्तासि यानि पथि दुर्निमितान्यरण्ये

तानि क्षमाऽपि समुदीक्ष्य कथं क्षमेत ॥ ४० ॥

किञ्च ॥ सास्त्रं सहस्रखलितमातपतो रुदद्भ्यां

यावन् प्रयासि पथि साधिव, समं शिशुभ्याम् ।

तावन्निरिक्ष्य कठिनानपि मे कथञ्च

प्राणानशीर्णमदयं हृदयं विमोहा ॥ ४१ ॥

अपिच ॥ हा नाथ ? क्षुधितौ सुतौ किमपि तत्त्वाद्यं पुनर्मृग्यता-

मित्येतत्सविषादवाप्पमबले, यन्मां पुरा वक्ष्यसि ।

यद्वा पक्षिसमं स्वपक्षापिहितं बालद्वयं विभ्रती

निद्रास्यस्यधिभूतलं कथमिदं सोढा कृतान्तो ऽथवा ॥ ४२ ॥

एतच्च ॥ नयन् मोहाद्वाज्यं नृपतिहतकः पुष्करकरं

वनं वाञ्छन् वेश्म प्रवसतु यथेच्छं विधिहतः ।

कुतः पापः कर्षत्यथ सह शिशुभ्यां वरतन्

प्रजानामित्युक्तीः कथमिव सहेय प्रियतमे ॥ ४३ ॥

इतरच्च । यस्मात्संयतचेतसो ऽप्युदरुदन् सास्त्रं वसिष्ठादयः

यं सीमेति विदुश्शुचामसुसहस्ततपुत्रशोको महान् ।

वैदर्भं तदभिज्ञतां न विनयेर्गच्छे स्तदीयान्तिकं

दौहित्राननवीक्षणात्सशमयेद्यन्मत्प्रवासव्यथाम् ॥ ४४ ॥

किंबहुना ॥ न त्वया विपिनावासो रोचते मह्यमंगने ।

शिशुभ्यां सहस्रद्वच्छ ? विस्रब्धं क्रथकैशिकान् ॥ ४५ ॥

दमयन्ती — ( सगद्गदम् । ) भवतु यथा ऽभिलषितमार्थपुत्रस्य

कालिविधूननम् ।

एनामत्र विहाय गन्तुमटवीं प्राणेश ! नन्विच्छसि  
स्वेच्छं गच्छं शिवं भवत्वसुमतामास्ते शरण्यशिवः ।

भाग्यं भाग्यमिदम्मदीयमतुलं जन्मापि पुण्यत्फलं  
कीर्तिस्ते ऽप्यतिधार्मिको ऽयमिति सा भूष्णुश्चिरं भूतले ॥४६॥

( अश्रूणि मुषन्ती किञ्चिदिव स्मयते । )

नायकः — ( स्वगतम् । ) नूनमियमवसानमेव सूचयति विरहय्य  
गमने । तदनुगच्छतु । ( प्रकाशम् । ) म्रिये, न शृणोषि मद्बचनं । शिशू वा  
विदर्भान् प्रति प्रहिणु ।

देमयन्ती — ( सहर्षम् । ) आर्यपुत्र, अनुगृहीता ऽस्मि प्रेषयामि सद्य  
एव वत्सौ ।

( नेपथ्ये । ) ( सगद्गदम् । ) अम्ब, क्वनु नौ विमृज्य यास्यसि ?

उभौ — ( निशम्य सखेदम् । ) हन्त ! वत्सयोरिव स्वरसंयोगः, कथमि  
मौ दृष्ट्वा विसृज्य तावाश्वास्यचापुनरावृत्ति प्रस्थातास्वहे । हन्त गहनग-  
हनतामवगाहते कालदुर्विलसितं ।

( प्रविश्य सह शिशुभ्याम् । )

वाष्णेयः — ( उपसृत्य साक्षम् । ) आयुष्मन् इमौ वत्सौ ।

आबाल्यादमलात्मनस्तत्र जगद्रक्षान्निरीक्ष्याधुना  
किम्मे सादरमक्षधूर्तविहितामिच्छेन्मनोवासीक्षितुं ।

सो ऽहं तत्समुपैमि काञ्चिदधुनैवान्ये यथेच्छं व्रज-  
न्त्वायुष्मत्यथसौम्यदैवमुभेः सर्वे मिलामः पुनः ॥४७॥

नायकः — कुतस्तादृशी वा प्रत्याशा । नन्विदमात्यन्तिकं प्रवस-  
नं । यतः ।

किं बोद्दिश्य निर्वर्तनं निरुपधि न्यस्ताहि सर्वाः श्रियः

किं रुन्धीय बलेन धिग्धिगशुभं दक्षापहारोद्यमम् ।

किं प्रत्यर्पयिता सएव तदिदं दस्योर्हि दूरे गिरां

किं वा सौम्यमर्तिषाधिः प्रमथिता तत्र प्रमाणं भवः ॥४८॥

देमयन्ती ( साक्षम् । ) वत्सौ, गच्छतमलमवलोक्य दुर्भयाम् ।

## तृतीयोक्तः

( मूर्च्छति । )

वत्सौ — ( उपसृत्य साहम् । ) अम्ब; कुत स्त्वं निपत्य रोदिषि ।

( उपरि निपत्य रुदतः । )

नायकः — ( स्वगतम् । ) हन्त ! सुदुस्सहो ऽयं क्षणः । तत् कथम-  
पीमामाश्वास्य परतः प्रसारयाम्येनौ । ( प्रकाशम् । कर्णएव । ) प्रिये ?  
समाश्वसिहि । यद्येवं त्वमेव रोदिषि, कथमिमौ विश्वव्यमत्रनौ विमृजे-  
ताम् । ( वत्सावुद्दिश्य । ) वत्सौ, नरोदित्यंबा । प्रहासरीतिरियती; बाष्प-  
पातश्च स्वान्तशातेन ।

दमयन्ती — ( प्रत्यागत्य । ) वत्सौ; न किमपि मे विश्वव्यमेव स्तं ।

वत्सौ — अम्बा, क्वापि जिगमिषसीवावुकेन सह । तत्सार्धमावाञ्च  
नय । ( रुदतः । )

उभौ — ( साक्षपरिष्वज्य । ) वत्सौ, क्व वा यावः, कावागतिर्नो वत्सौ  
विमृज्य ( मूर्धोरुपाजिघ्रतः । )

बाष्णेयः — भृतकजीविनो ऽममैतद्भूवियोगः खेदमुपजनयति, किं  
पुनश्चिरादाधिपतेरायुष्मतः । किञ्च न शक्नोमि क्षणमपि वां समक्षमुप-  
स्थातुम् । यतः ।

युवां याथः कोति प्रलपनपरौ वीक्ष्य तमुजौ

छलोक्त्या व्याख्यान्तौ मतमनु सबाष्पं सपदि वां ।

दशां चैनां वीक्ष्य प्रकृति कृपणो ऽप्यात्तकरुणो-

मनःपीडां वोढा नरवर, कृतांतो ऽपि नियतम् ॥४९॥

तदनुज्ञायतामेषः । स्वजनसन्निधिरेव हि सर्वदुःखको शोद्घाटनकुञ्चिका ।

नायकः — ( सदाष्टिक्षेपं । ) दत्ताम्यनुज्ञो ऽसि । सार्धं गृहीत्वैव गच्छ  
विदर्भान् । ( वत्सौ निर्दिशति । )

बाष्णेयः — यथा ऽऽज्ञापयत्यायुष्मान् ।

दमयन्ती — ( अस्त्रनिर्दूष्य । ) वत्सौ । गच्छतमनेन । गन्तव्यमात्राभ्यां

किमपि सत्रसन्निवेशदुर्गं तदचिरादावाह्यामः ।

वत्सौ — साकमावामप्यागच्छावः तन्नयतस्मौ ( निपत्य रुदतः । )

उभौ — हन्त ! दुर्गतिर्नौ । ( विषादस्तंभनाटयतः । )

वाष्णेयः — आयुष्मन्; नन्वयमनर्थः स्वयं कृतः ।

नायकः — ( सखेदफूत्कारं । ) वाष्णेय, किमत्र क्लिष्टम्मां क्लेशयामि ।  
यतः ॥ विपदिह मुसैहवाग्ने दृम्सहमनुयोक्तृवैशसं तदनु ।

मुसहव्यथा ऽपि पिष्टका रुजतितरां छेदनावमरे ॥५०॥

दमयन्ती — सन्ति हि तत्र भीषणामृगाः । ते कदाऽपि युवामाकंपंपुः ।

वत्सौ — अम्ब, तर्हि सूतेनैव वर्तावहे । अपि निवर्तने फलान्युपनयनं ।

उभौ — ( साधुम् । ) निवर्तने सकलानि फलान्यानयेव ।

वत्सौ — भवतु ( सूतपार्श्वगो भवतः । )

वाष्णेयः — अप्यधुनैव प्रस्थानमुपक्रम्यते ?

उभौ — प्रक्रान्तस्य क पुनरुपक्रमः ।

( उत्थाय परिक्ताभितकेन निवृत्त्य सखेदं वत्सो परि... )

हन्तविमृज्य गच्छावः, दुर्गतिरियती नौ । ( मात्र निश्चमनः )

वत्सौ — पितरौ, युवां क्वाप्यपुनरावृत्ति गच्छथः ।

( भूमौ निपत्य रुदन्तौ ) आवामपि साकं नयतम् ।

उभौ — ( अस्त्रिहृद्य । ) नहि नहि । शरारुकुलमंकुलमरण्यमव ग-  
च्छावः । क्षणवियोगमपिवान्नसहते नौ मनः तदेवैवं शोचनं । भवतु । ग-  
च्छतं दक्षिणस्थेन । ( कराभ्यामुत्थापयतः । )

वत्सौ — सत्यं फलैर्निवर्तेथे ? गम्यतां । ( उत्थाय वाष्णेयमनुमनः  
( नेपथ्ये ध्रुवा गीयते । )

मलिणसमअकिदभंगो पुख्वरलख्वीकिदत्तविसअंगो ।

कलिदललणेकसंगो ठाणा उच्चलइ को वि चकंगो ॥५१॥ [ ओं ]

नायकः — ( निश्चम्य । ) अस्मद्दशाऽविसंवाद्येव पुष्पलावीवचनं ।

( वाष्णेयमुद्दिश्य । ) माचिरं । अन्यतस्तावत् । सन्निधिस्संतापयति नौ ।

ओं ] मलिनसमयकृतभंगः

पुष्करलक्ष्याकृतात् [ त्म विषयां ] शरां ] गः ।

कलितललनैकसंगः

कलितललनैकसंगः कोऽपि शक्यतः ॥५॥

वाष्णेयः — यथादिशत्यायुष्मान् ( सहशिशुभ्यां प्रस्थितः । )

दमयन्ती — ( वत्सौ सास्रं पश्यन्ती । ) आर्यपुत्र, किमितो ऽप्यत्र,  
गच्छावआवामपि । ( प्रस्थिता । )

नायकः — ( अञ्जलिं बध्वा सखेदवाष्पम् । आकाशे । )

जन्मक्षोणि ? नमो ऽस्तु ते प्रकृतयः, सो ऽसावनुज्ञायतां  
राज्यश्रीरधिपुष्करं समुदयेः, सेने ? सुखं स्थायिताम् ।

वत्मावप्यहमुत्सृजन्वनभुवं गच्छाभि भोवान्धवाः !

मर्षेभ्यो ऽपि नमो ऽस्तु वस्त्वमहमप्यग्रे प्रमाणं विधे ! ॥ १२ ॥

( परिश्रुत्वा । मानुक्रमम् । ) प्रिये न शृणोपि मद्बचनं केवलं व्यथसे । शृणु ।

अनुयास्येव हठान्मामथ विधिरेव प्रमाणमत्र तव ।

अमुमपि विमृजेयमहं न तु धर्मं नित्यसहचरं जह्याम् ॥ १३ ॥

एहि माध्यामस्तावत् । ( इति निष्क्रान्ताः सर्वे । )

इति श्री भद्रश्री पण्डितनागायणमुदर्शनाये कालिविध्वने

वृत्तयोःकः — ( शिवाभ्यान्नमः । )

अथ चतुर्थोः

( ततः प्रविशति सदर्पमंत्रमः कालिः । )

कालिः — आश्रिरेण कुसुमितार्यो ऽस्मि । यथाकिल ।

क्षोणिः कैतवकैतवाद्विरहिता दूरीकृतासंपदो-

गाढं गाढमिदं वनं विरचितं निम्नोन्नतं सर्वतः ।

भ्रष्टावप्यथ तौ पथः पतिरसौ तद्वद्विवस्त्रीकृतो

वैराग्यञ्च शनैः शनैरयमहो ! बध्नाति भैभीमभि ॥ १ ॥

तदेनमहमप्युपयामि । ( परिक्रम्य । पुरोवलोक्य । ) अये ? नन्वत्रैव सः ।

साध्वीं स्थाण्डिलशायिनीं सकरुणं सम्प्रेक्षमाणम्मुहु-

र्बाष्पोत्पीडजडीकृतोदरपटीसंगोद्भवद्वेपथुम् ।

जीर्णं मण्डपमन्धकारितमाविष्टायालपन्तं मिथः

सम्भ्राजं समुदीक्ष्य मे ऽपि हृदयं काञ्चिद्व्यथामञ्चति ॥ २ ॥

( विमृश्य । ) अथ वा किमनुशोचनेन, नन्विदं वैस्मिन्नीतम् । तयोहि ।



न शोच्यारिपवः कष्टाः शत्रुणा स्वार्थसाधुना ।

असाराणि हि दारूणि जक्षित्यत्राशुशुक्षाणि ॥ ३ ॥

तदत्रैव तिष्ठन् श्रवणमंगलान्यस्य विलपनान्याकर्णयानि । (यथोक्तं कुरुते ।)

( ततः प्रविशति यथानिर्दिष्टः सहैव नायिकया नायकः । )

**नायकः** — ( दृष्टिमुन्मील्य, परितो विलोक्य । ) आः किमिदमन्धमम्मदी  
यदौर्भाग्यामिव सञ्चितं तमः । यतः ।

एकश्यामं वनमविषमं भाति भूमिस्समन्ता-  
दुन्मीलयालं नयनमभितो दृश्यते ध्वान्तमेव ।

अस्मत्स्थानादपरतद्दृह स्थानमुन्नेयमामीन्  
प्राक्पश्चादप्यदद्वेव जगत्सर्गसंवर्तयोर्हि ॥ ४ ॥

किञ्च ॥ दूरेसञ्चरतः क्रिमेरपि पदन्यासध्वनिः श्रूयन्त  
कूजत्यत्र न को ऽपि विष्किरक्ते वृत्कारिणः कौशिकात् ।

उद्भूते तृणमर्मरे ऽपि मनमशंका वृकाद्यागते  
विस्त्रब्धं भुजगाश्चरन्ति च मुहुः फृत्कारिणः सर्वतः ॥ ५ ॥

अपिच ॥ अभ्रं दुग्धइवाञ्जनं तरुवराध्वान्तं फलन्तीव ते  
पातालं विशतीव भूररुणजामाकर्षणीवाटवी ।

कालेयः स्रवतीव वृण्वतइवाप्यंभोधगमेदिनीम्  
स्वर्भानुः श्रयतीव गां विगलतीवोग्रस्य हालाहलं ॥ ६ ॥

( स्मरणमभिर्नाय । ) हन्तेयं दशा नः । या किल ।

क्षोणीन्तां निषधांश्च तान् स्वजनतां ताञ्च प्रजास्तास्तथा  
पुत्रावप्यथ तौ श्रियश्च पुरि तास्त्यक्त्वाऽऽप्य घोरं वनं ।

व्याघ्रव्यालवृकाच्छमङ्गवल्श्राविन्मुखैरावृते  
हन्तास्मिन् हतमण्डपे सहवधूं विभ्रन्नयामि क्षपाम् ॥ ७ ॥

किञ्च ॥ सिंहासने विनतराजकवेष्यमाने  
संगीतके चलति बन्दिषु च ध्वनत्सु ।

आरामसीमनि पुरा स्थापयामिदानीं  
अप्येवारासुतस्य विने कथयति ॥ ८ ॥

अपि च ॥ कर्पूरमेदुरपटीरकृतांगरागौ

मानेन च प्रणयतश्च विचित्रचेष्टौ ।

यावध्यशेवहि सितच्छद तूलतरुपं

तावेव धूलिमलिनौ शयिताविह स्वः ॥ ९ ॥

( दमयन्तीं साक्षं कराभ्यामवमृशन् । ) अये ! हन्त ! दमयन्ति !

जाताऽसि भूपभवने तदनु श्रिताऽसि

राजाधिराजसदनं सुभगा त्वमेव ।

एतत्तु देवपरिभावफलं हि यद्वा

यद्दुर्भगं ययिथ मामयमस्य दोषः ॥ १० ॥

अपि च ॥ आचारचेलविलसत्कुसुमोपहारे-

ऽप्यायासतोविनिहितौ चरणाविमौ यौ ।

तावेव तीक्ष्णशिखरोपलसंकुलेऽस्मिन्

सूचीप्रकीर्णैव निष्करुणं विच्छ्रौ ॥ ११ ॥

( चरणतलमवमृश्य सच्यथम् । )

स्पष्टेऽपि यत्प्रणयतः कलहे पुरा मे

ऽप्यस्पष्टकल्पमभवत्तदिदं पदाब्जम् ।

अद्योपलक्षतमुखस्तु तशुष्करक्त-

रेखाशतेन रुजतीह करं मनश्च ॥ १२ ॥

अपि च ॥ असूर्यपश्यत्वादाभिनवसुवर्णप्रतिनिधिः

तदा या ध्वान्तेऽपि प्रकटरुचिरायासमनुदत् ।

तनुःसैव ग्रीष्मातपतपनभिन्नच्छवितया

दुरीक्षं स्वान्तम्पे तिमिरयति शोकेन महता ॥ १३ ॥

किञ्च ॥ कन्या क्षोणिपतेः समस्तवसुधानाथस्य काचिद्ध्रू-

रेवं दुर्गपथं श्रिता सुमहतीरातींश्चिरादन्वभूत् ।

इत्येतत्कथकाननादपि पुरा श्रोतुश्च शोचेन्मनः

पश्यन्नेव सदाऽपि तां कथमहं क्रूरोऽपि सोढा व्यथाम् ॥ १४ ॥

( विचिन्त्य सनिश्चयम् । ) ॥ ईदृशस्साहचर्यान्मे वरमस्या विमर्शनात् ।

## कलिविभूतनम् ।

यत्तत्सदाऽपि क्लेशाय कादाचित्कव्यथं परम् ॥ १५ ॥  
 ( सविमर्शम् । ) न किमिदमंगनापरित्यागोनाम महद्दुरितम् ( चिन्तयति । )  
 कलिः — ( सहर्षम् स्वगतम् । ) अयमवसरएवास्मदनुकूलः । तत्सन्नि-  
 हितोभवन्नस्य धर्मचिन्ताम् दूरयामि ॥ तथाहि ॥

मयि सन्निहिते पुंसां क्व सा बुद्धिः सुभार्मिकी ।

विपिने वीरशार्दूले क्व गोश्रृङ्गमणक्रमः ॥ १६ ॥

( सन्निहितोभवति । )

नायकः — अथवा किमेतद्दुरितमिति । नन्विदं महत्सुकृतम् । यथा ।

इमानंगक्लेशानिदमपि च कान्तारतरणं

तथेमां दौर्भाग्याद्विषमितदशाञ्चापि जहती ।

ध्रुवं कञ्चित्कालं वनभुवि विचित्र्यापि किल मां

प्रयायाद्विस्वब्धं पितरमथ सुस्थाऽपि भविता ॥ १७ ॥

किञ्च ॥ त्राघोरकदाऽप्यमूमिह मृगास्तद्वन्न हिंस्युः खगाः

व्याक्याद्यान तथा दशेयुरनघां व्याधाश्च रुन्ध्युर्न ताम् ।

तत्तस्याः क्वचिदप्यहो न विपदस्तत्रैकपत्नीव्रतं

वीक्ष्य प्राप्तदयोविधिश्च सुमुखस्तस्याः प्रियं साध्नुयात् ॥ १८ ॥

त्वपिनि चेयं विस्वब्धं तदेनामधुनेष विमृज्य यायाम् ।

( परिवृज्य साक्षमाकाशं । )

भोभूतानि ! नमोऽस्तु वः प्रियतमां न्यस्यामि युष्मद्वशे

हे भद्रावनदेवताः ! वनभुवि त्रायध्वमेकाकिनीम् ।

अस्यां वा व्रज सौम्यतामथ विधे ! सर्वानुकम्प्या सती

न क्रौर्यादनुकम्पयैव विजहाम्यार्तां विलोकाक्षमः ॥ १९ ॥

( प्रियामक्रोश्य । सखेहानुरागाविषादं साक्षं मृदुपरिध्वज्य मुखमाबुध्य । )

ह्य ! विधे , स्वान्तं हन्ति हतोपगूहनामिदं यात्रा श्रमायैव ते

पार्श्वेते स्थितिरप्यहो ! मम शुभे जहायां यतस्त्वामहम् ।

पाहि मां जनकं कृत-मम विधेः सौम्यत्वलाभायवा

यायस्तेऽथ पतिव्रतव्रतः स्यात्तु जगत्सर्वे ॥ २० ॥

( विस्त्रय्य शनैरुत्तिष्ठति । )

कलिः — ( सहर्षोऽहोसम् । ) हन्त! सिद्धार्थोऽस्मि । ( वृत्ति । )

नायकः — ( गन्तुमिच्छन्नंशुकाकर्षणमभिनीय । साशंकम् । ) किमिदम् ।

दारुणमपि नौ दैवं न सहतइव सर्वथाऽऽवयोर्विरहम् ।

अथवा सममुभयानपि व्यथयितुकामं निवारयत्येवम् ॥ २१ ॥

( मवितर्कम् । ) ॥ दायितैव किं प्रबुद्धा

यद्वा भूतानि नेदमिच्छन्ति ।

अथवा रुणद्धचमुष्याः

प्रेमैव ( स्मरणमभिनीय । ) न; नन्विहैकसिन्नयौ स्वः ॥ २२ ॥

( निवृत्त्य । ) ॥ कथमिदमेषच्छिद्यान्निजतनुमात्रवशेष एषोऽस्मि ॥

( विचिन्त्य सगर्हम् । ) ॥ युवतेरप्यर्थाशुकमपहर्तुं यत्न एषवत् ॥ २३ ॥

हा! धिक् । सर्वाः श्रियोविमृष्टाः प्रिया च सद्योविमृज्यते पश्य ।

अकरुण, शतधारस्थिर, प्राण, बुभूषस्यहो! त्वमेकाकी ॥ २४ ॥

भवतु । सति व्यथाऽनुभवशेषे सर्तासि परतः कथम् ।

अजनाध्युषितं स्थलमिदमपवनशेषश्च कथमहं यायाम् ।

अकरविदार्यं वसनं क्व तदुपकरणञ्च खण्डयितुम् ॥ २५ ॥

सर्वधायमशक्यप्रतीकार एव दुर्विधेरावयोः ।

( दार्ढ्यमुष्ण निश्चसन्नेव पुनरुपवेशनाटयति । )

कलिः — उपकरणाभावान्बस्याः परित्यागे प्रत्यूहः । ण्णनिपातयामि  
च्छुरिकाम् । ( इति यथोक्तं करोति । )

नायकः — ( पतनध्वनिभ्रशम्य । सविस्मयम् । ) कथमयसइव पात्यमान-  
स्य स्वनः! तद्यावत् पश्यामि ।

( करेण तलमवमृशस्पर्शमभिनीय गृह्णन् । ) कथमयोमयी च्छुरिका

( सशंकम् । ) अथ कोन्विदं निक्षिप्तवान् कथमिदमवसरानगणमभिनि  
पातितम् ।

किं कोऽप्यत्र निशाचराश्चरिषुस्तां यापयत्याशुमां  
किंवाऽसौ सभिभं स्वपितृभ्य मेम प्रेमाणमन्वीक्षितुम् ।

नैवैतद्द्वितयं ध्रुवं हतविधिस्साह्यार्पणेनाप्यहो

आवामद्य वियोगिनौ कलयितुं विस्पष्टचेष्टावहः ॥ २६ ॥

आस्तां यद्वा दुर्विदानि नाम दैवरहस्यानि । तदवलुनामि वसनममुनैव  
ललनायाः । ( इति यथोद्दिष्टम् । करोति । )

कलिः — साधु रे साधु समार्वाजितसौभाग्यमदोऽसि ।

नायकः —

( विलूय खण्डमादाय परिधाय गन्तुमिच्छन् सखेदमुपविश्य नायिकां चुम्बन् । )

प्रिये !! ॥ आपृच्छा मे वदनस्पर्शोऽयं भवतु यामि सुखमुत्ते ।

मा स्म मृतिमध्यवस्यः सति तव भाग्ये संमेतास्मि ॥ २७ ॥

( मुहुर्मुहुःसबाष्पं मुखमाचुम्ब्य उत्याय दिशोऽत्रलोक्य । )

अम्भसि निमग्नस्येव मम तमिस्त्रस्थस्य न किमपि दृष्टिगोचरतामेति । तत्प  
न्यावा कथमधिगम्यते ? ( पुनरुपविश्य । सकरुणम् । )

प्रिये ॥ निर्मानुषे निजपदैकगतिं कृशांगीं

एकाकिनीममृजमित्यायि मास्म कुप्यः ।

मा चान्यथा चकलथा विपदम्ममात्र

यातोऽस्म्यथाऽपि तव सुस्थितिरस्त्वितीव ॥ २८ ॥

किञ्च ॥ मद्भिन्नयोगकलनावसरोद्गतानि

बाष्पोदबिन्दुपटलानि पितुर्निकाय्ये ।

वक्त्रं विलोक्य सुतयोः शमयस्व कामं

वामेक्षणे , कथमपि स्वयमाश्वसन्ती ॥ २९ ॥

अपिच ॥ माक्षैर्दीव्यइति श्रुतिं न गणयन्त्यह् चूतमाधां पुरा

यच्च त्वाच्च हितंवदामधुनवं तद्वत्प्रजामन्त्रिणः ।

यद्वा त्वा सममानयं वनमिदं यञ्चौपवस्त्या भृशं

मृद्गं च विशोषिताऽसि फलितं तेषां वियोगः फलम् ॥ ३० ॥

किञ्चना ॥ तदेषगच्छामि विमृज्य च त्वां

ललाटलेखासरणिर्ममैवम् ।

या हि स्वमद्यैव पितुर्निकायं

विभिन्नभाग्यः खलु जीवलोकः ॥ ३१ ॥

( सबाष्पनिरोधमुखम् मुखे निक्षिप्य क्षणं स्तम्भनाटयित्वा सनिश्वासम् । )

अलं विलम्ब्य, कृतं परिदेवनेन ; सत्वरमेषप्रतिष्ठे । ( उत्तिष्ठति । )

कलिः — अहमपि काञ्चिदाकालिकीं विद्युतमिव कामपि प्रभामुद्ग्राज्य  
निर्वासयाम्येनम् ।

नायकः — ( उल्याय परितोऽवलोक्य । ) दिष्ट्या काऽपि प्रभा प्रादुर्भ-  
वति ( विमृश्य । साशंकम् । )

आकालिकीं रुचमिमामचिरांशुकल्पां

अन्याप्रवेश्यविपिने तमसेश्च पातम् ।

उत्पातमेव कलये विपदस्तु तस्मात्

कष्टाममैव न पुनर्युवतेर्भवन्तु ॥ ३२ ॥

अतीतः प्रियायाः सुषुप्तिकालः तदनुचितमितोऽपि विलंबनम् ।

( स्तोत्रं परिक्रम्य । साखं पुनर्निवृत्य प्रियामुद्दिश्य । ) प्रिये ! अथ प्रतिष्ठे अस्मिन्  
दमापृच्छा ते ( उपविश्य मृदुमुखमानुष्य सत्करणम् । ) प्रिये ! कागतिर्मन्द  
भाग्यस्य ।

कालश्चादयति त्यजेति हृदयं न स्थैर्यमालम्बते

यातायातकथैव चेतसि पदेऽप्यार्तिं प्रसूते पराम् ।

कान्तारञ्च कथन्तरेयमनवे ! चिन्ताम्बुधिं वा प्रिये !

गच्छाम्येषकथञ्चिदाप्नुहि पितुर्गेहं वने मा स्म भूः ॥ ३३ ॥

( साभ्यर्थनम् । ) क्षेमार्थं पुनरागमार्थमबले, हर्षादनुज्ञायताम्

( सोपालम्भम् । ) दुर्दैवान्विहि मां सुदैवमनघामाराध्यतु प्रेयसीम् ।

( सभक्त्याकाशे । ) रक्षावां करुणानिधे कलिमलध्वंसिन् कपालिप्रभो

( साञ्जलिबन्धम् । ) दीनानाथशरण्यतां विशदयेर्मातर्भ्रंशेऽप्रिये ॥ ३४ ॥

( कतिचित्पदानि परिक्रम्य परिवृत्य विलोक्य सबाष्पम् । )

न सरतः पुरतश्चरौ प्रिये

न च धृतिं भजते हतमानसम् ।

न खलु वशिषि विहाय विदोर्कितुं

ननु तथाऽपि नुदत्यथ कोऽपि माम् ॥ ३५ ॥

किञ्च ॥ अन्यतोगच्छतोऽप्यस्य सर्वधा धुरि ते स्थितिः ।

कापि यातोऽहमित्यार्ये, मुधा मा स्मात्र शीर्यथाः ॥ ३६ ॥

अपिच ॥ पापः कालवशात्त्यजामि भवती किं वाऽन्यथा प्रेम नौ

तत्तादृग्विरहक्षमञ्च भवितेत्यालोच्य दैवीं गतिम् ।

आत्मन्येव समाश्वसिह्यथ सुतावात्मानमप्यादरात्

प्रत्याशाकलनादखण्डितमहं तावत्पुषाण प्रिये ॥ ३७ ॥

( सविषादस्तम्मम् पश्यन्नेव स्तिमितम् तिष्ठति । )

कलिः — अहमप्येतदवलोकितुन्नक्षमे । तदन्यतो गत्वाऽस्य शीघ्रा-  
पसरणोपायमुद्रावयामि यावत् । ( इति निष्क्रान्तः । )

दमयन्ती — ( निद्राभंगन्नाटयन्ती परिवृत्त्य शेते । )

नायकः — ( सभयसम्भ्रमविषादम् । ) तदितः क्षणमपीह न स्यात्तव्यं ।  
यदुद्धृत्यतीव प्रिया ।

( स्तोत्रमन्तरं गत्वा आकाशे “ भोभूतानि ” इत्यादि पठन् प्रस्थितः । )

( नेपथ्ये । ) आः ! सुप्रभातमयनं जनितं दृशान्नः

प्रातस्तनः शिशिरवानिह वाति वातः ।

निर्वन्धबन्धमपहाय सरोरुहिण्याः

निष्पातुकः कथमपीह रवीति भृंगः ॥ ३८ ॥

नायकः — ( निशम्य । ) पथिकानामिव स्वरः प्रभातेव विभावरी तदि-  
तोऽपि न विलम्बनीयम् ।

धृतिम्मतिम्मुदमपि सार्धमेतया

निवर्तयन्नहमिह देहमाग्रतः ।

वनं ब्रजाम्यथ भरुतामधीश्वरौ

शिवांविममबतमहो ! पतिव्रताम् ॥ ३९ ॥

( इति सांभ्रं दर्शम् दर्शम् स्यात्वं स्यात्वं शक्तं शक्तं निष्क्रान्तः । )

नेपथ्ये । सहस्रतालम् । ) अद्य प्रभातमहं वृत्तं अद्य सुभ्रंमुरहं कृतकृत्यः ।

एतु प्रभातारुष्य मादयन्तवशात्तेन सुभ्रंमुरहं

## चतुर्थीकः ।

(इति यथोक्तं करोति ।)

दमयन्ती — ( परिवृत्य । प्रबोधनाटयन्ती । मीलिताक्षमेव सा ब्रलिवन्धम् । )

अवियोगदशाविशेषविज्ञं

अकुचाश्लेषसुखाशमक्षतोष्ठम् ।

अतितृप्तमखण्डमोदमाद्यं

अमलं वस्तु मुदेऽस्तु मेऽर्धजानि ॥ ४० ॥

अपिच ॥ सच्चित्सुखात्मकमखण्डतपोऽधिगम्यं

पारेतमःप्रविलसत्तरुणारुणाभम् ।

यद्ब्रजमुद्यादिव भूतसमूहभीमं

भैमं महस्तदिह नः कुशलाय भूयान् ॥ ४१ ॥

( ध्यानमिव नाटयन्ती सगद्गदम् ) हा ! भगवन् भवानीपते ! किमेवमावयौ

दुर्दशामेव फलसि , तद्यथा ननु पश्यसि

क्षोणीमिवानुपमितां श्रियमप्यमेयां

प्राणादपि प्रियतमौ तनयौ च हित्वा ।

जायापती कथमपीह शरीरवृत्तिं

कुर्वः शिवेह विधृतैकपटच्चराग्रौ ॥ ४२ ॥

किञ्च ॥ न शृंगारक्रीडा न च युवतिभूषाविधिविधा

य विस्रंभालापानच रुचिमदास्वाद्यमथवा ।

न वा निर्व्यापारं सुखशायितमार्तार्तिहरण !

प्रभो ! यात्रापीडाप्रलपनमयं सर्वमिह नौ ॥ ४३ ॥

अपिच ॥ यं द्रष्टुं चिरतः प्रपन्ननगरद्वाराधराजानयः

यस्याः सौम्यकटाक्षवीक्षणयुंजे दिक्पाश्च यन्नानधुः

अद्यैवं सच सा च शंकरगुरो ! कान्तारगर्भं गतौ

पान्यैरप्यवगण्यमानवपुषौ वर्तावहे वीक्ष्यताम् ॥ ४४ ॥

एतच्च ॥ यदलिलजगतीश्वरेणिकोटिरकोटी-

प्रथितकुसुममालोन्मृष्टधूलिषिताजम् ।

तदिह शितशिलाग्रे कान्तैः किरियमान



शिवशिव ! शिव , पश्य प्रापितं कान्न्ववस्थाम् ॥ ४९ ॥  
 ( करसव्येनान्यतश्च प्रसार्य । साशंकं दशमुन्मील्य । सवितर्कम् । स्वगतम् )  
 अहो कार्यपुत्रोऽपि प्रचलितः ?

किन्निद्रावशतः क्वचिल्लुठितवान् किं वा कुतश्चिन स्थितः  
 किं वाऽऽस्ते पुरएव मे घनतमस्मत्वान्मदन्वीक्षया ।  
 किं वा स्वप्रगिहत्यहिंस्त्रनिवहैः कृष्टः क्वचिच्चेष्टते  
 सर्वं तत्स्फुटयामि ( प्रकाशम् ) हा ! प्रियतम प्राणेश्वर काम्यहो ॥ ४६ ॥  
 ( क्षणत्रिम्य समयाविशदम् । स्वगतम् । ) आः ! कागतिः ! हाधिक !

किमार्यपुत्रोऽपि वियोजितोऽधुना  
 कथं सयातः परतोदिगंबरः । ( वसनमवमृश्य । सानर्णयम् । )

ह हा ! हताऽम्म्यस्मि निकृत्तमम्बरं  
 विरक्तएव क्वचिदद्रवत्प्रभुः ॥ ४७ ॥  
 किञ्चिदिव परिक्रम्य पश्यामि तावन् । ( सहसोत्थाय सत्वरं परिक्रम्य कुह्यताड  
 मभिर्नीय सव्यथम् । स्थित्वा साक्षम् । ) धिगिदन्तमः यन्मम दौर्भाग्यमिव प्रति-  
 क्षणं बहुलीभवति । तत्कथमहममुमधुना विचिनुयाम् । अथवा किमस्य वि-  
 चायेन । यतः ।

निशीथे निद्राणां जहदथ विखण्ड्यापि वसनं  
 प्रयातोऽसौ प्रेम्णा किमु पुनरुपैता मम धुरम् । ( विचिन्त्य । सोन्मुख्यम् । )  
 विमुच्यैवं यातोऽप्यनुशयधुरा किन्नु न भवेत्  
 पथि स्तब्धस्तस्मात्कथमपि च सद्योविचिनुयाम् ॥ ४८ ॥  
 ( पुरःप्रसारितकरतलमवनतपूर्वकायं विचायं नाटयन्ता । सविषादम् । )

वीक्षे पदांकमिति चेन्न तलं सुदर्शं  
 शब्दापयेयमिति चेद्भ्रसना निरुन्धे ।  
 ध्वान्ते गते विचिनुयामिति चेत्सयाता  
 लब्धा क्वचित्सइति चेद्भ्रसीह चेतः ॥ ४९ ॥

किञ्च ॥ किं सौख्यमापि सुदृशं जहत्त प्रियेण  
 किं वाध्यलंभि विधिना वदु हिंस्तत्तऽऽवाम् ।

चतुर्थींकः ।

किं वैक्षि मां जनयता जनकेन वाऽत्र

किं वान्वभावि च मयाऽप्युत जन्मभाजा ॥ ९० ॥

प्रत्युत ॥ आदावस्य गुणश्रुतिव्यसनिता छेशस्ततः प्राप्तये

पश्चात्तत्सुरदूत्यतस्तदनु तद्वेषाढ्यदिकपालतः ।

शार्यक्षादथ निष्क्रमात्परमटव्याप्तेरथोऽस्मादिति

छेशायैव क्रतोदयाऽस्मि धिगिदं भीमात्मजायाजनुः ॥ ९१ ॥

आः ! कः कर्मपरिपाकमप्यन्यथयितुमीष्टे ! हन्त ! हा ! धिक् ?

धिक्प्रब्रकर्म सततं सुखितैकमाधि

धिग्वेधसं कुटिललेखनबद्धदीक्षम् ।

धिग्वैवमार्तजनतार्तिकरं पुनश्च

धिङ्गुत्यजन्म धिगिदं जननं वधूनाम् ॥ ९२ ॥

तत्रापि सर्वथा धिङ्गुम जननम् । ( सोच्छ्वासमूर्ध्वमवलोक्य ) हन्त ! तमसि न लक्ष्यते किमपि ।

देवाः क्वास्ति मम प्रियोदिगधिपाः क्वास्ते वआर्शाविधिः

शंभो , मामव हैमवत्ययि पतिं देह्यद्य मे वल्लभम् ।

धातब्रूहि किमेवमेव भवितास्म्यत्यन्तमेकाकिनी

ब्रूतेनं वनदेवताः सकरुणं रुन्धं प्रियं रोदसी ॥ ९३ ॥

( क्षणविरम्य सनिश्वासम् । ) न किमपि प्रतिवचः अथवा स्थाने खल्विदम् ।

यतः ॥ क्रीडाजागरशोणकोणमपि मे नेत्रं निरीक्ष्यैव यो

मन्मानोदयशंकया पटुतरं चाटूक्तिकारः पुरा ।

हित्वा क्वापि सएव दूरमगमद्देवाः परे किंपुनः

मामाश्वासयितुं न कोऽपि मम तद्वैर्भाग्यघाम्नः फलम् ॥ ९४ ॥

भवतु विचिनुयाम् । ( मण्डपावतारं नाटयन्ती स्पर्शमभिनीय । सहर्षम् । ) अये किं

मप्यतिशीतस्पर्शमसुमदंगमिव लक्ष्यते । ( कंचुकमवमृश्य । सहर्षोल्लासम् । )

आर्यपुत्र , लग्नोऽसि हि सहैव वाससा । अपि मां रोदयितुमेवमवतीर्य म

ण्डपमधितलमतिनिभृतमेव शेषे । ( दोर्भ्यां संलहानुरागमालिगन्त्येव । विमृश्य ।

( ससाध्वसम् । ) हहावाहसः ! बाहसः !

(तिलिप्तः—मुखं व्यादाय पादौ दृढं कषलयति ।)

दमयन्ती—हाधिकं ? हन्त ? अब्रह्मण्यम् ? अतिसंहितास्मि शयुना ;  
हाहताऽस्मि हा अनाथाऽस्मि, कासि प्रिय ! परित्रायस्व ! पाहि नील  
कण्ठ पाहि ( इति क्रोशति ।)

( तिलिप्तः — वपुर्गकर्षन् बिलमुपसर्पति । )

दमयन्ती — एतैत देवाः अजगरोऽजगरः !! अशरणायाश्शरणं शर  
णं, हन्त हन्त ? बिलमयम्मां नयति, शुभमार्यपुत्राय शिवायोनमः  
( इति तिलिप्सेन कृष्यमाणैव बिलप्रवेशं नाटयन्त्येव निष्क्रान्ता । )

इति श्रीभट्टश्रीपाण्डितनारायणमुद्दर्शनाये

कलिविधूनेननाटके विप्रलंभोनाम चतुर्थोक्तः शिवाभ्यांनमः

अथ पञ्चमोक्तः

( ततः प्रविशति लज्जान्नाटयन्नेलापत्रः । )

एलापत्रः — कथमिदं वक्तास्मि स्वामिने । यत्किञ्च ।

शीलाग्नेरिशखयैव तामसहनादुत्सृष्टुकामे मयि  
व्याधोऽयं बत ! काकतालकलया प्राप प्रतिष्ठां पराम् ।

इत्यान्नाम विदर्भजामभि विधिर्जज्ञे प्रसन्नान्तरः

तद्वन्नामभि वैषर्मी धृतिमधात्स्वाम्यर्थवैधातुर्काम् ॥ १ ॥

तदलं विचिन्त्य ; आस्त्र्येयमेवनिस्विलमप्याज्ञावार्तिभिरर्याय । आस्तामिदं ।

एतावन्तमनेहसं प्रभुरभून्न कापि कुण्ठोद्यम-

स्तस्यैषा प्रथमावतारसरणिर्भगस्य भूष्णोरितः ।

दंपत्योरथवा तयोरिह कियत्पर्यन्तमास्तां विपत्

सोर्ध्वाधःक्रमतोदधाति हि गतीः प्रायोदशा देहिनाम् ॥ २ ॥

( परिक्रम्य पदान्तरे स्थित्वा पुरोविलोक्य सवितर्कम् । )

आनोलमूर्तिरतिमात्रशरीरवर्चाः

आलोलकुण्डलयुगारुण्यगण्डभिषिः ।

आच्छादिताच्छषसनः स्वयमानवक-

श्यायाति संस्तुताऽस्तिजयेन कोसौ ॥ ३ ॥

( पश्यति । )

( इति । इदं चतुर्थोक्तः । )

कार्कोटकः — ( स्वगतम् । ) सत्यमनृणोऽस्मि । यत्कृतस्य प्रत्यकाषम् ।  
तथाह्यनेन ।

विस्फारितं सुचरितैः प्रथितं यशोभि-  
रानन्दितं सुरवरैर्जितमात्मना मे ।

दीप्तं कुलेन च कृतज्ञतया समिद्धं

यस्मिन्सति स्थितिमतां कृतमन्यपुण्यैः ॥४॥ ( सत्वरं परिक्रामति । )

एलापत्रः — ( किमृश्य सहर्षम् । ) कथमस्मत्प्रियमित्रं कार्कोटकः । तदे-  
नमभ्युपगच्छामि । ( इत्युपसृत्य । ) सखे, स्वागतम् ।

कार्कोटकः — ( निशम्य निर्वर्ष्य स्वगतम् । ) नन्वयं कलेः प्रियमित्रमेल-  
पत्रः । किमनेन संलप्य । यद्वा संलप्यैव तावदुपजपाम्येनम् ।

( प्रकाशम् । ) सखे, चिराद्दृष्टोऽसि । ( परिष्वजते । )

एलापत्रः — ( सकुतुकम् । ) सखे, कथमिव मुक्तशापोऽसि ।

कार्कोटकः — शृणु ॥ दैवान्मां दवदावपीडितमपादूतानुकम्पी नलः  
शापादप्यथ मोचितोऽस्म्यनुपदं तद्वात्रसंस्पर्शतः ।

एलापत्रः — ( स्वगतम् । ) किमयमाह नलं भूतानुकम्पीति ।

( प्रकाशम् । ) ततस्ततः ।

कार्कोटकः — ( स्वगतम् । ) न प्रतीपपक्षवर्तिनस्सकलमपि विस्तरणीयं ।  
( प्रकाशम् । ) ॥ तस्मै तत्र मनाङ्ग्याप्युपकृतं प्राणप्रदानुः पुनः

किं वा निष्क्रयतामिहार्हति सखे, पादप्राणामात्परम् ॥५॥

एलापत्रः — ( स्वगतम् । ) अधिकमनुरज्यतीवायन्नले । तदेनमुपजपा  
मि तावत् । ( प्रकाशम् । ) सखे, कथममुमात्थ भूतानुकम्पीति? यतः ।

कालाद्बहोः समुपभुज्य परं पुरस्थां

आनीय काननमतिव्यथयन् पदव्याम् ।

निद्रादशामवकलय्य जहन्निशीथे

दूरं गतस्सकिल भूतचयानुकम्पी ॥६॥

कार्कोटकः — ( स्वगतम् । ) सखे, तदेनमुपजपानुमिच्छति । ( प्रकाशम् । )  
सखे, मैत्रं महदवमानना ।

प्राप्तः कालवशादयं वनभुवं सामान्यनाकर्ण्य च  
श्राम्यन्तीं सममेव तामधिपथं द्रष्टुं सचासासहिः ।

पातिव्रत्यममूमवेदियमपि प्राप्ता पितुर्गेहमि-  
त्यालोच्यैव निशीथएव शयितां मुञ्चंस्तपस्वी गतः ॥७॥

एलापत्रः — ( निशम्य सर्गारवम् स्वगतम् । ) यत्सत्यमयमसौ महात्मैव  
परमयन्नः प्रभोरेव परमोदोषः । भवतु संशयमनवशेषमवच्छिन्नद्वि  
( प्रकाशम् । ) गच्छताऽपि किमर्धांशुकमपि विखण्ड्य गन्तव्यम् । न किं  
सावधर्मः सामिनग्रंकरणमनग्रिकायाः ।

कार्कोटकः — क्रूरः कालः कलिरिति सखे, कोऽपि कादम्बमूर्ति-  
र्वासोऽप्यस्याहरदथ मिषात्प्राक्तनैश्वर्यशेषम् ।

तस्मान्नग्रीकृतवपुरसौ किन्तथैव प्रयाता

चेलाधन्तत्परमपहरन् काऽपि लीनस्तपस्वी ॥८॥

एलापत्रः — ( स्वगतम् । ) यथा दृष्टमाह प्रियवयस्यः । भोगिम  
कारणक्लेशिनं कलिम् । ( प्रकाशम् । ) सखे, सत्यमसौ भूतानुकंपी, य  
देषचेलापहारिणमपि कलहंसन्नावधीत् । ( स्मरणमभिनीय । ) हन्त! तस्मि  
या च संप्रत्येव मयाऽध्यक्षिता ।

कार्कोटकः — ( सकुतुकम् । ) कथमिव क्वा, कीदृशीवा ।

एलापत्रः — केनापि किरातेन निरूप्यमाणाध्वा निकामरुदितमेव  
कापिसमुच्चलन्ती नातिदूरतइतएव प्राच्याम् । अनुधावताऽपि दृश्यैव सा।  
( नेपथ्ये । ) भोभिल्लमल्ल, श्रूयताम् ।

प्राणार्पणेन सविताऽसि ततः सुताम्नाम्

किं दुर्विभाव्य परधाऽसि चिकीर्षुरंहः ।

मामीदृशीम्मदशामियतीं च वीक्ष्या-

प्येषामतिस्तव वरं गतिरन्यतोमे ॥९॥

कार्कोटकः — ( विद्वन्मते । ) अखे, कस्याश्चित्कान्नायाइव करुणः स्वरः

एलापत्रः — ( स्वकामिन् । ) मध्ये वसत्यसुरेणेति ।

( पुनर्नेपथ्ये । ) कान्ते ! किमात्थ तदंहइति । श्रूयताम् ।

विधिः पुत्रीं पौत्रीं विधुरपि मुनिस्त्रीरपि हरो  
गुरोर्दारांश्चन्द्रोऽप्यथ गुरुरुतथ्यप्रियतमाम् ।

मृगीमन्त्रिर्घोटीमपि रविरहल्यामपिवृषे-  
त्यसौ घण्टाघोषस्सरणिरियमार्थैरपि धृता ॥ १० ॥

अपिच ॥ व्याधोप्यहं करुणया यदपामहेस्त्वां  
यन्मुच्छितां समुदजीवयमुक्षणेन ।

यद्वा ऋजुं सरणिमप्यनयं वरोरु  
सर्वन्तदत्र भवतीमुपभोक्तुमेव ॥ ११ ॥

किञ्च ॥ सुतामाचार्याणीं शमधनवधूर्वाऽथ सहजा  
सगर्भ्यस्त्रिमाहो मनसिजविमोहेन वृणताम् ।

ततस्तत्पापानां किमनुगुणमेषामुपनतं  
फलत्वेनेत्येतत्परमविदितं ते जडमते ! ॥ १२ ॥

कार्कोटकः — ( निश्चयः ससम्भ्रमम् । ) आमाम् । रुन्ध इव कोपि तां  
पापः पुलिन्दः । तदनुधाव्य सजवमममवावः । ( त्वरितमुपधावतः । )

( पुनर्नेपथ्ये । ) अये, श्रूयतामिदमिदं हितम् ।

मास्माविचारण, रुजस्तरुणीमनाथां  
बाधाऽपि मे नहि मुधा भवितैकपत्न्याः ।

उज्जीव्य मामथ मयैव लयाय मा धाः

उज्वालय वद्धिमयिता स्वयमेव कस्तम् ॥ १३ ॥

अपिच ॥ शिशूचक्रे काचित्प्रकृतिपुरुषांस्त्रीनपि पुरा  
प्रभावात्सा काचिद्व्यरुणदरुणं द्वागुदयिनम् ।

पुनःकाचित्कालश्रितमपि पतिं प्रापदनत्रा  
न तत्पातिव्रत्यं रहयति कदाचिद्वरवधुः ॥ १४ ॥

एतच्च ॥ यद्वात्रानुकृतः स्त्रियाश्च सरणं स्वाहाविभोर्दुर्लभं  
यस्याश्च व्रतसौभगाच्छ्रुतवधुवैधव्यदीक्षाक्षयः ।

याचाचाच्छ्रुतवधुवैधव्यदीक्षाक्षयं पुरस्तात्पुरः

तासामप्यपि नैव वेत्सि चरितं येनेति मां बाधसे ॥ १५ ॥

कार्कोटकः— सखे, किमपि जिह्मं कर्तुमुद्यतइव वराकः । (दुतरं धावतः ।)

(पुनर्नपथ्ये ।) वरारोहे ! वन्यप्रलयकृति धर्मोनु मृगयौ

कृपाख्या सा का वा किमिह करभोरु ! प्रलपितैः ।

वृत्तिं वाञ्छेर्यद्वा मृतिमतिघनश्रोणिजघने !

कचाकृष्टिस्सैषा सुखयतु न वा मां गुरुकुचे ! ॥ १६ ॥

उभौ— (धावन्तावेव सखेदसंभ्रमम् ।) हहा ! पापं ! पापं !!

(पुनर्नपथ्ये ।) अदयं यदये स्मयादमूं

विरहार्ता विपिने विसंश्रयाम् ।

अभिभूय वशे चिकीर्षुर-

स्यथ तद्दुर्भग ! भस्मसाद्भवेः ॥ १७ ॥

उभौ— (सहर्षम् ।) शपनीयएव चण्डालः ।

(पुनर्नपथ्ये ।) धिक्त्वां किं वोत्मृजेयं वनमनु वनिते .... हाकिमेतत्सर्भिधे !

ज्योतिर्द्यावापृथिव्योः प्रसृमरकपिशज्वालजालासुदर्शम् ।

(सकरुणं नीचैः ।) हा ! हा ! प्लुप्ये ! हहाहो ! (चीत्कारः । विगमः ।)

(सकरुणगद्गदं सनिश्वासफट्कारम् ।) बत ! बत ! हतया दाहितोऽयं वराकः

भस्माप्यस्माद्दृशोर्मे पतति लघु कृतो निष्क्रयः स्वोपकर्तुः ॥ १९ ॥

उभौ— (सहर्षताण्डवम् ।) साधु दग्धः पापीयान्, अहो ! अस्यादयालु-

ता । यदाततायिनमपि विप्रकृतमनुचिन्त्य शोचतीयम् ।

(पुनर्नपथ्ये ।) अवसितोऽत्र विजयः । परममुनैव महापथेन गच्छन्ती प्रियं

विचिनुयाम् ।

उभौ— असांप्रतमेव सांप्रतमस्यास्समुपसरणम् तदपसरावस्तावत् ।

(इति निष्क्रान्तौ ।) इति शुद्धविष्कंभः । शिवाभ्यांनमः ।

(ततः प्रविशति सभयविस्मयसम्भ्रमा दमयन्ती ।)

दमयन्ती— (निपुणं निरूप्य ।) आः किमन्तर्हितमवलोकयन्त्याएव मम

सकलमपि ।

तपोवनं तत्र च पर्ष्येज्जालाः

तासु प्रवादाश्च तपोधनानाम् ।

तत्सर्वमद्यास्त दृशोः पुरस्ता-

त्कथं श्रितं स्वप्नपुरस्य शोभाम् ॥ १९ ॥

आस्तामिदम् ; नन्वेवमेव तेषां भाषितमपि । तद्यथा ।

भद्रे , मा स्म शुचस्त्वमेव पुनरप्याप्यैनमेव प्रियं

विध्यस्मान्प्रणिधानतोऽभिदधतस्तास्ताः श्रियः प्राप्स्यसि ।

दैवी धोरणिरद्य वामसुरमा कालः कियान् क्षम्यतां

क्षीणा चान्द्रमसी कला किमु तथैवासीत वृद्धेर्विना ॥ २० ॥ इति ॥

ननु दण्डापूपिकयैव बोध्यमिदमप्यनृतमेवेति । सति कुड्ये हि चित्रकर्म

( परिक्रामन्त्येव सविमर्शम् । ) आः किमिदमनुचित्त्वमानमाश्चर्यायैव मे । यतः ।

निद्राद्यागलिताश्रिराय किमियं स्वप्नायते जाग्रती

किं वा जालकथा तथेह ललने किं लभ्यते जालिकैः ।

संकल्पः सृजतीति किं न हृदि मे पत्युः परं किञ्चन

स्यादन्या विधिदुर्विलाससरणिर्यत्सा हि नानाविधा ॥ २१ ॥

अपिच ॥ क्षणमिव सुखलेशस्तत्क्षणं दुःखधारा

क्षणमथ च न किञ्चित्तत्क्षणं तद्वयीति ।

अहह ! विधिविलासोजालजीवीन्द्रजाल-

प्रतिनिधिरिह किं किं दर्शयत्यात्मभाजाम् ॥ २२ ॥

आस्तामिदमनयैव सरण्या परिक्रामामि । ( इति परिक्रम्य पदान्तरे स्थित्व

वृक्षानवलोक्य सादरमञ्जलि बध्वा सकलणं सप्रश्रयम् । )

अस्यै प्रसीदत वनस्पतयोनमोवः

कास्ते मम प्रियतमः कलुषीकृताक्षः ।

तत्स्वापतेयमनघं मयि निर्वहन्त्यां

ब्रूध्वं कुतः प्रभुरिमामपकर्ष्य यातः ॥ २३ ॥

किञ्च ॥ तिलक ! तिलकः कास्ते ; कासौ रसाल ! रसाल्यः !

सरल ! सरलः केश्यः ; काप्यः कर्दप ! कर्दपतीः ।



## कलिविधूननम् ।

वदर! वद रे नाथ ; मुञ्चेर्न चन्दन चन्दनं  
 फणस! फण सक्र ; त्वं रुन्ध्यालवंग! लवंगमम् ॥ २४ ॥  
 कृतमिह कृपाशून्यानां वस्समभ्यर्थनया । नन्विदमभाग्यमल्पभाग्यायामे ।  
 ( बाहूप्रसार्याकाशे । )

हा ! मातः , किममूमसूत भवती दुःखैकशीलां मदा  
 क्वासि क्वासि पितस्त्वदेकतनुजा नाथेन मुक्ता वने ।  
 भोभ्रातर्हृतसोदरीं मुहुरनुध्याय व्यथां मा स्म गाः  
 भद्रं ते ! जनते न मामिव सुतां चित्तेऽपि जातु स्मरेः ॥ २५ ॥  
 हानाथ ! हाकरुणानिधे ! हा भगवति भवितव्यते ! हा भगवन् भवानीपते !  
 कागतिरितः करुणविलापिन्याः ! किं शरणं क्वा यानम् ।

अहह ! युवतिमात्मच्छायया तुल्यवृत्तिं  
 प्रियतम ! चिरकालादात्तविस्त्रं भसुप्ताम् ।  
 कथमिव विजहानो निर्जिहानोऽप्यभूस्त्वं  
 मतिरपि तनुभाजां भिद्यते दुर्दशायाम् ॥ २६ ॥  
 अपिच ॥ अपि कथमिदं दुष्टं दिष्टं व्यरेचयदित्यमू  
 अपि कथमिमौ दौर्गं मार्गं व्यदध्वहि निर्भयम् ।  
 अपि कथमहं निद्रामुद्रामनात्तचरीमधा-  
 मखिलमधुना चष्टे कष्टे स्वसंभवसार्थताम् ॥ २७ ॥  
 किञ्च ॥ प्राणादप्यसि मे प्रिये , प्रियतरेत्यार्तामभिन्याहरन्  
 यस्त्वम्मामपुषशयाग्रानिहितैर्वन्यैः फलैः कानने ।  
 सत्वम्मामजहान वेद्मि विहितं कञ्चिच्च मन्तुं प्रभो  
 तं सम्यक्प्रथमं प्रदर्श्य चलितः स्याश्चेन्न दोषोऽस्ति ते ॥ २८ ॥  
 यद्वा मय्येवास्तामागः । अयि धार्मिक , साधुभो साधु !

मलिनमिति किमीज्यं भेदनं दर्पणानां  
 क्षतमिति किमु युक्तं कर्तव्यं कन्दलीनाम् ।  
 कल्पमिति किञ्च : पाठ्यं सन्ध्यासुतोः

कुटिलमिति कलत्रोत्सर्जनं तद्देव ॥ २९ ॥

किञ्च ॥ यद्वा यातु भवान् कथं तव पदौ स्पन्दं व्यधत्तां पुरः  
स्यादेतच्च कथञ्चु दैवमपि तत्सोद्वा स्थितं निर्व्यथम् ।

तस्यैषा हि विधेर्विनोदनविधा वन्हेर्हि दाहः क्रिया  
नाथस्यैव गते दयाव्यतिकरे कोत्रा दयेताद्य मे ॥ ३० ॥

अपिच ॥ नाथेनैव विमृज्यते यदि वधूस्सर्वैश्च सा वर्ज्यते  
प्राणत्यागकथा वरा वरतनोर्ब्रीडाकराज्जीवनात् ।

मानादाहुरणायसीमसुकलां मानः प्रतिष्ठाकरो-  
दत्यन्तश्चलदुच्चलत्पवनवत्प्राणाः क्षणान्नाश्वराः ॥ ३१ ॥

इदञ्च ॥ प्राणानेनान्विरहयितुमप्यंगनैवास्मि शक्ता  
दग्धप्राणाः किमशनिमयावेद नाहं यथावत् ।

आगान्नागाननमथ तथा लुब्धकेनाप्यरोधि-  
प्यग्रे दृष्टं दलमखिलमप्यत्तमेते न नष्टाः ॥ ३२ ॥

एतच्च ॥ प्रेयानामरणान्तिकं मम गतिस्त्वं वा न पातासि मां  
तिष्ठन्त्वद्यतनाः प्रसूमुखजनास्त्वामेव सेवे ततः ।

इत्थं नाथ, निधाय चेतसि मुदैवारण्यमायामहं  
त्वञ्चैनामजहाहहा कठिनता पुंसां त्वदेकोद्भवा ॥ ३३ ॥

हन्त! कदाऽपि न विस्रम्भार्हाः पुमांसः । यतः ।

अभिनयति तदेकायत्तचित्तत्वमग्रे

प्रणयति च परोक्षे तद्विरोधैकदीक्षाम् ।

न वचसि कृपणत्वं कापि कांतासु यूनो-

गिरमहमिव पुंसोविश्वसन्ती विनष्टा ॥ ३४ ॥

किञ्च ॥ चित्ते तवास्ति मम चित्तमुदाहरेच्छां

संपादयामि झटितीति मुहुर्मुहुर्मां ।

विश्वास्य सौहृदवशाद्विपिनैऽपि सा ..

मावासमंग! दधतीं विस्रम्भमास्त्वम् ॥ ३५ ॥

अथवा कृतमेभिरसरजसस्य तवोपालम्भैः । यतः ।

जन्मेदं बहुदुःखभागिति विभो ! प्रागेव वैरिचनी  
लेखाऽस्तीव ललाटपट्टलिखिता दौःस्थ्यं तदेवमम ।

विज्ञायैव विधेर्विभुत्वमजहाद्विज्ञानशालीविभु-  
र्दग्धा यल्लकलेवथैव जगती न कापि या जीर्यति ॥ ३६ ॥

तद्य वरममुमेक्षः । तदियमस्यामेव तरुशाखायामुद्ध्य कथञ्चिदात्मा-  
नमापदस्तारथै । ( अर्धोत्रिलोक्य । कामपि लतामत्रलोक्य । ) अयिल्ले !

आर्द्रान्तराऽस्यकठिनाऽस्ययितक्षमाऽसि  
तापस्वभावरसिकाऽसि सतीनिभाऽसि ।

पृच्छामि तद्दद मम क पतिः प्रयातः ? ( महा झलिवन्धम् । )

याचे न चेद्व गले मम बन्धरज्जुः ॥ ३७ ॥

( अग विम्ब । ) हहा ! त्वमपि कठिनान्तरा संवृत्ता । ज्ञायते “ मौनमंगी-  
कृतेस्समम् .. इति तत्राऽपि मम प्राणविमोक्षएव परमन्तात्पर्यमिति ।  
आस्ताम् । ( लतामन्त्रिद्य इलान्यपवर्जयन्ती सकुत्सं सावज्ञम् । ) आवराकि !!

आदौ भासि लते ! नितान्तमृदुला तापासहोत्ताम्यसि  
पश्चात्कञ्चिदुपघ्नवृक्षमयसे धत्से खरत्वं शनैः ।

तस्याकं जनयस्यथापहरसे तज्जीवनाडीकलां  
तद्युक्तं कुटिलात्मनस्तव ममोद्धन्धेऽपि साहाय्यकम् ॥ ३८ ॥

( लतां तरुशाखायान्निक्षिप्य निबद्धाथि कण्ठमासज्य प्राङ्मुखी भूत्वा सा झलि सवा  
धमाकाशे । )

देवाः पश्यत निर्गीतं नृपसुतामुद्धन्धनायोद्यतां  
मामेनामजहादयाघनमनाः स्वाम्येव मध्येवनम् ।

आस्तामेतदहं पुनर्भवदशायोगेऽथवा मत्पतिं  
यायामव्यथितान्तरं भुवि यथा तद्धानुगृह्णन्तु माम् ॥ ३९ ॥

( व्योक्तं कर्तुम् प्रयतते । )

( नेपथ्ये । ) हाहा !! साहसिबीह काऽपि करुणं किञ्चिद्दन्ती स्वयं  
शाखासकलताप्रतानवलयप्रतिप्रतानवलयम् ।

पञ्चमोऽङ्कः ।

उद्धध्यात्र कुतोऽपि मर्तुमहह ! स्त्री ! स्त्री ! हता ! हा ! हता !!  
मा मा मानिनि ! संश्रृणुष्व सुहितानात्मनि मा साहसम् ॥ ४० ॥

( प्रविश्य ससम्भ्रमम् सार्थवाहाः सहस्रोपसृत्य लतां दृढमवम्बन्ते । )

दमयन्ती — ( ससम्भ्रमम् सास्रं सकरुणं सगद्गदम् । ) आः किमिदम् ।

भद्राब्रूत कुतो निरुन्ध दयया पत्यैव मुक्तां वने  
प्राणानद्य मुमुक्षुरस्मि वत ! मद्दृष्टाऽपि पापी भवेत् ।

भीमस्यैवमिहात्मजा समभवं त्यक्त्वा प्रयाताधुना

सर्वैः स्वामधिशेरते विधिदशामत्येति कस्ताञ्जनः ॥ ४१ ॥

प्रसीदत पादेषु वा प्रणिपतेयम् । कृतमस्याः पापीयस्याः परित्राणप्रय-  
तनैः ।

सार्थवाहाः — ( जनान्तिकम् । ) अहो पातिव्रत्यम् । अहो विनयः ।  
अहो रूपमहो वाङ्माधुर्यमहो किमियं भैम्यथवा निषधराजमहिषी दम-  
यन्ती ? तदियमनुपेक्षया । तदाश्वास्यैनां साकमेव नेप्यामः । ( प्रकाशम् । )

भद्रे, मा स्म शुचः पतिस्तव नलः कालेन काञ्चिद्दशा-  
माप्तस्त्वामपि मुक्तवानिति वयम्मन्यामहे सांप्रतम् ।

चन्द्रश्चन्द्रिकया विनैव नु भवेत्त्यक्त्वा प्रभां वा रविः

तत्त्वं रक्ष तनुं कथञ्चन पुनस्तं वै पतिं प्राप्स्यसि ॥ ४२ ॥

वयमप्यत्र भवत्याः पुरमेव प्रास्थिष्महि । तदेह्यस्माननुयाहि ।

दमयन्ती — ( स्वगतम् । ) किमेवं सर्वतश्च मे प्राणपरित्यागप्रत्यूहाः  
प्रणिपतन्ति । ( सविमर्शम् । )

अस्ति किमनुभवशेषः प्रजावगणनां किमाप्य मर्तव्यम् ।

पुनरपि पत्या योगः किं वा दैवस्य संविधिः कोवा ॥ ४३ ॥

( प्रकाशम् । ) भद्राः किम्मह्यमपि दयन्ते भवन्तः ! यतः ।

संपद्भिः प्रथमं ततो जन्तया पत्यैव साक्षात्ततः

सौभाग्यैस्तदनन्तरञ्च मनसाप्यावर्जिताऽस्म्यन्ततः ।

तौर्भास्यन्तथावतारसरणिं दःस्यैकतामान्तरां

मा माम्मोदयितुं यतध्वमनघाः! पाल्या नु पापीयसी ॥४४॥  
तद्विसृज्य मां दूरं यात । ( प्रणामन्नाटयति । )

सार्थवाहाः — सखायः, भवतु कटकनिवेशनमप्यत्रैवास्माकम् । यतः ।

व्योमाम्भोनिधिलंघिनोऽपि तरणेः पादाः प्रचाराक्षमाः  
सन्नोड्डीनकुतूहलाश्च निभृतं नीडं विशन्त्यण्डजाः ।

दाक्षिण्येन विनाशितोष्मलतया वाताश्च जाज्यस्पृशः  
त्यक्त्वैनामपि नः प्रयाणमधुनैवास्माकमप्यार्तये ॥४५॥  
तदवतीर्यन्तां संभाराः, तद्वयममूं कथञ्चिदस्मत्कामिनीभिरायोजयिष्या-  
महे ।

( त्रिचतुराः — तथैवेति निष्क्रान्ताः । )

दमयन्ती — भद्राः इदमपि तावदवधेयमत्र भवद्भिः । यत्किल  
नाथेनैव विसर्जिता च युवतिश्चाहं चिरं चिन्त्यतां  
तद्वस्सादरमार्थिनामपि भिनद्मयस्थानमभ्यर्थनाम् ।

मा मा तिष्ठत मास्म कुप्यत दशामन्वग्धियोदेहिनां  
याचे वस्तादिदं न कुत्रचिदपि ब्रूध्वं मदीयां गतिम् ॥ ४६ ॥

सार्थवाहाः — ( सखेदं सानुकम्पम् । ) जाते, मा मैवम् ।

वत्से त्वां तनुजेति रक्षितुमिमे सज्जाःपुनर्नः स्त्रियः  
सन्त्यत्रैव हि ताभिरेव सततं स्थातुं त्वमर्हस्यहो ।

अस्मांश्चिन्नय माऽन्यथा त्वदवनात्पुण्यं यशः प्राप्तुमः  
विस्त्रब्धा भव तूर्णमेव जनकाम्यर्णञ्च नेष्यामहे ॥ ४७ ॥

दमयन्ती — ( स्वगतम् । ) सत्यमिमे सत्यवादिनएव यद्रूपमेवैषामीदृगि-  
गितमाचष्टे । ( विमृश्य । ) किमावुकसदनमनुप्राप्यापि दुर्भगायाः! ( प्रका-  
शम् । ) सत्यमपापमेव तत्रभवन्तो नयन्ति । तथाप्यवज्ञामन्तरेण किमस्ति  
दुर्भगायाः पितृसदने ।

सार्थवाहाः — वत्से, यत्सत्यमवज्ञापि जातुचित् । तथापि ननु स्वभवन  
स्थया स्वजनैः स्वनायकागमनोपायः कर्तुमलम् ।

दमयन्ती — ( स्वगतम् । ) पश्यमिदमपि । किं वाऽधुनैव मरणेन । अन्वि-

प्यापि यदि दुर्लभः प्रियः परमिदमस्त्येव । (प्रकाशम् ।) भवतु शरणमत्र-  
भवन्तः । जातेयमनुसरामि वः । ( उद्धन्धनलतामुत्सार्य सप्रश्रयमनुसरति । )

सार्थवाहाः — वत्से, मा भैषीरनुयाहि नः प्रविशेम कटकम् ।

( स्तोत्रमन्तरं परिक्रामन्ति । )

( नेपथ्ये । कलकलः । ) अब्रह्मण्यम् ! अविध ! हताः स्मः !!

पद्मिर्मृदन्ननेकान्पथि पथि शयितान्कांश्चिदुद्धण्डशुण्डा-  
दण्डाग्रेणैव चण्डं प्रसभमुभयतः खण्डयन्भिण्डखण्डम् ।

कल्पांताभ्रप्रकाशः श्रुतिपुटचिपिटीकारिर्घांकारघोरः

क्रुद्धः कोऽप्यत्र वन्यः कलयति कटकं विह्वलं व्यालहस्ती ॥ ४८ ॥

सार्थवाहाः — ( निशम्य ससम्भ्रमम् । ) जाते, त्वमिहैवास्व । कोऽपि क-  
टकस्यैव करिणउपप्लवः । ( इति त्वरितपदत्रिष्क्रान्ताः । )

दमयन्ती — ( सखेदम् ) किमुपकारिणामप्युपनतम् । फलमिदं पापा-  
याः प्रियचिकीर्षायाः । ( पुनर्नेपथ्ये । )

दग्धे, त्वामवितुमस्मात्स्वागतेषु नः पुत्रकलत्रादयोऽपि हताः । हा धिक्  
गच्छ पापे यथायथम् । दुर्भगायाः परित्राणमपि पाप्मने महते । तद्ग-  
क्ष रक्षात्मानं वा । ननु ततएवागच्छति गन्धहस्ती ।

दमयन्ती — भद्राः, सत्यमाहुर्भवन्तः पापायास्त्राणमेव पापायेति ।  
ननु पूर्वमेवाहमुदाहार्षमेवम् । ( निशम्य ससाध्वससम्भ्रमम् । ) हा धिगितए-  
वाभिवर्तते मत्तेभोऽपि । तत्कथमपि धावामि । ( सवैरुच्यम् धावन्त्येव साह्वम् । )

यदि वन्यगजान्मुच्ये कथमपि पत्युर्गवेषणे प्रयते ।

न यदि प्रथममनीषितमस्थिरधारा हि देहिनां नियतिः ॥ ४९ ॥

( इति रोदं रोदं श्वासं श्वास धावं धावं पातं पातं निष्क्रान्ताः । )

इति श्रीमद्भृश्रीपण्डितनारायणसुदर्शनार्थे

कालिविधूनननाटके

करुणधारा नाम पञ्चमोःकः — शिवाभ्याग्नमः

## अथ षष्ठोऽंकः

( ततः प्रविशति जीवलवाधेयाभ्यां सहैव समुत्सवप्रायमानोबाहुकः । )

**बाहुकः** — हा प्रिये, हा पतिच्छन्दानुवर्तिनि, हा सततप्रसन्नमुखि, हा चारुहासिनि, हा सर्वांगसुन्दरि, हा विदर्भजे, क्वासि, क्गतासि, क्क सञ्चरसि, किमवस्थाऽसि, किमाकाराऽसि, किं चेष्टसे, किं भ्राम्यसि, किमुन्माद्यसि, किन्निपत्य क्कचन रोदिषि, किं क्कचिन्मूर्च्छिताऽसि, किं तत्रैव मदागमं प्रतिपालयन्ती जोषमसि, किं विलपसि, किमवसानोपायमुत्पश्यसि, हा हतोऽस्मि, हा अनाथोऽस्मि, हा जीवन्नपि मृतोऽस्मि प्रिये किमथवा तपस्यसि, किमुत शुष्यसि, किमटवीमृगैर्बाध्यसे; किं नु मां शपसि, सत्यमस्मि गर्हामर्हामि नर्हिणाम् । धिङ्गामशरणतरुणीविसर्जिनं . यद्वा विधिरयमावयोः, कृतमयुतशः परिदेवनेन ।

( सफूत्कारं निश्चसिति । )

**जीवलः** — ( जनान्तिकं सविस्मयम् । ) सखे वाष्णेय, अपि शृणोषि बाहुक-विलपितम् ।

**वाष्णेयः** — ( जनान्तिकम् । ) नन्विदमाकर्ण्यते; कामप्यनुचिन्त्य किलायं विलपति, किमेनमपि काचित्कामयिता !

**जीवलः** — ( जनान्तिकम् । ) किमुच्यते, नन्वस्तीदृशेष्वपि सकामाः कामिन्यः ।

**वाष्णेयः** — ( सहासम् । ) किं वा, न जाने कथमिवास्मिन्ननुरज्यति नाम रमणी । यदस्य हि ।

गात्रं बर्बरकाण्डकर्कशतमं कान्तिदृगंधं करी

कुब्जाश्रावयवाः कचाश्च कुटिलाभूदाररोमोपमाः ।

दृष्टिर्भीतिकरभ्रमिश्र गवलह्रादस्त्वरोघर्घरो-

गन्धश्च व्रणपूयपूतिरसितोनिर्णैजनाज्ञःपटः ॥ १ ॥

**बाहुकः** — ( सास्रम् । ) हा प्रिये दमयन्ति,

हा ! नाथेति रटन्मुखी किमु तरोरालिङ्गनेन क्षता

किं वा क्षद्वाकिरातहस्तपतिता प्राप्ताऽसि मर्छां शुचा ।

किं वा त्वां वृकशावकाःखरनखैः क्रव्याशया दारय-  
न्याहोस्वित्त्वयमेव पावकमनुप्राप्ताऽसि निर्बेदतः ॥ २ ॥  
हा हा हतोऽस्मि, हा अशरणोऽस्मि । ( इति प्रलपन्नेव शयनाभिपतति । )

**जीवलः** — सखे, पश्यस्थेनमविचेतिततया निपतितम् ।

**वाष्पेयः** — (सशंकम् ।) किमयमाह दमयन्तीति? किमेषएव नः स्वा-  
मी; नन्वस्य रूपमेवाचष्टे यदसावसइति । सकिल ।

आकर्णजाहृदगनिम्नविशालवक्षाः

आजानुवाहुरातितुंगकपोलघोणः ।

आप्यानपार्धिणरपरैरनुमेयजत्रुः

आलक्षितस्सहि समस्तशुभांगराशिः ॥ ३ ॥

अपिच ॥ समस्समांगस्समवृत्तशीर्षा

स्थिरप्रकोष्ठः स्थिरमुष्टिवक्षाः ।

सिंहेभशादूलमहोक्षगामी

सत्वोपपन्नस्सहि सार्वभौमः ॥ ४ ॥

किञ्च ॥ भ्रुवोर्दीर्घः खर्वः कररुहि विशालश्च निटिले

कचे सान्द्रस्सक्विश्र प्रथिमभृदणीयांस्तनुरुहि ।

शुचिर्दन्ते रक्तोरदनवसने जानुनि समो-

ऽसमोवाह्वोस्सोऽयं सकलजगतीमण्डनमणिः ॥ ५ ॥

इतरञ्च ॥ हस्तस्थचक्रसरसरुहशंखरेखः

पादाब्जलक्ष्यहलशंभनुर्झषांकः ।

ऊर्णाविशेषपरिमण्डितफालपट्टः

साम्राज्यलक्षणानिधिसइहैकएव ॥ ६ ॥

तत्सर्वधायं न नः प्रभुरयमपरः कोऽपि कुक्षिंभरिः । कति न संति सना-  
मानस्त्रियः ।

**जीवलः** — आमाम् । अस्तीव दमयन्त्याहूया तदितराऽपि काऽपि तरु-  
णी । पृच्छचतामयम् ।



**बाहुकः** — ( तलताडनमभिनीय संसंभ्रमं प्रकुध्य स्वगतम् । ) किमेवमचेतितः  
किञ्चिदिव प्रालपम् । शयनाच्च न्यपप्तम् । आस्तामिदमपि दुरुक्तिनिश-  
मनादनयोरपि मयि शंका प्रादुःप्यात् । कथमिव तामपनयामि ।  
( विमृश्यसर्धैर्यम् । ) भवत्वनयोरपलपनं कियदिव मे । पृच्छतां तौ ।  
( यथापुरमात्मशय्यामधिरुह्य शयनमभिनयति । )

**उभौ** — ( सहासम् । ) सखे बाहुक, किं काञ्चिदिव निध्याय किञ्चिदिव  
विलप्य शयनादपि न्यपप्तः ! अप्यस्ति तेऽपि कामिनी, किं माऽपि दम-  
यन्त्याख्या । सर्वं नौ निवेदय ।

**बाहुकः** — ( स्वगतम् । ) ह हा किमहं नाम च व्यशदयम् । भवत किन्तत  
( प्रकाशम् । ) सखायौ, सर्वधाऽस्मि ब्रह्मचर्ये ॥ पश्यत ॥

मामेवमाकृतिमुदीक्ष्य नु कामयेत  
कान्ता तदेतदितरैरविभाव्यमेव ।  
तच्चाविमृश्य कथमत्र सहासमेनं  
अप्रार्थमस्ति नु तवापि कुडुम्बिनीति ॥ ७ ॥

अपितु ॥ कस्याप्यमूनि परिदेवकथाक्षराणि  
मार्गे क्वचित्किल मया विपिने श्रुतानि ।  
तानि स्मरन् किल कुतोऽप्यशायिष्यहं ह्यः  
स्वप्नेऽपि तत्प्रलपितं सकलं यथावत् ॥ ८ ॥

**जीवलः** — ( अपवार्यं जनान्तिकम् । ) सखे, अप्येवमेव स्यात् ?

**वाष्णैयः** — ( तथैव । ) कस्संशयः ? पश्य ।

त्रिभुवनललनाललामभूतं  
नलनयनं क्व दमानुजं तदोजः ।

क्व च कुणिरयमस्य च क्व मात्रा

।दमपि वाचि निधाय वक्तुमस्याः ॥ ९ ॥

सत्यमेव यथा श्रुतमालपनमिति । ( प्रकाशम् । ) सखे, क्व तवेदं श्रवणगो-  
चरतामगात् ।

बाहुकः — वयस्य , न जाने केति निश्चप्रचम् । किन्तूत्तरारण्यएव  
कचित् ।

वाष्पेयः — ( सशोकम् । ) सत्यमेषमम स्वामिनएव प्रलापः । यदश्रौ-  
पमुत्तरारण्यमेव प्रविष्टः प्रभुरिति ।

जीवलः — सखे , ननूक्तिरियमालपितुरामुक्तजानितां पिशुनयात ।  
ननु नःप्रभुस्मजानिरेव प्रोषितः ।

वाष्पेयः — आमाम् । न जाने कुतस्तयाविरहित इति । प्राकिञ्चयमि-  
व पश्चात्सतीमपि परित्यक्तवानिति मन्ये ।

( सनिश्चाममाकाशे बाहूप्रसार्य साध्वगद्रदम् । )

आयुष्मन् , । कस्ये मनागपि रथस्य शनैश्शनैरि-

त्याख्यास्यसे पथि बहु व्यथितः स्मरामि ।

तादृक्त्वमद्य कृतरिक्तपदप्रचारः

उत्वातिनीषु धरणीषु कथन्नु यासि ॥ १० ॥

अपिच ॥ छत्रग्राहणिकाप्रमादवशतश्शोणे मनागातपा-

द्रण्डे लोलटशः पुरा वितनुषे शोणां टशं सर्वतः ।

सत्वं हन्त ! कठोरसूरकिरणच्छान्तां स्त्रियन्तां जह-

न्नाहारीः पुरुषायुषं हतविधेरित्यंविधेस्त्वामनु ॥ ११ ॥

किञ्च ॥ यत्र प्रस्नुतधेनुदुग्धलहरीलीलाः कटाक्षांकुराः

स्वामिंस्ते निपतेयुरत्र नियतं भाग्यामृतैर्भूयते ।

तान्येवाद्य विलोकितान्यविकलं वैयर्थ्यमाशिभ्रति

क प्रेखन्ति शरत्सरद्घनघटाप्रावारफक्कीसमम् ॥ १२ ॥

( इति सविषादं मूर्च्छति । )

बाहुकः — ( आत्मगतम् । ) हन्तेयं दुर्दशा । अन्यथा ।

कापि प्रिया क्वचिदपत्यमयं क्वचिच्च

काप्यात्मबन्धुनिवहाः क्वचिदासवर्गाः ।

कापीदृशोभटजनाः क्वचिदात्मगोत्रे-

## कलिविधूननम् ।

त्वेवं कयाऽथ विभुरः क्रियते नलोऽसौ ॥ १३ ॥

न केवलमहमात्मनः परमात्मीयानामपि छेशाय समजनिषि । यतः ।

महुर्दशां मनसि संप्रकलय्य मत्काः

स्वस्वस्थितावपि विमुक्तसुखानुरागाः ।

सीदन्ति हन्त ! शतशस्मृतपूर्ववृत्ताः

माधोर्विपत्तिरखिलैरनुशोच्यते हि ॥ १४ ॥

स्मरणमभिर्नाय । स्वगतम् । ) हा प्रिये । हा विद्भतनये !

अधिवनमतिमात्रक्रन्दितोच्छूनगण्डा

नयनजलझरीभिर्भिन्नभूषाऽमकान्तिः ।

वियति विततबाहुस्सम्यगुत्तानितास्या

चरितमिति मदीयं काद्य शम्भुं ब्रवीषि ॥ १५ ॥

अथवा ॥ अधिविद्भमुदीक्ष्य तनूभुवौ

किमुपगूह्य निपत्य नु रोदिषि ।

अथि चतुर्षु सुरेषु समागते-

प्ववृणुथाः किमिहैनमकिञ्चनम् ॥ १६ ॥

( अश्रुपातमभिर्नाय ससाञ्चसम् । ) जागृतः किल जीवलवार्ण्यौ ; तत्किमास्म

रोदिमि ; नन्विदमपनीतशंकयोः पुनरपि शंकाजनकम् । ( विमृश्य । ) अथ-

वाऽस्त्येवास्याप्यपलपनमार्गोद्यद्वार्ण्येयानुशोचनन्नाम । ( प्रकाशम् । ) समे

जीवल किमतिमात्रमनुशोचति वयस्यः स्वामिनं तदेनमाश्वासयावस्तावत

जीवलः — स्वामिनमनुशोचत्येषः, सकिल सार्वभौमः पदभ्रष्टः परैरपि

दुरधिगमां कामपि दशामनुभवति । तदिदममुप्य तत्कार्तृश्यम् ।

बाहुकः — ( आत्मगतम् । ) सत्यमविदितैवास्य दशा । अप्यास्त सार्व-

भौमताप्यस्य । तथा हि स्वप्नसाम्राज्यायितम् । ( प्रकाशम् । ) किमनुशोच-

नेन । दुर्वारमसुमतामलिकलेखाबृन्दम् ।

उभौ — सखे, समाश्वसिहि । ( पदाञ्चलेन वीजयन्तौ । ) कृतमतीतदुर्गतानु-

शोचनया ।

त्राष्णेयः — ( संज्ञां लब्ध्वा । ) सखायौ, आस्तामस्मत्स्वामी । निमर्गेष्व  
हि सहिष्णुता स्थिराभुजाम् । कथन्नाम सुकुमारा स्वामिनी दशामिमाम-  
नुभवितुं प्रभविष्यति ।

वस्याः खलु ॥ समौ गुल्फौ पादद्वितयमसिरालञ्च मसृणं

क्रमाज्जंघे वृत्ते दुरधिगमुखं जानुयुगलम् ।

निमज्जत्पर्वाणौ विनतशिखरौ बाहुविटपौ

तनुर्वृत्ता ग्रीवा तनुरपि धरायामणिरिव ॥ १७ ॥

अपिच ॥ न स्थूलं न कृशं न खर्वमधिकं नोच्चं वपुर्नासमं

वेणी नो कपिलच्छविर्न भिदुरा स्निग्धा सुगंधिः पुनः ।

कृष्णारक्तसितात्रिभागमधुरे धीरे दृशौ मन्थरे

स्निग्धश्याममसंगतञ्च कुटिलं युग्मं भ्रुवोस्सुभ्रुवः ॥ १८ ॥

किञ्च ॥ कलशयवकुशेशयांडजांकाः

बहुधनधान्यसुतप्रदाश्च रेखाः ।

करतलमनु भान्ति सा हि काचित्

त्रिभुवनयौवतजैत्रवैजयन्ती ॥ १९ ॥

कथमियमप्यधिवनमिति मेऽपि खेदः । ( हाधिगीति पुनर्मूर्च्छति । )

बाहुकः — ( सालम् स्वगतम् । ) आः किमियदेव तस्यास्सौकुमार्यम् ।

चक्राभं सकुकुन्दरं घनघनं मग्नेभकुम्भोपमं

नैतम्बं चतुरस्त्रवत्तटमहो किं स्त्रैणसाधारणम् ।

वृत्तप्रान्तविभक्तरागमधरं द्वित्वासहोरू स्तना-

वच्छाच्छरिशखरी च तद्रदचयः कान्यत्र संति स्त्रियाः ॥ २० ॥

अपिच ॥ कर्णोत्पलं नयनमेव विलासमाला

बाहैव दर्पणमपि स्तनयुग्ममेव ।

हारोऽपि मन्दहसितच्छविरेव वासो-

ऽप्यंगप्रभैव वपुषैव विभूषिता सा ॥ २१ ॥

किञ्च ॥ बीटीसेवनमोष्ठरागहतये पुष्पाति यत्कृष्णिकां

लाक्षारञ्जनमंघ्रितोदनकृते यत्स्फारभारायते ।

दृढोषाय विलासपत्रमकरी रत्नश्रियोर्गण्डयोः

अंकायैव तमालकञ्च सुदृशोवक्रामृतांशोः पुनः ॥ २२ ॥

इतरञ्च ॥ उपमानस्योपमानं भूषणानाञ्च भूषणम् ।

मंगलं मंगलानाञ्च प्रिया मे श्रीः श्रियामपि ॥ २३ ॥

एतच्च ॥ प्राणादप्यांतरः प्राणोहृदयाहृदयं परम् ।

दैवादपि महदैवं दुर्भगस्यास्य सा वधुः ॥ २४ ॥

ता दृशमप्यधिवनमावर्ज्य सावित्रमृतुपर्णमाश्रित्य प्राणिमि । हाधिगिमानशनिमयानमून् । अथवाऽस्ति नु वाऽनया पुनस्समागमः । यदिमे न निर्गच्छन्ति । ( सविमर्शम् । ) कथमिदं यत्किल ।

मुक्ता वक्रापि वने वधूसहभुवे सर्वाश्च दत्ताः श्रियः

सा च स्वं सदनं जगाम नु शुचा भूच्छां परां प्राप नु ।

यद्वा न क्षतमूर्तिरेव किमिति प्रोत्सृज्य यातं पतिं

विस्त्रब्धं श्रायिता पुनः कथमहो योगस्ततोऽप्यावयोः ॥ २५ ॥

( इति सत्पापमवनताननं चिन्तान्नाटयति । )

( नेपथ्ये । ) “ भद्र मा स्म शुचः । वनात्प्रतिनिवृत्ता भद्रवाहोऽशालामधिवसति नाम सा । तद्भद्रमेव तव त्वदीयानाञ्च । ,,

बाहुकः — ( निशम्य स्वगतम् । ) किमुपश्रुतिरपि तस्यास्सुखेन क्वचन स्थानमुभयेषाञ्च भद्रमासूचयति । तदस्तीव्रं नियतमनुभाव्यः कियानिव नः कर्मराशिः । भवतु न मे पुनर्योगे स्वप्नचिन्ताऽपि । ( प्रकाशम् । ) सखे वाष्णेय समाश्वसिहि । अलमेतावतैव ।

वाष्णेयः — ( संज्ञां लब्ध्वा । निशम्य । ) उपश्रुतिरप्यागामि भद्रमेव सूचयत्यनयोः ।

जीवलः — सत्यम् । आस्तामिदम् विभाता हि विभावरी जानीहि कस्यायं स्वरसंयोगइति ।

वाष्णेयः — ( विमृश्य । ) ननु ह्यः काऽपि घोटी वनान्तरं प्रद्वृता । तत्र-

वृत्तिमधिकृत्य कमपि मान्दुरिकं कोऽपि समाश्वासयति न किमप्यन्यत् ।  
( नेपथ्ये । ) मान्दुरिकाः , आहूयतां सहैव नव्यसारथिना बाहुकः । यदा-  
खेटमिच्छति महाराजः ।

जीवलः — सखायौ , अथ शृणुथः सन्देशममात्यसुबुद्धेः !

वाष्णेयः — अथकिं । तत्प्रतिष्ठावहै यावत् । ( इति प्रस्थितः । )

बाहुकः — ( आत्मगतम् । ) का गतिर्मयापि सह प्रस्थातव्यम् ।

अहह मम वियुक्तां स्मर्तुमप्यात्मकान्तां

क्षणमपि न विरामस्सप्तशिक्षानियोगात् ।

युगपदिह परेषां सेवनन्नाम कञ्चि-

त्सकलसुखाविसर्गोपायमाहुर्महान्तः ॥ २६ ॥

( प्रकाशम् । ) सखे वाष्णेय साधयावस्तावत् । ( इति सर्वे निष्क्रान्ताः । )

इति श्रीभट्टश्रीपण्डितनारायणमुदर्शनीये

कलिविधनननाटके छलन्नाम

षष्ठोः शिवाभ्यात्रमः



अथ सप्तमोऽङ्कः

(ततः प्रविशति सैरन्ध्या सह मुनन्दा ।)

मुनन्दा — [क] हंजे किं मालाओ आणीदाओ । कई केत्तिआ अ । किं पुष्पा किंपमाणा किंरुवा अ । किं सम्म गुंफिदा जेव्व ।

सैरन्धी — [ख] भट्टिदारिए, आणीदं सदं मालाणं । तासुं मल्लिआ णो-  
मालिआ जाईओ अदिमुत्तआ अ होन्ति । सव्वा वि व्वामचउट्टअमेत्ता ।  
अविअ अण्णाणं रुवाइं पि कवअकंचुलीकिरी डकडअकेऊरणेउरवणमा-  
लहूरुअकन्दुअकोसेआदिसरिच्छाइं ।

मुनन्दा — [ग] किं दिण्णाइं इमाइं अंवाए दामाइं ।

सैरन्धी — [घ] अहइं । भट्टिदारिए अधएण्थ को विसेसो जं एद्दहाइं  
कुमुमाइं आणीदाइं ।

मुनन्दा — [ङ] णं पुण्णाहोत्ति बम्मणावि बम्मघोसं कुणन्ता अंवा  
आअच्छन्ति ।

सैरन्धी — [च] किं एत्थ आअच्छन्ति । ( सकुतुकमवोविलोकयति । )

(ततः प्रविशति सहैव सौवास्तकेस्सुदेवः ।)

सुदेवः — ( स्वगतम् । ) स्वस्त्ययनपाठिभिरमीभिरवनिमुरेरेवाहमप्यार्थे

गाडबकल्पमन्त्रैः पूरमपि प्रविश्य विचेतव्यं विचिनुयाम् ।

प्रकाशम् । स्वस्त्ययने पठन्नेव परिक्रामति । )

[क] हंजे, किम्मालाआनीताः कति कियत्थश्च किंपुष्पाः किंपमाणाः किंरुवा  
के सम्मगुंफिदाएव ।

[ख] भट्टिदारिके, आनीतं शतम्मालानां । तासु मल्लिका नवमालिकाजातयोऽति-  
तकाश्च भवन्ति । सर्वा अपि व्यामचतुष्टयमात्राः । अपिचान्यासां रूपाण्यपि कवच-  
बुलीकिरीटकटककेयूरनूपुरवनमालार्धोरुककन्दुककौशेयादिसदंशि ।

[ग] किं दत्तानीमान्यम्बायै दामानि ।

[घ] अथकिं भट्टिदारिके, अथात्र कोविशेषः । यदेतावन्ति कुसुमान्यानीतानि ।

[ङ] ननु पुण्याहसति ब्राह्मणा अपि ब्रह्मघोषं कुर्वन्तोऽवभागच्छन्ति ।

[च] किमत्रागच्छन्ति ।

उभे — [ छ ] ण णवरणेत्ताणं वेअ आणन्दआ इमे अग्गजाइणो, अवि-  
अ सोत्ताणं वि सोत्थिवाअणेहिं सन्तोसआ । ( सकुतुकुमाक्षते । )

सुदेवः — ( उभे निर्वर्ण्य सवितर्कमात्मगतं सैरन्ध्रामुद्दिश्य । ) किमनयोरन्यत-  
रेयमालोकेनैव परिचितपूर्वतामिव व्यनक्ति । या किल ॥

पारेनिटालतटमुद्ग्रथितैकवेणी

सामीकृतं चिरतनं वसनं वसाना ।

उद्धूलिताच्छभसिता करसत्करण्डा

सैरंध्रिकेव सरुजेव च भाति केयम् ॥ १ ॥ ( निपुणं निर्वर्ण्य । )

अये ! प्रतारितोऽस्मि भूमिकया । नन्वियमेव दर्शनीया ( सहर्षोद्भासं पश्यन् )

अये दृष्ट्वा सैषा त्रिभुवनवधूमण्डनमहा-

मणिर्भैमी हैमी प्रतिकृतिरिवासीत्स्वभुवि या ।

इहैवं क्षामांगी परिवसितपाटञ्चरलवा

धृतग्लानिस्साक्षादिव करुणमूर्तिर्विहरति ॥ २ ॥

अपिच ॥ दर्शस्थेव विधोः कला तपभरात्तन्वीव कल्लोलिनी

नीहारग्लपिताऽब्जिनीव जलदैरुद्धा दिनश्रीरिव ।

दृष्ट्वैवं विधुनोति मामपि कथं सोढा पुनस्तात्पिता

सत्यं प्रेक्ष्य सुतामिमां प्रियसुता माता तनुं त्यक्ष्यति ॥ ३ ॥

अवद्यएव सपापीयान् परमेष्ठी । यतः ।

सदृशजम्पतिसंगतिसंभवां

मुदमसासहिरंबुरुहासनः ।

प्रणयभंगभृतौ व्यदधादमू

गुणसमग्रधृतेस्सहि शात्रवः ॥ ४ ॥

हा धिक् ॥ भिन्नेव जन्मान्तरसंगतेव

दुष्प्रत्यभिज्ञा समभूदियं सा ।

[ छ ] न केवलं नेत्रयोरेवानन्ददाश्मेऽग्रजातयः, अपिच श्रोत्रयोरपि स्वस्तिवत्  
चनेस्सन्तोषकाः ।



## कलिविधूननम् ।

भर्तुर्वियोगेन हिमागमेन

पलाशशून्येव पटीरवल्ली ॥ ९ ॥

हन्त ! कथमप्येपसिद्धसाध्योऽस्मि । न प्रत्यभिजानीतइवासौ माम् । कथ-  
मिदम् । ( सविलंबं परिक्रामति । )

ब्राह्मणाः — ब्रह्म घोषयन्तएव सजत्रमवरोधप्रवेशत्राटयन्तोनिष्क्रान्ताः । )

सुनन्दा — [ ज ] हञ्जे गच्छहि महल्लअम् । उवअरिदव्वा खु वरं  
आअदा सोत्थिवाअणिआ । ( इति सत्वरं निष्क्रान्ता । )

सैरन्धी — ( सुदेवमवलोक्य । ) [ झ ] को एसो करकलिदमिणिद्धवेणुद-  
ण्डसमसमागहीदहरिदकुसमुट्ठी ओलंबिअधलधलन्तदुव्वण्णकरओ ति-  
ज्जवेल्लिदजण्णसुत्तपरिकम्मिदवखलत्थलो अग्गिहोत्थभासिदभासिदभा-  
लदेसो आआरी विअ अवणिसुरप्पहाओ मं पि उणोउणो समहारिसवि-  
माअबाहूपूरभरिदाहिं अच्छीहिं आपिवन्तो विअ णिक्कन्तेसुं विअम्मणेसुं  
कुदो वि इदो वेअ विलंबेइ । ( निपुणं निरूप्य । स्वगतम् । ) अहहे ! एसो खु  
आवुअपूजावरुज्जाओ अज्जसुदेओ । ( सविपादम् सलज्जम् । )

कहं से पुरदो एवविहा अप्पाणं पअडेमि । वरं इमादु कहंवि ओसप्प  
णं । आदु कहं एसो मुणिस्सइ मं । णं अहं भिण्णभूमिअहि । ( विमृश्य ।  
से विलोअणसेल्लिं दिट्ठुण किं पि मुणिदं त्ति तक्केमि । कहं उण से पुरं  
ठाणे वि पारइस्सं । ( अन्यतः परिवर्तते । )

सुदेवः — ( आत्मगतम् । ) अये इयमपि मामवगम्यैव न जानतीवाभि

[ ज ] हञ्जे, गच्छाम्यन्तः पुरमुपचरितव्याः खलु गृहमागताः स्वस्तिवाचनिकाः ।  
[ झ ] करक (कालतन्निगवत्रे गुण्डसमसमागृहीतहरितकुशमुष्टिरवलांबितधलधलदु-  
र्णकरकस्तिर्यगेद्धितयज्ञसूत्रपरिकर्मितवक्षःस्थलोऽग्निहोत्रभासितभासितपालदेशआ-  
रीवावनिसुप्रभावोमामपि पुनः पुनः समहर्षविषादबाष्पपूरभरिताभ्यामक्षिभ्यामापिर्वा-  
व निष्क्रान्तेष्वपि ब्राह्मणेषु कुतोऽपीतएव विलंबते । अहो एषखल्वतुकपूजागृहो  
ध्यायआर्यसुदेवः । कथमस्य पुरतएवविधात्मानं प्रकटयामि । वरमस्मात्कथमप्यसर्पण  
अथवा कथमेषज्ञास्यति मां नन्वहं भिन्नभूमिकाऽस्मि । अस्य विलोकनशैलीं दृष्ट्वा किम्  
ज्ञानमिति तर्कयामि । कथं पुनरस्य पुरः स्थानेऽपि पारयिष्यामि ।

नयन्त्यन्यतो दत्तदृष्टिरास्ते । स्थाने हि तत् । यतः ।

परिचितसन्निधिरेव प्रभवति दुःखाय नैव दौर्भाग्यम् ।

अनुशोचयितुरभावे भवति विषादोऽपि सम्मदप्रायः ॥ ६ ॥

अपिच ॥ विधिहतविभवभरणामपरिचितस्थानमेव हर्षाय ।

विगलितमयूखमालोविशति विवस्वांश्च वाराशिम् ॥ ७ ॥

धिक् मर्वधा दुर्विधानि दुर्दैवविलसितानि । यतः ।

पद्मिन्याः परिशोषणं छविमतश्छायाग्रहाच्छादनं

शीतांशोरसकृत्क्षयस्सुरपतेः क्रूरामुरोच्छ्वनम् ।

भूलक्ष्म्योरपि बाहुपत्न्यवचनं स्वर्योषितां वन्ध्यता

गायत्र्या अपि शापइत्यनवाधिस्सोयं विधिर्दुर्विधेः ॥ ८ ॥

आस्तामिदं । कथञ्चिदेनामुपसृत्य विश्वास्य समाश्वास्य च समीहितसाध-  
ने प्रयते । ( शनैरुपसृत्य । हस्तमुद्यम्य । सहर्षखेदं नीचैः । ) स्वस्ति भैम्यै ।

( आशास्ति । )

सैरन्ध्री — ( ससाध्वसलज्जाविषादम् । ) कथमियमसंशयमवगताऽऽरंभ  
अथ किमेनं ब्रूयाम् ।

यातः क्व ते पतिरयं विरहः कुतो वां

सैरन्ध्रिकेव महिषी किमिह त्वमास्ते ।

मामप्युदीक्ष्य किमपैपि पराङ्मुखीति

एच्छेदयं यदि ततः किमिहोत्तरं मे ॥ ९ ॥

अथवा किमितः । नन्वभ्यन्तरेष्वभिषंगोद्घाटनमपि कल्पते प्रतिक्रिया-  
यैः । ( प्रकाशम् । संस्कृतमाश्रित्य । सप्रश्रयम् । ) भगवन्ननुगृहीताऽस्मि । अ-  
प्रत्यभिज्ञाय किञ्चिदिवापराद्धममुया । क्षम्यतां क्षमाभरणाएव क्षमासुं-  
राः । ( सबाध्यम् क्षितितलनिहितजानुकरकमलां प्रणमति । )

मुदेवः — भद्रे । उत्तिष्ठोत्तिष्ठ । कोनामायमपराधः । यतः ।

अनन्त्यत्र जनाधिनाथजनतामाबोलवृद्धं जनाः

नैषा तानवगच्छतीति भुवने विष्वद्यगेतद्वचः ।

यद्वाऽऽस्तामवमाननात्र सुतरामाहोनु सम्मानना  
दिष्ट्या हि त्वमदृश्यथाः किमितरद्येनेत्यसौ सुस्यति ॥ १० ॥  
नन्विदं । अन्धस्याक्षमकिञ्चनस्य च निधिर्विषञ्च मालक्षितेः  
रुग्णस्यापि महौषधं भवगदक्लिष्टस्य मुक्तिः परा ।

ध्वान्तस्थस्य रविप्रभा गहनगस्याध्वा महान्यन्मया  
दृष्टाऽस्यप्रतिपत्तिमूढमनसा कालाद्बहोभ्राम्यता ॥ ११ ॥

यद्वा ॥ त्वत्तातपिण्डकलितोदरपूरणाना-  
मस्माकमत्यभिजनव्यवहारभाजाम् ।

वत्से, ऽवमाननमपि क्षरति त्वदात्त-  
मामोदलक्षणमुधालहरीष्टषन्ति ॥ १२ ॥

सैरन्ध्री — वात्सल्यमेवेत्थं मुखरयति भगवन्तम् (संभदत्तदेहभारतिष्ठति ।)

सुदेवः — वत्से, क्षम्यतामीषादिव सन्धुक्ष्यते ते शोकाग्निः यदवाजिग-  
मिषु तव त्वत्पतेश्च चरितमतिस्वरयतिनाम मम वाचं मनः । तत्कथ्यतां ।

सैरन्ध्री — (सनिश्वासम् । ) भगवन्, किं पुण्यवतामपुण्योदन्तश्रवणेन ।

सुदेवः — अप्यस्मादप्यस्ति किमपि पवित्रतरञ्चरितम् । तदुच्यताम-  
नवशेषम् ।

सैरन्ध्री — तर्हि कथनीयमभाग्यायाश्चरितं श्रूयताम् । यत्किल ।

आजह्रे वसनं प्रयाणसमये प्रक्रान्तएव प्रभोः

मायावी विहगस्तथैकवसनच्छन्नावयावाटवीम् ।

अस्वाप्त्वाधिवनं ( अर्धोक्ते । स्मरणमभिर्नाय । सबाणमाकाशे । )

हा दयित, हा दमयन्ति, हा दैव ( इति मूर्च्छति । )

सुदेवः — भद्रे, मोक्षाम्य, समाश्वसिहि, अतीतानुकथनमेवहीदम्  
( अन्तरीयेण वीजयति । )

सरन्ध्री — ( संज्ञां लब्ध्वा । सखेदम् । ) अथावशेषमपि कथनीयम् ।

सुदेवः — नन्वितएव कथनीयं कथयतान्तदपि कथमपि । अनतिचि-  
रादेव भद्रन्ते ।

**सैरन्धी** — भगवन्नास्तामियमाशिरन्वर्था । तद्दाम्येव कथमपि ।

समां जहदगात् ( इत्यर्थोक्ते पुनस्सवाष्पम् । )

भगवन्, किमतिपापाया अपि चरितमाकर्ण्यते । न खलु स्वरसनाऽपि वक्तु-  
मिच्छति मे चरितम् ।

**सुदेवः** — वत्से, श्रुते सकले कथमपि तत्प्रतिक्रियायां प्रवर्तिष्यामह  
इति प्रागेव निगादितेऽपि कुत इतीव तातप्यसे । ब्रह्मवशिष्टमपि ।

**सैरन्धी** — भगवन्नप्रतीकाराद्यकृतसुकृतानामापदइति वच्मि । श्रूय-  
तां परमपि । कृच्छ्रैर्विचित्र्याप्यमुं नोलब्ध्वा ( अर्थोक्ते । )

हा मे दशा । ( शति मूर्च्छति । )

**सुदेवः** — ( आत्मगतम् । ) स्थाने हीदं यदियं स्मृत्याऽपि व्यथत इति ।

यतः । कष्टानि स्मृतिकालएव सुतरां द्रुन्वन्ति देहिब्रजं

तानीत्थं न तथाऽनुभूतिसमये शून्यत्वतश्चेतसः ।

तस्मादेव विदर्भजा स्मृतपुरावृत्ता वियुक्ताऽधुना-

ऽप्यन्यत्र क्वचन स्थिता गतधृतिर्गाढं समुत्ताम्यति ॥ १४ ॥

अपिच संस्तुतसन्निधिरपि स्वातीघनवृष्टिश्शोकशुक्तेः । ( प्रकाशम् । )

वत्से, ततस्ततः किमतीतानुशोचनया । अनतिचिरादधिपेन संसृज्यसे ।

( यथापूर्वम् वीजयति । )

**सैरन्धी** — ( संज्ञां लब्ध्वा सवाष्पम् । ) भगवन्, अपि कथनीयमितोऽपि ।

विगतिर्विशंत्यथपुरीमेनामिति प्राणिमि ॥ १३ ॥

( सास्रं सखेदं । ) भगवन्, इयमपि दुर्दशा किन्नश्येत् धिक्धिक् द्रुहिणह-  
तकदुर्लसितम् । यतः ।

कुलं शीलं रूपं गुणगणममेयञ्च विभवं

समं भर्तारं च प्रणयमपि लोकोत्तरविधम् ।

विधायादौ मोहाद्धिधिरथ ससंज्ञः स्वसमय-

च्छिदाशंकी शंके कतिचिदुदधार्षीदनुपदम् ॥ १५ ॥

किञ्च ॥ खेदाय नैव विषयानुभवस्य पूर्व

कृच्छ्राणि तावदविषह्यतराप्यपीह ।

प्राज्यं प्रभुत्वमनुभूय हि दुर्गतानां

अल्पञ्च वज्रमिव दुस्सहमेव कृच्छ्रम् ॥ १६ ।

अपिच ॥ शम्भुस्सर्वजगत्समीकरणतःशौरिर्दूनूजार्दनात्

स्वप्ता सर्जनतःशचीपतिरपि स्वर्गौकसां रक्षणात् ।

इत्यत्र व्यसनं विनैव सुखितः स्वर्गेऽप्यहो ! दुर्लभो-

वक्तव्यं किमु देहिनां व्यसनमित्याजानसिद्धोगदः ॥ १७ ॥

तत्किमितोगतमनुशोच्य । करुणा हि तादृशी कपालिनः । अथवेदममां

प्रतम् । यत्किल ।

मर्गस्थितिप्रलयकर्तुरयुग्मदृष्टे-

मिच्छामनु प्रभवति प्रमदानुभावः ।

जन्मान्तरे तमसमर्च्य तमप्रसाद्य

खेदीयसां तदपवादकथाप्रवृत्तिः ॥ १८ ॥

किम्बहुना ॥ शीलं कथञ्चिदनघम्प्रतिपालयामि

श्रीकण्ठएव गतिरित्यनिशं स्मरामि ।

शम्भुः प्रसीदतु न वा जननान्तरे वा

शं मे भवत्वथ न वा नियतिः प्रमाणम् ॥ १९ ॥

भगवन्, इयदस्तु भगवता महामुपकृतं । यत् ।

अज्ञातैव परैर्वमामि कुहचिद्भस्माग्निकल्पं प्रभो!

मा भूद्धीमसुतेयमित्यवगता नाथाश्रया वा कथा ।

क्षन्तव्यन्तदहं भवन्तमधुना याचे निबद्धांजलि-

र्वह्नन्नत्र यथाऽऽगतं प्रचलितुं नोद्घात्स्व वार्ता मम ॥ २० ॥

( इति सप्रश्रयम् पादयोः पतति । )

(“ नपथ्ये । ”) अये सैरन्धी, का ते वार्ता कस्ते नाथः कं वा प्रचलितुं स-

प्रणामं याचसे ।

सैरन्धी — ( निशम्य । सभयकम्पं स्थाप्यम् । ) भगवन्, महाराजदेवेव स्व र.

संयोगः, का गतिर्देवमेव मम वार्तामुदजीवटत् । ( शति रोशिति । )

सुदेवः — किं विषीदसि । उपकृतन्दैवेन । उद्घाटनमेव हि शिवाय ।

सैरन्धी — किमेवमाह सर्वज्ञोऽपि भगवान् ? कथमहमवगतात्मा सम-  
क्षमेषां स्थातुमपि पारयितास्मि ।

सुदेवः — जाते, किमत्र स्थानेन । आगच्छतु महाराजइत्यारोपित  
महाविरुदस्ससुबाहुः । यस्तव पतिपदपद्मच्छायाचक्रसंस्थानमपि नार्हति ।

सैरन्धी — भगवन्, अतएव हि लज्जे ।

सुदेवः — किमाकलनीयमनेहसः क्रौर्याय ।

( ततः प्रविशति सुबाहुः सह मात्रा च सुनन्दा । )

सुबाहुः — ' अये सैरन्धि ' ( इत्याद्येव पठन्नुपसरति । )

राजमाता — वत्से सुनन्दे, सत्यमियं छिष्टा काऽपि नृपालपुत्री, यतः ।

गतिर्मन्दा वाणी मृदुरथ तनुः क्षुत्तृडसहा

पदावप्याक्रीडस्थलविहरणेऽपि ऋमभृतौ ।

करौ पुष्पस्पर्शेऽप्यरुणिमसनाथौ प्रभवतः

स्वभावोभीरुत्वं किमिति भुवि मालाकरवधूः ॥ २१ ॥

किञ्च ॥ मिथः स्मारं स्मारं किमपि हृदि बाष्पं विसृजती

परं ध्यायं ध्यायं प्रकृतमनुयोक्तुर्न वदति ।

महं दर्शं दर्शं मलिनतरमास्यन्नमयते

तलं लोकं लोकं किमपि च सदा चिन्तयति सा ॥ २२ ॥

अपिच ॥ सेवावशादिह मनागुदितास्ववज्ञा-

स्वस्त्राङ्गुताक्षमतिवक्ति न वर्णमेकम् ।

हस्तांसशीर्षं रुजतीति न जातु वक्ति

प्रत्तं तदत्यशनमत्यणुनाऽपि तृप्ता ॥ २३ ॥

इदञ्च ॥ गोष्ठं यान्न तिष्ठति गुरून्न विलम्ब्य याति

गामन्तरेण न कुहापि दधाति द्वाष्टिम् ।

नोच्चैर्न चाभितमुदाहरते किमुक्तैः

साऽस्तीति दुर्विदमहो सहवासिनोऽपि ॥ २४ ॥

तदस्याश्चरितमनवशेषमुपलप्स्यामहे ।

सुनन्दा — [ञ] अम्ब, जाणे सा परं पडिब्बदा किलिष्ठा अ कावि  
राअकण्णआत्ति ।

भैरव्नी — (सप्रश्रयं सासं सकम्पलजमवचना तिष्ठति ।)

सुदेवः — दिष्ट्या इतएवागच्छत्येषमुत्राहुस्सहैव मात्रा स्वप्ना च ।  
प्रियन्नः प्रियम् ।

सुबाहुः — (पुरोविलोक्य । आत्मगतम् ।) अये कोऽयमवर्नामुरः ।

हरिन्कुशमभिच्छटाकरकमस्करोद्यत्कर-

श्रलत्पुरटकुण्डलच्छविपिशंगगण्डस्थलः ।

ममस्मानितलस्तिरःपतितयज्ञसूत्रोऽज्वलः

सन्नाप्पनयनः किमप्यनुयुनक्ति सैरान्द्रिकाम् ॥ २५ ॥

किञ्च ॥ सप्रश्रयं सहभयं सहन्नाप्पधारं

मोच्छ्वाप्तमन्तति च किञ्चन पृच्छतोऽस्य ।

अत्रे गुरोरिव वदन्त्यतिमात्रदूना

भैरव्निवकाऽपि कमपीह दधाति खेदम् ॥ २६ ॥

मामभिवीक्ष्य भीतेवेयं । भवतु तदुपसृत्य तामाश्वास्य च तस्याग्रहस्य मन-  
वशेषमवगच्छाम ।

(इति तदन्तदृश्यत्वं समुपसरन्ति ।)

राजमाता — (उपसृत्य सभक्तिप्रश्रयम् ।) भगवान्नियमहं वन्दे ।

(इति प्रणमति ।)

सुदेवः — भद्रे, ज्ञानिनी भूयाः ।

सुनन्दा — [ट] भअवं वंदामि एसा सुणंदा । (प्राणामन्नाटयति ।)

सुदेवः — वत्से, लघु सुनन्दना भूयाः ।

[ञ] अम्ब, जाणे सा परं पतिव्रता क्लिष्ठा च काऽपि राजकन्यकेति ।

सुबाहुः — भगवन्नभिवादयेऽहं सुबाहुः ।

सुदेवः — वत्स, शुभंयुतरबाहुर्भूयाः ।

सुबाहुः — ( उत्थाय सप्रश्रयमञ्जालं बध्वा । ) भगवन् ।

देशः कस्तपसा प्रभोस्समललत्सिह्येभशादूलगुः

साधोः कौ जनिगौरवात्सुतवतां मौलिं समारोपितौ ।

शिष्यः कः कृतिनः कटाक्षसरणेरास्ते सदाऽभ्यन्तरः

सैरंध्रं चास्मुकृतञ्च किं यदनघस्तामेत्य सम्भाषते ॥ २७ ॥

सुदेवः — ( सस्मितम् । ) वचम्यखिलमपि । उपविश्यतां सहैव मात्रा  
महाराजेन ।

सुबाहुः — तथैव । ( सप्रश्रयमुपविशन् । ) कथ्यतामनघेन, अवहिताः स्मः ।

( उभे — सप्रश्रयं सैरंध्रीपार्श्वगे भवतः । ) ( सैरंध्री — सास्रमव्रततमुत्खतिश्रुति । )

सुदेवः — श्रूयतामवहितमस्मि वच्मि । यत्किल ।

जातोऽहं जतुजानुकस्य षष्ठतीदेव्यां सुदेवाभिधो-

वैदर्भः क्रथकैशिकेंद्रसदने शम्भोस्सपर्याकरः ।

पुत्रीं स्वामभितोविचेतुमनवान्भीमोबहून्प्राहिणो-

त्तेषामन्यतमोऽस्म्यहं प्रियसुताप्येषा विदर्भप्रभोः ॥ २८ ॥

( सैरंध्रीनिर्दिशन्नश्रूणि मुञ्चति । )

सुबाहुः — ( साश्चर्यम् । ) किमियं भीमसुता अथवा चक्रवर्तिचिरण्टी  
दमयन्ती ? ।

राजमाता — ( सहसालिङ्ग्य सबाष्पोत्पीडम् । ) अयेवत्से, त्वं वयती, तव

वैषागतिः स्थितिश्च । हा जाते, हा निषधेश, हा कृतान्त, हा नीलकण्ठः

( इति मूर्च्छां प्राटयति । )

सैरन्ध्री — हा नाथ, हा शंभो, ( इति मूर्च्छति । )

सुनन्दा — [ ठ ] अंब, अङ्क, अलाहि अतीदसोअणेहिं । समस्ससधा

( वाससा वीजयति । )

[ ठ ] अंब, अङ्क, अलमतीतशोचनैः । समाश्वसितम् ।



कालिविधूननम् ।

सुबाहुः— दमयन्तीयतो, निषधराजमहिषो नस्सैरन्ध्री । आः किमियं  
दैवी गतिः । कथञ्च दशा देहिनां विपरिवर्तते ।

( विषादकिस्मयस्तम्मन्नाटयति । )

सुदेवः— ( सखेदं स्वगतम् । ) कुतएष भूतार्थमभ्यधाम् । संस्कारोऽयम-  
ग्रजत्वस्य विशेषतोऽयञ्जुकतायाः । किमितः करवै । ( विभ्रम्य । )

बान्धवेषु रहस्योद्घाटनमपि न दोषायापितु परिपोषायैव परं विधेयस्य ।  
भवतु सर्वानाश्वासयामस्तावत् । ( प्रकाशम् । ) वत्साः किमिति शुष्यथ ।  
अलमतीतमनुशोच्य । प्रतिक्रियासरणिर्हि परमवधेया ।

( उभे — संज्ञालभेते । )

राजमाता— वत्से, ननु त्वमसिमे भागिनेयी । तदेवेत्थमाकुलयति मा-  
न्तवेयन्दशा । हा वत्से,

सम्भूय भीमनृपवेश्मनि सार्वभौम-

भार्यापदञ्च समुपेत्य परानवाप्यम् ।

कांतारसीमन्यटनमार्थिवदन्नचिंता-

ऽप्यत्र त्वयाऽनुभवनीयमिति स्थितं किम् ॥ २९ ॥

किञ्च ॥ स्त्रीणां जन्मकथैव दूषणपदं तत्राप्यभाग्यस्पृशां

तत्रापि प्रियविप्रयोगविगलद्वासां ततोऽप्यश्रिताम् ।

तत्राप्यैतरतन्त्रचलाघवभृतामित्यत्यवद्यं जनु

वत्से भैमि, समाश्रयस्त्वमपि हा ! भाग्यावरोहक्रमः ॥ ३० ॥

अपिच ॥ आदौ सादरपौरवृद्धवनिताहस्ताग्रपत्रोर्णगा

पश्चादापतिसंगतेः प्रियसखीस्कन्धैकविश्रामिणी ।

आसीस्त्वं तदनन्तरं निषधराडुत्संगसंगोज्वला

दुर्दैवादपसंस्तरेऽद्य हि तले लुब्धस्यहो दुर्दशा ॥ ३१ ॥

एतच्च ॥ भीमाज्जन्म च सार्वभौमपदवीभाजस्सतीत्वञ्च ते

दत्त्वा द्वागियतीन्दशाञ्च ददता सत्यं दधे वैधसा ।

आभृगं गिरिसुन्नमस्य सहसा मन्त्र्यावनं मन्त्रिणः

सम्मण्ड्याथ नितान्तमानखाशिखं वेगाच्छिरश्छेदनम् ॥ ३२ ॥

अन्यच्च ॥ बन्धूनाम्मदकारितामनु दधे यन्नामधेयन्तव  
प्राक्पाठेन पृषोदरादिषु मुते साधुत्वमव्याहृतम् ।

तन्नस्संप्रति सर्वहर्षदमनात्साक्षाच्छ्रूतं साधुतां  
दीनाऽप्यद्य बतासि भीषणकथा या हृद्यवार्ता पुरा ॥ ३३ ॥

हा भौमे, हा दमयन्ति, ( इत्याश्लिष्य ऐदिति । )

सुबहोः—अंब, किमिति शोच्यते कृतान्तविलसितं किलैतत् । यच्च  
धमनी भवत्यस्याशोकवन्धेः । तत्समाश्र्वासयैनां समाश्र्वासिहि च ।

( सवाष्पन्तदीक्षणमञ्चलेन परिमाष्टं )

राजमाता— ( बाष्पाश्लिष्य ) वत्से, मास्म खिद्यः । एवमेव न वासराभ-  
वेयुः । स्यादेव जातुचन सम्मदः । उत्तिष्ठ ।

सुनन्दा— [ ड ] अक्क, उठेहि । मा उत्तम्म ।

एदहपउत्तवाहप्पवाहसेएहि अहिदो अहिदो ।

एमेअ ण होज्ज इदो वि कि अन्दकेदारओ इसि फलेज्ज ॥ ३४ ॥

ता समस्ससिहि । ( इति वीजयन्ती शनैरुत्थापयति । )

सैरन्धी— ( लब्धसंज्ञमुत्थाय । ) प्रियंवदाः खलु बान्धवाः । क्व वा मन्द-  
भाग्यायास्तादृगिह दैवानुकूल्यम् । नन्वियं दुःखायैव कृतोदया ।

राजमाता— भगवन्नस्माभिरपि दरधिगमामिमां कथमिवाध्यगच्छद-  
त्रभवान् ?

सुदेवः— श्रूयताम् ।

जानेऽस्याजलजातकोशसदृशी विमुट् भ्रुवोरन्तरे

तद्वद्दीर्घसुमंगलात्वपिशुने पाण्योरुभे कूर्चिके ।

कालोत्फुल्लमैरुसूनसुरभीत्यासप्रथं कैशिकं

[ ड ] अक्क, उत्तिष्ठ ।

एतावत्प्रकृतान्यप्रकृतस्यैवैरपिऽस्मिन्तः ।

एवमेव न भवित्तेति कथावदन्तः ।

## कलिविधूननम् ।

दृष्टैतानि समध्यगच्छमधुना सैवेयमित्यश्रमम् ॥ ३१ ॥

( सर्वे-दृष्ट्वा विस्मयन्ते । )

सैरन्ध्री — (स्वगतम् ।) न चित्रमिदं यदिदमपि भगवानवैदिति ।

अतद्यावृत्यैव श्रुतिभिरपि संख्यातमगुणं

अणोरप्यन्तःस्थं परममपि साक्षात्कृतवताम् ।

स्फुरत्प्रत्यग्दृष्ट्या किमिह विदितं नेति भुवने

द्विजानां धीः प्रायस्सकलजनमेधातिशयिनी ॥ ३६ ॥

किञ्च ॥ बहोः कालात्तैलव्यतिकरमनाप्यातिमल्लिने-

ऽप्यमुष्मिन्मे गात्रे किमपि किल लक्ष्म स्वयमवेत् ।

कलेर्भस्त्रा गैर्हरितरमतजातैरपिहिते-

ऽप्यवन्धामाद्वैते भजति परमन्वाम यदमौ ॥ ३७ ॥

आस्नामिदं । किमितश्चलिष्यति मन्दभाग्यायाः । अथवाऽस्मि नाम कि  
मपि सुखसुखम् । यदफलेषु न सज्जन्ते महात्मानः । सच प्रकारः कथ  
मिति नोपलभ्यते । यतः ।

द्यूनेन ग्लहतामवापितमभूत्सर्वस्वमास्तामिदं

पत्युर्वा वमतिः क्व वेति मनसोऽप्यास्ते हि दूरे कथा ।

सर्वस्वश्रयणं तथैव दयितप्रत्यागमश्चेत्युभे

प्रत्याशापदवीमपि प्रविशतो नैवात्र भैर्माहृदि ॥ ३८ ॥

तत्र च विधिर्महान्तो महादेवोवा प्रमाणम् । ( इति चिन्तात्रायणिक । )

राजमाता — भगवन्, अपि नाम सुदैवमप्यस्याः ।

वत्साममूं पतिमतीमपि वीक्षिताहे

किं वा पुनर्भुवि यथापुरमाप्तभाग्याम् ।

प्रायेण वर्मविधुरामनु मल्लिवर्द्धी

भूयोऽपि पल्लवसमागतिरत्र शंक्या ॥ ३९ ॥

सुदेवः — मैवं मास्म विषदत

सत्यं समेष्यति शुभस्समयस्तदानी-

मस्यायथापुरमुदेप्यति भाग्यराशिः ।

हंहो ! निदाघसमये सिकतैकशेषा-

ऽप्यब्दागमे सरिदुदीरयति स्वमोघम् ॥४०॥

( नेपथ्ये । शंखध्वनिः । )

राजमाता --- निमित्तमपि शुभमुदर्कमेव सूचयति ।

सैरन्धी --- किमल्पभाग्याया अपि शुभमिति ।

( पुनर्नेपथ्ये । )

वैतालिकाः --- विजयताम्महाराजः । सुखाय देवस्य माध्यन्दिनी मन्ध्या ।

पारेव्योमवनान्तरं विधिवशान्मन्देहदूरीकृता-  
मप्यग्रे द्विजमन्त्रवर्यविभवेनाभ्येत्य भूयः प्रभाम् ।

आवृत्यापि च पुष्करं स्वमहसा भूरिप्रतापोज्वलो-  
भास्वानेष विराजतेऽसमदशस्सत्सम्भते वर्त्मनि ॥४१॥

सुबाहुः— भगवन्नुपश्रुतिरध्यनयोर्जम्पत्योद्गुभोदर्कमेव पिशुनयति

सुनन्दा— [ ढ ] तह जेव्व अइरा सुहोदक्को अक्काए ।

राजमाता — प्रकारः परमधुना पारेवाङ्मनसम् ।

सुदेवः — वत्साः अत्येति नाम माध्याह्निकसमयः परं प्रत्यवसानादखिलमपि ।

सैरन्धी — ( स्वगतम् । सप्तमाश्वासम् । )

सुखमसुखंवा न भवेत्स्थास्तु जनस्यात्र जीवयात्रायाम् ।

ते हि तरंगिणि निर्झरनीरे निम्नोन्नतप्राये ॥४२॥

सुबाहुः — बाढं । साधयामस्तावत् । ( इति निष्क्रान्तास्सर्वे । )

इति श्रीमदृश्रीपण्डितनारायणसुदर्शनीये कलिविधूनननाटके

प्रतिपतिर्नाम सप्तमोऽङ्कः — शिवाभ्याजमः

अथाष्टमोऽङ्कः

(ततः प्रविशति सहस्रैः सहस्रं सहस्रं पर्णादः ।)

पर्णादः — धन्योऽस्मि यन्निरवर्ति हि निदेशोऽनृपालसुतायाः । यथा  
किल सः । “ब्रह्मन्नटु भवानास्थानादास्थानं पठतु च पद्यमिदं । यत्किल ।

“सर्वज्ञस्सदयस्समाश्रितजनत्राणव्रतस्सत्यवा-

क्सम्राट्सप्रतिमस्सुनिर्मलमनास्सारैकदृक्सप्रियः ।

सोत्साहस्सरलस्सदेति च नुतस्सत्रे सर्तां स्वभ्रजं

स्कन्दन्नर्धपटं प्रतार्य च गतः प्रैक्षि क्व वाऽसौ नरः ॥ १ ॥ ,, इति

नतस्ततः प्रैतिवक्तुराधिकरणमधिकारमाकारं च साभिज्ञानमभिज्ञाय मत्व-  
ग्मागम्यतामिति । कृतार्थोऽस्मि यद्यदृच्छया साकेतमनुप्रविष्टः प्रति-  
कृतुपर्णास्थानमिध्यगच्छममुष्य प्रतिवक्तारं । यः किल ।

दीनाराणि शतं स्ववेतनतया प्राप्नोति राजाज्ञया

शिक्षन्नुद्भृष्टघोटाजातमानिशां धाराविशेषान्बहून् ।

भूभवाश्वनिषादिनां कृततनुः खर्वस्तमालच्छविः

क्रूरांगोऽपि दयामिव श्रितवतां पुष्पान्विभात्यद्भुतः ॥ २ ॥

( स्मृतिमभिर्नाय । सश्रावम् । ) साधु भो बाहुकसाधु! यदुपपन्नमनिहितमत्र-  
भवता । यथा ।

“ जाने तन्नरमात्मना मम शपे सत्यं सतावद्गुणः

श्लावायाः पदमेपकिन्नु भवता निन्दानिधानं कृतः ।

सन्दर्भानुगुणं तदेषकृतवान्क्रौर्यं तदस्मिन्त्सक-

द्वक्तुर्वाचायितुर्जनस्य च भवेद्दोषोहि दूरे गिराम् ॥ ३ ॥

यतः ॥ साध्वी सर्वजनानुशोच्यचरिता तन्वीयमस्मिन्वने

रास्म छिश्यत दुर्भगेण कथमप्याप्नोतु बन्धूनिति ।

मत्सैवन्नु सगाहृताम्बरतया हृत्साऽप्यथार्थाशुकं

सुप्तैषाऽवसरोयमित्त्वपि अहस्त्वेच्छं तपस्वी गतः ॥ ४ ॥

किं बहुना ॥ कर्मणामत्र सर्वेषां साक्षिण्यस्सति देवताः ।

विदुस्तास्तदहं वाऽत्मा तस्य वेद यथायथम् ॥ ५ ॥ ,, इति  
तदिह ममापि करणीयमिदं वाचिकहरणमेव । परमत्र भवति निमित्तमत्र-  
भवती भर्तृदारिका इमयन्ती । प्राप्तोऽस्मि च प्रशांतसकलपौरजनप्रमदो-  
त्सवमासन्नशोकाधिदैवतमिव क्रोडीकृतविदर्भतनयं कुण्डिनपुरं । तद्यथा-  
शक्ति त्वरितपदं परिक्रम्य संद्रेष्टुं चैवाचिकमावेदयामि ।

( इति निष्क्रान्तः । ) ( इति शुद्धविष्कंभः । ) शिवाभ्यान्नमः ।

( ततः प्रविशति सीधवितानस्यस्सहसुबुद्धिना सावित्रः । )

सावित्रः— ( परितोषिलोक्य । सहर्षम् । ) अये कथमिदं यत्किल ।

धर्मेऽप्यद्य घनामृता हि सरयूरभ्रंकषाश्च द्रुमाः

फुल्लच्छारदरेणुगौरवपुषः खिद्यद्गदाश्च द्विपाः ।

पौराः प्रौढमुदः प्रियाभिरतुलाकल्पाभिरासेविताः

भूमिभूरिफला च तत्पुरमिदं वैरायते किं द्यवा ॥ ६ ॥

अपिच ॥ नष्टं वैरमभून्मृगेष्वपि मुदा शांतिर्जनैराप्यते

दूरे भीरिति नाम चातिपरुषादोषाः कुतोऽपि ह्युताः ।

पूरप्यात्तरसा निरस्तकरणा मन्दीभवत्स्पर्शना

केनाप्येत्य समागमं सुकृतिना यातेव निद्रां सुखात् ॥ ७ ॥

अमात्य, किं ज्ञायते कस्समहानिति येन हि वसता सर्वतोधर्मतया प्रजानां  
सालभंजिकासदृशमक्रियमेवास्म्यास्थानमण्डपे ।

सुबुद्धिः— ( आत्मगतम् । ) अपि तावान् बाहुकएव स्यात् । यदस्य ।

खर्वाऽप्याकृतिरीक्षितैव विवृणोत्यत्यायतं तन्महो-

वागुंभैरनुमीयते सुकुशलः स्यादेषशास्त्रेष्विति ।

वैदग्ध्यं प्रसमीक्ष्य तस्य च कलाज्ञानं महत्तर्क्यते

सौशील्यानुगुणं जितेन्द्रियतयाऽप्यस्मिन्धुषं भूयते ॥ ८ ॥

अपिच ॥ अन्ये वेतनिकाह्वानृतमयं नो वक्ति रिकथास्थया

दुश्शिक्षा इति शिक्षतीह न चिराद्द्वेषान्मुक्तिसामग्री ।

लोकं वाऽपि तदाददाति भूतर्कं नाख्याति कृच्छ्रान्महो ।

न स्पृष्ट्वाऽपि वशीकरोति तुरगान्कोऽप्येषगूढः कृती ॥ ९ ॥

तथाऽपि कथामिदं निश्चीयते यदसावेव हेतुरस्यास्मुस्थितौ भूमेरिति ।  
यद्भ्रवगममहिमानः कति न सन्ति नाम जगति महात्मानः ।

( प्रकाशम् । ) ममापि चिराय सततमधिवसति हृदयमयं विशयः । कथं  
पुनरीदृशा महात्मानः कलुषहृदयैरस्माभिरध्यक्ष्यन्ते ।

सावित्रः — कथमेवं संशयेनैव क्षप्यते कालः ; नन्वसौ नाम महा-  
नपराधः यदभ्यागतामहान्तोऽप्युपेक्ष्यन्तइति ।

सुबुद्धिः — अचिरादन्विष्यते ; अथवा स्यादेषदेवपुण्यपरम्परयैव ।

सावित्रः — अलमलमतिनियन्तणया । पश्य यद्यस्ति कोऽपि महा  
निति ।

सुबुद्धिः — यथाऽऽदिशति देवः ।

( प्रविश्य पत्रहस्तःसान्देशिकः । )

सांदेशिकः — देव, विदर्भराजप्रहितमिदं पत्रम् ।

( इति विश्वे पत्राक्षदधाति । )

सावित्रः — ( स्फुटुर्कनिस्तयम् । ) किमिदमाकालिकमकारणमितिप्रय  
सखादद्य लेखवृत्तम् । वाच्यतां सिच्येतांच नःश्रवसी ।

( पत्रममात्यहस्ते ददाति । )

सुबुद्धिः — यथाऽऽदिशति देवः । ( पत्रमुद्घाट्य वाचयति । )

“ स्वस्ति सावित्राय सकलमहीपालमौलिलालितललितचरिताय  
निखिलकल्याणगुणगणैकरत्नाकराय प्रियसखाय राजर्षयऋतुपर्णा-  
य । प्रियसख, प्रियवयस्यप्रहितमसंख्यपरिरंभपुरस्सरमिदमिद-  
मफल्गु किञ्चिदिदं विज्ञापनाक्षरनिकुरुम्बमविलम्बमत्रयतामाद-  
रेण नेत्रथोरुत श्रोत्रयोः । . . . . । तथा ।

कुशलमत्रभवत्ससन्त्येन प्रसादेन च पशुपतेः ; अभेदगेव मि-  
त्रमुखादधिसमक्षम्भविर्कर्णयिन्ने । अथ ॐ अकृतम् ॐ । दुर्विषको  
हि दुर्विषाकः कर्मजाम् ।, विस्तरमुत्सर्गविरोधी खलु नृजापतिः

प्रजानाम्, सकलगुणसंगमाक्षमा हि देहितां देहभृताम्, बहुमु-  
दिराकारक्षणाभिदुराः किल दशाभाग्यानाम्, विवेयपथविमु-  
ग्धः किल सार्धोमुग्धवधूजनानाम्, स्वजनच्छन्दानुयातारौ किल  
मातरपितरौ, समयसमुचितमतयः किल प्रकृतयः, साधुसमीरित-  
मेव हि शास्त्रम्, कतिपयपरिचितएव प्रथममाचारः गतानुगतिः  
कः किल लोकः, बहुजनबहुमतमेव हि निरवद्यं कर्म, इत्यादि  
निध्याय, निध्याय च दुर्दशां निषधराजस्य, निर्वर्ण्य च नाथवि-  
रहव्यथां वत्सायाः परितः पृथ्वीमण्डलमन्विष्याप्यलब्धतस्त्रियप्र-  
वृत्तितया निवृत्त्य निर्वर्त्य च पुनरपि कुमार्या यथापुरमाभ्युदयिकीं  
क्रियामात्मनैव तथा वृत्तेन वरेण वरेण पुनरपि संयोजनमाचिरेण भा-  
विनि दशम्यामिंदुवासरे विभाव्यमिति कृतमतिरयमयमात्मसखरत-  
त्रभवाद्विरामण्डनीयमवनिपालमञ्चसञ्चयेप्वेकतममिति कृतगाढाश्ले-  
पमभ्यर्थये; परमत्र निमित्तमत्रभवानुत मम भाग्यमुताहो भगवती भ-  
वितव्यतेत्यलमिति हल्लोहलेन । सन्तु सहस्रशः संश्लेषाः  
नन्दनशरन्माघमावदिसप्तमी । इति चिरतरसमुपचितनिरुपम-  
शुक्रदिवे लिखितम् । निर्भरस्नेहगर्भो वैदर्भो

शिवाभ्यान्नमः ॐ तत्सत्

\* भीमः \*

सावित्रः — ( निशम्यसाविस्मयम् । जनान्तिकम् । ) अये केयमाभ्युदयि-  
की क्रिया ।

पुत्रिण्याः क्व नियोगमाह निगमश्चेदप्यहो किं परै-

र्नष्टत्वेन नलस्य किम्बुपयमोभूयोहहा दुष्कृतम् ।

स्याच्चेद्यौवनचारितार्थ्यविधये स्वैरप्रचाररतथा

प्रत्यक्षन्नु नृणां विधेयमहह ! प्रेम्णा विचारोहतः ॥ १० ॥

किञ्च ॥ आसीद्धर्मइवस्वयं निषधराट् तस्यैकजाया वधूः

कामार्ता दिधिषूबुधूपति यदि कान्धन धर्मः परः ।

प्रत्येप्यत्यथ कस्मृतीर्बहुमताः क्व स्युः श्रुतिस्थागरः



कादोषोभविताऽन्वयः किमु कृतेऽप्येवं कलेरुच्छ्रितिः ॥ ११ ॥  
( प्रकाशम् । सान्देशिकमुद्दिश्य । ) भी विश्राम्यतां परमाहूयसे ।

सान्देशिकः — यथा देवस्याज्ञा । ( इति निष्क्रान्तः । )

सुबुद्धिः — महाराज , मैवमनुमीयते हि लेखविधयैव बहुजनबहुमत-  
त्वमस्य कर्मणः । कलुषकाकरूकृताच्च वैदर्भस्य । तदनुपेक्ष्यमेवात्मस-  
खिविज्ञापनम् ।

सावित्रः — अनवहितमनुमतमिवेदमभिजातैः । यद्वा तद्वा भवतु ।  
परमनुष्ठेयमेव प्रियसखवचनं नः । ( विमृश्य । ) कथमिदमनुमन्येरन्नन्येऽपि  
पौरवृद्धाः । कथं वाऽयमनृतमस्मभ्यं लिखेत् । तत्सत्यमिदं भाव्येव स-  
कलमपि । अस्मभ्यमीभप्रेषितमिदमिदं पत्रमातिसन्धायकरीत्यैव । यतः ।

आगन्तव्यं श्वइति लिखितं दूरदूरे विदर्भाः

न स्यादन्यत्सदृशकरणं व्योमयानं विनाऽत्र ।

सत्यं ग्राह्यं प्रियसखवचः कौतुकञ्चातिमात्रं

सन्दर्भोऽसौ परमतितरां दुर्घटः किं प्रलपैः ॥ १२ ॥

सुबुद्धिः — देव , व्योमयानेनैव सुतरस्सुदूरोऽपि पन्थाः ।

सावित्रः — ( स्मृतिमभिर्नाय । ) कोनु खल्विदं भोः । बाहुके स्थितेऽपि  
बलमन्यदपेक्ष्यम् ।

सुबुद्धिः — शंके तस्यापि श्रमसाध्यएव सन्दर्भः ।

सावित्रः — आहूय पृच्छ्यतां परमुत्पश्यामः ।

सुबुद्धिः — यथाऽऽदिशति स्वामी । ( इति परिष्टृत्य । ) कःकोऽत्रभोः ।

( प्रविश्य सचिन्तं बाहुकः । )

बाहुकः — ( आत्मगतं शुभनिमित्तम् सूचयित्वा सवितर्कम् । )

दूरे भम हि सुस्वाप्ता स्फुरति भुजा सह दृशा च दक्षिणया ।

अथवा विरिञ्चिविलसितमवितर्कितसम्भवं हि भवति नृणाम् ॥ १३ ॥

भवतु द्रक्ष्यामः किमस्व कलम् । ( परिष्कम्ब । पुरोऽप्यलोच्य । ) अये , इहैव  
किमप्यमात्यसुबुद्धिश्चरुपन्नतरालवातमावदाति स्वामी तद्याकडुपसर्पा-

मि ( इत्युपसरति । )

उमौ — ( वीक्ष्य । सहर्षम् । ) कथमेषस्मृतमात्रएव मनोरथइव समुपस्थि-  
तोबाहुकः ।

बाहुकः — ( उपसृत्य । ) जयतु जयतु स्वामी । ( प्राञ्जलित्तिष्ठन् । )

स्यः प्रातः प्रहितास्त्रयोऽपि तुरगास्सम्यग्विनीता मया  
साध्वीमेव गतिं समादधति ते संपूर्णशिक्षाइव ।

अन्ये तेऽपि वनायुजा दश विना दोषान्विभोर्भूतिदाः

सर्वेऽप्यद्य मदालसाः क्षणवशाद्दृचायम्यमेतैर्भृशम् ॥ १४ ॥

तदापतितोऽस्मीदमावेदयितुमाकर्ण्य देवः प्रमाणम् ।

सावित्रः — अमात्य , । इच्छानुकूलस्सन्दर्भः प्रत्यगृह्णिव बाहुकः

विविच्यतां विधेयार्थो विशयो व्यपनीयताम् ॥ १५ ॥

सुबुद्धिः — बाढं । ( परिवृत्य । ) सखे बाहुक , सन्दर्भानुगुणमाह भवान्  
अद्य किल ।

श्वः प्रातः क्रथकैशिकेषु सनलः क्रेत्यश्रुतत्वात्पुनः

संकलप्ते तनयास्वयंवरमहे भीमो हि नः कांक्षति ।

तद्गन्तव्यमितो हि कुण्डिनपुरं दूरे गिरामप्यहो !

कार्यं किम्विह का गतिः कथय किं ह्येशाय नो कल्पते ॥ १६ ॥

बाहुकः — ( निशम्य सविस्मयस्त्रेदमात्मगतम् । ) किम्विदं यद्दमयन्त्याअ-  
पि पुनः स्वयंवरइति ( सगौरवम् । )

भीमइशुद्धनृपालवंशतिलको धर्मैकतानान्तर-

स्तत्पुत्री च सुधीस्सदाऽपि विदिता साध्वीति सर्वैरपि ।

भूयोऽनुग्रहनीतिगाश्च सुकृते सज्जन्ति नाम प्रजाः

वार्तेषाऽपि कथं स्वयंवरइति व्यज्ञायि राज्ञाऽमुना ॥ १७ ॥

अथवा भवितैवेदमपि । यद्वागादिभिराकुलीक्रियमाणमनसो महाताप

धर्म्याल्पथः प्रच्यवन्तीति निसर्गस्सर्गस्य । तद्यथा ।

तौ अरद्वाजकतकौ भार्ये व्यत्वस्य जन्मतुः ।

वसिष्ठोरंस्त चण्डाल्या दुहित्रा च प्रजापतिः ॥ १८ ॥

किञ्च ॥ न्यायालोकविधादृढीकृतधियां पुंसामपीयं दशा

नार्यस्तावदुदारमारविवशास्सन्तीति का चिन्तना ।

नो विद्या न च चातुरी न कुशलैस्संगः कदाचित्स्त्रियाः

शुद्धान्तैकजुषो न लोकगणना स्थैर्यं क्व तस्या हृदि ॥ १९ ॥

तत्स्यादेव कामतः कामगमन्यं कामयमानाऽपि दमयन्ती (विमृश्य ।)

यद्वा ॥ किमिदमनृतमेवं दिक्षु विख्यापयन्मां

अवजिगमिषतीव प्रेमगर्भो विदर्भः ।

उत मम फणितानि प्राप्य पर्णादवक्रात्

मम धृतिमवगन्त्र चास्तन्त्वमेतत्प्रियायाः ॥ २० ॥

तन्ममापि कुतुकितमत्र मनः । भवतु प्रतिनिगदान्येनम् । ( प्रकाशम् । )

आर्य , किमेषएवमहाराजक्लेशविषयः । वीक्ष्यतामहर्विगमात्प्रागेव कु

ण्डिनमामण्ड्यते स्वामिना ।

सावित्रः — अलमुदितैराचरतु सखा यथा निगदितम् ।

सुबुद्धिः — बाहुक , दर्शयाधुनैव तवाश्वियाशिक्षादक्षताम् । यद्वा

सरोयमधिकारहेम्नः कषट्पदनुपंगइति ।

बाहुकः — स्वामिन् , क्रियाकेवलमुत्तरयै ॥ साधयामि ।

( इति प्रणम्य निष्क्रान्तः । )

सावित्तः — अमात्य , प्रविष्टे कुण्डिनएव प्रशाम्येन्मम त्वरा । त

वदभितोऽप्यप्रत्ययमेव चेतः । तद्बाहुकवचनमप्यर्थवादमाशंकते ।

सुबुद्धिः — महाराज , मैवम् ।

जात्वेष नैव गदति स्वनुतीरसत्याः

प्रत्येयमेव किल तद्वचनं यथार्थम् ।

शंसन्ति नैपुण्यमुप्य तुरंगतन्त्रे

लोकोत्तरं किमपि सिक्तधियोऽपि सूताः ॥ २१ ॥

सावित्तः — सत्यं तथाऽपि स्वकार्यगौरवमेव सर्वस्मिन्नपि सुतर

प्रतीतिं जनयति ।

भवत्वस्य वचस्सत्यं न विलंबसहम्मनः ।

आनीतावेव किन्तावांश्चिरायत्येषचक्रिणः ॥ २२ ॥

सुबुद्धिः — द्रागेवापतेत् । अदीर्घसूत्रः किल बाहुकः

(प्रविश्य । सप्रश्रयम् । प्रणम्य ।)

दौवारिकः — [अ] जेदु जेदु भट्टा सण्णिहिदो मणोरहेणेव्व रहेण सह अज्जबाहुओ भट्टिणो आअमणं पडिवालअन्तो पडिहारठ्ठलम्मि चि-  
ठइ । अह भट्टा प्पमाणम् ।

(शति निष्क्रान्तः ।)

सावित्रः —

(निशम्य सहषोऽस्मात् उत्याय पञ्चधाणि पदानि परिक्रम्य बलभीस्थएव पश्यन् ।)

अमात्य , । सौम्येन पश्य विधिनेव स बाहुकेन

संस्थापितो धुरि मनोरथवद्रथोमे । (निर्वर्ण्य - साशंकम् ।)

अर्वत्सु सारिषु लसत्सु किमत्र वीतः

संयोजितः ? (इत्यधोक्ते विस्मयस्तम्भनाटयति ।)

सुबुद्धिः — महाराज , शिक्षागरिम्णा कदाचिदयमतिहारदाखल-  
रिदुल्लंघनजंघालजंघः परिणन्ता ।

सावित्रः — किं वा । स्यान्नाम तथाऽपि । यतः ।

सुमनसो हि दुरूहसत्वाः ॥ २३ ॥

अमात्य , सौधावतारसरणिमादर्शय ।

सुबुद्धिः — इतइतोदेवः । (शति करभवलम्ब्य नयति ।)

(ततः प्रविशति प्रतोलीस्थस्सवेत्रतीत्रस्सह रथेन सारथिः ।)

सारथिः — (आत्मगतम् ।) सेवा नाम निखिलज्जानिधानमनिदान-  
लाघवाधिकरणमाजानसत्वकुण्ठकञ्च प्राणिनाम् । यदद्य स्वस्यैव स्त्रीं सि-  
षाधयिषतस्सावित्रस्य स्वेनैव साहाय्यकमाधेयमित्यापन्नमत्र मे ।

(दीर्घमुष्णञ्च निश्चसिति ।)

[अ] जयतु जयतु भर्ता सान्निहितौ मनोरथेनैव रथेन सह आर्यबाहुको भर्तुराणमं प्र-  
तिपालयन् प्रतिहारस्थले तिष्ठति । अथ भर्ता प्रमाणम् ।

सावित्रः— अविलंबमेव स्वयंवरानुगुणमण्डनमण्डितः स्यन्दनमुपधा-  
वामि । त्वर्यताम् । ( त्वरितपदमवतारभ्राटयन्नेव निष्क्रान्तः । )

साराथिः— ( सबाष्पम् स्वगतम् । ) सर्वधाऽस्म्यहमेव गर्हणीयः । सावि-  
त्रः पुनस्सुगृहीतनामैव । यतः ।

उन्मुक्ता विपिने वधूः स्वगृहमेवाप्ता शुभाकांक्षया  
कालं कञ्चिदपि प्रतीक्षितवती नो वार्तवार्ताऽपि मे ।  
तारुण्ये दयितैकसंश्रयधृति स्त्रीसन्ततेर्जीवितं  
जाता तेन पतिंवरा विभुरतस्तां वाष्टि वाच्यस्साकिम् ॥ २४ ॥

( आकाशे । ) पूर्वं स्वयंवरकुतूहलतोगतोऽहं  
मध्येपथं त्रिदिवदेवभटत्वमाप्तः ।

अद्यापि तत्कुतुकिनो नृपतेर्भटोऽस्मि  
दूत्याय किन्नु युवतेर्व्यदधाद्विधिर्मां ॥ २५ ॥  
ततोऽप्यधुनातनमेव दूत्यमभिधुनोति मम हृदयम् । यतस्तदा किल ।  
सौभाग्यसम्पदमुदीक्ष्य मदीयदूत्य-  
श्रित्यै सहांजलिसुराः किल मामनाथन् ।  
अद्य त्ववद्यभटवृत्तिभृतं हि साह्ये  
सञ्चोदयत्ययमलं जननैरभाग्यैः ॥ २६ ॥

सत्यमहं दुर्भगएव यतः ।

मात्रादण्डसनाभितामधिकरं तोत्रं समालम्बते  
तद्वत्कूबरदारु मध्यमयते भद्रासनप्रक्रियाम् ।  
शश्वद्भ्रिमगुणोरदच्छददले राजीवनेत्रीकरां-  
गुल्यग्रापितवीटिकासमदशां धत्ते रथस्योद्गतौ ॥ २७ ॥  
( बाहू प्रसार्याकाशे । )

हादेव ॥ सर्वैश्वर्यवशास्त्रिषेबष्परुजं सन्यार्धजानित्वतः

स्त्रीविश्लेषशुचञ्च सर्वगतया वैदेशिकार्तीरपि ।

न त्वं वेत्थ तदेव मां व्यापयसे सञ्चित्सुखात्प्रपे-  
न्मद्वार्तामिति शृण्वतोऽपि श्रुतया श्रुतिं न जन्तोर्भवः ॥ २८ ॥

( स्मरणमभिनीय । )

हांशंभो ॥ कदा नानाद्वीपागतनृपतिनीरन्ध्रपदवीं  
 सभामभ्यागच्छन्त्सचिवधृतहस्ताग्रकिसलः ।  
 दृशैकं वाचैकं कमपि करसंगेन कमपि  
 स्मितेनान्यं स्पन्दैरिशरसइति सम्यांश्च सुख्यै ॥ २९ ॥  
 किञ्च ॥ कदा वा सौम्येऽपि प्रतिभयनिवेशे प्रविशतां  
 सदस्यध्यासीनस्मुभगमणिसिंहासनतलम् ।  
 समन्तादाचारान्विदधति विनीते परिजने  
 सदश्चित्रस्थायं स्थितमभिगदिष्यामि किमपि ॥ ३० ॥  
 अपिच ॥ कदा क्रीडागारे ग्रथितकुसुमस्वक्परिमल-  
 स्ववंतीसम्मूर्च्छन्मदमधुपङ्गकारमुखरे ।  
 नतांगीभिर्नीतशयनसदनन्द्वार्यनिमिषं  
 प्रियायास्तद्वक्ष्ये लिखितमिव पद्मं मुखमपि ॥ ३१ ॥  
 इदञ्च ॥ कदा वा कल्याणीं कथमपि नयन्नकफलकं  
 कराभ्यामाश्लिष्यन्किमपि कथयिष्यान्निव मिथः ।  
 कपोले संचुम्बन्कलितबहुलव्रीडविनता-  
 त्कथञ्चित्तद्रक्तात्किमपि मधु पास्यामि मधुरम् ॥ ३२ ॥  
 अपरञ्च ॥ कदा वा गाढालिंगनसमयकुब्जीकृतकुचं  
 कराधूतिप्रोद्यत्कनकवलयक्काणरुचिरम् ।  
 प्रभो, मा मा मा मेत्यतिकुञ्चितसर्वांगसुभगं  
 वपुस्तस्यामीलन्नयनमुपभोक्तास्मि विवशः ॥ ३३ ॥  
 अन्यञ्च ॥ कदा वा तामिस्त्रावृततुहिनरस्मिः फणिमुख-  
 स्वलन्मुक्ताजाली,जलजगतपारावतरुतः ।  
 लतालम्बालोलसितिधरयुग्मसुयेतजठर-  
 मवालः कालोऽसौ शुभमभ्युदन्मा मदयिता ।  
 एतञ्च ॥ कदा वा तन्वीर्षीद्विस्ववृदिता वा विसलता

कलातीतश्वासासुरसि कृतदेहां मृदु वहन् ।

श्रमाम्भश्चेलांतैः स्वयमपनयन्नास्यलसितं

प्रियायास्तद्वक्ष्ये स्मितमपि सुमं संसृतितरोः ॥ ३५ ॥

क्वेदमखिलमकृतसुकृततयैव नित्यदुर्गतेरस्य मम सुलभम् ।

( अश्रुपातमभिनीय । सभयसम्भ्रमम् । ) हन्त ! किमियमीदृशमपि मामाकुलय-  
ति स्मृतिरतीतसौभाग्यस्य । यन्निरर्गलमुद्गालयत्यश्रूणि । न खलु सुखदुःख-  
स्मृतिस्सुसदृशी सेवाभृताम् । किञ्च जैत्रयात्रामनु स्वामिनः सुतरामसांप्र-  
तमश्रुमोचनम् । ( अश्रुनिरोधत्राट्यन्नेव । ) किञ्चिरायति सावित्रोऽपि ।

( इति राजकुलद्वारमीक्षते । ) ( ततः प्रविशति वाष्ण्येकरमवलम्बमानः सावित्रः । )

सावित्रः — सूत, पश्य त्वमपि बाहुकसारथ्यसामर्थ्यम् । अपि त्वं वा-  
ऽस्य वचः प्रत्येषि ।

वाष्ण्येयः — आयुष्मन् अनिरीक्ष्य पदेषु प्राभवमेनं कथमिति विशिष्यः

सावित्रः — भवतु निर्वहणनाम्नीं निकषट्षदमनु सकलाअप्यस्य चतु-  
रिमचामीकरस्यामिकाविशुद्धयः प्रकाशीभविष्यंति । ( सकुतुकमुपसर्पति । )

सारथिः — ( निर्वर्ण्य । ) अये एषहि ।

पत्रोर्णपल्लवपरिष्कृतिपाण्डुभौलिः

कस्तूरिचित्रकचमत्कृतिचारुफालः ।

भूमौ कृतांधिरपि खे निपतन्निवाय-

मायाति कौतुकमिवांगवहं महीशः ॥ ३६ ॥

किञ्च ॥ स्वप्नेऽपि दुर्लभतमां सुदतीमिदानीं

दैवात्स्वयंवरसुसाधतमां विजानन् ।

मत्संविदा द्विगुणितं कुतुकञ्च विभ्र-

न्निरशंकमेति दृढनिश्चितदारलाभः ॥ ३७ ॥

स्यात्सिद्धे न... प्ये समुपास्थिते तरल्यत्यन्तर्मनोमन्मथे

ध्यातव्याः... गृहकारिणिशिसव्यापिद्वैर्यधजाः ।

त्रिलज्जा

रुपाधयेनिद्वयानिमोस्वनिर्बधाः

निष्प्रज्ञानिहतश्रुताश्च निधनं यन्त्वग्रमत्ता अपि ॥ ३८ ॥  
महत्त्वप्येवमनन्यजेन व्याकुली भवत्सु किंपुनः किंपचानास्तथेति ।  
( सविस्मयमीक्षमाणस्तिष्ठति । )

सावित्रः — ( सहसोपसृत्य । ) बाहुक, साधु ? किमहमारोहाणि स्यन्द-  
नम् । ( वाष्ण्यंप्रति । ) सूत, सजवमारोहावस्तावत् ।  
( इति सहवाष्ण्यमेव रथारोहणं नाटयति । )

सारथिः — ( आत्मगतम् । सविस्मयम् । ) अतिरभसिनी किल स्वामिन-  
श्चित्तवृत्तिः । तद्यथा ।

नायोध्येव किमद्य कुण्डिनमभूत्किं न स्वयं स्यन्दनो-  
भीमक्षमापसुतास्वयंवरधरामञ्चासनं नाभवत् ।

श्रीवामौक्तिकहारएव वरणस्त्रङ्नाभवत्तत्कुतः

किं वैतच्च न सूतएव सुदती सा मे विदर्भात्मजा ॥ ३९ ॥

भवतु सेवां स्वां समग्रयै । ( इति कूषरमादृष्ट्य कविकां हस्तयोः स्पृशति । )

सावित्रः — ( सम्यगुपविशन् । ) बाहुक, अथ कोविलंबः चोद्यन्ताम-  
श्वाः ।

सारथिः — महाराज, स्वामिन्निमे मुक्ता अभीशवः ।

( इति खलीनमवलघयन्नश्चपातमभिनयति । )

सावित्रः — आः किमिदमनिमित्तम् । ( स्वगतम् । ) अपि नाम सा दु-  
र्लभा यदेवमाविर्भवति दुर्निमित्तम् । अथवा किन्निमित्तेन, निमित्तं  
भ्रम्यस्य नीलग्रीवः । ( प्रकाशं सरोषहासम् । ) किमेभिरेवाश्वैरश्वः कुण्डि-  
नमचिरात् । साधु भो हयपरीक्षक साधु ।

सारथिः — महाराज, क्षम्यतामीक्ष्यताञ्च द्रागमीषामेव जितपवनधा-  
रा परिक्रामधारा । ( क्षणमिव क्षणमभिनीय । ) यात तुरगा यात ।

( इति खलीनमवलघयति । )

वाष्ण्येयः — महाराज, मक्रान्तं किल प्रचण्डमेव परिक्रमणमभवः ।

सारथिः — ( एष्येणप्रियम् । ) आधुष्मन् । अद्य किल ।



अमी वाहादेहाङ्घ्रिमजिततूलानिव दिवि  
क्षिपन्तस्सन्तोषादिव धुरि वहन्तोऽद्भुतगतीः ।

समुन्नम्रग्रीवास्समरयमधोऽधस्त्वचरणा-  
त्समायांतीं छायामिव लघु जिगीषन्ति तरसा ॥ ४० ॥

**सावित्रः** — (निर्वर्ण्य सविस्मयम् ।) सत्यमत्युच्चैःश्रवसोऽमी वाजिनः ।

यतः ॥ नो शाखान शिखाः पृथक्क्षतिरुहां पश्यामि रेखाः परं  
शैलाः कोष्ठकुमूलजालसदृशाश्शून्यां तटीं विभ्रति ।

टक् च व्यक्तिषु जर्झरीभवति नः पक्ष्माऽपि वीक्षाऽक्षमः  
शीर्षं भ्रान्त्यति दर्शनेन परितस्सर्वत्र मृष्टेव भूः ॥ ४१ ॥

वाष्ण्येय, अथेदृशमपि काऽपि सारंथ्यम् ।

**वाष्ण्येयः** — न जातुचिदुल्लिखितमपि मनसा । अद्भुततममेवेदं पश्यत्वा-  
युष्मान् ।

भूस्सर्वप्रथयेव संस्कृततलां मात्येकरूपाऽभितः

नाना स्यन्दनमत्र नैव तृणमप्यालक्ष्यतेऽभ्यंतरे ।

कंपैः क्लृप्तिभिश्च नन्ववनिगश्चक्रोच्चयस्तर्क्यते

धावत्यत्र हि विश्वमेव चलनं नास्तीव नः स्यन्दने ॥ ४२ ॥

**सावित्रः** — साधु भो बाहुक, साधु, सत्यमसि हयहृदयवित् ।

(वाष्ण्येयमुद्दिश्य । जनान्तिकम् ।) सूत, कस्य वेद्यती मात्रा गन्धर्वशिक्षातन्त्रे ।

ततः किल ॥ सुब्रह्मण्यसमीकसंस्तुतकरः किं मातरिश्वा स्वयं

किं वा काश्यपिरेव भास्करकरैरास्फालितांसद्वयः ।

किं वाऽधिष्ठितदेवदैत्यरणभूरेषस्वतोमातलि-

र्यद्वा सैन्धवतन्त्रनिर्मितिपटुः किं शालिहोत्रोमुनिः ॥ ४३ ॥

अपिच ॥ किं वाऽसौ त्रिपुराभियोधिनि हरे वेदार्षसादी विधि-

र्यद्वा किन्नलएव सप्तिदमनप्रख्यातधीकौशलः ।

किन्वेतेऽयमिवातिदुःस्वप्नुवः किं वा रहस्यं तथा

दुर्ज्ञेयन्तु महात्मनामयमतः कवेऽप्येव गृहां चरति ॥ ४४ ॥

भवतु तोलनदशामनु वदनमस्य विलोक्यै ।

( इत्याय वलितमुखं पश्यन्नेव संब्यानस्खलनमभिनयम् । ) आः संब्यानम् ! बाहु-  
क , शतांगम् । आदाय वसनमागच्छतु वाष्णेयः ।

सारथिः — ( विहस्य । ) महाराज , क पातितमुत्तरीयं क पुनरवता-  
रेषु तदादातुमादिश्यते वाष्णेयः । नन्वतीत्य योजनमन्तरीयाद्द्वर्ततेऽसौ  
रथः ।

सावित्रः — किंवचनसमयेनैव योजनमतीतं रथेन ? ।

वाष्णेयः — मन्ये तदितो गोप्पदएव विदर्माः ।

सारथिः — अथकिं । शमयितव्यएव सांप्रतमसौ शतांगवेगः ।

सावित्रः — ( साविस्मयम् । ) किमत्रैव विदर्माः । अप्यापतिताः स्मइ-  
यतैव समयेन । पश्यामि यावत्परितः । ( तथा करोति । )

सारथिः — आयुष्मन् , शमितेषु शतांगवेगः विस्त्रब्धमीक्ष्यतामभि-  
तः । ( रथवेगं शमयति । )

सावित्रः — ( परितोऽलोकयन् सपरितोषम् ससमाश्वासम् । )

साधु भो सव्येष्ठस्साधु ।

नगोऽयं वृक्षोऽयं वनमिदमिदं पत्तनमिति

प्रकाशं तत्सर्वं विपुलमपि विश्वं विलसति ।

कुतोऽप्याधावन्ती स्थितिमभजतेवाऽद्य धरणी

चिराच्छून्याजातास्सपदि परिपूर्णाइव दिशः ॥ ४५ ॥

( आत्मगतम् । ) इत्थममानुषमुपकर्तुरमुष्य निष्क्रयतया करोमि कामपि  
कलामहमपि । ( पार्श्वस्थं विभीतकभिर्दिशभेव । प्रकाशम् । ) सत्यमसि सर्वमा-  
नुषाणामुपरि । अथ पर्जन्यस्य प्रेक्षणेनैव गणयेः ।

सारथिः — मन्ये तद्दूरे हि वाङ्मनसयोः । यतः ।

पांसूनपि क्षितितले गमनेऽपि ताराः

रोम्भान्ततीरमि तन्मै दृष्टोऽपि वार्षी ।

आसावधूनपि रवेर्गणनेदलेर्द

दृष्ट्वैव यो गणयिता तरुपर्णजातम् ॥ ४६ ॥

सावित्रः — पश्य वदानि पर्णानि कुसुमानि वा कियन्तीति । गृहाण कामपि शाखिकाम् ।

सारथिः — ( सकुतुकमवरोद्गणनाटयित्वा शाखिकामाच्छिद्य । ) आयुष्मन् उच्यतां । कस्यत्र कुसुमानि मुकुलानि प्रदोहाश्शलाटवः पर्णानि फलानि चेति ।

सावित्रः — ( निर्वर्ण्य । ) पश्य, पर्णान्येकोनविंशतिः प्रदोहाः षट् शलाटवएकादश, फलानि पञ्च, मुकुलानि नव, कुसुमानि पञ्चदश ।

सारथिः — ( गणनामभिनीय, सविस्मयम् । ) अहो गणिततन्त्रनैपुणमायुष्मतः । ( उपसृत्य सभक्तिप्रश्रयम् । ) देव, कथमिदं तदवाजिगमिपति मनः

सावित्रः — सूत, शृणु ;

विद्येयमक्षहृदयाभिधया प्रसिद्धा

संगृह्य याञ्च विधिवज्जपतोजनस्य ।

एनोगदश्च गरलञ्च विमुच्य देहं

धौवैत्सुदूरमथ सोऽपि सुधीमणिः स्यात् ॥ ४७

एवमनुश्रूयते हि पुराणेषु ॥ यथा ॥

शम्भोर्माध्यन्दिनिमियमगाद्वेधसं व्याघ्रपादा-  
त्तस्माच्छ्लेषं हरिमपि ततःश्रावणानर्कमेभ्यः ।

चण्डांशोस्तं यममपि ततः पैलमाद्यम्मुनीनां

षष्ट्या वर्षैः कथमपि च तामाप्तवनिस्म तस्मात् ॥ ४८ ॥

किञ्च ॥ एनामभ्यस्यतां मृत्युरिच्छामनु हि वर्तते ।

तत्सम्प्रदायगुरवश्शिवाद्यास्तन्वते शिवम् ॥ ४९ ॥

तदेषसदृशमुपकर्तुस्तव निष्क्रयतया सार्दरमुपदिशानि । प्रतिगृहाण र  
दि कुतुकम् ।

सारथिः — ( सतर्षहर्षमुपसृत्य विनतपूर्वकायमाबद्धां जालि तिष्ठन् । )

महाभाग, अवहितोऽस्मि । ( शक्तिर्कर्ममुपनयति । )

सावित्रः — ( ध्यानमिव नाटयित्वा । कर्णे एवमिव कथयित्वा । ) बाहुक, स-  
मुपदिष्टेयमखिलकलिकल्मषघ्नी विद्या । आम्नायतामन्तरेव द्विस्त्रिः ।

सारथिः — यथाऽऽदिशति देवो गुरुश्च ।

( इत्यक्षि निर्मील्य ध्यानन्नाटयति । )

( ततः प्रविशति नायकांगाभिस्सरन् कलिः । )

सारथिः — ( नयनमुन्मील्य । पुरोवलोक्य । )

कोऽसौ करीषकरिकाकशेरुकालः

कालायसाकलितकायकलापकृत्यः ।

कूरक्रियः कुटिलकूर्चकरालकुक्षिः

कीलालकद्रुकुरलः किरतीव कालीम् ॥ ९० ॥

किञ्च, कालेयरसेनेव लिंपति रसां, कालांबरेणेवावृणोत्यम्बरम्, कलि-  
न्दनन्दिनीङ्गरेणेव छावयति हरित्कन्दरान्, कृष्णांगारगोमयगोमुख-  
मिवारचयत्यन्तरालं, नीलीरागेणेव रञ्जयति रविबिम्बं, तार्पिञ्चकुमु-  
मलाञ्छनमिव विलासयति दिवसं, ललिततमस्तमालकमिवाकलयत्यालो-  
कम्, अर्पितमिव जलधरैः, आर्जितमिव जलधेः, आत्तमिव रसातलात्,  
अञ्जनपुञ्जमञ्जुलमभिभूतनिखिलरोचिरस्य किमपि शोचिः ।

( इति स्तिमितमीक्षते । )

कलिः — ( सभयकम्पमभिमुखीभूय । ) देव, शरणं शरणम् ।

दीनानाथशरण्य, पुण्यचरितं जानन्नपि त्वाम्मदात्-

शीलाच्च चावायितुं बहूनि यतनान्याधामहं वै कलिः । ( इत्यर्थोक्ते । )

सारथिः — ( सरोष्म् । ) रेजाल्म, अपि त्वमेव मम दुर्ललितदुर्दशा-  
शतदुर्लतामूलपालिः कलिः । पश्य रे प्राज्ञ, सदृशमद्यैव सभाज्यसे  
( शिशप्तामभिनयन् । विमृश्य स्वमतम् । ) सावशेषइव वचसि वैधेयः

( प्रकाशम् । ) बालिश, वमावशिष्टमपि भूतार्थम् ।

कलिः — मूढात्मैव परं गरेण महता ह्युष्टोऽस्मि दुष्टात्म

स्वस्यैवं स्वयमेव शिक्षणमध्यां-

( इत्यधोक्ते रुधिरवमनत्राटयन् सगद्गदम् स्वनाथम् सप्रश्रयम् । )

—रक्ष्योऽस्म्यशिक्ष्योऽस्म्यहो ! ॥ ११ ॥

( इति विषवमनत्राटयन् वेपते । )

**सारथिः** — ( सदयं विहस्य स्वगतम् । ) प्रकृतिमापन्नः सस्वतएव । त-  
त्कुतएषपुनरपि शिक्ष्यः । अनुचितमेव हि हतस्य हननम् । ( प्रकाशम् । )  
मूर्ख , याहि यथाऽऽगतम् ।

**कलिः** — ( सभयदैन्यम् । साक्षम् । ) महाभाग , श्रूयताम् ।

कार्कोटकस्य भवतश्च दमस्वसुश्च

नामर्तुपर्णनृपतेरपि ये गृणन्ति ।

तेषां वपुर्गृहमथाभिजनानुताहो

हित्वा क्षणादपसरेयमिदं हि सत्यम् ॥ १२ ॥

**सारथिः** — कले , शत्रुरपि शरणागतोरक्षणीयइति दत्ताभयोऽसि ,  
आचर यथाप्रतिश्रुतम् । तद्गच्छ यथेच्छम् ।

**कलिः** — ( सपरितोषम् सप्रश्रयम् । ) अनुगृहीतोऽस्मि । अपसरेयमेष  
ततः ॥ राजन्नाश्रितदैन्यदारणपटो , पुण्यैरगण्यैस्तव

क्षोणीभर्तेरि पुष्करेऽपि विजिते सर्वाः पुनस्ताः श्रियः ।

प्राप्स्यन्ते च परस्परं विरहजात्यालोचनाम्रेडित-

प्रीतिमोतहृदन्तरान्तरुदितात्युत्साहहृष्टोहलम् ॥ १३ ॥

**सारथिः** — ( सानुशयम् । ) कले , अमर्षवशात्किमपि प्रलपितमन्यथा-  
मास्ममन्यथाः । ननु भगवदिच्छामनु भवतः प्रवृत्तिः । देव क्षम्यताम्माय-  
मपराधः ।

अत्यल्पेऽप्यनुपल्लवोपशमिते पुण्ये कृते प्राणिना-

मुञ्चैः कर्मणि वा कृतः प्रतिपदं योयच्छति स्वस्तुस्वम् ।

आद्यन्ताद्ययुजोऽखिलाधिकरणस्यांशोयआध्यासिकः

कालाख्यस्य च वस्तुनः प्रतिकर्त्तुं तन्वां करोम्यञ्जलिम् ॥ १४ ॥

( प्रणामत्राटयति । )

**कलिः** — राजन् , सुमुखं चिरञ्जीव । अविशेषमेषविभीतकमेनं यएतदा-

द्यप्रशस्ततामयेत जगति । भद्रन्ते भद्रम् । ( इति यथोक्तमाचरन्नेव निष्क्रान्तः । )  
**सारथिः** — ( सविस्मयमात्मगतम् । ) आः किमियं देवी हेला , किमानितर-  
 विदितमागत्य सकलमपि सर्माचकार भगवान्भूतभावनः कलिः । नन्वित-  
 एव शुभान्यासन्निमित्तानि ज्ञायतेऽस्य प्रसादेनैव पुनरावृत्तिरखिलाना-  
 माय सम्पदाम् । किं पुष्करएव स्वयमर्पायिता । भवतु यद्वा पश्यामि तावत् ।  
 ( प्रकाशम् । ) आयुष्मन् , अनुगृहीतोऽस्मि महामनूपदेशेन । अलमितोऽ-  
 पि विच्छेद्य । नन्वपराचलाशिखरचुम्बी भगवान्स्वरमणिः ।

( इत्यारुह्य रथ्यांस्तोलयति । )

**सावित्रः** — सखे बाहुक , किमद्य मुहूर्तादृष्टिमन्वयदन्धकारमिव समू-  
 ढमात्परास्त ।

**सारथिः** — न जानाति देवस्तमस्काण्डएव क्रथकैशिकोपकण्ठकान्ता-  
 रप्रान्तसमूहः ।

**वाष्णेयः** — यद्वा स्यात्कस्यापि वनावनस्य छाया ।

**सावित्रः** — भवतु , बाहुक , चैदयाश्वांश्चपलम् ।

**सारथिः** — आयुष्मन् , नन्विमाः क्रथकैशिककूर्वटोपवनविहारवीधयः  
 पततामितद्वतः प्राच्यामालक्ष्यते भामभूपसेधवोधीस्फटिकपीठिका ।

( अंगुल्यानिदिशति । )

**सावित्रः** — यत्सत्यमतिनन्दनान्युपवनानि । ( इतिस्तिमितमाक्षते । )

**वाष्णेयः** — आयुष्मन् , इदमिदं विदर्भराजधानी कुण्डिनपुरम् ।

**सावित्रः** — ( निर्वर्षे सशंक्रमात्मगतम् । ) अये किमेतत् ।

किं रथ्यागतरथ्यपादचरणामर्दाः प्ररोहत्तृणाः

किं सौधाश्च सुधाविलेपविघुराशैवालपूलीभृतः ।

किं पौराश्च रुजा विवर्णवदनाबाष्पाम्बुधारास्तुतः

सर्वं वीक्ष्य ससंशयं मम मनः पत्रक्रियां शंकेते ॥ ९९ ॥

**वाष्णेयः** — ( सशंक्रमात्मगतम् । ) किं स्वयंवरे समुपस्थिते पुरमिदं दर्शनं  
 स्यात् ।

सारथिः — (पुरमवलोक्य स्वगतम् ।) मन्ये स्वयंवरं इति स्वामिनस्सम-  
यनमस्मानतिसन्धातुमेव ।

यतः ॥ नैव स्वयंवरं इतीरयतीव खिद्य-

त्पौरव्रजं नगरमेतदुदारसत्वम् ।

प्रातस्स्वयंवरं हेत्वधुनैव देव-

इत्यस्य पत्रमपि कृत्रिममेव मन्ये ॥ १६ ॥

यद्भावि तद्भवतु । बलवती हि भवितव्यता । यतः ।

क्लेशाः क्वापि निलीनाः कलिरपि धृतः कृतं प्रतिज्ञातम् ।

कुण्डिनमाविष्टमथो कथमिव वा संविधानमत्र विधेः ॥ १७

(प्रकाशम् ।) राजन्, किमित्यवलोक्य कुण्डिनमालोचयते किमपि नन्व-

द्वितीयस्वयंवरः । तदार्तिपुरस्कृतएव स्यादयमभ्युदयः ।

आधिन्नः — स्यादेव तथाऽपि । मम परमत्र महती शंका ।

सारथिः — अलमालोकनादेव देव शंकया, प्रविश्य पुरं परमखिल-  
गमिष्यामः साधयामस्तावन् । (इति निष्क्रान्तास्वर्गः ।)

इति श्रीभद्रश्रीकण्डितनागयणमुदर्शनार्थे कलिविधूनननाटके

तच्चतुर्नामाष्टमोऽंकः । शिवान्ध्याव्रमः ।

अथ नवमोऽंकः

(ततः प्रविशत्यास्थानमण्डपगतस्सह वैदर्भेण ऋतुपर्णः ।)

ऋतुपर्णः — (सचिन्तमात्मगतम् ।) किमद्य मे प्रतिवचः ।

स्याच्चेत्स्वयंवरविधिः किमितीह खिद्ये-

देषोऽपि लेखमलिखद्यदि किन्नु पृच्छेत् ।

आयां स्वयंवरधिष्येत्यविभाव्यवार्ता

धर्मेतरस्य च महान्भविताऽवकाशः ॥ १ ॥

यथातथकथनमप्यतिह्रेषणम् । अनृतभाषणमप्यमीव, अकथनमप्य-  
भ्यागतोचितम्, अपदिश्य कथनमप्याप्तजनातिसन्धानम्, तत्कि-  
मणिष्यामि । अध दैवं प्रमाणम् । (प्रकाशम् ।) वयस्य, त्वद्भवार्तावन्ति

मिषयैव समागतोऽस्मि । किमस्मि वच्मि । सकलमवार्तप्रायमेव प्रियमि-  
त्रवार्ताजातम् । दुरत्ययं हि दैवं नाम किमपि दारुणमपान्निधानम् ।

( इत्यनुशोचनभिरुपयति । )

**वैदर्भः** — ( सवाष्पगद्गदम् । ) वयस्य, दुःखायैव किल जन्म भीमस्य । त-  
त्किं महाभागोऽपि मत्सन्निधिवशादनुताम्यति । तदलमनुशोच्य दुर्भगं ।  
क्वचिद्विश्राम्यतां चिरेण किल प्रतिपिद्धमात्मखेदानलसन्धुक्षणमित्याप्त-  
जनानामपि दर्शनन्तदेषयाम्यभ्यन्तरमभ्यनुज्ञायै ( इत्युत्थातुमिच्छति । )

**ऋतुपर्णः** — ( मर्ह्यमात्सगतम् । ) तिष्ठतु तावदमुप्य तदवयस्योचितमा-  
भाषणम् । अभिनन्दनीयमेवेदमधुना, यदेषद्रागेव निर्विचारमवमुक्तोऽस्मि  
अथेवेदमभाषणमप्यतिमात्रखेदविक्लवतयैव । ( प्रकाशम् । ) सखे, भवतु क्व  
चिद्विश्रम्य परमवसरे द्रश्यामि । अनुमन्यताम् ।

**वैदर्भः** — ( मगद्गदम् । ) कः कोऽत्र ।

( प्रविश्य । समयसम्भ्रमप्रश्रयम् । )

**ऋफिडः** — [ क ] एसो म्हि उफिडो आणवेद्, को णिओओ अणुठेओ  
सि ।

**वैदर्भः** — ऋफिड, सख्युरुचितं किमप्युदवसितमुपकार्यादि च मज्जी  
क्रियताम् । तत्सहैव गृह्यतां वयस्यः ।

**ऋफिडः** — [ ख ] जं भट्टा आणवेदि ।

**ऋतुपर्णः** — सखे साधयामि । ( इति सह ऋफिडेन निष्क्रान्तः । )

**वैदर्भः** — ( दीर्घमुष्णञ्च निश्चस्य । ) आः किमियती दुरवस्था ।

न स्थातुं न च भाषितुं न मिलितुं नापि प्रयातुं क्वचि-  
न्न स्वप्तुं न विलोकितुञ्च जननामिच्छत्यहृष्टमनः ।

किं जागर्मि किमालपामि किमु वा निद्रामि किं प्राणिमि  
प्रेक्षे किं किमुपैमि चेति निखिलं जानामि नैव स्वयम् ॥ २ ॥

[ क ] एषोस्मि ऋफिडः आहापयतु कोनियोगोनुष्ठेयइति ।

[ ख ] यद्गतीहापयति ।



किञ्च ॥ सदा संज्ञां धत्ते सिचयनिचयेनेव पिहितां

चिराद्गन्धं चेतः कलयति कुकूलानलइव ।

कुतश्चिञ्चोदन्वानिव सृजति वाष्पांबुलहरीं

विषादः कोऽप्येपग्लपयति वपूंषि व्रणयति ॥ ३ ॥

तथाऽपि समसुखदुःखस्वजनसंविभक्तमेव दुःखममुमत्सुमहमिति कथम  
प्यन्तरमेव गच्छामि । ( शनैःस्तो क्रमन्तरं परिक्रम्य पुण्यांश्वलोक्यते । )

इहास्त्रं तत्रोष्णश्वसितमपरत्रार्तरटिना

न्यधोवक्राण्यूर्ध्वं करकमलमन्यत्र लुठितम् ।

इतीवासीद्देहं तादिह निरयस्येव जठरं

पुरा पुण्यद्योधाविलसितलसत्प्रांगणमहो ॥ ४ ॥

तदिदमेवाभ्यन्तरं तद्यावल्लविशामि । ( प्रवेशवाद्यावत्या, विलोक्य सर्वपादम् । )

हन्तात्रैव मात्रे किमपि सास्त्रमावेदयन्ती मिहिरमरीचिकलित्वावलंबेव प्र  
तिपद्दुडुपकला केशिनीकरपंजरस्थशरीरा निखिलभुवनविषादवल्लीमूल-  
पालिरालोकैनेव सुखितामनवशेषमेव दमयन्ती दमयन्ती । तदद्य प्रवेशो  
ऽपि महोयसे विषादाय । प्रविशेयमुत न वा । ( शतेचिन्तयन्द्वायैव तिष्ठति । )

( ततः प्रविशति यथा नदिष्टा सह सखाभ्यामभ्यया च दमयन्ती । )

**दमयन्ती** — ( सैधर्वावहम्भम् मात्राभिमुखीभूय साक्षम् । )

[ ग ] अंब. ण खु एथ्य अथिय इसि धि संसओ सो जेव्व अज्जउत्तो ; अ  
ण्ह कहं से पहूदपसररोसादिरेअकासाइदलोअणकालिआकरकलिद  
करदालधारादारिउजमाणसुंभासुरप्पणकण्ठकण्ठरस विअ पुलोवणमे  
त्तसमुवत्तआदिमेत्तसिदमणुसदमणुसअकुसेसअलसिअसिदकोडिमद  
कोडिपाडिउजमाणणालेअसेलणिथुलखुल्लअपस्सवतस्सवणरस विअ बह  
लमारिसवाहुलेज्जबाहुकलिदकदूरसत्तिसत्तिसमासत्तिदलन्त दारुणाको

[ ग ] अंब, न खल्वत्रास्तोषदपि संशयस्सएवार्यपुत्रः । अन्यथा कथमस्य प्रभूतप्रसरणे  
पातिरेककाषायितलोचनकालिकाकरकलितकरवालधारादार्यमाणसुम्भामुराणानकण्ठ  
काण्डस्येव दर्शनमात्रसमुपात्तातिमात्रशितमन्युशतमन्युशयकुशैशयलसितशितकोटि  
शतकोटिपाश्यामानप्रालेयशैलनिस्तुलाकुल्लकपक्षतक्षणस्येव बहुलामर्षबाहुलेयवा

ञ्चकुञ्जकुहरकोञ्चकुहरजरदजडरपिडरभेदसस्स विअ विसहरदिवहवि-  
हरन्तवणवणसजलजलहरपडलपरोफिरपडिमदस्स विअ समुदिअरा-  
आणिसाअरणिसामणविमुद्दसमुद्द दालुदन्तलोलकलोलजालस्स विअ  
अ को वि उच्चावओ उक्कण्डिमिहिण्डसण्डतण्डवमण्डवप्पथुदमङ्गमा-  
उग्गमज्जणामन्दो अमन्दो सन्दनस्स णिव्वासो ।

अविअ कुदो सो पण्णादवअणमूलवअणरअणणिसमणजणिदणिरा-  
अंफसंकेकुरपफेकंत्तणो अन्तरंगरंगारिगन्तअवहिरंगसंगदअभंगुरुकं-  
टाकुण्डअत्तणकेरअकालविमसवेहवपिसुणपटुच्चअपरिस्सिखदं अदिस्सव-  
ददूणदूणमलिणणणादंसंसणकृणिद सोणिदसोणकोणणिराअंक्णीस-  
अन्तमांसंकाणरुद्धवाहप्पवाहपुण्णोअणमुण्णपुलोवणं अदिविरलवण्ण-  
पदवण्णणं । अ वि सगग्गअं सप्पच्चअं अ प्पच्चुत्तवन्तो ।

। अ कोस अ मन्दमन्दप्फन्दपत्तमन्दुरामन्दिरकन्दराए मह अ  
मुहअवहोवाहपवहन्तवाहओहदीह दिवहसमूहसमोहदूहमहामहसुहा-  
सिआमहासिणीए केसिणीए अत्ताणं अरुणणअकलससाअरकोथुह-  
माणदस्स अज्जभिस्सस्स अहकेरकवडलिहिदलेहविहिदमहकेरअउ-

दुकलितकटोशक्तिशक्तिसमाससिदलदारुणाक्रौञ्चकुञ्जकुहरक्रौञ्चकुधरजरठजठर पि-  
अप्रदेशस्सेव विनयगदियसविहाद्वयनपनसजलजलधग्गपटलपारस्परपरिमर्दस्सेव समुदि,  
तगकानिशाकानिशापनाद्वयसमुद्रमुद्रालुठलोलकलोलजालस्सेव च कोऽप्युच्चावचउ-  
त्तकोष्ठतशिखाण्डण्डताण्डयमण्डपप्रस्तुतमृदंगमागुग्गमाज्जणामन्दोऽमन्दः सन्दनस्य  
निर्घोरः ।

अपि च, कुतस्तपर्णादवदन्तमूलवचनरचननिशमनजनितनिरातंकशंकांकुरपंकिला-  
न्तरंगोऽन्तरंगारंगिगदवहिरंगसंगताभंगुरोत्कण्डालुण्डिताम् । यकालविशेषवेभयपिशुन-  
पदेशेचपरिच्छ्रितमतिक्षतदूनदून मलिनाननादर्शदर्शनकृणितशोणितशोणकोणनिरात्रंक्-  
निस्सरत्माशंक्रानिरुद्धबाष्पप्रवाहपूर्णलोचनशून्यदर्शनमतिविरलवर्णपदवर्णनं किमपि  
सगद्दं सप्रत्ययं च प्रत्युक्तवान् ।

किञ्च किञ्चित्तच्च मन्दमन्दस्पन्दप्राप्तमन्दुरामन्दिरकन्दरायां मम च मुखोभय-  
पार्श्वप्रवहद्वाष्पौघदीर्घदिवससमूहसमोहदुःखमहामहमुखासिकासहासिन्यां कैशिन्यां  
आत्मानमरुणान्वयकलशसागरकौस्तुभमणिभूतस्यार्थमिश्रस्यास्मत्कपटलिखितलेखवि-

पोविवाहदीहमोहसंहिदसअँवरसअवधावणाडँवरस्स अदिकुदुअवुण्ण-  
 स्स उदुवण्णस्स सारहिं, अण्णं अ सुण्णपुण्णणिसहेसविहवकहाप्पहा-  
 णिविख्वणतख्वणुड्ढिअणिसहजणवअण्णेअं वण्णेअं वण्णअमाणो  
 वट्टाणुवाट्टिआए वले अवले कहं सो मुणइ कहं दा अण्णे जाणन्दि मे  
 मई एव्व मुणइ से अ कहं से पुरिसो विअ वेत्ति सि म्हरणजणिददीह-  
 दीहणीसाममूसन्तदन्तंसुअं संममाणो असमाणाए इमाए अत्तो अव-  
 सरोत्ति अणुवदं अहिहिज्जमाणं अज्ज अहिदुरवगाहगहणहिअअ  
 अअअं ण णवर तरुणी अमरणीकिदा . मृणवि इमिणा णिअणाहेण  
 णिउत्तढकडिपडच्चरं पडिच्चत्ता कहं वि णवरि विहिणा विअ आउ  
 अभवणं वेअ आविदा तदो वि अणुड्ढिददइआणुगाआ तदादि एकूवे  
 णीधरा मुत्तमह्झमलअजाणुलेवणा अणिहृप्पाणपणाणामणुव्ववणविहर  
 णगोष्ठीभाषणहमणखेलणादिविभ्रमा भंदेव्व अणवरदश्याण्डिललुट  
 न्नमलिणमुहकमलोअणीधरन्तअमवस्मपादपंकिल पम्मधेर प्पंगण  
 अंगणाजणदुइंसदुदमाउला पुलोविज्जइ अमणंमिणी व्व तवंमिणी म  
 ह वअस्सा दमअन्ती ति दुम्मआए उत्तन्दं आअणअन्तो पेंखोलन्त  
 णअणसलिलेलावणाहिलसेण केण वि ओदेसेण अण्णदो दिण्णदिठं

हितमरीयपुनीविवाहदीर्घमोहसंभृतस्वयंवरसजवधावनाडम्बरसातिकुतुम्पर्णस्य क्रतुप  
 षेस सारयिमन्यञ्च शन्यपुष्यनिपथेशविभवकथाप्रहाणिशोक्षणतत्पुष्योऽज्जितनिपथञ्च  
 नेपदपाण्ये वाण्ये वर्णयमानोवातानुवातिकया, अयि, अवले, कथं सजानाति का  
 वाऽन्ये जानन्ति; अस्य कथामस्य सत्तेव जानात्यस्याश्च कथामस्याः पुरुषएव वेत्ति  
 ति स्मरणजनितदीर्घदीर्घनिश्वासशुष्यदन्तांशुकं शंसन्नसमानयाऽनयाऽऽत्तोऽवसरइल  
 नुपइमभिर्धायमानमयि, अधिदुरवगाहगहनहृदयमदयं न केवलं तरुणशरणाकृता धि  
 ग्निपरितमनेन निजनायेन निकृत्तार्धकृटिपटच्चरं परित्यक्ता कथमप्यनन्तरं विधिर्नव  
 युक्तमवनमेवापिता ततोऽप्यनुज्जितदयितानुरागा तदाद्येकवेणीधरा मुक्तमाल्यमलय  
 जानुलेपनाऽनिष्टस्नानपानाशानोपवनाविहरणगोष्ठीभाषणहसनखेलनादिविभ्रमा भ्रान्ते  
 वानवरतस्यण्डिललुठन्मलिनमुखकमलोदारनिस्सरदस्रवर्षपातपंकिलपार्श्वगृहप्रागणां  
 गनाजनदुर्दुर्दुर्दशाकुला इश्यते अमनस्विनीव तपस्विनीमम वयस्या दमयन्तीति  
 भंगायावृत्तान्तमाकर्णयन् प्रखोलन्नयनसलिलापलापनाभिलाषेण केनाप्यपदेशेनान्यते

अ आसी ।

अणं अ सो उदुवणओअणिओ त्ति से अस्साणणेउणं, परिस्खि-  
 ष्टं पहिदाए अप्पहिदाए अ एदाए, हीमाणहे ! सहि, से चरिअं अ  
 चरिदचरं अदिठचरं अस्सुदपुवं अमुणिदपुवं अमाणसं अ दीसइ हुं  
 सो को वि केअवी देवो जं जरहकिसलअसरिसेण करदलेण विइण्णे  
 अणिन्धणाणुबन्धणस्स अमुहमारुदधमणिधमणादिधुख्खणख्खणस्स  
 अ छुल्लिविवरस्स मइझे विइण्णे तण्णे उअ जिण्णपण्णे सअं वेअ कुदो  
 वि पावण्ण प्पज्जलिदे अणाअलिदसल्लिलख्खालणस्समस्स आआरो  
 त्ति णवर उवरि प्पडिठिदस्स पल्लपअणकुण्डस्स कुख्खिम्मि सअं  
 विअ जावअहिलसिदं दाव दिव्वजिन्वणीअपूरो उग्गमिअ सअलं वि  
 पल्लं पएलिमं कुणइ । ण सो णिख्खिवइ लोणं णसो ओकिरइ सिदं  
 अम्हहे अइमहुरं अमुदस्सादु अ जं जंगलंति वअणरअणपुवं दिण्णम्मि  
 अज्जउत्तकरपक्कपिसिदस्सादिमा जरीजम्भइ ।

अविअ कस्स उण अण्णस्स करदलमिदिदं वि कुसुमजादं जहपुरं  
 अपरिच्चत्तसोहग्गं अपरिकिलिठ्ठसुरहिभरं अहिणवं व होज्ज ।

अवरं अ केसिणीसहग्गदं अपच्चनुअलं आलोइदमेत्तेण अदिमेत्त-

दत्तवृष्टिश्चासीत् ।

अन्यच्च सक्रतुपणोदिनिकइत्यस्याश्राणनैपुणं परीक्षितुं प्रहितयाऽऽत्महितयाचैतया,  
 अहो, सख्यस्य चरितमचरितचरमइउचरमश्रुतपूर्वमरुतपूर्वममानुषश्च दृश्यते हुं स-  
 कोपि कैतवी देवोयज्जरठकिसलयसदशेन करतलेन विकीर्णेऽनिन्धनानुबन्धनस्या-  
 मुखमारुतधमनीधमनादिधुक्षणक्षणस्य च चुल्लिविवरस्य मध्ये वितोर्णे ताणं उत जीर्णप-  
 र्णं स्वयमेव कुतोपि पात्रकेन प्रज्वलितेनाकलितसलिलक्षालनश्रमस्याचारइति के-  
 वलमुपरि प्रतिष्ठितस्य पल्लपचनकुण्डस्य कुक्षौ स्वयमिव यावदाभिलषितं तावद्विव्यं-  
 जीवनीयपूरउद्गम्य सक्रलमपि पल्लं पचेलिमं कुरुते न सानिक्षिपति लवणं न सौव-  
 क्रिरति सितामहो ! अतिमधुग्गममृत्स्वादु च यज्जोगलमिति वचनरघ्नपूर्वन्दत्तआ-  
 मिये आर्यपुत्रकरपक्कपिशितस्वादिमा जरीजृभ्यते ।

अपि च कस्य पुनरन्यस्य करतलमृदितमपि कुसुमजातं यथापुरमपरित्यक्तसौभाग्य-  
 मपरिक्लिष्टसुरभिभरमभिनवमिव भवेत् ।

अपरश्च केशिनीसहगतमपत्ययुगलमालोकितमात्रेणातिमात्रजृभितादरं बाण्यजल

त्रिभिआअरं वाहजल्लुलिदलोअणं अइवेवविस्सादसिदिलिसिदिलपदं  
 वच्छ वच्छेत्ति कलिदेक्कामन्दणं आगेण्हिय उवलालअन्तो अम्मुका-  
 लणं पुच्छन्तीए प्पण्णाए प्पिअवअम्साए पुत्वं जेव्व एव्वं अत्तणो वि-  
 दोणिं अवच्चाइं सन्दि म्हेत्ति कहिअ हरिमकण्डइदणु वच्चा आलि-  
 गिअ किं पि सासकं अअत्तगदं मुहुत्तमेत्तं अणुइत्ताअ अणुवदं सरो-  
 संविअ वले अलाहि तरुणीए तुह उणो उणो एत्थ आअमणेण ? जं  
 खु संकप्फदं होज्ज जाउ जग्गाण ति व्वाहरिअ अविलळं ओसरत्ति  
 णं विसज्जिजदयन्तो सो ! ता एत्थ कुट्ठा मे सा संका कीम अ सो अ-  
 वच्चमिणेहो ।

ता किं बहुणा तस्मिं साणुराअं एदं मह माणमं एव्व प्पमाणम् ।  
 जं सो वेअ अज्जउत्तो ति । मे आआगयिआरकणं परं अहिममस्सव्वं  
 जेव्व अणुजोअणिउत्तं । ता अणुपदं णं एत्थ आणेदु . आहु मं तत्थ  
 णेदु अन्वा । ( शत शोधमण्यं विश्वसिति । )

वैदर्भैः— ( विश्वस्य सावधमयम् । ) किं ऋतुपर्णस्य सागर्थ्यमावहति  
 सार्वभौमः अवेद्यैर्भयाहि विधिविलासाः दिष्ट्या हि सकुण्डिनपुरमा  
 मण्डयति । तन्मदानयनं तनयया संयोजनञ्चेति सकलमीपत्करमेव ।  
 तदेनमानाद्य प्रवेश्यचाभ्यन्तरमभिमुखप्रलापप्रशान्तशांकावेगयोर्वधू-  
 वरयोगाननमुषमामुदीक्ष्य कथमपि चिरखेदखिन्नमान्मानमामोदयिष्ये ।

( शक्तिचक्रान्तः । )

लुलितलोचनमातवेलांशपादशीयिलाशीयिलपदं वत्स वत्तेति कलितकामञ्चणमापृष्ट्य  
 उपलालयश्चभृक्कारणं पुच्छन्त्यां प्राज्ञायां प्रियत्रयथायां पूर्वमेवैवमात्मनोप द्वे अ-  
 पचे स्तः स्मोत कथयित्वा हर्षकण्टकिततनुर्वत्सावालिन्त्य किमाप साशकधात्वगतं  
 मुहूर्त्तमात्रमनुभ्यायानुपदं सरोपमिवापि, अलं तरुण्यास्तव पुनः पुनरत्रागमेनेन य-  
 त्खलु शंकास्पदं भवेज्जातु जनानामिति व्याहृत्याविलम्बमपसरेति मन्वेनां विस-  
 त्रितवान्त्सः । तदत्र कुतोस सा शंका किञ्चिभित्तश्च सोपत्यस्नेहः ।

तात्किं बहुना, तस्मिन्स्तानुगमेतन्मम मानसदेव प्रमाणम् । यत्सएवार्थपुत्रइति ।  
 अप्याकारविकारकारणं परमाधिसमक्षमेवाभ्युयोजनयिम् । तदनुपदमेतन्मत्रानयतु,  
 अथवा मां तत्र नयत्वम्बा ।

माता — (सविवादम्) [ व ] वच्छे, मा म्ह प्पसूस भिसं खणादु वे-  
अ इमिआ णं एथ्थ आणेभिह तं पि पेस्स । (सत्तरमुत्थायपरिक्रय ।)  
ण को वि एथ्थ प्पेस्सो कं पि पेसिअ तदो आअभिन्सं ।

(इति प्रे तवेऽणमाभिवयन्त्येव निष्क्रान्ता ।)

दमयन्ती — [ ङ ] हला केमिणि, अंवाण वि मह वअणं वेअणाव-  
हं ति प्पडिहाइ । मू गन्दहाइणीए मह जीविदम् । (अश्रुणिमुवति ।)  
केशिनी — [ च ] हला मारोद अइरा आणंमइ तुह पन्सपूरं णिस-  
हेस्सरम् ।

(ततः प्रविशति सविन्तन्वतमुख बाहुकः ।)

बाहुकः — (साद्यकंस्वगतम्) किमकाण्डे विदर्भमहिषी मां दिदृक्ष-  
ते । मन्ये दुरीक्षभूमायमानमदुदन्तलेखावलोकनलालसानामामां केशि-  
नीनाम काशिका समभवत् । तत्किमेषकुर्याम् । यतः ।

इदं रूपं दृष्ट्वा किमिव परिशुप्येत्प्रियतमा

प्रियां वा विश्लेषग्लपिततनुमीक्षेय च कथम् ।

विनोन्नामं वक्त्रं सपदि दधता साश्रु च मया

कथं वा श्रोप्यन्तां कटुवचनजातानि सुदृशाम् ॥ ९ ॥

यद्वा वि तद्भवतु । इदमिदमभ्यन्तरं प्रविशामि यावत् । (स्मृतिमस्मिन्त्या ।)

पुरा प्राप्ते अस्मिन्त्सजवपरिधावत्परिजनं

कदा देवोदेशादिति सकुतुकालापिल्लनम् ।

भवत्यानन्दानां खनिरिव यदभ्यन्तरमिदं

तदेवाप्तं सास्त्रं सविरति च तेनैव निभृतम् ॥ ६ ॥

(सशंकरमन्दप्रक्रम प्रवेशमाटयति ।)

[ व ] वत्से, मा स्म प्रशुभ्य भृश क्षणादेवेयमेनमत्रानयामि तदपि पश्य । न कौ-  
स्यत्र प्रेथ्यः कमपि प्रेथ्य ततभागमिष्यामि ।

[ ङ ] हलाङ्गेशिनि, अम्बायाअपि मम वचनं वेदनावहमिति प्रतिभाति । धिङ्-  
मन्दमागिन्या मम जीवितम् ।

[ च ] हला मारोदिहि आचारादभिष्यति तव पार्श्वपूरं निषधेश्वरम् ।

**केशिनी** — (निर्वर्ण्य सहर्षम् ।) [छ] हला विहादा दे विसाभरभणी ।  
आअदो प्पियो । उट्टेहि पेस्त्व अ से आअमणसेल्लिम् ।

**दमयन्ती** — (निर्वर्ण्य सौलुक्यम् ।) [ज] हला किं उवहासो आदु  
(इत्युत्तिष्ठन्त्येवार्थोक्ते बाहुकमवलोक्य । सविस्मयविषादम् ।) किं एत्वं अवज्जा-  
किदी अज्जउत्तो वि । (दार्थमुष्णात्रिथमिति ।)

**बाहुकः** — (निर्वर्ण्य सास्त्रम् ।) हा दैव, किमियताऽपि नावसितमत्र तव  
दुर्विलसितम् । यदिह प्रभाविधुरां प्रियामेव मामीदृशमनयस्त्वमनयः ।

कथमलज्जममूमवलोकये

कथमयान्यथवा तदुपान्तिकम् ।

कथमहो ! परिदृष्टमनु बुवै

कथमसुर्मम नोत्पतिता क्षणात् ॥ ७ ॥

हा महादेव हा नीलकण्ठ । (शति विषादस्तम्भनाटयति ।)

**केशिनी** — ( विलोक्य सातुकम्पम् ।) [अ] हला दमअन्ति , दिष्टमेत्ते  
ण कलिदिणिहिलम्हरणजणिदसविसेसविसाओ विट्टद्धो विअ तवस्मी म-  
हाराओ । ता णं उवसप्पम्ह सईजणोइइं अम्हे वेअ । एहि उवसरम्ह ।

(यादुमवलम्ब्योत्थापयति ।)

**दमयन्ती** --- (सव्यथम् ।) [अ] हला केशिणि , अहं पि इमादु अहि-  
अदरं विसादविट्टद्धग्धि । ता मं करपंजरगदं जेव्व णंदु प्पिअदमममी-  
वं प्पिअसही । (सखीकरमवलम्ब्योत्तिष्ठति ।)

**केशिनी** — [ट] होदु गच्छम्ह । (यथादिष्टं कुर्वन्तुपसृतम् ।)

[छ] हला विभाता ते विषादरजनी । आगतः प्रियः उत्तिष्ठ पश्य चास्यागमनशैली ।

[ज] हला किमुपहासोऽथवा — किमेवमवद्याकृतिरार्यपुत्रोऽपि ।

[झ] हला दमयन्ति , दृष्टमात्रेण कलितनिखिलस्मरणजनितसविशेषविषादोर्विष्टब्ध  
इव तपस्वी महाराजः । तदेनमुपसर्पाव सतीजनोचितमावामेव । एह्युपसरावः ।

[ञ] हला केशिनि , अहमप्यस्मादधिकतरं विषादविष्टब्धाऽस्मि । तन्मां करप-  
अरगतामेव नयतु प्रियतमसमीपं प्रियसखी ।

[ट] भवतु गच्छाव । जयतु जयतु महाराज; प्रियाप्रियसखी केशिनी प्रणमामि ।

(तांभूमौविसृज्य ।) जेदु जेदु महाराओ प्पिआप्पिअसही केसिणी प्पण-  
मामि । (प्रणामत्राटयन्त्येव ।) पेरुखदु प्पहू प्पिआ दमअन्ती प्पणमइ ।  
(दमयन्तीन्निदिशति ।)

**दमयन्ती** — (सास्रमुत्थाय) [ठ] प्पणमहि पाणाप्पिअस्स वि अ-  
प्पिअचरिददाए वेअ निहिलभुवणपरिच्चत्ता अमन्दभग्गा वि मन्दभग्गा-  
समुच्चरणमेत्तदुरिदविदरणचणणामहेआ णिप्फलरुव्वहेआ अ हेआ  
दमअन्ती । (इति क्षितितलनिहितजानुकरकमला प्रणमति ।)

**वाहुकः** — (निर्वर्ण्य निशम्य सखेदमात्मगतम् ।) नन्वारम्भएव वचांसि सू-  
चीयंति स्वान्तवज्रस्य । मन्ये हन्त ! मम कृते पुनरपि हालाहलोद्भवस  
मयः समापततीति । तत्किमद्य विदध्याम् । कथञ्चिदात्मनः परिहारा-  
य यतिष्ये । परमत्र निमित्तमखिलजगन्निमित्तमार्याजानिरेव ।

(प्रकाशम् ।) भद्रे, किमिति मान्दुरिकोऽवहैज्यते । कोवा महाराजः कि-  
मेवमेव भविता तादृशपदभाजनम् । अस्तु तस्यैषप्रणामोयस्सम्प्रति  
महाराजः । (इति किञ्चिदवापस्यति तिष्ठति ।)

**केशिनी** — (उत्थाय षट्पाङ्गलिः ।) [ड] महाराअ, अलं एदिणा ओदे-  
सेण, णं तुमं सि ण्णादो सलोत्थअं विअ चोरो साहिण्णाणं सो णिस-  
हेसोत्ति ।

**वाहुकः** — (निशम्य किञ्चिद्भूक्षमिव ।) किं ज्ञातेनाज्ञातेन वा मया । यद्य-  
स्ति किमपि कथ्यताम् यदत्र मामनीनयतम् ।

**दमयन्ती** —

(सास्रमुत्थाय, स्रम्भशायितैककरदत्तानना परेण करेण सखीं घट्टयति ।)

**केशिनी** — ओम् । (इति वाहुकाभिमुखीभूय साङ्गलिबन्धम् ।) [ढ] महा-

पश्यतु प्रभुः प्रिया दमयन्ती च प्रणमति ।

[ठ] प्रणमामि प्राणप्रियस्याप्यप्रियचरित्तयैव निखिलभुवनपरित्यक्ता अमन्दभग्गा-  
(भाग्या)ऽपि मन्दभाग्या समुच्चरणमात्रदुरितवितरणचणणामधेया निष्फलरूपधे-  
या च हेया दमयन्ती ।



राअ, मह सही मह विअ खु मुहेण किं पि महाराअं विण्णवेदि । तथ  
अ घम्माघम्मविवेअणं कुणन्दु भवन्दो घम्मधिओ । (इति याञ्जामाभनयति)  
वाहुकः — (आत्मगतम् ।) सर्वमप्यस्मदनुपक्तमेव स्यात् । आस्तां क-  
थमपि समाधीयते । (प्रकाशम् ।) कथ्यतामनवशेषं यत्रास्माकं स्मृत्व-  
मुपकरूप्यते ।

केशिनी — [ण] सुणोदु महाराओ, जं इर पुरा अविण्णादकुमुम्भा-  
दिपुरिसाणुराअविलसिदे असंयुण्णमणहरलीलाविलासविच्छित्तिवि-  
म्ममकिलिइच्चिदमोद्दाइदकुट्टमिद्विब्बोअल्लिदविहिदमरिममकलग-  
त्ताणुहावे अमिखिवदालावविलावमल्लोवप्पलावाणुलावोवलावमन्दे-  
सादिदेसणिण्णमावदेमव्ववदेमुव्वदेमरुव्वमासाणुहावे अपरिइदरीदि  
वुत्तिप्पवुत्तिप्पहुदिच्चुद्धिअणुहावे अपरिसील्लिदभावहावकन्दिदत्ति  
हेल्लासोहाप्पअम्ममहुरधीरूदारत्तणादिचित्तजानुहावे असंत्युद-  
म्हिदहमिदविहमिदुव्वहमिदावहसिदादिहमिदविहाविहाणे पिअ-  
सहीजणसहखेलणमेत्तकलिदाअरे णिअंगसंखारमेत्तसददाअरे अण-  
वगदगुरुलहुप्पहुदिमाणविआणे अणाअण्णिदप्पिउवललणमअणदेव  
अच्चणूसवप्पमदवणविहरणकुसुमावचअ गोटीवन्धहोलाअहेलाअज्ज-

[ छ ] महाराज, अलमेतेनापदेशन, ननु त्वमासि ज्ञातः सर्वत्रकामिव चोऽस्माभि-  
ज्ञानं सनिषधेशइति ।

[ ङ ] महाराज, मम सखी मर्भव खलु मुखेन किमपि महाराजं विज्ञापयति ।  
तत्र च धर्माधर्मविवेचनं कुर्वन्तु मवन्तोधर्मधियः ।

[ ण ] श्रृणोतु महाराजः, यत्किल पुग, अविज्ञातकुसुम्भादिपुरुषानुगाविल-  
सिते असम्पूर्णमनोहरलीलाविलासविच्छित्तिविश्रमकिलेकिञ्चित्तमोद्दायितकुट्टमितवि-  
म्बोक्कललिततावहतसहसकलगान्त्रानुभावे अशिक्षितालापानिलापसलापप्रलापानु-  
लापोपलापसन्देशातिदेशनिदेशापदेशव्यपदेशो, इदेशरूपस्वमापानुभावे अपरिचितरि-  
तिवृत्तिप्रवृत्तिप्रभृतिबुद्ध्यनुभावे अपरिसील्लतभावहावकर्तितदीप्तिहेलाशोभाप्रगल्भ-  
मधुरधीरोदारत्वादिचित्तजानुभावे असंस्तुतरिमतहसितविहसितोपहासितापहासिता-  
तिहसितविधाविधान प्रियसखीजनसहखेलनमात्रकालितादरे निजांगसंस्कारमा-  
त्रसततनिरते अनाघ्रातगुरुलघुप्रभृतेमानविताने अनाकर्णितप्रियोपलालनमदन-

अकोल्लाहलहल्लोहलजोण्णाविहारजलक्रीडादिजुवइजणसाहारणविला-  
 से अणवगअत्तणकेरअसरीरसेज्जोपेरंतकेलीघरादिमुहूमुहूपसाहण-  
 पाणप्पिअसप्पणअसंपक्कमणोरहमणणपिअवअस्साविणोअणदूईणिओ-  
 अणपिआहिगमणमग्गिस्ख्वाप्पहुदिवासअसज्जिआसज्जणे अदि-  
 ष्ठणिरवराहणाहसमाअमसमआणाअमणजणिद पज्जूसुअत्तणसन्दाववे-  
 वहुववूसाअणअरइवाहमोस्खणिआवथ्थाकहणादिकिदिकोसले अणणु-  
 हूदसकैदकप्पणप्पिअदमवि प्पलंभवम्महप्पमहणणिव्वेदचिन्ताखेददी-  
 णत्तणवाहणीसासमुच्छादिविआरवारे अणदिवाहिदप्पणइसमाअम-  
 समअसमुल्लंघणसवत्तिणीभोअसहसुरदंक्विहादाअमणदंसणजणिदम्भ-  
 माप्फुडालावमोण्णादिदूहदुद्धिणे अणासादिदाहिसहीसमूहणाहप्प-  
 णमणणिरसणपच्छातावस्सन्दिसद्धसमुहूप्लवणादिप्पआरे असोढ-  
 पिअविरहदिवहदीहमोहजाअरकिसत्तणणिमि त्तावलोअणमलिणत्तणा-  
 णवट्टाणअणिससेज्जणिसेवणजडत्तणचिन्तादिविक्खिए अस्खुण्ण-  
 अणणअसराहिवाद्दचेदिअणिअणाहाहिसरणमग्गे असंभिददूइआ-  
 दिसहाअसामग्गिक्खए अमुंणिदणाअअलस्खणे इत्थिचवलणेत्तन्दे  
 असमग्गारुणाहरे समुदिदलवणिमुम्भेअरामणिज्जए मणंअंकुरिद-

देवतार्चनोत्सवप्रमदवनविहरणकुसुमापचयगोष्ठीबन्धहोलाकहेलाकघृतकोलाहलहल्लोह-  
 लज्योत्स्नाविहारजलक्रीडादियुवतिजनसाधारणविलासे अनवगतात्मीयशरीरशय्या-  
 पर्यन्तकेलीघृहादिमुहुर्मुहुःप्रसाधनप्राणप्रियसप्रणयसंपर्कमनोरथमननप्रियवयस्याविनोद-  
 नदूर्तीनियोजनप्रियाभिगमनमार्गवीक्षाप्रभृतिवासकसज्जिकासज्जने अहृष्टनिरपराधनाथ  
 समागमसमयानागमनजनितपर्युत्सुकत्वसन्तापवेषथु वपुस्सादनारतिबाष्पमोक्षनिजाव-  
 स्थाकथनादिक्कृतिकौशले अननुभूतसंकेतकल्पनप्रियतमविप्रलम्भमन्मथप्रमथननि-  
 वैदचिन्ताखेददैदन्यबाष्पनिश्वासमूर्च्छादिविकारवारे अनतिव्राहितप्रणयिसमागमसम्भ-  
 यसमुल्लंघनसपत्नीभोगसहसुरतांक्विभातागमनदर्शनजनितभ्रमास्फुटालापमौनादिदुः-  
 खदुर्दिने अनास्वादिताधिसस्त्रीसमूहनाथप्रणमननिरसनपश्चात्तापश्रांतिसाध्वसमुहुः-  
 प्रलपनादिप्रकारे असोढप्रियविरहदिवसदीर्घदीर्घमोहजागरकार्श्यनिमित्तावलोकन-  
 मालिन्यानवस्थानानिशशय्यानिषेवणजाह्यचिन्तादिविक्रिये अक्षुण्णानन्यजशरा-  
 भिघातचोदितनिजनाथाभिसरणमार्गं असम्भृतदृत्तिकादिसहायसामग्रीव्रजे अज्ञा-  
 तनायकलक्षणे ईषच्चपलनेत्रान्ते असमग्रारुणाधरे समुदितलावण्योद्भेदरामणीयके

कुअकोरए अणदिपरिष्फुडंगसंधिए अग्गिमम्मि विअ वअम्मि वट्ट  
माणे अहिणवसालभंजिआसमदसे इमस्सिं जणे कहं पि से कां  
तरंसिणा हंसेण सन्देसं पेसिअ परवसीकडुअ अ सेमाणसं उणां  
किं वि देव्वदासत्तणं विअ प्पदंसिअ कलुमीकडुअ वि अविस्संसणि  
ज्जं तं प्पडिविलोडिअ प्पडिष्ठाविदं विअ दिट्ठदरं आदरं मुण्णं  
वीससिअ वेअ सअंवरेण ससपस्सं णीदवन्तो को वि णम् ।

तदो वि कुदो वि फन्दे वि मिलानीत्ति पलावे वि वत्तवेअणेत्ति प  
रिहाणे वि पाणिपीडेत्ति परिलेवणे वि पल्लवंगुलिव्वहेत्ति परिमण्डं  
वि ववूमारोत्ति जलक्कीडाए वि जलभारूअओत्ति कन्दुकलीलाए  
कटिभंगोत्ति वणविहरणे वि वादसीइएत्ति आदवसेवणे वि अंगस  
न्दावोत्ति जोण्हाविहरणे वि पित्तप्पओओत्ति कुमुमावअए वि व  
रस्खदीत्ति कुवेरस्खलीलाए वि कण्ठजाअणेत्ति कंचुलीधारणे ।  
कुअमूलमालिणत्तणं त्ति कोसेअवसणे वि कटपरिस्समोत्ति रमणपि  
वेमे वि जहणदूसणं त्ति वेणीविहाणे वि वालविच्छित्तीत्ति तिलक  
भरणे वि अलिअंकणं त्ति पत्तलेहे वि कवोलकंदिणासोत्ति उत्तंसार्  
ण्णासे वि कण्णसिस्खेत्ति सहीदंसणे वि सअललाहवुप्पत्तीत्ति गं

मनागं कुरितकुचकोरके अनतिपरिस्फुटांगसन्धिके अग्रिमएव वयसि वर्तमाने  
अभिनवसालभञ्जिकासमदशेऽस्मिन् जने कथमप्यस्मै कमपि तरस्विना हंसेन  
देशं प्रेष्य परवशीकृत्य चास मानसं पुनरपि किमपि देवदास्यमिव प्रदर्श्य कलु  
कृत्याप्यवित्संसनीयं तं प्रतिविलोड्य प्रतिष्ठापितमिव दृष्टतरमादरं जानन् विश्वस्  
स्वयंवरेण स्वपार्श्वं नीतवान् कोप्येनाम् ।

ततोऽपि कुतोऽपि स्पन्देऽपि म्लानिरिति प्रलापेऽपि वक्रवेदनेति परिधानेपि  
णिपीडेति परिलेपनेऽपि पल्लवांगुलिव्ययेति परिमण्डनेऽपि वपुर्भारइति जलक्की  
यामपि जलभारोदयइति कन्दुकलीलायामपि कटिभंगइति वनविहरणेपि वात  
तिकेति आंतपसेवनेप्यंगसन्तापइति ज्योत्स्नाविहरणेपि पित्तप्रकोपइति कुसुम  
चयेपि करक्षतिरिति कुबेराक्षलीलायामपि कण्ठयातनेति कञ्चुलीधारणेपि कु  
मूलमालिन्यामिति कौशेयवसनेपि कटपरिश्रमइति रसनानिवेशेपि जघनदूषणां  
वेणीविधानेपि वालविच्छित्तिरिति तिलकभरणेप्यलिकांकनमिते पत्तलेखेपि व  
न्कान्तिनाशइति उत्तंसविन्यासेपि कर्णशिक्षेति सर्खादर्शनेपि सकललाघवोत्

द्वीगमणे वि दिष्टिदोसो त्ति ण किं पि कन्दाजम्मसाहारणं कम्मक-  
रणं काटुं अणुमण्णन्तो अदिलहु णिहुवणं वि से अमाणुसं अदिस्सम-  
जणअं व्वाआमं कलेन्तो मालइं व्व महुअरो फंसिदाप्फंसिदं वेअ  
अणुमुञ्जन्तो करेण वि पम्हणे व्व अच्छादिअ पालअन्तो देहेण वि-  
हिण्णं वि हिअएण एक्कं गदं चिन्तअन्तो मइज्ञाअदं वि सहअं विअ  
समुईखन्तो खणं वि से विरहं ण सासही सददं पि णं णं करपञ्जर-  
गदं वेअ वावही अण्णदो ण कुह वि स्सअं चाअली सइ वि से मोह-  
न्धआरम्मि वेअ पावई अप्पाइदप्पणओ पणइजणो व्व कं वि कालं  
उवलालणं अहिणीअ से अवच्चजुअलं पि उप्पादिदवन्तो ।

परं अ अदिप्पआसो व्व णिव्वाणस्स दिव्वाणं अदिम्भमोव्व प-  
डणस्स भमरआणं अच्चाडम्बरोव्व दुग्गइणो धणिआणं अदिविरावो  
विअ विलअस्स वरिसाहूणं अदिस्सुदिससरो व्व गग्गदस्स गाअआणं  
अदिप्पणओ वेरस्स कप्पइत्ति प्पआणं किंवअन्ति अ सच्चावअन्तो  
सावच्चं वेअ णं णं जूअलीलाकोल्लाहलहल्लोहलेण ग्गहीकाटुं ओदेस-  
दो विअ ओआसं उप्पाअअन्तो कहं पि इमाए अण्णदो णिज्जमाणो  
परिवज्जिअ भवणं वणं अ ओगाहमाणो णं णं तहविहसुहावट्ठाणं  
अहिगहणं अख्वन्दिदध्वसणं अ अण्णणसरणं अणुराअमेत्तकिद-  
रिति गोर्जागमनेपि इष्टिदोषइति न किमपि कान्ताजन्मसाधारणं कर्मकरणं कर्तुम-  
नुमन्यमानः, अतिलघुनिधुवनमप्यस्याअमानुषमतिश्रमजनकं व्यायाममाकलयन्  
मालतीमिव मधुकरस्सृष्टासृष्टमेवानुभुञ्जन् करेणापि पक्षमेवाच्छाय पालयन् देहे-  
न विभिन्नामपि हृदयनैक्यं गतां चिन्तयन् मध्यागतामपि सहजामिव समुदीक्षमाणः  
क्षणमप्यस्याविरहं न सासहिः अन्यतो न कापि स्वयं चाचलितः सदाप्यस्यामोहान्ध-  
कारएव पापतिः अप्राकृतप्रणयः प्रणयीव कमपि कालमुपलालनमभिनीयास्यामप-  
त्युगलमप्युत्पादितवान् । परञ्चातिप्रकाशइव निर्वाणाय दीपानां अतिभ्रमणमिव  
पतनाय भ्रमरकाणामत्याडम्बरइव दुर्गतये धनिकानामतिविरावइव विलम्बाय वर्षाभ्या-  
मतिश्रुतिस्वरइव गद्गदाय गायकानां अतिप्रणयोवैराय कल्पतइति प्रजानां किंवदन्ती-  
श्च सत्यापयन् सापत्यामेव नन्वेनां द्यूतलीलाकोलाहलहल्लोहलेन ग्लहीकर्तुमपदेक्षत-  
एवावकाशमुत्पादयन् कथमप्यनयान्यतोनीयमानः परिवर्ज्यं भवनं वनञ्चावमाहमानो  
नन्वेनां तथाविधसुखावस्थानामधिगहनमास्कन्दिताध्वसनञ्चानन्यशरणामनुरागमात्र-

वीसासं अजरुणं वेअ सो उड्डिअ कुदो त्रि पलाइदो । किणो ण सो  
वीसासघाअणं णाम महन्तं पाअअं । भणादु भवं धम्ममग्गदो वि ण  
प्पमाओ सो त्ति ।

**बाहुकः** — (निशम्य सव्यथं स्वगतम् ।) वक्तव्यमेवाद्य प्रष्टृचै सकलम-  
पि । (प्रकाशम् ।) भद्रे, अलमपदिश्य कथनेन । श्रूयतां श्रोतव्यम् ।

यत्किल ॥ सत्यैव सा मम विधा प्रणयस्य तस्यां

साऽप्यप्रियं न किमपि व्यतनोत्सती मे ।

नाप्यच्यवं सुचरितान्नच साप्यनाथा

तेने मयैव गहने कलिरत्र हेतुः ॥ ८ ॥

येनैव सर्वसौभाग्यहानन्नः ।

भूरप्यमोचि दयितेव चिरानुरक्ता

वर्ष्माप्यदंशि रुजया भुजगाशिषेव ।

अंगैरभारि खरता विपकृष्णिकेव

व्यस्पाष्टि राज्ञइव तस्य कलेश्च नैघ्नचम् ॥ ९ ॥

तथा हि निसर्गस्सर्गस्य । यत्कलिपरिभवान्महान्तोऽपि धर्म्यात्पथः प्र-  
च्यवन्तीति ।

कलौ साक्षात्कुर्वत्यखिलमपि भूमण्डलमिदं

परित्यक्तप्रायां प्रकृतिमथ धर्म्यां प्रथयति ।

प्रविष्टे साटोपं वनमहिषयूधे किमु सरः

समासीदद्वाजिप्रकरपरिवीतं क्षणमपि ॥ १० ॥

तथा हि ॥ दैवं निन्दति सद्गुरून्विमृजति प्राप्नोति वर्णान्तरं

नास्तिक्यं भजते यथामति चरत्यूढाः पुनर्विन्दति ।

अत्ति क्रव्यमतस्सुराञ्च पिबति स्वैरम्मतं कल्पय-

त्याकर्षत्यपरानपि द्विजगणोऽप्यस्मिन्कलौ जृम्भिते ॥ ११ ॥

कृतविश्वासामकरुणमेव सउज्झित्वा कुतोपि पलायितः । किन्नताद्विश्वासघातनन्नाम  
महत्पातकम् । भणतु भवान्धर्ममार्गतौपि न प्रमादस्सइति ।

किञ्च ॥ आचण्डालमतारतम्यकलनं गोष्ठी जनैर्बध्यते

राजानश्च मिषैः श्रियं प्रकृतिजामाहर्तुमेवोद्यताः ।

चाटानां कुलटाजनस्य च मुदं पुष्पान्ति नीतिक्रमाः

उत्पाताश्च षडीतयश्च भुवने सर्वात्मना संस्थिताः ॥ १२ ॥

अपि च ॥ सर्वे ब्रह्म वदन्ति सर्वगतया सर्वं रहस्यं स्फुटं

वेदान्नपदाश्च सौख्यविधये स्मार्त्यश्च काश्चित्क्रियाः ।

विद्वांसोऽपि च वेदब्राह्मचरिताः प्राज्ञाः परांच्छासितुं

शूद्राश्चादृतसंयमाः श्रितकलोनीचोऽपि लोकोत्तरः ॥ १३ ॥

परञ्च ॥ वेदान्नधर्मकचविक्रयणं विजाते-

र्वाचान्तथाभ्यसनमाचरितस्य हानम् ।

प्राचां हसः श्वचरितं धुरि पिण्डदस्य

सर्वान्नभुक्तिरिति च द्विजलाञ्छनानि ॥ १४ ॥

किं बहुना ॥ क ब्राह्मण्यं क प्रमाणं क धर्मः

काहो, क्षात्रं कास्त्युपाधिः क नीतिः ।

कास्ते भक्तिः क प्रभावः क यज्ञः

क द्यौः कायं कालइत्याहुरार्याः ॥ १५ ॥

नन्वितीदमनुश्रूयते कलिकालविलसितमितिहासेषु । तेनैवाकुलीकृतोऽ-  
हमपि सकलाश्च दुर्दशास्साधु समन्वभवम् । तत्किमत्र दोषकथनया ।

प्रत्यक्षितप्रियतमप्रणया विशेषा-

देषा प्रणष्टममुमाकलयन्त्यशंकम् ।

स्वायंवरेण विधिनैव वरीतुकामा

कामात्परञ्च यतते यदिदं त्ववद्यम् ॥ १६ ॥

यतः ॥ नष्टः प्रव्रजितोऽथवास्तु पतितः पञ्चत्वमाप्तोऽथवा

षण्डत्वं भजतां पतिस्सविदितः स्त्रीणां परं दैवतम् ।

हित्वैनं परसंगतिस्तु महते दोषाय योषाततेः

सोढव्यस्त्वविधिस्तथेति विरहः प्राणावधि व्याधिवत् ॥ १७ ॥

अपि च ॥ पौनर्भवोद्ब्रह्मनिर्वहणोद्यतानां

निर्वक्ष्यताञ्च किमिहास्ति वचस्सु निन्द्यम् ।

राण्डेयकुण्डविटगोलककौलटेरा-

शब्दाभवंति हि यथार्थतया प्रशंसाः ॥ १८ ॥

किञ्च ॥ पत्यौ मृते पुनरभीकगवेपणीनां

पुत्रोऽपि याति हि तदन्यतया पतित्वम् ।

तस्मात्तथा सति गलन्ति निषेधवाच-

शशास्त्रेषु मातृगुरुदारगमोद्यतानाम् ॥ १९ ॥

न खल्वियान्कलिकलुषितमनसोऽपि मम मानसोऽपि कोऽपि दोषलेशः ।

दमयन्ती — (सर्वलक्ष्यस्मितं केशिनीमीक्षते ।)

केशिनी — [त] महाराज, सुणादु से अ णिआणं सविश्वरम् ।

असरणीकिदा अ पवहन्तजउणाप्पवाहम्मि व्व कालकालगलनालका-  
लकालम्मि विहावरीवालणिअरम्मि तिमिरम्मि अमाणुससरणसरिसे अ-  
वइण्णपंसुपडले आहुविवरसदाणिइदे अगणिदवम्मीअच्चरन्तवच्चुरन्त-  
पिआउसिआउउच्छिअणउलसअपईगोहादिजन्तुजादे अविरदविरुद-  
चिविडिदस्सदणपुडसिच्छीमअच्छिण्ण अस्सन्दवणमज्जारदुन्दमन्दाअ-  
लिअस्सवारणारणाडोवजणिदुच्चावउधोसभीमणकोणन्दराले आअलि-  
उच्छाससिडिलीभवन्त सिलासअलसअन्दरकलिअकुलाअकोसिअकुल-  
घुक्कारपवुद्धगिद्धंगणाकुलाअव्वकूइउव्वेइअचुंचुन्दरीचचुचुच्चधणीस-  
माअण्णणसमासीअन्तसरीसिवसावमुक्कारदारुणे रण्णा जेव्व जिण्णर-

[त] महाराज, शृणोत्वस्य निदानं सविस्तरं । अशरणीकृता च प्रवह्यमुनाप्रवाहइव  
कालकालगलनालकालकाले विभावरीवालनिकरे तिमिरे अमानुषसरणसदृशे अव-  
कीर्णपांसुपटले आहुविवरशतनिचिते अगणितवल्मीकचर्चरच्चूर्च्यमाणपृदाकुसुदाकु-  
श्विक्कनकुलशतपदीगोधादिजन्तुजाते अविरतविरुतचिपिटितश्रवणपुटसिच्छीमतल्लिके  
अश्रान्तवनमार्जारद्वन्द्वमन्दाकलिताक्षारणारणाटोपजनितोच्चावचोद्धोषभीषणकोणा-  
न्तराले आकलितोच्छ्वासशिथिलीभवाच्छिलाशकलशतान्तरकलितकुलायकौशिककु-  
लघुक्कारप्रबुद्धप्रांगबाकुलाकंपकूजितोद्वेजितचुंचुन्दरीचंचुचुंचुध्वनि समाकर्णनसमा-  
सिदत्सरीसपशाषसूक्कारदारुणे राज्ञैव जीर्णरभ्यजन्ये शून्यशून्ये जीर्णमण्डपे पशु-

णजण्णे सुण्णसुण्णे जिण्णमण्डवे, पउद्धमेत्तेण अन्धआरन्धिददि-  
 छिदाए अदंसणिज्जदइआ अमुणिदनाअअणिसंसचरिदा अ अग्गहत्थं  
 पसारिअ परिदो वि परिसरं ण कं पि पेख्वन्दी वज्जहदेव्व विह्वअ-  
 त्थिमिदा खणं विअ णिच्छेठ्ठं हुविअ परं अज्जउत्त अज्जउत्तत्ति स-  
 व्वदो अ अम्मेलअन्ती पच्चुत्तिं ण कं पि लहन्ती तलादु उट्ठाअ अ-  
 दिणमिदपुव्वकाअं अग्गपसारिदग्गहत्थदुदअं अस्सुजलद्धिउणिअन्ध-  
 आरं अहिअदरहिअअवेवहुप्पफुरिदपओहरभरदूणिअविलगं अ  
 म्मेलिअज्जउत्ताआरत्तत्तसदं अएदिदसिलाप्पहारखदणिरग्गलणिग्ग-  
 लन्तरुहिरसित्तसुउमारचरणदलं अणुग्गहिदखिदितललुठन्तवणकेस-  
 वासं अअणिअमइग्गमइग्गवट्टिसिलत्थम्भदिण्णताडणवेअणं अलख्वद  
 खण्डिदद्धपडं अदिपरवसमाणसं अत्तादिमेत्तकुउअं अण्णेसिअ वि अ-  
 हिमण्डवं अदिट्ठण , अज्जउत्त कहेहि किण्णु तुह ओरद्धं कुदो मं  
 पि विहाअ यादो सि होदु वा ओरद्धं एसा प्पणमहि एहि दंसणं देहि  
 पाहित्ति उच्चावअं पलवन्ती वही अ आअच्छन्ती एव्व कस्स वि का-  
 लसप्पकलिदरूवन्दरस्स देहिणो विअ हुदेव्वस्स महन्तकुहरकुहरघेर  
 सरिसे वअणविवरे ससरणक्कन्दं अब्बो ! णिवडिदा ।

द्वमाध्रेणान्धकारान्धितइष्टितया अदर्शनीयदयिता अज्ञातनायकनृशंसचरिता चाग्रहस्तं  
 प्रमार्य परितोऽपि परिसरं न कमपि पश्यन्ती व ब्रह्मतेव विस्मयस्तिमिता क्षणमिव नि-  
 श्चैष्ट भूत्वा परमार्यपुत्रार्यपुत्रेति सर्वतश्चाध्रेडयन्ती प्रत्युक्ति न कामपि लभमाना तला-  
 दुत्थायातिनमितपूर्वकायमग्रप्रसारिताग्रहस्तद्वितयमश्रुजलद्विगुणितान्धकारमधिकतर-  
 हृदयवेप्रयुस्फुरितपयोधरभरदूनाविलग्नमाध्रेडितार्यपुत्रा कारार्तितिशब्दमेचितिशिलाप्र-  
 हारक्षतनिरर्गलनिर्गलदुधिरसिक्तमुकुमारचरणतलमनुदृग्हीत क्षितितललुठदघनकेशपा  
 शमगणितमध्यमध्यवर्तितिशिलास्तम्भदत्ताडनवेदनमलक्षितखण्डितार्धपटमतिपरवशमा  
 नसमात्तातिमात्रकुतुकमन्वेध्याप्याधिमण्डपमहद्व्या , आर्यपुत्र , कथय किन्नु तवापरा-  
 द्धं कुतोमामपि विहाय यातोऽसि भवतु वाऽपराद्धमेषा प्रणमामि एहि दर्शनं देहि  
 पाहील्युच्चावचं प्रलपन्ती बहिश्चागच्छन्त्येव कस्यापि कालसर्पकलितरूपान्तरस्य दे-  
 हिनइव दुर्दैवस्य विश्वमपि विश्वं जिघत्सोरिव विद्वतवदनविवरस्य विषधरस्य महाकु-  
 धरकुहरगृहसदृशे वदनविवरे सशरणाक्रन्दं हन्त ! निपतिता ।



**बाहुकः** — (सकरुणं साक्षम् ।) हाधिगस्य नृशंसता हाधिगस्यादुर्द-  
शा । (इति मूर्च्छति ।)

**दमयन्ती** — (स्मृतिमभिनीय ।) [थ] समओ सो वट्टइ व्व एहिं ।  
(चिन्तामभिनीय साक्षम् ।) हद्धी हा णाह, कहिं गदो सि पिदाऊ हद-  
हि परित्ताहि परित्ताहि । (इति निपातत्ताटयंती मूर्च्छति ।)

**केशिनी** — (उभौ वीजयन्ती ।) [द] महाराज, किं एदिणा जेव्व  
मुज्जइ भवं । हलादमअन्ति, कहा विअ खु एदं । समस्ससध समस्स-  
सध । (इत्युत्थापयति ।)

(उभौ — प्रत्यागच्छतः ।)

**केशिनी** — [ध] महाराज, सुणोदु अवरं अ परं कोवि आऊसेस  
दाए इमाए अक्कन्दं आअणिअ सवरो सरहसं आअमिअ से सप्पवाहं  
दंसिअ तं छित्तूण णं विमोइअ णवरि से रुव्वलावण्णसोन्देराइअं अ-  
णाहत्तणं अ आलोइअ णं वसीकादुं जदमाणो से बोहणवअणाइं पि  
अणाअणिअ किं पि जिहं चिइस्सन्तो रुट्टाए इमाए खणादु पाइव्व-  
च्चिण्णेइव्व दद्धो भसिददं णीदो ।

**बाहुकः** — (सानुकम्पम् ।) बतास्य दुर्मतिः यदेपकृतसाह्योऽपि कृ-  
तज्ञयैव भस्मसादकारि तपस्वी ।

**दमयन्ती** — (सोपालम्भम् ।) [न] सव्वदो वि पाववुत्ती खु एसा ।  
(निश्चसिति ।)

[थ] समयस्सवर्ततइवेदानाम् । हा धिक्, हा नाथ, क गतोऽसि, पृदाकुः पृदाकुः  
हतास्मि परित्रायस्व परित्रायस्व ।

[द] महाराज, किमेतेनैव मुह्यति भवान् । सखि दमयन्ति, कथैव खल्वेतत् । स-  
माश्चसितं समाश्चसितम् ।

[ध] महाराज, शृणोत्वपरञ्च परं कोप्यायुश्शेषतयासाः आक्कन्दमाकर्ण्य शबर-  
स्सरमसमागम्यासास्सर्पबाधां दृष्ट्वा तं छित्तवैनां विमोच्य परमसारूपलावण्यसौन्दर्या-  
दिकमनाथत्वञ्चालोक्यैनां वशीकर्तुम् यतमानोस्याबोधवचनान्यप्यनाकर्ण्य किमपि  
जिह्वं चिकीर्षन् रुष्टया चानया क्षणात्पातिव्रत्याग्निनैव दग्धोभसितताव्रीतः ।

[न] सर्वतोपि पापवृत्तिः खल्वेषा ।

केशिनी — [ प ] णवरि अ कंहं पि काए वि पच्चासाए पाणावलं धा-  
रअन्दी इदो तदो अ अणिणस्सन्ती पन्दरकन्दारूअरमिलन्तगन्धिअ  
कुलगदिदं णलो णलो त्ति पदं वि णिसमिअ साअरं ता उवसप्पन्ती  
अदिमलिणतमालसालवीहिअन्धआरिदकुञ्जगम्भगदं अग्गदो पसारि-  
दसाहाजुअं सहआरं वि णिसामिअ सकुऊहलं प्पधाविअ अज्जउत्त  
अज्जउत्त कुदो एत्थ एक्काई सि मं पि उडिअत्त त्ति सुदिदं परिस्स-  
जन्ती अहिपहसिअइलतलपडिदपहाअदपरमजोइब्बिन्दपदारविन्दमुद्धं  
वि णिइआअ णाहस्स त्ति णअणजुअलं अणु समप्पअन्ती समुम्मदपुं-  
ख्वोइलकुलकूइदं वि आअणिणअ सहसा उवसरिअ सुदीहं णीसस-  
न्ती मुहविंअं पि विहुविंअम्मि चिउरजालं पि चमरवालम्मि भूवल्लिअं  
वि भिगमल्लिअम्मि णअणं पि णलिणम्मि णासंपि वंसम्मि दन्दं पि  
कुन्दम्मि हसिदं पि कुमुदम्मि अहरं पि किसलम्मि चिवुअं पि त्थव-  
अम्मि बाहं वि साहंमि उरदलं पि दिसदलम्मि रोम्मराइं पि धुम्मरा-  
इंमि णाहिअं पि दीहिअम्मि कडितडं पि हरिकडम्मि ऊरुकण्डं पि  
दुरदसुण्डम्मि जाणुं वि बुब्बुअम्मि गुफ्फं पि जफ्फमि पदं वि षट्ठ-  
मम्मि गादिविहं वि गअगदम्मि अ उप्पेख्विअ उप्पेख्विअ अस्सुं

[प] परञ्च कथमपि प्रत्याशया प्राणावलिं धारयन्तीतस्ततोप्यन्विच्छन्ती प्रान्तरका  
न्तारोदरमिलद्वाधिककुलगदितं नलोनलइति पदमपि निशम्य सादरन्तानुपसर्पन्ती  
अतिमलिनतमालसालवीधिकान्धकारितकुञ्जगर्भगतमप्रतः प्रसारितशाखायुगं सह-  
कारमपि निशाम्य सकुतूहलं प्रधाव्यार्यपुत्रार्यपुत्र , कुतोऽत्रैकाक्यसि मामप्युज्जित्वे-  
ति सुदृढं परिष्रजमाना , अधिपथसिकतिलतलपतितपथागतपरमयोगिबून्दपदारवि-  
न्दमुद्रामपि निध्याय नाथस्येति नयनयुगलमनु समर्पयन्ती समुन्मदपुस्कोकिलकुलं  
कूजितमप्याकर्ण्य सहसोपसृत्य सुदीर्घान्नश्वसन्ती मुखविबमपि त्रिधुविबे चिकुरजाल  
मपि चमरवाले भ्रूवल्लिकामपि भृंगमालिकायां नयनमपि नल्लिने नासामपि वंशे  
दन्तमपि कुन्दे हसितमपि कुमुदे अधरमपि किसलये चिबुकमपि स्तवंके बाहामपि  
शाखायामुरस्तलमपि दृषत्तले रोमराजिमपि धूमराजौ नाभिकामपि दीर्घिकायां  
कटितटमपि हरिकटे ऊरुकण्डमपि द्विरदशुण्डायां जान्वपि बुद्धुदे गुल्फमपि जल्फे-  
पदमपि पद्मे गतिविधामपि गजगते चोत्प्रेक्ष्योत्प्रेक्ष्याश्रु विसंसयन्ती दीर्घदीर्घमुष्णो-

विस्संसन्ती दीह दीहं उङ्ग उङ्ग अ णीससन्ती किं पि म्हरन्दी मङ्गे-  
 पहं जेव्व मुङ्गन्ती स्सअं जेव्व अंजेव्व चिरादु समस्ससन्ती सणाहा  
 वि अणाहा सञ्चरन्ती परिसराअदेहिं त्थिमिदणअणगलिदवाहओहेहिं  
 सप्फकवलकवलणं वि विह्वरन्तेहिं णिच्छलंगेहिं कुरंगेहिं करुणपरि-  
 देवणख्वराणिक्कणाअण्णणपरवसमाणसेहिं प्पलम्बवामलूरुविवरादुप्प-  
 अवेण प्पअसिअ परिच्चत्तेहिं व्व पत्तेहिं सत्तरं उवधावन्तेहिं उवरइ-  
 दकुण्डलेहिं उज्जलफणामणिहिं उवाअण्णणन्दराअसंकाणिरुद्धणी-  
 सासणिच्छलेहिं उवरइदजोअपडवन्धाणिहुडेहिं समाहिदेहिं व्व सरी-  
 सवेहिं करिज्जमाणुसोअणेव्व कण्डअहुमेहिं पि अणाहेत्ति जेव्व  
 विअ किइप्पसहकमणकअग्गहणवसणविस्संसणनणुख्वदअहरदसंणासि  
 क्कारवेवहुणीसासआआसकरुणकण्डकूइइप्पाअणमिलाणिदाणमोहपरव  
 सत्तणविदरणादिविडविलसिदा कमलबन्धुणा वि अत्तबन्धुजेत्तवित्त-  
 दित्तिदाए व्व कलिदवत्तमिलाणिमालिण्णा धराए वि जाउ इमिआ  
 अत्तगो सवत्तिणी त्तिव्व सामरिसं णिमिदमिलामुहुळ्ळिहिदमहुरचरण  
 दला प्पदाणणीहिं पि अह्कैरसंवदं चिरेण अहिहवन्ती लद्धा एक्काइ-  
 णी दिठीए त्ति हिठ्ठदाए विअ विअसिदकुमुमणअणाहिं विस्खित्त-  
 प्पदाणपासविदाणविरइदचरणिअलबन्धं विवुल्लणिउज्जघेरचारअ-

णञ्च निश्चसन्ती किमपि स्मरन्ती मध्येपथमेव मुत्तन्ती स्वयमेवाज्ञेव चिरात्समाश्च  
 सन्ती सनाथाऽप्यनाथा सञ्चरन्ती परिसरागतैः स्तिमितनयनगदितवाष्पावैशशष्पक-  
 बलकबलनमपि विस्मरद्भिर्निश्चलांगैः कुरंगैः करुणपरिदेवनाक्षरनिक्कणाकर्णनपरवश-  
 मानसैः प्रलम्बवामलूरुविवरात्प्रजवेन प्रकृष्य परित्यक्तैरिव प्राप्तैः सत्वरमुपधावद्भिरुप-  
 रचितकुण्डलैरुज्जलफणामणिभिरुपाकर्णनान्तरायशंकांनिरुद्धनिश्वासनिश्चलैरुपरचित-  
 योगपटबन्धनिभृतैस्समाहितैरिव सरीसृपैः क्रियमाणानुशोचनेन कण्टकद्रुमैरप्यनाथेत्येवै-  
 व कृतप्रसभाक्रमणकचग्रहणवसनविस्संसनतनुक्षताथरदंशनसीत्कारवेपथुनिश्वासायासक  
 रुष्कण्ठकूजितोत्पादनम्लानिदानमोहपारवश्यवितरणादिविडविलसिता कमलबन्धुना-  
 प्यात्मबन्धुजैत्रवित्तीतदीसितयेव कलितवक्त्रम्लानिमालिन्याधरयापि जात्वियमोत्तमनस्सप  
 त्तीतीव सामर्षम् निशितशिलामुखोक्लिखितमधुरचरणतला प्रताननीभिरप्यस्मदीयसम्पदं  
 चिरेणाभिभवन्ती लब्धैकाकिनी दिष्ट्येति हृष्टयेव विकसितकुमुमनयनाभिर्विक्षितप्रता  
 नपाशधितानविराचितचरणनिगलबन्धं विपुलनिकुञ्जगृहचारकनिपातिततनुलता वनस्प-

णिवाडिदणिअतणुलदा वणप्फदीहिं वि अम्हसोहाहरवाहा अ एसेत्ति-  
 व्व दिण्ण दिण्णविडवग्गकसाहिघादगलन्तरुहिरपिच्छिलपुठ्ठफलआ  
 वादपोदएहिं विअ उच्चावअचेष्टिदा उम्मत्ता वेअ इमिएत्तिव्व सावहे-  
 लं सहेलं अ उवरि णिखिक्त्तकाऊवलपलालपण्णतिणकण्डआदिताडण  
 व्वणकिणगणतिलइदतणू , अतणुणा आहीलेण कहां वि काणणं अति-  
 लंघिअ अलंघिदबाहुणा सुवाहुणा किदणीदिभरं चेदिवुरं पविट्ठा से  
 जेव्व अन्देउरे भसिदपिहिदेव्व बहफफाणुतणू सिअदाणिउलिदेव्व से-  
 व्वलिणी अविण्णादप्पवुत्ती अंगीकिदसेरंघिवुत्ती वट्टमाणा कहां पि  
 अम्हेहिं अण्णेसिअ आणीदा । तदो पहुदि से विरहकारणा इर का-  
 रणा अवण्णणिज्जा अणिव्वण्णणिज्जा अणाअण्णणिज्जा आआरमे-  
 त्तेण अहिण्णाणेण अहिण्णेण महाराएण वेअ आअलणिज्जा । तदो  
 अ अम्हेहिं अम्मट्टिज्जमाणाए अग्गअकुलमोल्लिहूदं अज्जवण्णादं  
 आअलिदमन्दं अहिप्पेसिअ से वअण्णिअरप्पडिवदं महाराअं महा-  
 राअस्स तत्कालसंभिदं अणुहावं अ ट्ठाणं अ अज्जउडुवण्णट्ठाणं त्ति  
 सअलं पि अहिग्गमिअ महाराअस्स आणअणस्स जेव्व एसि उणो  
 सअंवरो त्ति लेहोवि इमिआए वेअ विलिहिदो । आणीदो अ साहिण्णा  
 णं विण्णादोअ महाराजो वेअ त्ति संवइ अहिकण्णआवरं समाणीदो

तिभिरप्यस्मच्छोमाहरवाहा चैषेतीव दत्तदत्तविटपाप्रकशाभिघातगलद्रुधिरपिच्छिल-  
 पृष्ठफलका वातपोतकैरपि चोच्चावचचेष्टितोन्मत्तैवेयमितीव सावहेडं सहेलञ्चोपरि नि  
 क्षिप्तकाचोपलपलालपर्णतणकण्टकादिताडनव्रणकिणगणतिलकिततनुरतनुनाऽऽभिले-  
 नकथमपि काननमतिलंध्यालंघितबाहुना सुवाहुना कृतनीतिभरं चेदिपुरं प्रविष्टास्यैवां-  
 तःपुरे पिहितेव बृहद्भानुतनुः सिकतानिचुलितेव शैवलिन्यविज्ञातप्रवृत्तरंगीकृतसैरंघ्री-  
 वृत्तिर्वर्तमाना कथमप्यस्माभिरन्विष्यानीता । ततः प्रभृत्यस्याविरहकारणा किल कार-  
 णा अवर्णनीया अनिर्वर्णनीया अनाकर्णनीयाऽऽकारमात्रिणाभिज्ञानेनाभिज्ञेन महाराजे  
 नैवाकलनीया । ततश्चास्माभिरभ्यर्थ्यमानया अगूजकुलमौलिभूतमार्यपर्णादिमाकलि-  
 तमन्त्रमभिप्रेष्यास्यावचननिकरप्रतिवदम्महाराजम्महाराजस्य तत्कालसम्भृतमनुभावं-  
 च स्थानच्चार्यतुर्णस्थानमिति सकलप्यधिगम्य महाराजस्यानयनावैषपुनःस्वयंवर-  
 इति लेखोऽप्यनयैव विलिखितः । आनीतश्च साभिज्ञानं विज्ञातश्च महाराजएवेति सं-

अ सुगहीदणामा सव्वहोम्मो । एत्थ अ सख्खिणीओ सव्वा वि देवदाओ । णवरि महाभाओ महाराओ प्पमाणम् ।

**बाहुकः** — सत्यमखिलमपि , तथापि कथमियमेकपत्नी प्रयोगवर्त्मनाऽपि पुनस्त्वयंवरइति सावित्राय भूपतये लिखितुमप्यधृष्णोदिति गाढसंशयम्मम मनः ।

**केशिनी** — [फ] पेख्वदु भवं जेव्व सुवो सअव्वरो सुदूरठ्ठले कुहवित्ति अज्ज कहिं णु अदिप्पिअसहस्स लेहो लिहिज्जइ । तं पि विण्णादमहाराअसारच्छकोसलदाए इमाए जेव्व कलिदम् । अथ अ कोउणसंसओ ।

**बाहुकः** — ( आत्मगतम् । ) यथाचिन्तितमुपनतमपि विपिनपरित्यक्तारशीलमनु मनागिव संशयमेव मनः । तत्किमेषकरवै ।

( अधोमुखं चिन्तान्नाटयति । )

**दमयन्ती** — ( उत्थाय बद्धांजलिः । ) [ व ]

सख्खिणीओ देवदाओ सवेज्ज तुम्हेहिँ वदथ सव्वं पि ।

उज्झिअ दइअं परदो गदम्हि इमिआ णु अस्खमाओअम् ॥२०॥

**बाहुकः** — किमियमात्मशपथपथेन मामपि स्पृशति । आस्तामिदमंगनासाधारणमात्मप्रियतमप्रणयपौरोभाग्यम् । अपि शपथेनामुना किमपि कर्मसाक्षिणीनां देवतानां प्रतिवचोभविनृ शृणवानि ?

( इतिसकृतकं दत्तकर्णस्तिष्ठति । )

( नेपथ्ये—उच्चैः । ) जंपती, श्रूयतामिदमिदं जगत्प्राणवचः ।

भद्रे, तत्र कलिर्निमित्तमनघस्सोयं न वाच्योनलो-

प्रत्यधिकन्यक्तागृहं समानीतश्च सुगृहीतनामा सार्वभौमः । अत्र च साक्षिण्यस्सर्वा अपि देवताः । परम्महाभागोमहाराजः प्रमाणम् ।

[फ] पश्यतु भवानेव श्वः स्वयंवरस्सुदूरस्थले क्वापीत्यथ कन्वतिप्रियसखस्य लेखोलिख्यते । तदपि विज्ञातमहाराजसारथ्यकौशलतयाऽनयैव कलितम् अथ च कः पुनस्तंशयः ।

[ व ] साक्षिण्यो देवताशपथे युष्माभिर्वदत सर्वमपि ।

उज्झित्वा दयितं परतो गतास्मीयन्वक्षमायोगम् ॥\*॥

राजन्, विद्धि पतिव्रतेयमतुला स्वप्नेऽप्यनन्याश्रया ।

विस्त्रब्धं मिलतं युवां सपदि वां सर्ता कलिर्दूरतो-

धर्ताघीनपि पुष्करः पुनरपि श्रेयः परं प्राप्स्यथः ॥ २१ ॥

(नेपथ्ये — पुष्पवृष्टिर्मृदंगध्वनिश्च ।)

बाहुकः — (सहर्षम् ।) भगवन्नसंशयस्पर्शन स्पर्शन नमस्ते । अनुगृ-  
हीतोऽस्मि ।

दमयन्ती — [भ] भअवं, बहप्फाणुसह णमो दे । सच्चं सि तुमं जअ-  
प्पाणो ।

बाहुकः — (सगौरवम् । साञ्जलिबन्धम् ।)

स्कन्धैस्सप्तभिराविशुद्धि विहरद्धान्धित्रीमुद्गुज-  
न्मध्येनाडि चकासदानखशिखं विभ्रच्च नादान्वहून् ।

आयन्ते विधुमण्डलामृतझरीं सिद्धीश्च साक्षाद्दध-

त्सर्वस्यापि तदस्तु नः स्तुतिपथे स्थाणोररूपं वपुः ॥ २२ ॥

(केशिनीमुद्दिश्य ।) भद्रे, छिन्नसंशयोऽस्मि देवेन मरुता ।

केशिनी — (सस्मितम् ।) [म] इदो वा पेस्ख दाव णं णअणेहिं उ-  
ण्णेहि अ से रणरणअं ।

दमयन्ती — [य] हला कहां अलीआणुराइणो विरहुक्कण्डारसिअत्त-  
णं । (रोदिति ।)

बाहुकः — प्रिये, गूढवृत्तितया वैदेशिकतया च न कोऽपि मद्दुत्क-  
ण्ठयासानध्यापितः प्रतिवक्तुमधुना । अंगकालोकजमेवावयोर्मिथः प्र-  
माणम् ।

केशिनी — [र] किं पुव्वचरिदप्पसंसाए । दंसावेदु अज्ज तं अणु-  
राअं अज्जो गेण्हदु अ से करम् ।

[भ] भगवन्, बृहद्भानुसख, नमस्ते । सत्यमसि त्वं सकलजगत्प्राणः ।

[म] इतोवा पश्य तावदेनां नयनाभ्यामुन्नय चास्या रणरणकम् ।

[य] हला, कथमलीकानुरागिणोविरहोत्कण्ठारसिकत्वम् ।

[र] किं पूर्वचरितप्रशंसया दर्शयत्वथ तमनुरागमार्योऽणुहातु चास्याः करम् ।

बाहुकः — बाढं प्राक्तनमाकारमनुप्राप्य परमेनामवमृशामि । यदत्र संकुचति हृदयं हस्तश्च ।

केशिनी — [ल] को उण तह करणे विलंबो ।

बाहुकः — अपेक्ष्यते किञ्चिदिवोपकरणं यत्किल दवाद्द्रक्षितेन दर्वा-  
करेण प्राभृततया प्रतिपादितमंशुकयुगलम् । यदाच्छाद्य सद्यस्स्वरूप-  
माप्नुयाम् । मन्दुरास्थं तदुपयुज्य नचिरादध्यास्थानमत्रभवतीमवल्लो-  
किप्ये ।

दमयन्ती — [व] अवि णाम एदं पि पुवं विअ सरसीसरिज्जम् ।

बाहुकः — सर्वथा सत्यवाङ्मनैपधः ।

केशिनी — [श] होदु, चलदु महाराओ, एसा अ सहिं पसाहिअ  
अट्टाणं आणेस्सं ।

बाहुकः — हुम् । (स्वगतम् ।)

काकतालीयमेवैतत्प्रियया मम संगतिः ।

श्रियोऽप्यजाकृपाणीयं चेत्पणायति पुष्करः ॥ २३ ॥

भवतु भगवान्भवः प्रमाणम् । (प्रकाशम् ।) साधयामस्तावत् ।

शिवायोन्नमः । (इति निष्कान्तास्सर्वे ।)

इति श्री भट्टश्री पण्डितनारायणसुदर्शनीये कलिविधूनननाटके  
प्रकाशोना नवमोऽंकः । शिवाभ्यान्नमः ।

अथ दशमोऽंकः ।

(नेपथ्ये — नायकस्य प्रावेशिका ध्रुवा गीयते ।)

[ॐ] ध्रुदमलिणकालदंसो धाविदलहुपुस्त्वरंगसासंसो ।

धारेइ राअहंसो धारं णिअबन्धुदाकिदपसंसो ॥ १ ॥

[ल] कः पुनस्तथाकरणे विलंबः ।

[व] अपि नामैतदपि पूर्वमिव सरसीशरीरम् ।

[श] भवतु चलतु महाराजः एसा च सखीं प्रसाध्यास्थानमानेष्यामि ।

[ॐ] ध्रुदमलिनकालदंशो (दर्शो) धावितलघुपुष्करांग (क) साशंसः ।

धारयति राजहंसो धारां [रं] निजबन्धुताकृतप्रशंसः ॥ \* ॥

(ततः प्रविशति सचिन्तं पुष्करः ।)

**पुष्करः** — (दीर्घमुष्णञ्च निश्चस्य ।) अलमनेन राज्येन । यतः ।

साक्षाद्गृह्यंति पौरास्सदनपरिजनास्सावमानाः क्रियायां  
सामन्तास्सज्जचापास्सचिवसमुदयस्सर्वमाधात्स्वनिघ्नम् ।

साक्रोशास्सर्वलोकास्सकलमपि गृहं शून्यमासीच्चिराय  
त्वाद्यं खाद्यं सुनावद्दुरधिगममथ स्यादमुष्याप्यलभः ॥ २ ॥

स्थाने हि ॥ न्यायप्राप्तादधति विभवादानभोगादिवृद्धी-  
रन्यायाप्तास्त्वनुपदमथाभोगनाशौ भजन्ते ।

काल्यः पूरः प्रथयति पयश्शालिजालानुकूल्या-  
न्यन्यश्शालीनुपचितिभृतोऽप्यंबुमग्नान्विधत्ते ॥ ३ ॥

तद्वरममुष्मै प्रत्यर्पणमेव । नन्वधिप्रत्यूषमुत्स्वप्नायमानेन च मया यथा-  
पुरमग्रजसात्कृतमखिलमपि विभवजातमदर्शि । तदनुगुणमेव पुरोपवन-  
दुर्गमध्यमध्यासीनोनलोऽपि पुनरप्यक्षदेवनाय मामाद्भ्ययति । तदाप्तोऽ-  
स्मि च पादचारेणैव पुरोपवनम् । तद्यावदिदं प्रविशामि ।

(इत्युपवनप्रवेशन्नाटयति ।)

(ततः प्रविशति सजानिस्ससुतस्ससूतोन्यायकः ससावित्रोभीमोविभवतश्च परिवारः ।)

**भीमः** — (ससन्तोषम् ।) अद्यैव निवृत्तमस्माकम्मनः । यतः ।

कलिमपि विधूय कान्तां द्युतिमिव पूर्वा प्रपन्नस्त्वम् ।

विधुरिव तमोविमोक्षाद्विश्वजनीनप्रहर्षाय ॥ ४ ॥

**सावित्रः** — (समक्तिप्रश्रयम् ।) देव, किमवहेल्यते दुरूहवेषविप्रल-  
ब्धातरंगोवैधेयोविधेयः । प्रसीदतु देवः ।

सुखं वा दुःखं वा सदृशमथवाऽऽस्तामसदृशं

समस्तं क्षन्तव्यं चरितमृतुपर्णेऽनधिगतम् ।

शरण्यैस्तरक्ष्याश्शरणमुपयाताहि रिपवो-

ऽप्यबोधप्रक्रान्तान्विदुरिह न मन्तून्नयविदः ॥ ५ ॥ (शति प्रणमति ।)

**नायकः** — (ससम्भ्रमम् ।) सखे, किमिदं ननु भवान्नाम नल्लदुःखवार्धि-  
तरणतरणिः । (बाहुभ्यामुत्थाप्य सर्वानुद्दिश्य ।) श्रूयतामार्थमिश्रैः ।



यस्यास्थानसमाश्रयादविदिता वेद्याऽभवन्मे कथा  
यन्मैत्री च चिरन्तनी प्रियतमाशाक्याय शालामदात् ।

यत्सारथ्यमभूत्क्षणेन च कलेर्भगाय मल्लः पर-  
स्तस्यागस्करतास्मरस्य दुरितं दूरे गिरां दृश्यते ॥ ६ ॥

सत्यमृतुपर्णसाहेन ऋणवानपि नाम नलः । तदमुष्मै तद्विस्मयप्रेमनिधा-  
नमश्वहृदयमर्पयित्वा कथमप्यात्मानमनृणयै ।

सावित्रः — (सहर्षम् ।) अनुग्रहएवायम् । अवहितोऽस्मि ।

( इति सकुतुकमुत्थायावनतपूर्वकायं तिष्ठति । )

नायकः — बाढम् । (कर्णे एवमिव ।)

सावित्रः — (गृहीत्वा सहर्षम् ।) अनुगृहीतोऽस्मि प्रपन्नदयालुना देवेन ।

सर्वे — साधु कृतज्ञशेखर साधु । (इति श्लाघन्ते ।)

पुष्करः — (निर्वर्ण्य स्वगतम् ।) अये, किमिदं क्षात्रमोजः ।

कालाद्बहोर्विरहितां कलया नियत्याः

कान्तां दधत्सहसुतश्वगुरस्ससूतः ।

तिष्ठत्ययम्मम रमारससंग्रहाय

प्राप्तोदयः परइव प्रभया प्रभेशः ॥ ७ ॥

कथमिवैनमव्रीडमविशंकञ्च समुपसरामि । ( शनैरुपसरति । )

भीमः — (विलोक्य सावहम् ।) पश्यत पद्मचामापतन्तमखिलजगतीहृद्-  
रुष्करं पुष्करं ।

हंसस्यासनमम्बुजं विधिवशात्प्राप्तोबकोटस्ततः

किं भेत्ता पयसः पयः किमथिता हल्लीकलीलाधुरम् ।

किं नृत्येन्मृदुचक्रमक्रमलयं किं वा कलं कूजिता

नीरं दृषयिता झषान्व्यथयिता वातेन च ह्यायिता ॥ ८ ॥

(सर्वे — सांसशिरः कम्पं हसन्ति ।)

पुष्करः — (अविदितकेनोपसृत्य ।) देव, प्रणमामि । (नायकं प्रणमति ।)

नायकः — वत्स, बिरायुर्भूयाः । कमपि कालमिह द्यूतेन विनोदयितु-

मात्मानामिच्छामि । अस्त्वत्र पणः प्रणयिन्याममाभरणजातम् । देव्या  
दिवैकैव ।

पुष्करः — यथाऽभिलषितं भ्रातुः । इदमिदमष्टापदमथवा निखिलाः  
श्रियः ।

नायकः — वत्स, भवतु ताएव प्रतिपणः ।

पुष्करः — सिद्धोमे पराजयः । तथाऽपि प्रसह्य दीव्येयम् । (दीव्यति ।)

नायकः — मम पाठे । (देवकान्प्रक्षिप्य ।) पश्य जितोऽसि ।

पुष्करः — (सदैन्यम् ।) सत्यमात्मीयाः क्रियन्तां यथापुरमंखिलाः  
श्रियः । मम तु भ्रातुरथवा चक्रवर्तिनश्चरणावेव शरणम् ।

(इति शारिफलक्रमपनीय पादयोः पतति ।)

नायकः — (सानुकम्पं बाहू उद्यम्य ।) स्वस्ति वत्साय ।

भ्रातः, पुष्कर, मा शुचः कलिवशादारेचितोऽहं पुरा  
व्याजोह्येषदुरोदरं दुरुदरं विश्लेषसंश्लेषयोः ।

अल्पीयानपि तेन मन्तुरिह ते नास्त्येव दत्ताभयो-  
ऽस्यद्यैव प्रतिपद्यतां स्वविषयस्तद्विन्नमस्त्वद्य मे ॥ ९ ॥

(नेपथ्ये — पुष्पवृष्टिर्मृदंगध्वनिश्च ।)

सर्वे — साधु भोः प्रपन्नानुकम्पिन् साधु । (नायकं श्लाघन्ते ।)

वाष्पेयः — आयुष्मन्, सदृशमेवाहितं सार्वभौमस्य । यथा ।

अनुगुणमियदेव भूरिधाम्ना-

मुपकृतिमेव दधत्यपि द्विषद्भ्यः ।

अनुरदमसकृद्वितीर्णदंशा-

ऽप्युपनयति ह्यशनीयमाशु जिह्वा ॥ १० ॥

(नेपथ्ये — सहषोऽलासं पौराः ।)

राजस्य विभातमद्य सफलं जन्माद्य सार्थं तपो-

ऽप्यद्यैवाप्रियपुष्करग्रहशमोऽप्यद्यैव नस्सुस्थितिः ।

अद्यैव प्रकृतिं गतानि निषेधेवंगानि राष्ट्रस्थिते-

रद्यैवात्र यथा पुरं प्रकृतयस्सर्वास्सनाथावयम् ॥ ११ ॥

नायकः — भय्यनुरागएवैवमिमान्मुखरयति ।

भीमकः — क्व नाम सनामैव पुष्करे । (पुष्करः — लज्जते ।)

नायकः — अलमतिहीणह्रेपणया ।

(पुनर्नेपथ्ये ।) 'भोभोस्सचिवाः, स्वधर्मकर्मनिर्मथितकलिमर्मा धर्मदेवसधर्मा सुधर्माभिव सुनासीरः सपरिवारमास्थानीमापतति सार्वभौमः । तदलांक्रियतामस्य नगरमाखिलमप्यस्य पुनरभिषेकाय । त्वर्यताम् त्वर्यताम्, । 'भगवन्, सर्वतस्समलंकृतमेव हि नगरम्' ।

नायकः — (निशम्य सगौरवम् ।) अस्मदागमनप्रहृष्टस्य निखिलमपि नगरमामण्डयितुममात्यानादिशतो भगवतो गौतमस्य निदेशमनु सचिवानामुदितञ्च समुदितमुदितम् ।

भीमः — सूत, सह वैनीतकेन रथः ।

वाष्पेयः — सज्जीकृत्यैव शतांगमापतितोऽस्मि ।

नायकः — (नायिकां करेणावलम्ब्य ।) प्रिये, एहि रथमारोहामस्तावत् ।  
(सर्वे — उत्याय परिक्रामन्नाटयन्ति ।)

पुष्करः — (करमवलम्ब्य ।) इतइतस्सार्वभौमः । (मार्गमादर्शयन्नयति ।)

नायकः — (रथमवलोक्य सहर्षम् ।) आरोहामः ।

(सहैव पुष्करेण राजानिरथारोहणं नाटयति ।) (सर्वे — रथारोहन्निरूपयन्ति ।)

भीमः — सूत, चोद्यन्तामर्वन्तः ।

वाष्पेयः — यथा देवस्याज्ञा । आर्वाजिता अभीशवः ।  
(रथवेगन्निरूपयति ।)

नायकः — (दमयन्तीं सन्नेहानुरागमवलोकयन् सरोमाञ्चम् ।)

प्रिये, यथापुरमविक्षाम पुरम् । पश्यतु प्रिया ।

उत्फुल्ललोचनगलद्घनबाष्पपुर-

रुद्धेक्षणागृहगवाक्षगताः कुमार्यः ।

पश्यन्त्यवीक्षितचरीमिव गात्रवल्लीं

विश्लेषपांडिमविशेषजुषं भवत्याः ॥ १२ ॥

अपिच ॥ दरस्मितमुखांबुजं दधति काश्चिदारार्तिकं

सविभ्रमगतं सुमैरवकिरन्ति काश्चिद्रथम् ।

प्रमोदविवशाः स्थिताः प्रतिकृतिश्रियः काश्चन

सृजन्ति च तथाशिषः प्रवयसश्च काश्चित्पुरः ॥ १३ ॥

**दमयन्ती** — [अ] अज्जउत्त, दिट्ठपुव्वं वि अदिट्ठं विअ एदं णअरं  
णवं णवं कोदुअं उप्पादेइ । इदोवेअ अट्ठणअरसोन्देरं अट्ठोहिं आहि-  
गमिज्जइ । (परितः पश्यति ।)

**वाष्णेयः** — आयुष्मन्, इदमिदमास्थानमवतरत्वायुष्मान् ।

**नायकः** — बाढं, प्रिये, एह्यवतरामः ।

(नायिकाकरमवलम्ब्यावतारन्नाटयति ।)

**पुष्करः** — (अवतीर्य स्तोत्रमन्तरं परिक्रम्य ।) आः पुनरनुविष्टमास्थानं ।  
(प्रवेशन्नाटयति ।)

(नेपथ्ये — वादित्रध्वनिमंगलगीतिश्च ।)

**सर्वे** — (प्रविश्य ।) शुभमथ निमित्तमपि ।

**पुष्करः** — इदमिदमास्थानद्वारम् । प्रविशतु सार्वभौमः ।

**नायकः** — (पुगोवलोक्य ।) अपीदमेवास्थानमण्डपम् । (प्रविशति ।)

(ततः प्रविशति सपूर्णपात्रस्सञ्चात्रोगौतमः ।)

**गौतमः** — (सहर्षमुच्चैः ।) विजयतां विधूतकलिभूमा सार्वभौमः ।

(उपायनमुपाहरति ।)

**नायकः** — (निर्वर्ण्य ।) भगवन्, पश्यच्चरण, नमस्ते ।

प्रकामदृढयोगवानपि विमृष्टदुष्टानुगः

सुदर्शनपदं द्विषन्नपि सुदर्शनः पद्यपि ।

अकामहृदयोऽपि यः श्रितहरानुकामीनधीः

समे वितरतु प्रियं प्रियगुरुर्मुनिर्गौतमः ॥ १४ ॥ (प्रणमति ।)

**गौतमः** — सविशेषपुरुषायुषोभूयाः । (भुजाभ्यामुत्थाप्य ।) वत्स, एहि,

[अ] आर्यपुत्र, इष्टपूर्वमप्यदृष्टमिवैतन्नगरं नवं नवं कौतुकमुत्पादयति । इतएवास्मन्नगरं  
सौन्दर्यमस्माभिरधिगम्यते ।

चिरविरहखिन्नमिव विगतसंस्कारमासन्नामिदमासनमलंकुरुष्व ।

**नायकः** — यथादिशति गुरुः । ( इत्यासनमुपसरन्नेव सप्रश्रयम् । ) भगव-  
न्नयमहमुपविशानि । अप्र्यतामिन्द्रसेनस्यापि यौवराज्यम् । अभिषिच्य-  
ताम् ।

**गौतमः** — ( सहर्षम् । ) यथाचिन्तितमाह सार्वभौमः । उभयेषामपि यु-  
गपदाभिषेकायैव निखिलतीर्थपाथः पूर्णमिदममत्रयुगमानैपम् ।

**नायकः** — ( सुतमवलम्ब्य सकुमार्या दमयन्त्या सदासने समुपविशति । )  
( नेपथ्ये — शंखध्वनिः ) ( सर्वे — आरोहन्नाटयन्तः परिवारीभवन्ति । )

**गौतमः** — ( आरुह्य सहर्षम् कलशं हस्तेन गृण्ढन् सभाभिमुखीभूय । )

अद्याहं कलिसंगकल्मषमिव क्षुण्णाल्पवृत्तिक्षण-  
मध्मातापयशोविलेपमिव चाप्युन्मार्ष्टुकामः श्रमान् ।

क्षीरैः क्षेत्रसमाहृतैरिह पितापुत्रौ सिषिक्षाम्यहं  
सम्यैस्सस्पृहसंकथं समभिदं सर्वैरनुज्ञायताम् ॥ १५ ॥

**सर्वे** — ( सहर्षोद्भासम् । ) महर्षे, बाढमभिषिच्यताम् ।

**गौतमः** — ओम् । ( अक्षिणीं निमील्य ध्यानमिव नाटयित्वा ! )

अर्यम्णोऽपि यदान्तरं जगुरजं यद्भूतयोनिं विदु-  
र्यत्सार्वज्ञ्यामिहैकमेव दधते यद्वा नमश्शेषिताम् ।

स्त्रीपुंस्त्रीवपरं परात्परतरं पारेतमस्तस्थिव-  
त्तज्ज्योतिर्दहरे चकासदनयोर्धत्तां धृतिं शाश्वतीं ॥ १६ ॥

( इति कलशसलिलम्नावर्जयति । )

( नेपथ्ये — सशंखमृदंगध्वनिर्मगलगीतिः । )

**गौतमः** — अभिषिक्तस्सार्वभौमोराजा च ।

**सर्वे** — विजयतां विजयाय सार्वभौमोयुवराजश्च ।

( नेपथ्ये पौराः — ' अद्यैवेत्यादि, यथा पुरं पठति । )

**नायकः** — अहो ! अनुरागः पौराणामधिकृतानां ।

**गौतमः** — सार्वभौम, किं ते भूयः प्रियमुपहरामि ।

**नायकः** — किमस्ति यत्कार्यमितोऽपि ।

तथाहि ॥ न च्यावतास्मि कलिना सुकृतादरण्ये  
त्यक्ताऽप्यवापि विधिगौरवतोवधूटी ।

लब्धाः श्रियः पुनरपोषि सपुष्करोऽपि  
प्रेम्णा सुतोऽपि युवराजपदं प्रविष्टः ॥ १७ ॥  
॥\*॥ तथाऽपीदमस्तु भरतवाक्यम् ॥\*॥

सन्त्वन्योन्यममत्सरास्सहृदयामूपाश्च पापास्पृशः  
काल्यैरंबुदवर्षणैः कलयतु द्यौश्च क्षमामक्षयाम् ।

स्वे स्वे कर्मणि निष्ठया च जनताधर्मः क्रमैरेधतां  
सर्वे चेतसि सादरं निदधतां सोमार्धचूडं शिवम् ॥ १८ ॥  
सर्वे — तथाऽस्तु । सर्वं शिवम् । ( इति निष्क्रान्तास्सर्वे । )

इति श्रीभट्टश्रीबालसरस्वतीपण्डितनारायणकवेः कृतिषु  
कलिविधूनननाम्नि नाटके भद्रनाम दशमोऽंकः  
नाटकञ्च सम्पूर्णम् । शिवाभ्यान्नमः ।  
। ॐ नमः श्रीविद्यायै ।





# ॥ श्रीविद्यामुद्राक्षरशला ॥

इयं किल कुम्भघोणनगर्यामध्यार्यवीधीमध्यमध्युषिता, परारि विरोधिशरज्ज्येष्ठशुद्धमारभ्य प्रचलति. तत्र च द्राविडी ग्रांथी नागरी (मुम्बई लिपिः) आंगली चेति लिपयश्चतस्रः सम्प्रयुज्यन्ते । तासु प्रकटनीयाः प्रबन्धाः प्रकटनपत्रिकाः परिणयलेखिकाः प्रणाथिकाः पट्टिकाश्चेत्युच्चावचामुद्रणप्रकाराः नातिमहीयसा मूल्यकेन नातिद्राघीयसा च कालेन, यथानियोक्तृनियोगं ससौष्ठवं सावधानं च निर्वर्त्य प्रत्यर्प्यन्ते .

तदत्र सरलहृदयाः सहृदयाः सर्वेऽपि सदयोदयाः साभिमानाश्च, यथास्वशक्ति साह्यार्पणैः परां काष्ठाममूमधिष्ठापयेयुः प्रतिष्ठायाइति प्रांजलिरयमहमभ्यर्थये, —

सहृदयसमुदायभृत्यः

कु० रा० भट्टश्री

नारायणशास्त्री





## ॥ कादम्बरीसंग्रहः ॥

१. आसीदशेषनरपतिशिरस्समभ्यर्चितशासनः, पाकशासन इवा-  
परः, चतुरुदधिमालामेखलाया भुवो भर्ता, प्रतापानुरागावनतसमस्त-  
सामन्तचक्रः, कर्ता महाश्चर्याणाम्, आहर्ता क्रतूनाम्, आदर्शः सर्व-  
शास्त्राणाम्, उत्पत्तिः कलानाम्, कुलभवनं गुणानाम्, आश्रयो  
रसिकानाम्, राजा शूद्रको नाम ।

२. यश्च मनसि धर्मेण, कंठे यमेन, प्रसादे धनदेन, प्रतापे वह्नि-  
ना, भुजे भुवा, दृशि श्रिया, वाचि सरस्वत्या, मुखे शशिना, बले  
मरुता, प्रज्ञायां सुरगुरुणा, रूपे मनसिजेन, तेजसि सवित्रा च, वस-  
ता सर्वदेवमयस्य प्रकटितविश्वरूपाकृतं गनुकरोति भगवतो नाराय-  
णस्य ।

३. तस्य च राज्ञा जलावगाहनायातजयकुञ्जरकुम्भसिन्दूरसंध्या-  
यमानसलिलया वेत्रवत्या सर्गिता परिगता विदिशाभिधाना नगरी रा-  
जधान्यासीत् ।

४. स तस्यामवजिताशेषभुवनमण्डलतया वगतराज्याचन्ताभार-  
निर्वृतः, बलयमिव लीलया भुजेन भुवनभारमुद्धहन्, अमरगुरुमपि प्र-  
ज्ञयोपहसद्विरनेककुलक्रमागतैरसकृदालोचितनीतिशास्त्रनिर्मलमनोभिर-  
लुब्धैः स्निग्धैः प्रबुद्धैश्चामात्यैः परिवृतः, समानवयोविद्यालंकारैरग्रा-  
म्यपरिहासकुशलैरिङ्गिताकारवेदिभिः केसरिकिशोरकैरिव विक्रमैकरसै-  
रपिविनयव्यवहारिभिरात्मनः प्रतिबिम्बैरिव राजपुत्रैः सह रममाणः प्र-  
मे वयसि सुखमतिचिरमुवास । तस्य चातिविजिगीषुतया महासुख-

## कादम्बरीसंग्रहः ।

तया च तृणमिव लघुवृत्ति स्त्रेणमाकलयतः प्रथमे वयसि वर्तमानस्यापि रूपवतोपि संतानार्थिभिरमात्यैरपेक्षितस्यापि वनिताव्यतिकरस्योपारि द्वेष इवासीत् । सत्यपि लावण्यवति विनयवत्यन्वयवति हृदयहारिणि चावरोधजने, स कदाचित्स्वयमारब्धमृदङ्गवाद्यः संगीतकप्रसङ्गन. कदाचिन्मृगयाव्यापारेण, कदाचित्काव्यप्रबन्धरचनेन, कदाचिच्चछास्त्रालापेन, कदाचिदाग्यानकाव्यायिकेतिहासपुराणाकर्णनेन. कदाचिदालम्ब्याविनोदेन, कदाचिद्वीणया, कदाचिद्दर्शनागतमुनिजनचरणशुश्रूषया, कदाचिदक्षरच्युतकमात्राच्युतकविन्दुमतीगूढचतुर्थपादप्रहेलिकाप्रदानादिभिः, वनितापराङ्मुखः सुहृत्परिवृतो दिवसमनयत् । यथैव च दिवसमेवमारब्धविविधक्रीडापरिहासचतुरैः सुहृद्भिरुपेतो निशामनधीत् ।

5. एकदा तु नातिदूरोदिते भगवति सहस्रमर्गाचिन्मालिनि राजान-  
मास्थानमण्डपगतमङ्गनाजनविरुद्धेन वामपार्श्वालम्बिना कौक्षेयक्रेण  
र्भाषणरमणीयाकृतिः प्रतीहारी समुपसृत्य क्षितितलनिहितजानुकरक-  
मला सविनयमब्रवीत् 'देव. द्वारस्थिता सुरलोकमार्गेहतस्त्रिशङ्कोरिव  
कुपितशतमखहुंकारनिपातिता राजलक्ष्मीर्दक्षिणापथादागता चाण्डाल-  
कन्यका पञ्जरस्थं शुक्रमादाय देवं विज्ञापयति 'सकलभुवनतलसर्व-  
रत्नानामुदधिरिवैकभाजनं देवः । विहंगमश्चायमाश्चर्यभूतो निखिलभुवन-  
तलरत्नमिति कृत्वा देवपादमूलमादायागताहमिच्छामि देवदर्शनसुख-  
मनुभवितुं' इति । एतदाकर्ण्य 'देवः प्रमाणम्' इत्युक्त्वा विरगाम ।  
उपजातकुतूहलस्तु राजा समीपवर्तिनां राज्ञामालोक्य मुखानि 'को  
दोषः' प्रवेश्यतां इत्यादिदेश ।

अथ प्रतीहारी नरपतिवचनानन्तरमुत्थाय तां मातङ्गकमारीं  
प्रावेशयत् । प्रविश्य च सा नरपतिसहस्रमध्यवर्तिनम्, अवलम्बितस्थूल-

मुक्ताकलापस्य कनकशृङ्खलानियमितमणिदण्डिकाचतुष्टयस्य गगनसि-  
न्धुफेनपटलपाण्डुरस्य नातिमहतो दुकूलवितानस्याधस्तादिन्दुकान्तम-  
णिपर्याङ्ककानिषण्णम् . उद्धृतमानकनकदण्डचामरकलापम् . अमृतफेन-  
धवले गोगेचनालिखितहंसमिथुनसनाथपर्यन्ते चारुचामरपवनप्रनर्ति-  
तदशे दुकूले यमानं . अतिमुग्भिचन्द्रनानुलेपनधवलितोरःस्थलं . उपरि-  
विन्यस्तकुङ्कुमस्थामकम् . अमलकलधौतपट्टायतमष्टमीचन्द्रशकलाकार-  
मूर्णासनाथं ललाटदेशमुद्रहन्तम् . अपरिमितपरिवारजनमप्यद्वितीयम् .  
अविग्नप्रवृत्तदानमप्यमदम् . राजानमटाक्षीत् ।

आलाक्य च सा दूरस्थितव वेणुलतामादाय नरपतिप्रबोध-  
नार्थमसकृत्समाकुट्टिममाजघान . येन सकलमेव तद्राजकमेकपदे तेन  
वेणुलताध्वनिना युगपदावलितवदनमवनिपालमुखादाकृप्य चक्षुस्तद-  
भिमुखमासीत् ।

अवनिपतिस्तु 'दूरादालाक्य' इत्यांभधाय प्रताहाया निर्दिश्य-  
माना तां अनवरतकृतव्यायामतया यौवनापगमेप्यशिथिलशरीरसंधिन ।  
पुरुषेणाधिष्ठितपुरोभागां . आकुलाकुलकाकपक्षधारिणा कनकशुलाका-  
निर्मितं पद्मरमुद्रहता चाण्डालदारकेणानुगम्यमानां . आगुल्फावलम्बिना  
नीलकञ्चुकेनावच्छन्नशरीरां , उपरि रक्तांशुकरचितावगुण्ठनाम् , मेखला-  
दाघ्ना परिगतजघनस्थलाम् , अतिस्थूलमुक्ताफलघटितेन शुचिना हा-  
रेण कृतकण्ठग्रहाम् , श्रियमिव हस्तस्थितकमलशोभां , यक्षाधिपलक्ष्मी-  
मिवालकोद्भासिनीम् , अचिरोपरूढयौवनामतिशयरूपाकृतिमनिमेषलो-  
चनो ददर्श ।

१ समुपजातविस्मयस्य चाभून्मनसि महीपतेः—'अहो विधातु  
रस्थाने रूपनिष्पादनप्रयत्नः । तथाहि । यदि नामेयमात्परूपोपपत्तिं

## कादम्बरीसंग्रहः ।

ताशेषरूपसम्पदुत्पादिता, किमर्थमपगतस्पर्शं कृतं कुले जन्म । मन्ये च मातङ्गजातिस्पर्शदोषभयादस्पृशतेयमुत्पादिता प्रजापतिना, अन्यथा कथमियमक्लिष्टता लावण्यस्य । न हि करतलम्पर्शक्लेशितानामवयवानामीदृशी भवति कान्तिः' । इत्येवमादि चिन्तयन्तमेव राजानमीषदवगलितकर्णपल्लवावतंसा प्रगल्भवनितेव कन्यका प्रणनाम । कृतप्रणामायां च तस्यां मणिकुट्टिमोपविष्टायां स पुरुषस्तं विहङ्गमादाय पञ्जरगतमेव किञ्चिदुपमृत्य राज्ञे न्यवेदयत् . अब्रवीच्च 'देव, विदितसकलशास्त्रार्थः. वेदिता गीतश्रुतीनां. काव्यनाटकाख्यायिकाख्यानकप्रभृतीनामपरिमितानां सुभाषितानामध्येता स्वयं च कर्ता, गजतुरगपुरुषस्त्रीलक्षणाभिज्ञः, सकलभूतलरत्नभूतोऽयं वैशम्पायनो नाम शुक्रः सर्वरत्नानां चोदधिरिव देवो भाजनमिति कृत्येनमादायास्मत्स्वामिदुहिता देवपादमूलमायाता । तदयमात्मीयः क्रियताम्' इत्युक्त्वा नरपतेः पुरो निधाय पञ्जरमसावपससार ।

०. अपमृते च तस्मिन् स विहंगराजो राजाभिमुखो भूत्वा समुन्नमय्य दक्षिणं चरणमतिस्पष्टवर्णस्वरसंस्कारया गिरा कृतजयशब्दो राजानमुद्दिश्यार्यामिमां पपाठ —

स्तनयुगमश्रुन्नातं समीपतरवर्ति हृदयशोकाग्नेः ।

चरति विमुक्ताहारं व्रतमिव भवतो रिपुस्त्रीणाम् ॥

राजा तु तां श्रुत्वा संजातविस्मयः सहर्षमासन्नवर्तिनमतिवयसमग्रजन्मानमखिलमन्त्रिमण्डले प्रधानममात्यं कुमारपालितनामानमब्रवीत् — 'श्रुता भवद्भिरस्य विहंगमस्य स्पष्टता वर्णोच्चारणे, स्वरे च मधुरता । प्रथमं तावदिदमेव महदाश्चर्यं, यदयमसंकीर्णवर्णप्रविभागामभिव्यक्तमात्रानुस्वारसंस्कारयोगां विशेषसंयुक्तां परि-

## कादम्बरीसंग्रहः ।

स्फुटाक्षरां गिरमुदीरयति । तत्र पुनरपरमभिमतविषये तिरांश्चोऽपि मनुजस्येव संस्कारवतो बुद्धिपूर्वा प्रवृत्तिः । तथा हि । अनेन समुत्क्षिप्तदक्षिणचरणेनोच्चार्य जयशब्दमियमार्या मामुद्दिश्याति-स्फुटाक्षरं गीता । प्रायेण हि पक्षिणः पशवश्च भयाहारनिद्रासंज्ञामात्र-वैत्तिनो भवन्ति । इदं तु महच्चित्तम्' इत्युक्तवति भूभुजि कुमारपालिनः किञ्चित्स्मितवदनो नृपमवादीत् 'देव' किमत्र चित्तम् । एते हि शुक्रशारिकाप्रभृतयो विहंगमविशेषा यथाश्रुतां वाचमुच्चारयन्तीत्यधिगतमेव देवेन । तत्राप्यन्यजन्मोपात्तसंस्कारानुबन्धेन वा पुरुषप्रयत्नेन वा संस्कारातिशय उपजायत इति नातिचित्रम् । अन्यदेतेषामपि पुरो पुरुषाणामिवातिपरिस्फुटाभिधाना वागासीत् । अग्निशापात्त्वपरिस्फुटालापता शुकानामुपजाता. करिणां च जिह्वापरिवृत्तिः' इति । एवमुच्चारयत्येव तस्मिन्निशिशिरकिरणमम्बरतलम्य मध्यमारूढमावेदयन्नाडिका-च्छेदप्रहतपट्टपटहनादानुसारी मध्याह्नशङ्खध्वनिरुदतिष्ठत् । तमाकर्ण्य च समासन्नम्नानसमयो विसर्जितराजलोकः क्षितिपतिरास्थानमण्डपादुत्तम्यौ ।

12 अथ चलति महीपतावन्योन्यमतिरभससंचलनचालिताङ्गदपत्रभङ्गमकरकोटिपाटितांशुकपटानाम्, गमनप्रणामलालसानामहमहमिकया, वक्षःस्थलप्रेङ्खोलितहारलतानाम्, उत्तिष्ठतामासीदतिमहान्संभ्रमो महीपतीनाम् । इतश्चेतश्च निष्पतन्तीनां स्कन्धदेशवसक्तचामराणां त्रामरग्राहिणीनां पदे पदे रणितमणीनां मणिनूपुराणां निनादेन, प्रती शरिणां च पुरः ससंभ्रमं समुत्सारितजनानां भवनप्रासादकुञ्जेषु चरितप्रतिशब्दतया दीर्घतामुपगतेनालोकशब्देन, प्रचलितजनचरणशतसंक्षोभभयादपहाय कुसुमप्रकरमुत्पततां च मधुलिहां हुंकृतेन, संक्षो

## कादम्बरीसंग्रहः ।

भादतित्वरितपदप्रवृत्तैरवनिपतिभिः केयूरकोटिताडितानां कणितमुख-  
ररत्नदाज्ञां च मणिस्तम्भानां रणितेन सर्वतः क्षुभितमिव तदास्थान-  
भवनमभवत् ।

13 अथ विसर्जितराजलोको 'विश्रम्यताम्' इति स्वयमेवाभिधाय  
तां चाण्डालकन्यकां 'वैशम्पायनः प्रवेश्यतामभ्यन्तर्गम्' इति ताम्ब्र-  
लकरङ्कवाहिनीमादिश्य कतिपयाप्तगजपुत्रपरिवृतो नरपतिरभ्यन्तरं  
प्राविशत् । अपर्नीताशेषभूषणश्च दिवसकर इव विगलितकिरणजाल-  
स्समुपाहतसमुचितव्यायामोपकरणां व्यायामभूमिमयासीत् । स तस्यां च  
समानवयोभिः सह गजपुत्रैः कृतमधुरव्यायामः, तत्कालं विरलजनेऽपि  
गजकुले समुत्सार्णाधिकारमुचितमाचरद्भिर्दण्डिभिरुपदिश्यमानमार्गाः,  
गन्धोदकपूर्णकनकमयजलद्रोणीसनाश्रमध्याम्, उपस्थापितस्फाटिक-  
स्नानपीठाम्, एकान्तनिहितैरतिसुगन्धमलिलपूर्णैः स्नानकलशै-  
रुपशोभितां स्नानभूमिमगच्छत् ।

14 ततश्च तत्र निर्वर्तिताभिषेको विपथगनिर्माकपरिलघुनी धवले  
परिधाय धौतवामसी, अतिधवलजलधरच्छेदशुचिना दुकूलपटपल्लवेन  
कृतशिरोवेष्टनः, संपादितपितृजलक्रियो मन्त्रपूतेन तायाञ्जलिना दिव-  
सकरमभिप्रणम्य देवगृहमगमत् । उपरचितपशुपतिपूजनश्च निष्कम्य  
देवगृहान्निर्वर्तितामिकायो विलेपनभूमौ मृगमदकपर्कुकुङ्कुमवाससुगन्धिणा  
चन्दनेनानुलिप्तसर्वाङ्गो विरचिताभोदिमालतीकुसुमशेखरः कृताम्बरप-  
रिवर्तो रत्नकर्णपूरमात्राभरणः समुचितभोजनैः सह भूपतिभिराहार-  
मभिमतरसास्वादजातप्रीतिरवनिपो निर्वर्तयामास ।

परिपीतधूमवर्तिरुपस्पृश्य च गृहीतताम्बूलस्तस्मात्प्रसृष्टमणि-  
कुट्टिमात्मश्लेशादस्थाय नातिदरवर्तिन्या ससंभ्रमप्रधावितया प्रतीहार्या

## कादम्बरीसंग्रहः ।

पसारितबाहुमवलम्ब्य, अभ्यन्तरसंचारसमुचितेन परिजनेनानुगम्य-  
मानो धवलांशुकजवनिकापरिगतपर्यन्ततया स्फटिकमणिमयभित्ति-  
वद्धमिवोपलक्ष्यमाणम्. अतिसुगमिणा मृगनाभिपरिगतेनामोदिना  
वन्दनवाग्निणा सिक्तशिशिरमीणभूमिम्, उत्कीर्णसालभस्त्रिकानिवहेन  
पान्धसलिलझालितेन कलयौतमेयेन स्तम्भसंचयेन विराजमानम्, कुसुमा-  
रोदवासितप्रच्छदपटेन पट्टोपधानाध्यासितशिरोधाम्ना शयनेन सनाथी-  
कृतवेदिकमास्थानमण्डपमयासीत् । तत्र च शयनतलनिषण्णः क्षिति-  
तलोपविष्टया शनैः शनैरुत्सङ्गनिहितासिलतया खड्गवाहिन्या नव-  
तलिनदलकामलेन करसंपुटेन संवाह्यमानचरणस्तत्कालोचितदर्शनै-  
रवनिपतिभिर्गमत्यैर्मित्रैश्च सह ताम्नाः कथाः कुर्वन्मुहूर्तमिवासांचक्रे ।  
ततो नातिदृग्वर्तिनीम् 'अन्तःपुरां दृशम्पायनमादायागच्छ' इति समु-  
पजाततद्वृत्तान्तप्रश्नकुतूहलो राजा प्रतीहारीमादिदेश ।

१८ अथ मुहूर्तादिव वैशम्पायनः प्रतीहार्या गृहीतपञ्जरः कनक-  
वत्रलतावलम्बिना किञ्चिदवनतपूर्वकायेन मितकञ्चुकावच्छन्नवपुषा  
कञ्चुकिनानुगम्यमानो राजान्तिकमाजगाम । क्षितितलनिहितकरतलस्तु  
कञ्चुकी राजानं व्यज्ञापयत् — 'देव, देव्यो विज्ञापयन्ति, देवा-  
देशादेष वैशम्पायनः स्नातः कृताहारश्च देवपादमूलं प्रतीहार्यानीतः'  
इत्यभिधाय गते च तस्मिन् राजा वैशम्पायनमपृच्छत् — 'कुच्चि-  
दभिमतमास्वादितमभ्यन्तरे भवता किञ्चिदशनजातम्' इति । स  
प्रत्युवाच — 'देव, किं वा नाम्वादितम् । आमत्तकोकिललोचन-  
च्छविर्नीलपाटलः कषायमधुरः प्रकाममापीतो जम्बूफलरसः । हरि-  
नखरभिन्नमत्तमातङ्गकुम्भमुत्तरक्ताद्रमुक्ताफलत्विषि खण्डितानि दाडि-  
मबीजानि । नलिनीदलहरिन्ति द्राक्षाफलम्बादूनि च दलितानि



स्वेच्छया प्राचीनामलकीफलानि । किं वा प्रलपितेन बहुना । सर्व-  
मेव देवीभिः स्वयं करतलोपनीयमानममृतायते' इति । एवंवादिनो  
वचनमाक्षिप्य नरपतिर्ब्रवीत् 'आस्तां तावत्सर्वमेवेदम् । अपनयतु नः  
कुतूहलम् । आवेदयतु भवानादितः प्रभृति कात्स्न्येनात्मनो जन्म कस्मि-  
न्देशे, भवान्कथं जातः, केन वा नाम कृतम्, का माता, कस्ते पिता,  
कथं वेदानामागमः, कथं शास्त्राणां परिचयः, कुतः कलाः समा-  
सादिताः, किं जन्मान्तरानुस्मरणमुत वरप्रदानम्, अथवा विहंग-  
वेषधारी कश्चिच्छन्नं निवससि, क्व वा पूर्वमुषितम्, क्रियद्वा वयः,  
कथं पञ्जरबन्धः, कथं चाण्डालहस्तगमनम्, इह वा कथमाग-  
मनम्' इति । वैशम्पायनस्तु स्वयमुपजातकुतूहलेन सबहुमान-  
मवनिपतिना पृष्टो मुहूर्तमिव ध्यात्वा सादरमब्रवीत्— 'देव,  
महतीयं कथा । यदि कौतुकमाकर्ष्यताम्

17 अस्ति पूवापरजलनिधिवेलावलम्बा, मध्यदेशालंकारभूता मेख-  
लेव भुवः, वनकरिकुलमदजलसेकसंवर्धितैर्गतिविकचधवलकुसुमनिक-  
रमत्युच्चतया तारागणमिव शिखरदेशलम्नमुद्बुद्धिः पादपैरुपशोभिता,  
मधुमदोपरक्त्वेरलीकपोलकामलच्छविना संचरद्भनदेवताचरणालक्तक-  
रसरञ्जितेनेव पल्लवप्रचयेन संछादिता, प्रेताधिपनगरीव सदासंनिहि-  
तमृत्युभीषणा महिषाधिष्ठिता च, कात्यायनीव प्रचलितखड्गभीषणा  
रक्तचन्दनालंकृता च, क्वचित्प्रलयवेलेव महाघराहदंष्ट्रासमुत्खातधर-  
णिमण्डला, क्वचित्समरभूमिरिव शरशतनिचिता, क्वचिन्नारायणमू-  
र्तिरिव तमालनीला, क्वचिद्विराटनगरीव क्वीचकशतावृता, विन्ध्या-  
टवी नाम ।

18 तस्यां च दण्डकारण्यान्तःपाति, सकलभुवनतलेस्थिताम्,

कादम्बरीसंग्रहः ।

उत्पत्तिकेत्रमिव भगवतो धर्मस्य, <sup>Presiding in the Sublime way</sup> दक्षिणाशाम्बुविशेषकस्य सुर-  
लोकादेकहंकारनिपातितनहुषप्रकटप्रभावस्य भगवतो महामुनेरगस्त्य-  
स्य भार्यया लोपामुद्रया स्वयमुपरचितालवालकैः करपुटसलि-  
लसेकसंबन्धितैः सुतनिर्विशेषैरुपशोभितं पादपैः, तत्पुत्रेण च गृही-  
तव्रतेनाषाढिना गृहीतहरितपर्णपुटेन प्रत्युटजमटता भिक्षां दृढदस्यु-  
नाम्ना पवित्रीकृतम्, सरिता च गोदावर्या परिगतमाश्रमपदमासीत् ।

19 यत्र च दशरथवचनमनुपालयन्नुत्सृष्टराज्यो रामो महामुनि-  
मगस्त्यमनुचरन्सह सीतया लक्ष्मणोपरचितरुचिरपर्णशालः पञ्चवट्यां  
कंचित्कालं सुखमुवास । यत्र च पीतोद्गीर्णं जलनिधिजलमिव मुनिना  
निखिलमाश्रमोपान्तवर्तिषु विभक्तं महाहृदेषु । अत्यायतश्च यस्मिन्दशर-  
थसुतशरनिपातितो योजनबाहोर्बाहुरगस्त्यप्रसादनागतनहुषाज्जगुरकाय-  
शङ्कामकरोदधिजनस्य ।

20 तस्य चैवंविधस्य संप्रत्यपि प्रकटांपलक्ष्यमाणपूर्ववृत्तान्तस्याग-  
स्त्याश्रमस्य नातिदूरे जलनिधिपानप्रकुपितवरुणोत्साहितेनागस्त्यम-  
त्सरात्तदाश्रमममीपवर्त्यपर इव वेधसा महाजलनिधिरुत्पादितः, अम्बु-  
रुहमधुपानमत्तकलहंसकामिनीकृतकोलाहलम्, अनिलोल्लासितकल्लोल-  
शिखरशीकरारब्धदुर्दिनम्, एकदेशावतीर्णमुनिजनापूर्यमाणकमण्डलु-  
क्लजलध्वनिमनोहरम्, उदवासितापसानां देवतार्चनोपयुक्तकुसुमाभि-  
र्लतामण्डपतलस्थितशिखण्डिमण्डलारब्धताण्डवाभिरनेककुसुमपरिमल-  
वाहिनीभिर्वनराजिभिरुपरुद्धतीरम्, अपरसागराशङ्किभिः सलिलमादा-  
तुमवतीर्णैर्जलधरैरिव बहलपङ्कमलिनैर्वनकरिभिरनवरतमापीयमानस-  
लिलम्, अगाधमप्रतिममपां निधानं पम्पाभिधानं पद्मसरः।

कादम्बरीसंग्रहः ।

२<sup>१</sup> तस्यैवविधस्य पद्मसरसः पश्चिमे तीरे दिग्गजकुरदण्डानुकारिणा जरदजगरेण मततमावेष्टितमूलतया बद्धमहालवाल इव. दिक्कवालपरिमाणमिव गृह्यता भुवनान्तरालविप्रकीर्णन शाग्वामंचयेन प्रलयकालताण्डवप्रमारितभुजमहस्रमुडुपतिशकलशेखरमिव विडम्बयितुमुद्यतः, परिपीतमागरमल्लैर्गगनागतैः शाग्वान्तरेषु निलीयमानैः क्षणमम्बुभागलमैर्गर्दीकृतपल्लवैर्जलधरपटलैर्गण्यदृष्टशिखरदेशः. तुङ्गतया नन्दनवनश्रियमिवावलोकयितुमभ्युद्यतः. नलिननाभ इव वनमालोपगूढः. नवजलधरव्यूह इव नभसि दर्शिताञ्जलिः. अखिलभुवनतलावलोकनप्रासाद इव वनदेवतानाम्. अधिपतिरिव दण्डकारण्यस्य, महाञ्जीर्णः शाल्मलीवृक्षः ।

२<sup>२</sup> तत्र च शाग्वान्तरेषु कोटरोदरेषु पल्लवान्तरेषु स्कन्धसंधिषु जीर्णवलकलविवरेषु महावकाशतया विसब्धविरचितकुलायसहस्राणि दुरारोहतया विगलितविनाशभयानि नानादेशसमागतानि शुक्लशकुनिकुलानि प्रतिवसन्ति स्म । यैः परिणामविरलदलसंहतिरपि स वनस्पतिरविरलदलनिचयश्यामल इवोपलक्ष्यते दिवानिशं निलीनैः । ते च तस्मिन्वनस्पतावतिवाह्यातिवाह्य रजनीमात्मनीडेषु. प्रतिदिनमुत्थायोत्थायाहारान्वेषणाय नभसि विरचितपङ्कयः. दिवसकररथतुरगप्रभानुलसामिव गगनतलमुपपादयन्तः. संचारिणीमिव मरकतस्थली विडम्बयन्तः. सेन्द्रायुधमिवान्तरिक्षमादधाना विचरन्ति स्म शुक्लशकुनयः । कृताहाराश्च पुनः प्रतिनिवृत्यात्मकुलायावस्थितेभ्यः शाबकेभ्यो विविधान्फलरसान्कलममञ्जरीविकारांश्च चञ्चुपुटेन दत्त्वा दत्त्वा, अधरीकृतसर्वस्नेहेनासाधारणेन गुरुणापत्यप्रेम्णा तस्मिन्नेव क्रोडान्तिर्निहिततनयाः क्षपाः क्षपयन्ति स्म ।

एकस्मिंश्च जीर्णकोटेरे जायया सह निवसतः पश्चिमे वयसि  
वतमानस्य कथमपि पितुरहमेवैको विधिवशात्सूनुरभवम् । अति-  
प्रबलया चाभिभूता ममैव जायमानस्य प्रसववेदनया जननी मे  
लोकान्तरमगमत् । अभिमतजायाविनाशशोकदुःखितोऽपि खलु तातः  
मुतस्नेहादन्तर्निगृह्य पटुप्रसरमपि शोकमकार्का मत्संवधनपर एवा-  
भवत् । अतिपरिणतवयाश्च. अवस्रस्तांसदेशशिथिलामपगतोत्पतन-  
संस्कारं पक्षसंततिमुद्गहन्. उपारूढकम्पतया च संतापकारिणीमङ्गलघ्नां  
जगामिव विधुन्वन्. स्फुटिताग्रकोटिना चञ्चुपुटेन परनीडनिपतिताभ्यः  
शालिवह्नीभ्यस्तण्डुलकणानादायादाय तरुमूलनिपतितानि शुक्रकु-  
लावदलितानि फलशकलानि समाहृत्य परिभ्रमितुमशक्ता मह्यम-  
दात् । प्रतिदिवसमात्मना च मदुपभुक्तशेषमकरोदशनम् ।

५ एकदा तु प्रभातमन्ध्यागालोहिते अपरजलनिधितटमवत-  
रति चन्द्रममि. व्रजति विशालतामाशाचक्रवाले. आतप्तलाक्षिक-  
तन्तुपाटलाभिरायामिनीभिरशिशिरकिरणदीधितिभिः पद्मरागरत्नशला-  
कानंमार्जनीभिरिव समुत्सारमाणे गगनकुट्टिमकुसुमप्रकरे तारागणे  
क्षपाजलजडुकमरं कुसुमनिकरमुदयगिरिशिखरस्थितं सवितारमिवो-  
द्दिश्य पल्लवाञ्जलिभिः समुत्सृजति काननं. धर्मपताकाम्बिव समु-  
न्मिषन्तीषु तपोवनाग्निहोत्रधूमलेखामु, विघटमानकमलखण्डमधुशी-  
करासारवार्षणि निशावसानजातजडिभि मन्दमन्दसञ्चारिणि प्रवाति  
प्राभातिके मातरिश्वनि, मधुलिहां कुमुदोदरेषु घनघटमानदलपुट-  
निबद्धपक्षसंहतीनामुच्चरत्सु हुंकारेषु, प्रभातशिशिरमारुताहतमुत्स-  
जतुरसाश्लिष्टपक्षममालमिव सशेषनिद्राजिह्वतारं चक्षुरुन्मीलयत्सु  
शनैः शनैरूषगशय्याधूसरक्रोडरोमराजिषु वनमृगेषु, विजृम्भमाणे

श्रोत्रहारिणि पम्पासरःकलहंसकोलाहले, स्पष्टे जाते प्रत्यूषसि,  
 त्रिचिरादिव दिवसाष्टमभागभाजि स्पष्टभासि भास्वति भूते, प्रया-  
 तेषु यथाभिमतानि दिगन्तराणि शुककुलेषु, कुलायनिलीननिभृतशा-  
 कसनाथेऽपि निःशब्दतया शून्य इव तस्मिन्वनस्पतौ, स्वनीडाव-  
 स्थेत एव ताते, मयि च शैशवादसंजातबलसमुद्भिद्यमानपक्षपुटे तात-  
 न्य समीपवर्तिनि कोटरगते, सहसैव तस्मिन्महावने संत्नासितसकल-  
 वनचरः सरभसमुत्पतत्पतत्रिपक्षपुटशब्दसंततः भीतकरिपोतचीत्कार-  
 गीवरः परिभ्रमदुद्धोणवनवराहरवर्धरः गिरिगुहासुप्तप्रबुद्धसिंहनादो-  
 ऽबृंहितो मृगयाकोलाहलध्वनिरुदचरत् । आकर्ण्य च तमहमश्रुतपूर्वमु-  
 रजातवेपथुरर्भक्तया जर्जरितकर्णविवरो भयविह्वलः समीपवर्तिनः  
 पेतुः प्रतीकारबुद्ध्या जराशिथिलपक्षपुटान्तरमविशम् ।

५ अनन्तरं च सरभसमितो गजयूथपतिलुलितकमलिनीपरिमलः,  
 इतः क्रौडकुलदश्यमानभद्रमुस्तारसामोदः, इतो वनमहिषविषाणको  
 टिकुलिशभिद्यमानवल्मीकधूलिः, इतो वनगजकुलम्, इतो वनमहिष-  
 बृन्दम्, इतो मृगपतिनखभिद्यमानकुम्भकुञ्जररसितम्, इयमाद्रप-  
 ङ्कमलिना वराहपद्धतिः, इयमभिनवशष्पकवलरसश्यामला हरिणरा-  
 मन्थफेनसंहतिः, एषा निपतितरुधिरबिन्दुसिक्तशुष्कपत्रपाटला रुरु-  
 पदवी, एष नखकोटिविलिखितविकटपत्रलेखो रुधिरपाटलः करि-  
 मौक्तिकदलदन्तुरो मृगपतिमार्गः, इयमटवीवेणिकानुकारिणी पक्षच-  
 रस्य यूथपतेर्मदजलमलिना संचारवीथी, चमरीपङ्किरियमनुगम्यताम्,  
 त्वरिततरमध्यास्यतामियं वनस्थली, तरुशिखरमारुह्यताम्, आलोक्यतां  
 दिगियम्, आकर्ण्यतामयं शब्दः, गृह्यतां धनुः, अवहितैः स्त्रीयतां  
 विमुच्यन्तां श्वान इत्यन्योन्यमभिवदतो मृगयासक्तस्य महतो जनसमू-  
 हस्य तरुगहनान्तरितविग्रहस्य क्षोभितकाननं कोलाहलमशृणवम् ।

अथ नातिचिरादिव गिरिविवरविजृम्भिप्रतिनादगम्भीरेण श-  
बरशरताडितानां केसरिणां निनादेन, सरभससारमेयविलुप्यमाना-  
वयवानामालोकातरतरलतारकाणामेणकानां च करुणकूजितेन, तरु-  
शिखरसमुत्पतितानामाकुलाकुलचारिणां च पत्त्रथानां कोलाहलेन,  
सर्वतः प्रचलितमिव तदरण्यमभवत् । अचिराच्च प्रशान्ते तस्मिन्मृग-  
याकलकले, मन्दीभूतभयोऽहमुपजातकुतूहलः पितुरुत्सङ्गादीषदिव  
निष्क्रम्य कोटरस्थ एव शिरोधरां प्रसार्य संत्रासतरलतारकः शैशवा-  
न्किमिदमिति समुपजातदिदृक्षस्तामेव दिशं चक्षुः प्राहिणवम् ।

२) अभिमुखमाप्तच्च तस्माद्गनान्तगत, अन्तकपरिवारमिव परि-  
भ्रमन्तम्, अशुभकर्मसमूहमिवैकत्र समागतम्, अनवरतशरनिकरवर्षि-  
गमनिहतस्वरदूषणवलनिवहमिव तदपथ्यानात्पिशाचतामुपगतम्, अने-  
कमहम्नसंख्यमतिभयजननमुत्पातवेतालव्रानमिव शबरसैन्यमद्राक्षम् ।

मध्ये च तस्यातिमहतः शबरसैन्यस्य, प्रथमे वयसि वर्तमानम्,  
एकलव्यमिव जन्मान्तरागतम्, आजानुलम्बेन कुञ्जरकरप्रमाणमिव  
गृहीत्वा निर्मितेन भुजयुगलेनोपशोभितम्, अविरतश्रमाभ्यासादुल्लिखि-  
तोदरम्, इभमदमलिनमालानस्तम्भयुगलमुपहसन्तमिवोरुदण्डद्वयेन,  
उपजातपरिचयैरनुगच्छद्भिः श्रमवशाद्हरविनिर्गताभिः स्वभावपाटलतया  
शुष्काभिरपि हरिणशोणितमिव क्षरन्तीभिर्जिह्वाभिरावेद्यमानस्वेदैः स्थू-  
लवराटकमालिकापरिगतकण्ठैर्महावराहदंष्ट्राप्रहारजर्जरैरल्पकायैरपि म-  
हाशक्तित्वादनुपजातकेसरैरिव केसरिकिशोरकैरनेकवर्णैः, श्वभिरनु-  
गम्यमानम्, अंशावतारमिव कृतान्तस्य, सहोदरमिव पापस्य, सा-  
रमिव कलिकालस्य, मातङ्गकनामानं शबरसेनापतिमपश्यम् । अ-  
भिधानं तु पश्चात्तस्याहमश्रौषम् ।

२१ आसीच्च मे मनसि— अहो, मोहप्रायमेतेषां जीवितं साधुजनविगर्हितं च चरितम् । तथा हि । पुरुषपिशितोपहारे धर्मबुद्धिः । आहारः साधुजननिन्दितो मधुमांसादिः । शास्त्रं शिवारुतम् । समुपदेष्टारः सदसतां कौशिकाः । परिचिताः श्वानः । मित्राणि क्रूरकर्मसाधनानि धनूषि । क्रूरात्मभिः शार्दूलैः सह संवासः । पशुरुधिरेण देवतार्चनम् । चौरेण जीवनम् । भूषणानि भुजंगमणयः । वनगजमदैरङ्गरागः । यस्मिन्नेव कानने निवसन्ति तदेवोत्खातमूलमशेषतः कुर्वते' इति चिन्तयत्येव मयि स शबरसेनापतिरटवीभ्रमणसमुद्भवं श्रममपनिनीपुरागत्य तस्यैव शाल्मलीतरोरधश्छायायामुपाविशत् । अन्यतमस्तु शबरयुवा ससंभ्रममवतीर्य तस्मात्करयुगलपरिक्षोभिताम्भसः सरसो वैदूर्यद्रवानुकारि अत्यच्छतया स्पर्शानुमेयमम्भः कमलिनीपत्रपुटेन, प्रत्यग्नोद्धृताश्च धौतपङ्कनिर्मलमृणालिकाः समुपाहरत् । आपीतसलिलश्च सेनापतिस्ता मृणालिकाः क्रमेणादशत् । अपगतश्रमश्चोत्थाय परिपीताम्भसा सकलेन तेन शबरसंचेनानुगम्यमानः शनैः शनैरभिमतं दिगन्तरमयासीत् ।

३० एकतमस्तु जरच्छबरस्तस्मात्पुलिन्दवृन्दादनासादितहरिणपिशेतः पिशितार्थी तस्मिन्नेव तरुतले मुहूर्तमिव व्यलम्बत । अन्तरिते च शबरसेनापतौ स जीर्णशबरः पिबन्निवास्माकमायूषि सुचिरमारुरुक्षुस्तं वनस्पतिमामूलादपश्यत् । उत्क्रान्तमिव तस्मिन्क्षणे तदालोकनभीतानां शुककुलानामसुभिः । किमिव हि दुष्करमकरुणानाम् । यतः स तमनेकतालतुङ्गमभ्रं कृषशाखाशिखरमपि सोपानैरिवायत्नेनैव पादपमारुह्य ताननुपजातोत्पतनशक्तीन् कांश्चिदल्पदिवसजातान्गर्भच्छविपाटलाञ्छाल्मलीकुसुमशङ्कामुपजनयतः, कांश्चिदुद्भि-

द्यमानपक्षतया नलिनसंवर्तिकानुकारिणः, प्रतीकारासमर्थानेकैकत-  
या फलानीव तस्य वनस्पतेः शाखान्तरेभ्यः कोटरेभ्यश्च शुक्-  
शावकानग्रहीत् । अपगतासूंश्च कृत्वा क्षितावपातयत् ।

तातन्तु त महान्तमकाण्ड एव प्राणहरमप्रतीकारमुपप्लव-  
मुपनतमालोक्य द्विगुणतरोपजातवेपथुर्मरणभयादुद्भ्रान्तरलतारकां  
दृशमितस्ततो दिक्षु विक्षिपन्, पक्षसंपुटेनाच्छाद्य मां तत्कालो-  
चितं प्रतीकारं तदेव मन्यमानः स्नेहपरवशो मद्रक्षणाकुलः किं-  
कर्तव्यताविमूढः क्रोडविभागेन मामवष्टभ्य तस्थौ । असावपि  
पापः क्रमेण शाखान्तरैः संचरमाणः कोटरद्वारमागत्य जीर्णासि-  
तभुजंगभोगभीषणं प्रसार्य वामबाहुमतिनृशंसो मुहुर्मुहुर्दत्तचञ्चुप्रहा-  
रमुत्कृजन्तमाकृष्य तातमपगतामुमकरोत् । मां तु स्वल्पत्वाद्भय-  
संपिण्डिताङ्गत्वात्सावशेषत्वादायुषः कथमपि पक्षसंपुटान्तरगतं नाल-  
क्षयत् । उपरतं च तमवनितले शिथिलशिरोधरमधोमुखममुञ्चत् ।  
अहमपि तच्चरणान्तराले प्रवेशितशिरोधरो निभृतमङ्गनिलीनस्तेनैव  
सहापतम् । अवाशिष्टपुण्यतया तु पवनवशसंपुञ्जितस्य महतः  
शुष्कपत्ररशेरुपरि पतितमात्मानमपश्यम् । अङ्गानि येन मे नाशी-  
र्यन्त । यावच्चासौ तस्मात्तरुशिखरान्नावतरति तावदहमवशीर्णपर्ण-  
सवर्णत्वादस्फुटोप्रलक्ष्यमाणमूर्तिः पितरमुपरतमुत्सृज्य नृशंस इव  
प्राणपरित्यागयोग्येऽपि काले बालतया कालान्तरभुवः स्नेहरसस्यानभि-  
ज्ञो जन्मसहभुवा भयेनैव केवलमभिभूयमानः किंचिदुपजाताभ्यां  
पक्षाभ्यामीषत्कृतावष्टम्भो लुठन्नितस्ततः कृतान्तमुखकुहरादिव विनि-  
र्गतमात्मानं मन्यमानो नातिदूरवर्तिनस्तमालविटपिनो मूलदेशमधि-  
शम् ।



अवतीर्य स तेन समयेन क्षितितलविप्रकीर्णान्संहत्य ताञ्जुक-  
 शिशूनेकलतापाशसंयतानाबध्य मेनापतिगतेनैव वर्त्मना तामेव दिश-  
 मगच्छत् । मां तु लब्धजीविताशं प्रत्यग्रपितृमरणशोकशुष्कहृद-  
 यमतिदूरपातादायासितशरीरं संत्वासजाता सर्वाङ्गोपतापिनी बलवती  
 पिपासा परवशमकरोत् । अनया च कालकलया सुदूरमतिक्रान्तः  
 स पापकृदिति परिकलय्य किञ्चिदुन्नमितकन्धरो भयचकितया दृशा  
 दिशोऽवलोक्य तृणेपि चलति पुनः प्रतिनिवृत्त इति तमेव पदे पदे  
 पापकारिणमुत्प्रेक्षमाणो निष्क्रम्य तस्मात्तमालतरुमूलत्सलिलममीप  
 मुपसर्तुं प्रयत्नमकरवम् ।

\* अजातपक्षतया च नातिस्थिरसंचारस्य मुहुर्मुहुर्मुखेन पततो  
 मुहुस्तिर्याङ्गिपतन्तमात्मानमेकया पक्षपाल्या संधारयतः क्षितितलम-  
 सर्पणभ्रमातुरस्यानभ्यासवशादेकमपि दत्त्वा पदमनवरतमुन्मुख्य  
 स्थूलस्थूलं श्वसतो धूलिधूसरस्य संसर्पतो मम समभून्मनसि— अति-  
 कष्टास्वप्यवस्थासु जीवितनिरपेक्षा न भवन्ति खलु जगति सर्वप्रा-  
 णिनां प्रवृत्तयः । नास्ति जीवितादन्यदभिमततरमिह जगति सर्व-  
 जन्तूनाम् । एवमुपरतेऽपि सुगृहीतनाम्नि ताते यदहमविक्रलेन्द्रियः  
 पुनरेव प्राणिमि । धिङ्मामकरुणमतिनिष्ठुरमकृतज्ञम् । अहो सोढपि-  
 तृमरणशोकदारुणं येन मया जीव्यते । उपकृतमपि नापेक्ष्यते । खलं  
 हि खलु मे हृदयम् । मया हि लोकान्तरगतायामम्बायां नियम्य  
 शोकवेगमाप्रसवदिवसात्परिणतवयसापि सता तैस्तैरुपायैर्मत्संवर्धन-  
 क्लेशमतिमहान्तमपि स्नेहवशाद्गणयता यत्तातेन परिपालितस्तत्सर्वमे-  
 कपदे विस्मृतम् । अतिकृपणाः खल्वर्मा प्राणाः । यदुपकारि-  
 णमपि तातमद्यापि कापि गच्छन्तं नानुगच्छन्ति । सर्वथा न

कचिन्न खलीकरोति जीविततृष्णा यदीदृगवस्थमपि मामयमा-  
यासयति जलाभिलाष । मन्ये चागाणतपितृमरणशोकस्य निर्वृण-  
तैव केवलमियं मम सलिलपानबुद्धिः । अद्यापि दूर एव सरस्तीरं ।  
अम्फुटानि हि श्रयन्ते सारसरसितानि । दिवसस्य चैयमतिकष्टा  
दशा वर्तते । रविरम्बरतलमभ्यवर्ती स्फुरन्तमातपमनवरतमनल-  
धूलिनिकरमिव विकिरति कैरे । अधिकामुपजनयति तृषामातपस्प-  
र्शमतप्तपांसुपटलदुर्गमा भूमिः । अतिप्रबलपिपासावसन्नानि गन्तु-  
मल्पमपि मे नालमङ्गकानि । अप्रभुरम्यात्मनः । सीदति मे हृदयम् ।  
अन्धकारतामुपयाति चक्षुः । अपि नाम खलो विधिरनिच्छतोऽपि  
मे मरणमद्योपपादयेत् ।

इत्येवं चिन्तयत्येव मयि. तस्मात्स्मरसो नातिदृग्वातिनि तपोवने  
जावालिनमि महातपा मुनि प्रतिवमति स्म । तत्तनयश्च हारीत  
नामा तापसकुमारक मनत्कुमार इव सर्वविद्यावदातचेताः, सवयोभि-  
रपरंस्तपोधनकुमारकैरनुगम्यमानस्तेनैव पथा. सकलविषयोपभोग-  
निवृत्त्यर्थमुपपादितेन ललाटपट्टके त्रिमत्येनेव भस्मतिपुण्ड्रकेणालं-  
कृत . विषाणशिवरोत्स्वातामुद्गहता स्नानमृदमुपजातपरिचयेन नीवार-  
मुष्टिसवार्धितेन तपोवनमृगेणानुयातस्तेदेव कमलसर मिम्नासरुपा-  
गमन् ।

प्रायेणाकारणमित्राप्यतिकरुणाद्राणि च सदा खलु भवन्ति  
सतां चेतांसि । यतः स मां तदवस्थमालोक्य समुपजातदयः समीप-  
वर्तिनमृषिकुमारकमन्यतममब्रवीत्— ‘अयं कथमपि शुकाशिशुरसं-  
जातपक्षपुट एव तरुशिखरादस्मात्परिच्युतः । इयेनमुखपरिभ्रष्टेन वानेन  
भवितव्यम् । तथा हि । अतिदवीयस्तया प्रपातस्याल्पावशेषजां-

वितोऽयमामीलितलोचनो मुहुर्मुहुर्मुखेन पतति । मुहुर्मुहुर्त्युल्बणं  
 श्रसिति । मुहुर्मुहुश्चञ्चुपुटं विवृणोति । न शक्नोति शिरोधरां धार-  
 यितुम् । तदेहि । यावदेवायमसुभिर्न वियुज्यते, तावदेव गृहाणेमम् ।  
 अवतारय सलिलसमीपम् इत्यभिधाय तेन मां सरस्तीरमनाययत् ।  
 उपमृत्य च जलसमीपमादाय स्वयं मां मुक्तप्रयत्नमुत्तानितमुखमंगुल्या  
 कतिचित्सलिलविन्दूनपाययत् । अम्भःक्षोदकृतसेकं च समुपजातन-  
 बीनप्राणमुपतटप्ररूढस्य नलिनीपलाशस्य जलशिशिरायां छायायां  
 निधाय समुचितमकरोत्स्नानविधिम् । अभिषेकावसाने च प्रत्यग्रभ्रमै-  
 र्नुमुखो रक्तारविन्दैर्भगवते सवित्ते दत्त्वार्धमुदतिष्ठत् । आगृहीत  
 धौतधवलवलकलश्च मां गृहीत्वा तपोवनाभिमुखं शनैरगच्छत् ।

अनतिदूरमिव गत्वा दिशि दिशि सदासंनिहितकुमुमफलै  
 स्तारकावर्षमिवाधर्मविनाशपिशुनं कुमुमनिकरमनिलचलितमनवरतम-  
 तिधवलमुत्सृजद्भिः काननैरुपगूढम्, अनवरताज्याहुतिप्रतीश्वित्रभा-  
 नुभिः सशरीरमेव मुनिजनममरलोकं निर्नीपुभिरुद्धूयमानधूमलेखा-  
 छेलेनावध्यमानस्वर्गमार्गगमनसोपानसेतुमिवोपलक्ष्यमाणम्, अनवरत-  
 श्रवणगृहीतवषट्कारवाचालशुककुलम्, परिचितशाखामृगकराकृष्टिनि-  
 ञ्कास्यमानप्रवेश्यमानजरदन्धतापसम्, उपचर्यमाणातिथिवर्गम्, उद्दि-  
 श्यमानश्राद्धकल्पम्, व्याख्यायमानयज्ञविद्यम्, आलोच्यमानधर्मशास्त्र-  
 म्, वाच्यमानविविधपुस्तकम्, विचार्यमाणसकलशास्त्रार्थम्, अदृष्टपूर्वं  
 कलिकालस्य, अपरिचितं अनृतस्य, अश्रुतपूर्वं अनंगस्य, अति-  
 रमणीयमपरमिव ब्रह्मलोकमाश्रममपश्यम् ।

यत्र च मलिनता हविर्धूमेषु न चरितेषु, मुखरागः शुकेषु न कोपेषु,  
 तीक्ष्णता कुशाग्रेषु न स्वभावेषु, चञ्चलता कदलीदलेषु न मनःसु ।

तस्य चैवंविधस्य मध्यभागमण्डलमलङ्कुर्वाणस्य रक्ताशोक-  
तरोरधश्छायायामुपविष्टम्, आयामिनीभिः पलितपाण्डुराभिरमरलोक-  
मारोहं पुण्यरज्जुभिरिवोपसंगृहीताभिर्जटाभिरुपशोभमानम्, अतिचप-  
लानामिन्द्रियाश्चानामन्तःसंयमनरज्जुभिरिवातताभिः कण्ठनाडीभिर्नि-  
रन्तरसंबद्धकंधरम्, स्थैर्येणाचलानां गाम्भीर्येण सागराणां तेजसा  
सवितुः संविभागमिव कुर्वाणम्, वैनतेयमिव स्वप्रभावोपात्तद्विजा-  
धिपत्यम्, शंतनुमिव प्रियसत्यव्रतम्, भगवन्तं जावालिमपश्यम् ।

अवलोक्य चाहमचिन्तयम् — अहो प्रभावस्तपसाम् । इय-  
मस्य शान्तापि मूर्तिरुत्तमकनकावदाता परिस्फुरन्ती सौदामिनीव  
चक्षुषः प्रतिहन्ति तेजांसि । सततमुदासीनापि महाप्रभावतया  
भयमिवोपजनयति प्रथमोपगतस्य । नित्यमसहिष्णु तपस्विनां तनु-  
तपसामपि तेजः प्रकृत्या भवति । किमुत सकलभुवनतलवन्दित-  
चरणानामनवरततपःक्षपितमलानां करतलामलकफलवदखिलं जगदा-  
लोक्यतां दिव्येन चक्षुषा भगवतामेवंविधानामघक्षयकारिणाम् ।  
पुण्यानि हि नामग्रहणान्यपि महामुनीनाम् । किं पुनर्दर्शनानि ।  
धन्यमिदमाश्रमपदमयमधिपतिर्यत् । अथवा भुवनतलमेव धन्यम-  
खिलमनेनाधिष्ठितमवनितलकमलयोनिना । पुण्यभाजः खल्वमी मुनयः ।  
यदहर्निशमेनमपरमिव नलिनासनमपगतान्यव्यापारा मुखावलोकन-  
निश्चलदृष्टयः पुण्याः कथाः शृण्वन्तः समुपासते । चतुर्मुखमुख-  
कमलवासिभिश्चतुर्वेदैः सुचिरादिव द्वितीयमिदमपरमुचितमासादितं  
स्थानम् । नियतमिह सर्वात्मना कृतावस्थितिना भगवता परि-  
भूतकलिकालविलासितेन धर्मेण न स्मर्यते कृतयुगस्य । धरणीतलम-  
नेनाधिष्ठितमालोक्य न वहति नूनमिदानीं सप्तर्षिमण्डलनिवासाभि-

मानमम्बरतलम् । प्रायो महाभूतानामपि दुरभिभवानि भवन्ति  
 तेजांसि । सर्वतेजस्विनामयं चाग्रणीः । द्विसूर्यमिवाभाति जगद-  
 नेनाधिष्ठितं महात्मना । एष प्रवाहः करुणारसस्य. सन्तरणसेतुः  
 संसारसिन्धोः. आधारः क्षमाम्भसाम्, परशुस्तृष्णालतागहनस्य,  
 दिवसकरो मोहान्धकारस्य, कुलभवनमाचाराणाम्, आयतनं मङ्गला-  
 नाम्, प्रतिपक्षः कलिकालस्य, कोशस्तपसः, सखा सत्यस्य, क्षेत्रमार्ज-  
 वस्य, प्रभवः पुण्यसंचयस्य, अवशो विषयाणामनभिमुखः सुखानाम् ।  
 अस्य भगवतः प्रसादादेवोपशान्तवैरमपगतमत्सरं तपोवनम् । अहो  
 प्रभावो महात्मनाम् । अत्र हि शाश्वतिकमपहाय विरोधमुपशा-  
 न्तात्मानस्तिर्यञ्चोऽपि तपोवनवसतिमुखमनुभवन्ति । तथा हि ।  
 एष विशति शिबिनः कलापमानपाहतो निःशङ्कमहिः । अयमुत्सृज्य  
 मातरमजातकसरैः कसरिशिशुभिः महोपजातपरिचयः प्रक्षरत्क्षीर-  
 धारमापिब्रति कुरंगशावकः सिंहीस्तनम्' इति ।

एवं चिन्तयन्तमेव मां तस्यामेवाशोकतगेरधश्छायायामेकदेशे  
 स्थापयित्वा हारीतः पादावुपगृह्य कृताभिवादनः पितुरनतिसमीप-  
 वर्तिनि कुशासने समुपाविशत् । आलोक्य तु मां ते सर्व एव मुनयः  
 'कुतोयमासादितः शुक्रशिशुः' इति तमासीनमपृच्छन् । असौ तु  
 तानब्रवीत्—'अयं मया स्नातुमितो गतेन कमलिनीसरस्तीरतरुनीड-  
 पतितः शुक्रशिशुर्दूरनिपतनविह्वलतनुरल्पावशेषायुरासादितः । तपस्वि-  
 दुरारोहतया च तस्य वनस्पतेर्न शक्यते स्वनीडमारोपयि-  
 तुमिति जांतदयेनानीतः । तद्यावदयमप्ररूढपक्षतिरक्षमोऽन्तरिक्ष-  
 मुत्पतितुं तावदत्रैव कस्मिंश्चिदाश्रमतरुकोटरे मुनिकुमारकैरस्माभि-  
 श्चोपनीतेन नीवारकणनिकरेण फलरसेन च संवर्धयमानो धारयतु

जीवितम् । अनाश्रुपरिपालनं हि धर्मोऽस्मद्विधानाम् । उद्भिन्नपक्षतिस्तु  
गगनतलसंचरणसमर्थो याम्यति । यत्राम्भै रोचिष्यते । इहैव  
वोपजातपरिचयः स्थास्यति' इत्येवमादिकमस्मत्संबद्धमालापमाकर्ण्य  
किंचिदुपजातकुतूहलो भगवाञ्जावालिरीषदावलितकन्धरो मामतिप्रशा-  
न्तया दृष्ट्या दृष्ट्वा मुचिरमुपजातप्रत्यभिज्ञान इव पुनः पुनर्विलोक्य 'स्व-  
स्यैवाविनयस्य फलमेनानानुभूयते' इत्यवाचत् । स हि भगवान्काल-  
त्रयदर्शी तपःप्रभावाद्दिव्येन चक्षुषा सर्वमेव करतलगतमिव जग-  
दवलोकयति । वेत्ति जन्मान्तराण्यतीतानि । कथयत्यागामिनमप्यर्थम् ।  
यतः सर्वैव तापसपरिषच्छ्रुत्वा विदिततत्प्रभावा 'कीदृशोऽनेनाविनयः  
कृतः, किमर्थं वा कृतः, कं वा कृतः, जन्मान्तरे वा कोऽयमासीत्'  
इति कुतूहलिन्यभवत् । उपनाथितवती च तं भगवन्तम् 'आवे-  
दय प्रसीद भगवन्कीदृशस्याविनयस्य फलमेनानानुभूयते । कश्चाय-  
मासीज्जन्मान्तरे । विहगजातौ कथमस्य संभवः । किमभिधानो  
वायम् । अपनयतु नः कुतूहलम् । आश्चर्याणां हि सर्वेषां  
भगवान्प्रभवः' इति

एवमुपयाच्यमानस्तु तपाधनपारषदा स महामुनिः प्रत्यवदत्-  
'अतिमहदिदमाश्चर्यमाख्यातव्यम् । अल्पशेषमहः । प्रत्यासीदति च नः  
स्नानसमयः । भवतामप्यतिक्रामति देवार्चनविधिवेला । तदुत्तिष्ठन्तु  
भवन्तः । सर्वे एव तावदाचरन्तु यथोचितं दिवसव्यापारम् । अपरा-  
ह्णसमये भवतां विश्रब्धोपविष्टानामादितः प्रभृति सर्वमावेदयिष्यामि ।  
योऽयम्, यच्चानेन कृतमपरस्मिञ्जन्मनि, इह लोके यथास्यं संभूतिः ।  
अयं च तावदपगतक्लमः क्रियतामाहारेण । नियतमयमप्यात्मनो  
जन्मान्तरोदन्तं स्वप्नोपलब्धमिव मयि कषेयति सर्वमशेषतः स्मरि-

प्यति' इत्यभिदधेदेवोत्थाय सह मुनिभिः स्नानादिकमुचितं दिवस-  
व्यापारमकरोत् ।

अनेन च समयेन परिणतो दिवसः । अपरसागराम्भसि पति-  
ते दिनकरे पतनवगोत्थितमम्भःशीकरनिकरमिव तारागणमम्बरमधार-  
यत् । क्षयमुपगतायां संध्यायां तद्विनाशदुःखिता कृष्णाजिनमिव  
विभावरी तिमिरोद्गममभिनवमवहत् । अपहाय मुनिजनहृदयानि  
सर्वमन्यदन्धकारतां तिमिरमनयत् । विगलितसकलोदयरगं रज-  
निकरबिम्बमम्बरापगावगाहधौतसिन्दूरमैरावतकुम्भस्थलमिव तत्क्ष-  
णमलक्ष्यत । शनैः शनैश्च दूरोदिते भगवति हिमततिस्त्रुति,  
सुधाधूलिपटलेनेव धवलीकृते चन्द्रातपेन जगति, अर्धयाममा-  
त्रावखण्डितायां विभावर्याम्, हारीतः कृताहारं मामादाय सर्वै-  
स्तैः सह मुनिभिरुपमृत्य चन्द्रातपोद्भासिनि तपोवनैकदेशे वेत्रा-  
सनोपविष्टं पितरमवोचत्—'हे तात सकलेयमाश्चर्यश्रवणकुतूहलाक-  
लितहृदया समुपस्थिता तापसपरिषदावद्भ्रमण्डला प्रतीक्षते । व्यपनीत-  
श्रमश्च कृतोऽयं पतत्रिपोतः । तदावेद्यतां यदनेन कृतमपरस्मिञ्जन्मनि  
कोयमभूद्भविष्यति च' इति । एवमुक्तस्तु स महामुनिरग्रतः स्थितं  
मामवलोक्य तांश्च सर्वानेकाग्राञ्ज्ज्वणपराङ्मुनीन्बुद्ध्वा शनैः शनैर्ब्र-  
वीत् । श्रूयतां यदि कुतूहलम् ।

अस्ति सकलत्रिभुवनललामभूता, आत्मनिवासोचिता भग-  
वता महाकालभिधानेन प्रमथनाथेनापरेव पृथिवी समुत्पादिता, द्वितीय-  
पृथिवीशङ्कया च जलनिधिनेव रसातलगम्भीरेण जलपरिखावलयेन  
परिवृता, पशुपतिनिवासप्रीत्या गगनपरिसरोल्लेखिशिखरमालेन कलौ-  
सगिरिणेव सुधासितेन प्राकारमण्डलेन परिगता, प्रकटशङ्खशुक्तिमु

क्ताप्रवालमरकतमणिराशिभिश्चामीकरचूर्णवालुकानिकरचितैरायामिभि-  
 रगस्त्यपरिपीतसलिलैः सागरैरिव महाविपणिपथैरुपशोभिता, सतत-  
 प्रवृत्ताध्ययनध्वनिधौतकल्मषा, सिप्रया परिक्षिप्ता, सकलभुवनख्यात-  
 यशसा हरजटाचन्द्रेणैव कोटिसारेण मैनाकेनेवाविदितपक्षपातेन जिन-  
 धर्मेणैव जीवानुकम्पिना वदान्येन दक्षेण स्मितपूर्वाभिभाषिणा शि-  
 क्षिताशेषदेशभाषेण श्रुतरागिणा सुभाषितव्यसनिना विलासिजनेना-  
 धिष्ठिता, सशैलेव प्रासादैः, सशाखानगरेव महाभवनैः, गरुड-  
 मूर्तिरिवाच्युतस्थितिरमणीया, विजितामरलोकद्युतिरवन्तीषूज्जयिनी-  
 नाम नगरी ।

यस्यां च निशि निशि पवनविलोलेन्दुकूलपल्लवैरुलसद्भिर्मा-  
 लवीमुखकमलकान्तिलज्जितस्येन्दोः कलङ्कमिवापनयन्तो दूरप्रसारितो-  
 र्ध्वध्वजभुजाः प्रासादालक्ष्यन्ते । यस्यां सुरासुरचूडामणिमरीचिचुम्बि-  
 तचरणनखमयूखोऽन्धकारतिर्भगवानुत्सृष्टकैलासवासप्रीतिर्महाकाला-  
 भिधानः स्वयं निवसति ।

तस्यां चैवंविधायां नगर्याम्, नलनद्वययातिधुन्धुमारभरतभगी-  
 रथदशरथप्रतिमः, फलितशक्तित्रयः, नीतिशास्त्राग्विन्नबुद्धिः, अधी-  
 तधर्मशास्त्रः, तृतीय इव तेजसा कान्त्या च सूर्याचन्द्रमसोः, दश-  
 रथ इव सुमित्रोपेतः, पशुपतिरिव महासेनानुगतः, अवतार इव धर्मस्य,  
 प्रतिनिधिरिव पुरुषोत्तमस्य परिहृतप्रजापीडो राजा तारापीडो नामाभूत् ।

यं च रतिप्रलापजनितदयार्द्रहृदयहरनिर्मितमपरं मकरकेतुं-  
 ममस्त लोकः । यस्य च दिष्टवृद्धिमिव शुश्राव, उपदेशमिव जग्राह,  
 मंगलमिव बहु मेने, मन्त्रमिव जजाप, आगमवचनमिव न विसस्मार  
 चरितं जनः ।



तस्य च राज्ञो निखिलशास्त्रकलावगाहगम्भीरबुद्धिराशैशवा-  
दुपाख्यनिर्भरप्रेमरसः, नीतिशास्त्रप्रयोगकुशलः, महत्स्वपि कार्य-  
संकटेष्वविषण्णधीः, धाम धैर्यस्य, स्थानं स्थितेः, सेतुः सत्यस्य,  
धाता धर्मस्य, बृहस्पतिरिव मुनासीरस्य, वसिष्ठ इव दशरथस्य,  
सर्वकार्येष्वहितमतिरमात्या ब्राह्मणः शुक्रनासो नामासीत् ।

यस्यानेकचारपुरुषसहस्रसंचागनिचिते चतुरुदधिवलयपरिक्षे-  
पप्रमाणे धरणितले भवन इवाविदितमद्वयः समुच्छ्रसितमपि राज्ञां  
नासीत् ।

स राजा बाल एव सुरकुञ्जरकर्पावरेण राजलक्ष्मीलीलो-  
पधानेन बाहुना विजित्य सप्तद्वीपवल्यां वसुंधरां तस्मिञ्शुक्रनास-  
नाम्नि मन्त्रिणि सुहृदीव राज्यभारमार्गप्य मुस्थिताः प्रजाः कृत्वा  
शिथिलितपृथिवीव्यापारः प्रायो विषयमुखान्यनुवमूव ।

शुक्रनासोऽपि महान्तं तं राज्यभारमनायासेनैव प्रज्ञावलेन  
बभार । यथैव राजा सर्वकार्याण्यकार्पात्तिद्वयसावपि द्विगुणीकृत-  
प्रजानुरागश्चक्रे ।

एवं तस्य राज्ञो मन्त्रिविनिवेशितराज्यभारस्य यौवनसुखमनु-  
भवतः कालो जगाम । भूयसा च कालेनान्येषामपि जीवलोकसुखानां  
प्रायः सर्वेषामन्तं ययौ । एकं तु सुतमुखदर्शनसुखं न लेभे । यथा  
यथा च यौवनमतिचक्राम तथा तथा विफलमनोरथस्यानपत्यताज-  
न्माऽवर्धतास्य संतापः । नरपतिसहस्रपरिवृतमप्यसहायमिव, चक्षु-  
ष्मन्तमप्यन्धमिव, आत्मानममन्यत ।

अथ तस्य, कौस्तुभप्रभेव कैटभारातिवक्षःस्थलस्य, चन्द्रि-  
केव चन्द्रमसः, चन्दनवनराजिरिव मलयस्य, फणामणिशिखेव

## कादम्बरीसंग्रहः ।

शेषस्य, भूषणमभूत्त्रिभुवनविस्मयजननी सकलान्तःपुरप्रधानभूता महिषी विलासवती नाम । एकदा च स तदावासगतस्तां चिन्ता-  
स्तिमितदृष्टिना शोकमूकेन परिजनेन परिवृताम्, अनतिदूरवर्तिनीभि-  
श्चान्तःपुरवृद्धाभिराश्रास्यमानाम्, अविरलाश्रुविन्दुपातार्द्राङ्कितदुकूलाम्,  
अनलंकृताम्, वामकरतलविनिहितमुखकमलाम्, असंयताकुलालकाम्,  
सुनिविडपर्याङ्किकोपविष्टां रुदतीं ददर्श । कृतप्रत्युत्थानां च तां  
तस्यामेव पर्याङ्किकायामुपवेश्य स्वयं चोपविश्य, अविज्ञातवाष्पकारणो  
भीतभीत इव करतलेन विगतवाष्पाम्भःकणौ कुर्वन्कपोलौ, भूपाल-  
स्तामवादीत् — देवि, किमर्थमन्तर्गतगुरुशोकभारमन्थरमशब्दं रुद्यते ।  
ग्रथन्ति हि मुक्ताफलजालकमिव वाष्पविन्दुनिकरमेतास्तव पक्षमपङ्कयः ।  
किमर्थं च कृशोदरि नालंकृतामि । बालातप इव रक्तारविन्द-  
कोशयोः किमिति न पातितश्चरणयोरलक्तकरमः । केन कारणेन  
न विभूषिता हांरेण शिरोधरा । इमां च केन हेतुना मानिनि  
धारयस्यनुपगचितगोरोचनाविन्दुतिलकामसंयमितालकिनीं ललाटेरेखाम् ।  
प्रमीद निवेदय देवि दुःखनिमित्तम् । किं क्वचिन्मयापराद्धम्,  
अन्येन वा केनचिदस्मदुपजीविना परिजनेन । अतिनिपुणमपि  
चिन्तयन्नपश्यामि खलु स्वलितमल्पमप्यात्मनस्त्वद्विषये । त्वदायत्तं  
हि मे जीवितं च राज्यं च । कथ्यतां सुन्दरि शुचः कारणम्’  
इत्येवमभिधीयमाना विलामवती यदा न किञ्चित्प्रतिवचः प्रतिपेदे,  
तदा विवृद्धवाष्पहेतुमस्याः परिजनमपृच्छत् ।

अथ तस्यास्ताम्बूलकरङ्कवाहिनी सततप्रत्यासन्ना मकारका  
नाम राजानमुवाच— ‘देव, कुतो देवादल्पमपि परिस्वलितम् ।  
अभिमुखे च देवे का शक्तिः परिजनस्यान्यस्य वा कस्याचि-

दपराद्भुम् । किं तु विफला किल चिरमस्मीत्ययमस्या देव्याः संतापः । सुमहांश्च कालः संतप्यमानायाः । प्रथममपि स्वामिनी शयनस्नानभोजनभूषणपरिग्रहादिषु समुचितेष्वपि दिवसव्यापारेषु कथं कथमपि परिजनप्रयत्नात्प्रवर्त्यमाना सशोकैवासीत् । देव-हृदयपीडापरिजिहीर्षया न दर्शितवती विकारम् । अद्य तु चतुर्दशीति भगवन्तं महाकालमर्चितुमितो गतया तत्र महाभारते वाच्यमाने श्रुतम् 'अपुत्राणां किल न सन्ति लोकाः शुभाः, पुत्राणो नरकात्लायत इति पुत्रः' इति । एतच्छ्रुत्वा भवनमागत्य परि-जनेन सशिरःप्रणाममभ्यर्थ्यमानापि नाहारमभिनन्दति, न भूषणपरि-ग्रहमाचरति, नोत्तरं प्रतिपद्यते, केवलमविरलवाप्पविन्दुकलुषमुखी रोदिति । एतदाकर्ण्य देवः प्रमाणम्' इत्यभिधाय विरगम् ।

विरतवचनायां तस्यां भूमिपालस्तूष्णीं मुहूर्तमिव स्थित्वा दीर्घमुष्णं च निश्चस्य निजगाद— 'देवि, किमत्र क्रियतां देवायत्ते वस्तुनि । अतिमात्रमलं रुदितेन । न वयमनुग्राह्याः प्रायो देवता-नाम् । आत्मजपरिष्वङ्गामृतास्वादसुखस्य नूनमभाजनमस्माकं हृदयम् । अन्यस्मिञ्जन्मनि न कृतमवदाते कर्म । जन्मान्तरकृतं हि कर्म फलमुपनयति पुरुषस्येह जन्मनि । न हि शक्यं दैवमन्यथा कर्तुमभियुक्तेनापि । यावन्मानुष्येकं शक्यमुपपादयितुं तावत्सर्व-मुपपाद्यताम् । अधिकां कुरु देवि गुरुषु भक्तिम् । द्विगुणामु-पपादय देवंतासु पूजाम् । ऋषिजनसपर्यासु दर्शितादरा भव । परं हि दैवतमृषयः । यत्नेनाराधिता यथासमीहितफलानामतिदुर्ल-भानामपि वराणां दातारो भवन्ति । श्रूयते हि । पुरा चण्ड-कौशिकप्रभावान्मगधेषु बृहद्रथो नाम राजा जरासन्धं नाम तनयं

लेभे । दशरथश्च राजा परिणतवया विभण्डकमहामुनिसुतस्य ऋश्यशृङ्गस्य प्रसादादवाप चतुरः पुत्रान् । अन्ये च राजर्ष-  
यस्तपोधनानाराध्य पुत्रदर्शनामृतास्वादमुखभाजो बभूवुः । अमोघ-  
फला हि महामुनिसेवा भवति । अहमपि खलु देवि, कदा समुपारूढ-  
गर्भभरालसामापाण्डुमुखीं देवीं द्रक्ष्यामि । कदा मे तनयजन्ममहो-  
त्सवानन्दनिर्भगे हरिष्यति पूर्णपात्रं परिजनः । कदा हारिद्रवसन-  
धारिणी मृतमनाथोत्सङ्गा मामानन्दयिष्यति देवी । कदा सर्वो-  
षधिपिञ्जरजटिलकेशो निहितरश्मावृतविन्दुनि तालुनि विन्यस्तगौर-  
सर्षपोन्मिश्रभृतिलेशो गौरोचनाचित्रकण्ठसूत्रग्रन्थिरुत्तानशयो दशन-  
शून्यस्मिताननः पुत्रको जनयिष्यति मे हृदयाह्लादम् । कदा गौरो-  
चनाकर्पिलद्युतिरन्तःपुरिकाकर्तलपरंपरासंचार्यमाणमूर्तिरशेषजनवन्दि-  
तो मङ्गलप्रदीप इव मे शोकान्धकारमुन्मूलयिष्यति चक्षुषोः । कदा  
च क्षितिरेणुधूसरे मण्डयिष्यति मम हृदयेन दृष्ट्या च सह परिभ्रम-  
न्भवनाङ्गणम् । कदा मातुश्चरणयुगलरागोपयुक्तशेषेण पिण्डालक्त-  
करसेन वृद्धकञ्चुकिनां विडम्बयिष्यति मुखानि । इत्येतानि च  
अन्यानि च मनोरथशतानि चिन्तयतोऽन्तःसंतप्यमानस्य प्रयान्ति  
मे रजन्यः । मामपि दहत्येवायमहर्निशमनल इवानपत्यतासमुद्भवः  
शोकः । शून्यमिव मे प्रतिभाति जगत् । अफलमिव पश्यामि  
राज्यम् । अप्रतिविधेये तु विधातरि किं करोमि । तन्मुच्यतामयं  
देवि, शोकानुबन्धः । आधीयतां धैर्ये धर्मे च धीः । धर्मपरायणानां  
हि सदा समीपसंचारिण्यः कल्याणसंपदो भवन्ति ' इत्येवम-  
भिधाय सलिलमादाय स्वयमाननमस्याः साश्रुलेखं ममार्ज । पुनः पुनश्च  
प्रियशतमधुराभिः शोकापनोदनिपुणाभिर्धर्मोपदेशगर्भाभिर्वाग्भिराश्वास्य  
सुचिरं स्थित्वा नरेन्द्रो निर्जगाम ।

निर्गते च तस्मिन्मन्दीभूतशोका विलासवती यथाक्रियमाणा-  
भरणपरिग्रहादिकमुचितं दिवसव्यापारमन्वतिष्ठत् । ततः प्रभृति  
सुतरां देवताराधनेषु ब्राह्मणपूजासु गुरुजनसपर्यासु चादरवती बभूव ।  
यद्यच्च किञ्चित्कुतश्चिच्छुश्राव, गर्भतृष्णया तत्तत्सर्वं चकार । न  
महान्तमपि क्लेशमजीगणत् । अनवरतदद्यमानगुग्गुलुबहुलधूपान्धकारि-  
तेषु चण्डिकागृहेषु धवलाम्बरशुचिमूर्तिरूपोषिता हरितकुशोपच्छदेषु  
मुसलशयनेषु सुप्वाप । पुण्यसलिलपूर्णैर्विविधकुसुमफलोपेतैः क्षीरतरु-  
पल्लवलाञ्छनैः सर्वरत्नगर्भैः शातकुम्भकुम्भैर्गोकुलेषु वृद्धगोपवनिता-  
कृतमङ्गलानां लक्षणसंपन्नानां गवामधः सखौ । प्रतिदिवसमुत्थायो-  
त्थाय सर्वरत्नोपेतानि हैमानि तिलपात्राणि ब्राह्मणेभ्यो ददौ ।  
महानरेन्द्रलिखितमण्डलमध्यवर्तिनी विविधबलिदानानन्दितदिग्देवता-  
नि बहुलपक्षचतुर्दशीनिशामु चतुष्पथे स्नपनमङ्गलानि भेजे ।  
प्रसिद्धेषु नागकुलहृदेषु ममज्ज । अश्वत्थप्रभृतीनुपपादितपूजा-  
न्महावनस्पतीन्कृतप्रदक्षिणा ववन्द । दालायमानमणिवलयेन पाणि-  
युगलेन स्नाता स्वयमखण्डसिक्थसंपादितं रजतपात्रे परिगृहीतं  
वायसेभ्यो दध्योदनबलिमदात् । स्वयमुपहृतपिण्डपात्रान्भक्तिप्रवणेन  
मनसा सिद्धादेशान्नभक्षणकान्प्रच्छ । विप्रशिकादेशवचनानि बहु  
मेने । निमित्तज्ञानुपचचार । शकुनज्ञानविदामादरमदर्शयत् । अनेक-  
वृद्धपरंपरागमागतानि रहस्यान्यङ्गीचकार । दर्शनागतं द्विजजनमा-  
त्मजदर्शनोत्सुका वेदश्रुतीरकारयत् । अनवरतवाच्यमानाः पुण्य-  
कथाः शुश्राव । गोरोचनालिखितभूर्जपत्रगर्भान्मन्त्रकरण्डकानुवाह ।  
परिजनेऽपि चास्याः सततमुपश्रुत्यै निर्जगाम । तन्निमित्तानि च  
जग्राह । शिवाभ्यो मांसबलिपिण्डमनुदिनं निशि सप्रुत्ससर्ज ।  
स्वप्नदर्शनाश्चर्याण्याचार्याणामाचक्षे । चत्वरेषु शिवबलिमुपजहार ।

एवं च गच्छति काले कदाचिद्राजा क्षीणभूयिष्ठ्यां रज-  
न्याम् स्वप्ने सितप्रासादशिखरस्थिताया विलासवत्या आनने सकल-  
कलापरिपूर्णमण्डलं शशिनं प्रविशन्तमद्राक्षीत् । प्रबुद्धश्चोत्थाय  
तस्मिन्नेव क्षणे समाहूय शुकनासाय तं स्वप्नमकथयत् । स तं  
समुपजातहर्षः प्रत्युवाच— 'देव, संपन्नाः सुचिरादस्माकं प्रजानां  
च मनोरथाः । कतिपर्यैरेवाहोभिरसंदेहमनुभवति स्वामी सुतमुखक-  
मलावलोकनसुखम् । अद्य खलु मयापि निशि स्वप्ने धौतसकलवा-  
ससा शान्तमूर्तिना दिव्याकृतिना द्विजेन विकचं पुण्डरीकमुत्सङ्गे  
देव्या मनोरमाया जित्कृतं दृष्टम् । आवेदयन्ति हि प्रत्यासन्नमान-  
न्दमग्रपातीजि शुभादि निमित्तानि । अत्रितथफलाश्च प्रायो निशावसा-  
नसमयदृष्टा भवन्ति स्वप्नाः । सर्वथा न चिरेण मान्धातारमिव धौरेयं  
सर्वराजर्षीणां भुवनानन्दहेतुमात्मजं जनयिष्यति देवी । येनेयं अवि-  
च्छिन्नसंताना भविष्यन्ति कुलसन्ततिः स्वामिनः' इत्येवमभिदधानमेव  
तं करेण गृहीत्वा नरेन्द्रः प्रविश्याभ्यन्तरमुभाभ्यामपि ताभ्यां स्वप्नाभ्यां  
विलासवतीमानन्दयाचकार ।

कतिपर्ययैवमापगमे च देवताप्रसादात्सरसीमिव प्रतिमाशशी  
विवेश गर्भो विलासवतीम् ! शनैः शनैश्च प्रतिदिनमुपचीयमानगर्भो  
मन्दं मन्दं संचचार । मुहुर्मुहुर्नुवद्धविजृम्भिकमाजिह्वितलोचना  
सालसं निशश्चाम । तथावस्थां तामहरहः स्वयमनेकरसवाञ्छितपान-  
भोजनामालोक्येङ्कितकुशलः परिजनो विज्ञातवान् ।

अथ तस्याः सर्वपरिजनप्रधानभूता कुलवर्धना नाम मह-  
त्तरिका, प्रशस्ते दिवसे प्रदोषवेलायाम्, अभ्यन्तरास्थानमण्डपगतम्  
अनन्तरमुत्सृज्येवत्रासनोपविष्टेन समुपारूढविसम्भनिर्भरास्तास्ताः कथाः

शुकनासेन सह कुर्वाणं भूमिपालमुपमृत्य रहः कर्णमूले विदितं विला-  
सवतीगर्भवृत्तान्तमकार्षात् ।

तेन तु तस्या वचनेनाश्रुतपूर्वेणासंभाव्येनामृतरसेनव सिक्त-  
सर्वाङ्गस्य राज्ञः शुकनासमुखे तत्क्षणं पपात चक्षुः । अनालोकित-  
पूर्वं तु हर्षप्रकर्षमभिसमीक्ष्य भूपतेः, कुलवर्धनां च स्मितविकसित-  
मुखीमागतां दृष्ट्वा, तस्य चार्थस्य सततं मनसि विपरिवर्तमानत्वाद-  
विदितवृत्तान्तोऽपि तत्कालोचितमपरमतिमहतो हर्षस्य कारणमपश्य-  
ञ्जुकनासः स्वयमुत्प्रेक्ष्य समुत्सर्पितासनः समीपतरमुपसृत्य नाति-  
प्रकाशमावभाषे— 'देव, किमस्ति किञ्चित्स्मिन्स्वप्नदर्शने सत्यम् ।  
अत्यन्तमुत्फुल्ललोचना हि कुलवर्धना दृश्यते । देवम्यापीदमानन्द-  
जलपरिप्लुतं तरलतारकं विकसदावेदयति महत्प्रहर्षकारणमीक्षण-  
युगलम् । उपारूढमहोत्सवश्रवणकुतूहलमुत्सुकोत्सुकं क्लाम्यति मे  
मनः । तदावेदयतु देवः किमिदं' इत्युक्तवति तस्मिन् राजा विहस्या-  
ब्रवीत्—'यदि सत्यमनया यथा कथितं तथा, सर्वमवितथं स्वप्नदर्शनम् ।  
अहं तु न श्रद्धे । कुतोऽस्माकमियती भाग्यसम्पत् । अभाजनं हि  
वयमीदृशानां प्रियवचनश्रवणानाम् । अवितथवादिनीमप्यहं कुल-  
वर्धनामेवंविधानां कल्याणानामसम्भावितमात्मानं मन्यमानो विपरीता-  
मिवाद्य पश्यामि । तदुत्तिष्ठ स्वयमेव गत्वा किमत्र सत्यमिति देवीं  
पृष्ट्वा ज्ञास्यामि' इत्यभिधाय विसृज्य सकलनेन्द्रलोकं, उन्मुच्य  
स्वाङ्गेभ्यो भूषणानि कुलवर्धनायै दत्त्वा, सह शुकनासेनोत्थाय हर्ष-  
विशेषनिर्भरेण त्वर्यमाणो मनसा, पुरःसंसर्पिणीनामनिललोलस्थूल-  
शिखानां प्रदीपिकानामालोकेन समुत्सार्यमाणकक्षान्तरतिमिरसंहति-  
रन्तःपुरमयासीत् ।

तत्र च सुकृतरक्षासंविधाने नवसुधानुलेपनधवलिते प्रज्वलित-  
मङ्गलप्रदीपे पूर्णकलशाधिष्ठितद्वारपक्षके वासभवने भूतिलिखितपत्र-  
लताकृतरक्षापरिक्षेपं शिरोभागविन्यस्तधवलनिद्रामङ्गलकलशं गर्भो-  
चितं शयनतलमधिशयानाम्, कनकपात्रपरिगृहीतैरविच्छिन्नविरलाव-  
स्थितदधिलवैरप्रथितकुमुमाञ्जलिसनाथैः पूर्णभाजनैर्गौरोचनामिश्रगौर-  
सर्षपैश्च सलिलाञ्जलिभिश्चाचारकुशलेनान्तःपुरजरतीजनेन क्रियमाणा-  
वतरणकमङ्गलां विलासवतीं ददर्श । समंभ्रमपरिजनप्रसारितकरतला-  
वलम्बनावष्टम्भेन वामजानुविन्यस्तहस्तपल्लवमुत्तिष्ठन्तीं विलासवतीम्  
' अलमलमत्यादरेण देवि नोत्थातव्यम् ' इत्यभिधाय सह तथा  
तस्मिन्नेव शयनीये पार्थिवः ममुपाविशत् । प्रमृष्टचामीकरचारुपादे  
धवलोपच्छदे चासन्ने शयनान्तरे शुकनासोऽपि न्यपीदत् ।

अथ तामुपारूढगर्भामालोक्य हर्षभरमन्थरेण मनसा प्रस्तुत-  
परिहासो राजा ' देवि, शुकनासः पृच्छति यदाह कुलवर्धना किमपि  
तत्किं तथैव ' इत्युवाच । अथाव्यक्तस्मितच्छुरितकपोलाधरलोचना  
लज्जया विलासवती तत्क्षणमधोमुखी तस्थौ ।

ततः क्रमेण यथासमीहितगर्भदोहदसम्पादनप्रमुदिता पूर्णे  
प्रसवसमये पुण्येऽहन्यनवरतगलत्राडिकाकलितकालकलैर्बहिरागृहीत-  
च्छायैर्गणकैर्गृहीते लम्बे प्रशस्तायां वलायां, सकललोकहृदयानन्द-  
कारिणं विलासवतीं सुतमसूत । तस्मिञ्जाते सरभसमितस्ततः प्रधा-  
वितस्य परिजनस्य चरणशतसंक्षोभचलितक्षितितलः विस्फार्यमाणां-  
न्तःपुरजनाभरणशंकारमनोहरः पूर्णपात्राहरणविलुप्यमानवसनभूषणः  
राजकुले दिष्टिवृद्धिसंभ्रमोऽतिमहानभूत् । अनन्तरं च मङ्गलपटहपट्ट-  
रवसंवर्धितेनानेकजनसहस्रकलकलबहुलेन त्रिभुवनमापूरयतोत्सवको-



लाहलेन सान्तःपुराः सप्रकृतयः सराजलोकाः सवालवृद्धा ननृतरा-  
गोपालमुन्मत्ता इव हर्षनिर्भराः प्रजाः ।

पार्थिवस्तु तनयाननदर्शनोत्सवहृतहृदयोऽपि दिवसवशेन  
माह्लातकगणोपदिष्टे प्रशस्ते मुहूर्ते निवारितनिखिलपरिजनः शुक्रनास-  
द्वितीयः सणिमयमङ्गलकलशयुगलाशून्येन संनिहितकनकमयहलमु-  
सलयुगेन वन्दनमालान्तरालघटितघण्टागणेन द्वारदेशेन विराजमानम् .  
उभयतश्च द्वारपक्षकयोर्मथादानिपुणेन हरिद्राद्रवविचक्षुरणपरिपिञ्जरा-  
म्बरधारिणीं भगवतीं षष्ठीदेवीं कुर्वता विन्यस्तालक्तकपटलपाट-  
न्याभ्यागौ सूर्याचन्द्रमसावावधता चन्दनजलधवलितेषु भित्तिशि-  
खरभागषु पद्मरागविचित्रचेलचीरकलापचिह्नासापीतिपिष्टपङ्काङ्कितां वर्ध-  
मानपरम्परामन्यानि च प्रसवभृहमण्डनमङ्गलानि सम्पादयता पुरंध्रि-  
वर्गेण समधिष्ठितम् . उपद्वारसंयतद्विविधगन्धकुमुममालालंकृतजर-  
च्छागम् , अध्ययनमुखराद्विजगणविप्रकीर्यमाणशान्तमुदकलवम् , अने-  
कवृद्धाङ्गनारब्धसूतिकामङ्गलगीतिकाभनोहरम् . अधिच्छिन्नपद्ममान-  
नारायणनामसहस्रम् , सूतिकागृहमपश्यत । अम्भः पावकं च स्पृष्ट्वा  
विवेश ।

प्रविश्य च प्रसवपरिक्षामपाण्डुमूर्तेरुत्सङ्गतं विलासवत्याः  
स्वप्रभासमुदयोपहतगर्भगृहप्रदीपप्रभम् , अपरित्यक्तगर्भरागत्वादुदय  
परिपाटलमण्डलमिव सवितारम् , अपरसन्ध्यालोहितबिम्बमिव चन्द्र  
मसम् , विद्रुमकिसलयदलैरिव बालातपच्छेदैरिव पद्मरागरश्मिभिरिव  
रचितावयवम् , उद्भासमानैः सहजभूषणैरिव महापुरुषलक्षणैरुपेत  
सहस्रदहेतुमात्मजं ददर्श । विगतनिमेषनिश्चलपक्ष्मणा चक्षुषा पिब  
न्निव मनोरथसहस्रप्राप्तदर्शनं सस्पृहमीक्षमाणस्तनयाननं सुमुदे

कृतकृत्यं चात्मानं मेने । समृद्धमनोरथः शुक्रनासस्तु शनैः शनैरङ्ग-  
प्रत्यङ्गान्यस्य निरूपयन्प्रीतिविस्तारितलोचनो भूमिपालमवादीत्—  
'देव, पश्य पश्यास्य कुमारस्य गर्भसंपीडनवशादपरिस्फुटावयव-  
शोभस्यापि माहात्म्यमाविर्भावयन्ति चक्रवर्तिचिह्नानि । तथा हि ।  
अस्य संध्यांशुरक्तबालशशिकलाकारे ललाटपट्टे नलिननालभङ्गतन्तु-  
तन्वीयमूर्णा परिस्फुरति । रक्तोत्पलकलिकालोहिततलौ भगवतो  
विष्टरश्रवस इव शङ्खचक्रचिह्नौ प्रशस्तलेखालाञ्छितौ करौ । एष च  
दुन्दुभेरिवातिगम्भीरः स्वरयोगोऽस्य रुदतः श्रूयते' ।

इत्येवं कथयत्येव तस्मिन्ससंभ्रमापसृतेन राजलोकेन दत्तमार्गस्त्वरि-  
तगतिरागत्य मङ्गलनामा पुरुषः पादयोः प्रणम्य राजानं व्यजिज्ञ-  
पत्— 'देव, दिष्ट्या वर्धसे । प्रतिहतास्ते शत्रवः । चिरं जीव ।  
जय च पृथिवीम् । त्वत्प्रसादादत्रभवतः शुक्रनासस्यापि ज्येष्ठायां ब्रा-  
ह्मण्यां मनोरमाभिधानायां तनयो जातः । श्रुत्वा देवः प्रमाणम्' इति ।

अथ नृपतिरमृतवृष्टिप्रतिममाकर्ण्य तद्गचनं प्रत्यवदत्— 'अहो  
कल्याणपरंपरा । सत्योऽयं जनप्रवादो यद्विपदिपदं संपत्संपदमनुबध्ना-  
तीति' इत्यभिधाय प्रीतिविकसितमुखः सरभसमालिङ्ग्य विहसन्वयमेव  
शुक्रनासस्योत्तरीयं पूर्णपात्रं जहार । उत्थाय च तथैव तेन चारणगणेन  
विविधमुखवाद्यकृतकोलाहलेन पठता गायता चानुगम्यमानः शुक्रनास-  
भवनं गत्वा द्विगुणतरमुत्सवमकारयत् ।

अतिक्रान्ते च षष्ठीजागरे प्राप्ते दशमेऽहानि पुण्यमुहूर्त गाः  
सुवर्णं च कोटिशो ब्राह्मणसात्कृत्वा मातुरस्य मया परिपूर्णमण्डल-  
श्चन्द्रः स्वप्ने मुखकमलमाविशन्दष्ट इति स्वप्नानुरूपमेव राजा स्वसूनोः  
**चन्द्रापीड** इति नाम चकार । अपरेद्युः शुक्रनासोऽपि कृत्वा

ब्राह्मणोचिताः सकलाः क्रिया राजानुमतमात्मजस्य विप्रजनोचितं  
वैशम्पायन इति नाम चक्रे । क्रमेण कृतचूडाकरणादिबालक्रिया-  
कलापस्य शैशवमतिचक्राम चन्द्रापीडस्य ।

तारापीडः क्रीडाव्यासङ्गविधातार्थं बहिर्नगरादनसिप्रमर्धक्रोश-  
मात्रायानम्, अतिमहता तुहिनगिरिशिखरमालानुकारणा मुधाधवलेन  
प्राकारमण्डलेन परिवृतम्, अधःकल्पितव्यायामशालं विद्यामन्दिरमका-  
रयत् । सर्वविद्याचार्याणां च संग्रहे यत्नमतिमहान्तमन्वतिष्ठत् ।

तत्रस्थं च तं केसरिकिशोरकमिव पञ्जरगतं कृत्वा प्रतिषिद्धनि-  
र्गममाचार्यकुलपुत्रप्रायपरिजनपरिवारमपनीताशेषशिशुजनक्रीडाव्यास-  
ङ्गमनन्यमनसमखिलविद्योपादानार्थमाचार्येभ्यश्चन्द्रापीडं शोभने दिवसे  
वैशम्पायनद्वितीयमर्पयांबभूव । प्रतिदिनं चोत्थायोत्थाय सह विलास-  
वत्या विरलपरिजनस्तत्रैव गत्वैनमालोकयामास राजा ।

चन्द्रापीडोप्यनन्यहृदयतया तथा नियन्त्रितो राज्ञाऽचिरैणैव  
कालेन यथास्वमात्मकौशलं प्रकटयद्भिः पात्रवशादुपजातोत्सहैराचार्यै-  
रुपदिश्यमानाः सर्वा विद्या जग्राह । तथा हि, पदे वाक्ये प्रमाणे  
धर्मशास्त्रे राजनीतिषु व्यायामविद्यासु सर्वेष्वायुधविशेषेषु रथचर्यासु  
गजपृष्ठेषु तुरंगमेषु वीणावेणुमुरजप्रभृतिषु वाद्येषु भरतादिप्रणीतेषु  
नृत्तशास्त्रेषु नारदीयप्रभृतिषु गान्धर्ववेदविशेषेषु शकुनिरुतज्ञाने यन्त्र-  
प्रयोगे विषापहरणे सुरङ्गोपभेदे तरणे लङ्घने प्लुतिषु आरोहणे सर्व-  
लिपिषु सर्वदेशभाषासु अन्येष्वपि कलाविशेषेषु परं कौशलमवाप ।

<sup>Naturally</sup>  
सहजा चास्याजसूमभ्यस्यतो वृकोदरस्येव शैशव एवाविर्बभूव  
सर्वलोकविस्मयजननी महाप्राणता । एकैकेन कृपाणप्रहारेण बाल  
एव तालतरुन्मृणालदण्डानिव लुलाव । दशपुरुषसंवाहनयोग्येन चा-

योदण्डेन श्रममकरोत् । ऋते च महाप्राणतायाः सर्वाभिरन्याभिः  
कलाभिरनुचकार तं वैशम्पायनः । चन्द्रापीडस्य तु सकलकलाकला-  
पपरिचयबहुमानेन शुकनासगौरवेण सहपांसुक्रीडनतया च सर्ववि-  
सूम्भस्थानं द्वितीयमिव हृदयं वैशम्पायनः परं मित्रमासीत् । निमे-  
षमपि तेन विना स्थातुमेकाकी न शशाक । वैशम्पायनोऽपि तं न  
क्षणमपि विरहयांचकार ।

एवं तस्य सर्वविद्यापरिचयमाचरतश्चन्द्रापीडस्य यौवनार-  
म्भः प्रादुर्भवन् रमणीयस्यापि द्विगुणां रमणीयतां पुषोष । लक्ष्म्या सह  
वितस्तार वक्षःस्थलम् । बन्धुजनमनोरथैः सहापूर्यतोरुदण्डद्वयम् ।  
स्वरेण सह गम्भीरतामाजगाम हृदयम् ।

एवं च क्रमेण समारूढयौवनारम्भं परिसमाप्तसकलकलाविज्ञान-  
मधीताशेषविद्यं चावगम्यानुमोदितमाचार्यैश्चन्द्रापीडमानेतुं राजा बला-  
धिकृतं बलाहकनामानमाहूय प्राहिणोत् । स गत्वा विद्यागृहं द्वाःस्थैः  
समावेदितः प्रविश्य शिरसा प्रणम्य सविनयमासने राजपुत्रानुमतो  
न्यषीदत् । स्थित्वा च मुहूर्तमात्रं बलाहकश्चन्द्रापीडमुपसृत्य दर्शित-  
विनयो व्यजिज्ञपत्— 'कुमार, महाराजः समाज्ञापयति । पूर्णा नो  
मनोरथाः । अधीतानि शास्त्राणि । शिक्षिताः सकलाः कलाः ।  
गतोऽसि सर्वास्वायुधविद्यासु परां प्रतिष्ठाम् । अनुमतोऽसि निर्गमाय  
विद्यागृहात्सर्वाचार्यैः । उपगृहीतशिक्षमवगतसकलकलाकलापं पौर्ण-  
मासीशशिनमिव नवोद्गतं पश्यतु त्वां जनः । दर्शनं प्रति ते समुत्सु-  
कान्यतीव सर्वाण्यन्तःपुराणि । अयमत्रभवतो दशमो वत्सरो विद्या-  
गृहमधिवसतः । प्रविष्टोऽसि षष्ठमनुभवन्वर्षम् । एवं संपिण्डितेनामुना  
षोडशेन प्रवर्धसे । तदद्यप्रभृति निर्गत्य दर्शनोत्सुकाभ्यो दत्त्वा

दर्शनमखिलाभ्यो मातृभ्योऽभिवाद्य च गुरूनपगतनियन्त्रणो यथासुख-  
मनुभव राज्यसुखानि । संमानय राजलोकम् । पूजय द्विजातीन् ।  
परिपालय प्रजाः । आनन्दय बन्धुवर्गम् । अयं च ते त्रिभुवनैक-  
रत्नमनिलगरुडसमजव इन्द्रायुधनामा तुरंगमः प्रेषितो महाराजेन  
द्वारि तिष्ठति । एष खलु देवस्य पारसीकाधिपतिना त्रिभुवनाश्चर्य-  
मिति कृत्वा 'जलधिजलादुत्थितमयोनिजमिदमश्वरत्नमासादितं मया  
महाराजाधिरोहणयोग्यम्, इति संदिश्य प्रहितः । तदयमनुगृह्यताम-  
धिरोहणेन । इदं च विनयोपपन्नानां कुलक्रमागतानां राजपुत्राणां  
सहस्रं परिचारार्थमनुप्रेषितं तुरंगमाधिरूढं द्वारि प्रणामलालसं प्रति-  
पालयति' ।

इत्यभिधाय विरतवचसि बलाहके चन्द्रापीडः पितुराज्ञां  
शिरसि कृत्वा नवजलधरध्वानगम्भीरया गिरा 'प्रवेश्यतामिन्द्रायुधः'  
इति निर्जिगमिषुरादिदेश ।

अथ वचनानन्तरमेव प्रवेशितम्, उभयतः खलीनकनककट-  
कावलग्राभ्यां पदे पदे कृताकुञ्चनप्रयत्नाभ्यां पुरुषाभ्यामवकृप्यमाणम्,  
ऊर्ध्वकरपुरुषप्राप्यपृष्ठभागम्, अतिनिष्ठुरेण मुहुर्मुहुः प्रकम्पितोदर-  
रुन्ध्रेण हेषारवेण निर्भर्त्सयन्तमिवालीकवेगदुर्विदग्धं गरुत्मन्तम्,  
उत्कीर्णमिव जङ्घासु, विस्तारितमिवोरसि, श्लक्ष्णीकृतमिव मुखे,  
जवप्रतिपक्षमिव गरुत्मतः, त्रैलोक्यसंचरणसहायमिव मारुतस्य,  
भ्रमन्वह्न्यचारिणमिव मनसूः, सकलभुवनार्घाहर्मश्वातिशयमिन्द्रायुध-  
मद्राक्षीत्

दृष्ट्वा च तमदृष्टपूर्वमशेषलक्षणोपपन्नमश्वरूपातिशयमतिधीरप्रकृते-  
रपि चन्द्रापीडस्य पस्पर्शं विस्मयो हृदयम् । आसीच्चास्य मनसि—

‘सरभसविवर्तनवलितवासुकिभ्रमितमन्दरेण मश्रता जलनिधिजलमिद-  
मश्वरत्नमनभ्युद्धरता किं नाम रत्नमुद्धृतं सुरासुरलोकेन । उच्चैःश्रवसा  
विस्मितहृदयो वञ्चितः खलु जलनिधिना शतमुखः । मन्ये च  
भगवतो नारायणस्य चक्षुर्गोचरमियता कालेन नायमुपगतः । येना-  
द्यापि तां गरुडारोहणव्यसनितां न परित्यजति । अहो खल्वतिश-  
यितत्रिदशराजसमृद्धिरियं तातस्य राज्यलक्ष्मीः । यदेवंविधान्यपि  
सकलत्रिभुवनदुर्लभानि रत्नान्युपकरणतामागच्छन्ति । अतितेजस्वि-  
तया महाप्राणतया च सदैवतेवेयमस्याकृतिर्यत्सत्यमारोहणे शङ्कामिव  
मे जनयति । दैवतान्यपि हि मुनिशापवशादुज्झितनिजशरीरकाणि  
शापवचनोपनीतानि शरीरान्तराण्यध्यासत एव । असंशयमनेनापि  
महात्मना केनापि शापभाजा भवितव्यम् । आवेदयतीव मदन्तःकर-  
णमस्य दिव्यताम्’ इति विचिन्तयन्नेवारुरुक्षुरासनादुदतिष्ठत् । मनसा  
च तं तुरंगममनुपसृत्य ‘महात्मन्नवन् योऽसि सोऽसि । नमोऽस्तु ते ।  
सर्वथा मर्षणीयोऽयमारोहणातिक्रमोऽस्माकं । अपरिगतानि दैवतान्य-  
प्यनुचितपरिभवभाञ्जि भवन्ति’ इत्यामन्त्रयांभूव । विदिताभिप्राय  
इव स तमिन्द्रायुधश्चटुलशिरःकेसरसटाहृत्याकूणितकेकरतारकेण  
तिर्यक्चक्षुषा विलोक्य हेपारवमकरोत् । अथानेन मधुरहेषितेन द-  
त्तारोहणाभ्यनुज्ञ इवेन्द्रायुधमारुरोह चन्द्रापीडः । समारुह्य तं प्रादे-  
शमात्रमिव त्रैलोक्यमखिलं मन्यमानो निर्गत्य अतिनिष्ठुरेण खुर-  
पुटानां रवेण हेषितेन च बधिरीकृतसकलभुवनविवरमदृष्टपर्यन्तम-  
श्वसैन्यमपश्यत् । तच्च सागरजलमिव चन्द्रोदयेन चन्द्रापीडनिर्ग-  
मेन सकलमेव संचचालाश्रीयम् । अहमहमिकया च प्रणामलालसाः  
सरभसापनीतातपत्रशून्यशिरसः परस्परोत्पीडनकुपिततुरंगमनिवारणा-

यस्ता राजपुत्रास्तं पर्यवारयन्त । एकैकशश्च प्रतिनामग्रहणमावे  
द्यमाना बलाहकेन ते दूरावनतैः शिरोभिः प्रणेमुः ।

चन्द्रापीडस्तु तान्सर्वान्मानयित्वा यथोचितमनन्तरं तुरंगमा  
धिरूढेनानुगम्यमानो वैशम्पायनेन, स्थूलमुक्ताकलापजालकावृतेनो  
परि चिह्नीकृतं केसरिणमुद्रहतातिमहता कार्तस्वरदण्डेन ध्रियमाणे-  
नातपत्नेण निवारितातपः, जय जीवेति च मधुरवचसा मङ्गलप्रा-  
यमनवरतमुच्चैः पठता वन्दिजनेन स्तूयमानो नगराभिमुखः प्रतस्थे

क्रमेण च तं समासादितविग्रहमनङ्गमिवावतीर्णं नगरमार्गं  
मनुप्राप्तमवलोक्य सर्व एव परित्यक्तसकलव्यापारो जनः समजनि  
'अहो वयमतिपुण्यभाजः । यदिमाममानुषीमस्याकृतिमन्तःसमारू-  
ढप्रीतिरसनिप्यन्दविस्तारितेन लोचनयुगलेनानिवारिताः पश्यामः  
सफला नोऽद्य जाता जन्मवत्ता । सर्वश्चा नमोऽस्मै रूपान्तरधारिणे  
भगवते चन्द्रापीडच्छन्नने पुण्डरीकेक्षणाय' इति वदन्नारचितप्र-  
णामाञ्जलिर्नगरलोकः प्रणनाम । सर्वतश्च समुपावृतकपाटपुटप्रकट-  
वातायनसहस्रतया चन्द्रापीडदर्शनकुतूहलान्नगरमपि समुन्मीलित-  
लोचननिवहमिवाभवत् । क्रमेण च चन्द्रापीडो राजद्वारमासाद्य तुरं-  
गमादवततार ।

अवतीर्य च करतलेन करे वैशम्पायनमवलम्ब्य पुरः सवि-  
नयं प्रस्थितेन बलाहकेनोपदिश्यमानमार्गस्त्रिभुवनमिव पुञ्जीभूतम्  
आगृहीतकनकवेत्रलतैः सितवारवाणधारिभिः महाप्रमाणैर्दिवानिशमा-  
स्त्रिसितैरिवोस्कीर्णैरिव तोरणस्तम्भनिषण्णैर्द्वारपालैरनुज्झितद्वारदेशम्  
अन्तर्गतायुधनिवहाभिराशीविषकुलसंकुलाभिः पातालगुहाभिरिवाति-  
गम्भीराभिरायुधशालाभिरुपेतम् , अनवरतसंगीतमृदङ्गध्वनिमामीलित-

लोचनत्रिभागेण वामदशनकाटानिषण्णहस्तेन निश्चलकर्णतालैनाकर्ण-  
यता गन्धमादननाम्ना गन्धहस्तिना सनार्थीकृतैकदेशम्, उज्ज्वलपट्ट-  
कम्बलपटप्रावारितपृष्ठैश्च भूपालवल्लभैर्मन्दुराप्रतैस्तुरंगमैरुद्भासितम्, अ-  
धिकरणमण्डपगतैश्चर्यवैरत्युच्चवेत्तासनोपविष्टैर्धर्ममयैरिव धर्माधिका-  
रिभिर्महापुरुषैरधिष्ठितम्, अधिगतसकलग्रामनगरनामभिरेकभवनमिव  
जगदखिलमालोकयद्भिरालिखितसकलभुवनव्यापारतया धर्मराजनगर-  
व्यतिकरमिव दर्शयद्भिरधिकरणलेखकैरालिख्यमानशासनसहस्रम्, आ-  
स्थानमण्डपगतेन च यथोचितासनोपविष्टेन भावयता नरपतेकृत-  
काव्यसुभाषितानि गृह्यता कविगुणान् मूर्धाभिषिक्तेन सामन्तलोकेना-  
धिष्ठितम्, एकदेशनिषण्णचामीकरशृङ्खलासंयतश्रवणम्, अनेककु-  
ब्जकिरातवर्षवरबधिरवामनकमूकसंकुलम्, इभपतिमदपरिमलामर्षजु-  
म्भितैश्च निष्कूजद्भिः पञ्जरकेसरिभिरुद्भास्यमानम्, जलधरसनाथ-  
मिव कृष्णागुरुधूमपटलैः, सवालातपमिव रक्ताशोकैः, सतारागण-  
मिव मुक्ताकलापैः, सवर्षासमयमिव धारागृहैः, सतडिल्लितमिव हेमम-  
यीभिर्मयूरयष्टिभिः, सगृहदैवतमिव सालभञ्जिकाभः. उत्कृष्टकवि-  
गद्यमिव विविधवर्णश्रेणिप्रतिपाद्यमानाभिनवार्थसंचयम्, संध्यासम-  
यमिव दृश्यमानचन्द्रापीडोदयम्, बलभद्रमिव कादम्बरीरसविशेषव-  
र्णनाकुलम्, दिव्यमुनिगणमिव कलापिसनाथश्चेतकेतशोभितं राजक-  
लं विवेश ।

ससंभ्रमोपगतैश्च कृतप्रणामैः प्रतीहारमण्डलैरुपदिश्यमानमार्गैः,  
पदे पदे चान्तरावेनिर्गताभिराचारकुशलाभिरन्तःपुरवृद्धाभिः क्रिय-  
माप्तावतरणमङ्गलः, भुवनान्तराणीव विविधप्राणिसहस्रसंकुलानि स-  
कृष्णान्तराप्यतिक्रम्य कुलक्रमागतैरुदात्तान्वयैरनुरक्तैः सर्वतः कृष्णैः



क्षाधिकारनियुक्तैः पुरुषैः परिवृतं हंसधवलशयनतले निषण्णं पितर-  
मपश्यत् ।

‘आलोक्य’ इति च प्रतीहारवचनानन्तरमतिदूरावनतेन  
शिरसा कृतप्रणामं ‘एहोहि’ इत्यभिदधानो दूरादेव प्रसारितभुज  
युगलः तं पिता विनयावनतमालिलिङ्ग । आलिङ्गितोन्मुक्तश्च पितु-  
श्चरणपीठसमीपे पिण्डीकृतमुत्तरीयमात्मताम्बूलकरङ्कवाहिन्या सत्व-  
रमासनीकृतम् ‘अपनय’ इति शनैर्वदन्नग्रचरणेन समुत्सार्य चन्द्रापीडः  
क्षितितल एव निषसाद । अनन्तरनिहिते चास्यासने राज्ञा सुतनिर्वि-  
शेषमुपगूढो वैशम्पायनो न्यर्षादत् । मुहूर्तमिव स्थित्वा ‘गच्छ वत्स,  
पुत्रवत्सलां मातरमभिवाद्य दर्शनलालसा यथाक्रमं सर्वा जननी-  
दर्शनेनानन्दय,’ इति विसर्जितः पिता, सविनयमुत्थाय निवारितपरि-  
जनो वैशम्पायनद्वितीयोऽन्तःपुरप्रवेशयोग्येन राजपरिजनेनोपदि-  
श्यमानवर्त्मान्तःपुरमाययौ ।

तत्र धवलकञ्चुकावच्छन्नशरीरैरेनेकशतसंख्यैः समन्तात्परिवृतां  
शुद्धान्तान्तर्वेशिकैः, अतिप्रशान्ताकाराभिश्च कषायरक्ताम्बरधारिणी-  
भिर्भूतपूर्वाः पुण्याः कथाः कथयन्तीभिर्जरत्प्रजिताभिर्विनोद्यमानाम्,  
समुपसृत्य मातरं ननाम ।

सा तु तं ससंभ्रममुत्थाप्य सत्यप्याज्ञासंपादनदक्षे पार्श्वप-  
रिवर्तिनि परिजने स्वयमेव कृतावतरणका, हृदयेनान्तःशुभशतान्य-  
भिध्यायन्ती मूर्धन्युपाध्याय तं सुचिरमाशिश्लेष । अनन्तरं च तथैव  
कृतयथोचितसमुपचारमाश्लिष्टवैशम्पायना स्वयमुपविश्य विनयाद-  
वनितले समुपविशन्तमाकृष्य बलादनिच्छन्तमपि चन्द्रापीडमुत्सङ्गमा-  
रोषितवती । ससंभ्रमपरिजनोपनीतायामासन्ध्यामुपविष्टे च वैशम्पा-

यने चन्द्रापीडं पुनःपुनरालिङ्ग्य ललाटदेशे वक्षसि भुजशिखरयो-  
श्च मुहुर्मुहुः करतलेन परामृशन्ती विलासवती तमवादीत्— 'वत्स,  
कठिनहृदयस्ते पिता, येनेयमाकृतिरीदृशी त्रिभुवनलालनीया क्लेश-  
मतिमहान्तमियन्तं कालं लम्बिता । कथमसि सोढवानतिदीर्घामि-  
मां गुरुजनयन्त्रणाम् । अहो बालस्यापि सतः कठोरस्येव ते मह-  
द्वैर्यम् । अहो विगलितशिशुजनक्रीडाकौतुकलाघवमर्भके त्वयि हृद-  
यम् । अहो गुरुजनस्योपरि भक्तिरसाधारणी । सर्वथा यथा पितुः  
प्रसादात्समस्ताभिरुपेतो विद्याभिरालोकितोऽस्येवमचिरेणैव कालेनानु-  
रूपभिर्वधूभिरुपेतमालोकयिष्यामि' इत्येवमभिधाय लज्जास्मितावनतं  
कपोले पर्यचुम्बदेनम् । एवं च तत्रापि नातिचिरमेव स्थित्वा क्रमेण  
सर्वान्तःपुराणि दर्शनेनानन्दयामास । निर्गत्य च राजकुलद्वारावस्थि-  
तमिन्द्रायुधमारुह्य तथैव तेन राजपुत्रलोकेनानुगम्यमानः शुकनासं  
द्रष्टुमयासीत् ।

समन्ततो विविधशास्त्राञ्जनोन्मीलितबुद्धिलोचनैश्शाक्यमुनि-  
शासनपथधौरेयै रक्तपटैः पाशुपतैर्द्विजैश्च दिवानिशमासेव्यमानं  
शुकनासगृहद्वारमासाद्य राजकुल इव राजपुत्रो बाह्याङ्गण एव तुरं-  
गादवततार । द्वारदेशावस्थापिततुरंगश्च वैशम्पायनमवलम्ब्य नवनव-  
सुधावदातप्रासादसहस्रनिरन्तरं द्वितीयमिव राजकुलं शुकनासभवनं  
विवेश । प्रविश्य चानेकनरेन्द्रसहस्रमध्योपविष्टमपरमिव पितरमुप-  
दर्शितविनयो दूरावनतेन मौलिना शुकनासं ववन्दे ।

शुकनासस्तं ससंभ्रममुत्थायानुपूर्व्येणोत्थितराजलोकः साद-  
रमभिमुखदत्ताविरलपदः प्रहर्षविस्फारितलोचनागतानन्दजलकणः सह  
वैशम्पायनेन प्रेम्णा गाढमालिलिङ्ग । आलिङ्गितोन्मुक्तश्च सादरो-

पनीतमपहाय रत्नासनमवनावेव राजपुत्रः समुपाविशत् । तदनु च  
 वैशम्पायनः । समुपविष्टे च राजपुत्रे शुकनासवर्जमन्यदखिलमवनि-  
 पालचक्रमुज्झितनिजासनमवनितलमभजत । स्थित्वा च तूष्णीं क्ष-  
 णमिव शुकनासः समुद्रतप्रीतिपुलकैरङ्गैरावेद्यमानहृदयहर्षप्रकर्षस्तम-  
 ब्रवीत् — 'तात चन्द्रापीड, अद्य खलु देवस्य तारापीडस्य समाप्त-  
 विद्यमुपारूढयौवनमालोक्य भवन्तं सुचिराद्भुवनराज्यफलप्राप्तिरुप-  
 जाता । अद्य समृद्धाः सर्वा गुरुजनाशिषः । अद्य फलितमनेकज-  
 न्मान्तरोपात्तमवदातं कर्म । अद्य प्रसन्नाः कुलदेवताः । न ह्यपुण्य-  
 भाजां भवादृशास्त्रिभुवनविस्मयहेतवः पुत्रतां प्रतिपद्यन्ते । केदं वयः ।  
 केयममानुषी शक्तिः । क्व चेदमशेषविद्याग्रहणसामर्थ्यम् । अहो-  
 धन्याः प्रजा यासां भरतभगीरथप्रतिमो भवानुत्पन्नः पालयिता ।  
 किं खलु कृतमवदातं कर्म वसुंधरया ययासि भर्ता समासादितः ।  
 सर्वथा कल्पकोटीर्महावराह इव दंष्ट्रावलयेन वह बाहुना वसुंधराभारं  
 सह पित्रा' इत्यभिधाय च स्वयमाभरणवसनकुसुमाङ्गरागादिभिर-  
 भ्यर्च्य विसर्जयांचकार । विसर्जितश्चोत्थायान्तःपुरं प्रविश्य दृष्ट्वा  
 वैशम्पायनमातरं मनोरमाभिधानां निर्गत्य समारुह्येन्द्रायुधं पित्रा पूर्व-  
 कल्पितं प्रतिच्छन्दकमिव राजकुलस्य कुमारो भवनं जगाम । गत्वा  
 च श्रीमण्डपावस्थिते शयने मुहूर्तमुपविश्य सह तेन राजपुत्रलोकेना-  
 भिषेकादिकमशनावसानमकरोद्विवसविधिम् । अभ्यन्तरे च स्वशय-  
 नीयगृह एवेन्द्रायुधस्यावस्थानमकल्पयत् ।

एवंप्रायेण चास्योदन्तेन तदहःपरिणतिमुपस्यौ । गगनतला-  
 दक्षतरन्त्या दिक्सश्रियः पद्मरागनूपुरमिव स्वप्रभापिहितरन्ध्रं रवि-  
 मण्डलमुन्मुक्तपादं पपात । कमलिनीपरिमलपरिचयागतालिमाला-

कुलितकण्ठं कालपाशैरिव चक्रवाकमिथुनमाकृष्यमाणं विजघ्ने ।

क्रमेण च प्रतीचांकणप्ररक्तात्पले लोकान्तरमुपगते भगवति गमस्तिमालिनि, कमलिनींनेपीतमातपमुन्मूलयितुमन्धकारपल्लवेष्विव विशत्सु रक्तकमलोदराणि मधुकरकुलेषु, शनैः शनैश्च गलिते सन्ध्या- रागे, दिक्षु दिक्षु विक्षिप्तेषु सन्ध्यादेवतार्चनबलिपिण्डेषु, कृतराजस्व- स्तयनेषु निष्क्रामत्सु पुरोहितेषु, प्रज्वलितदीपिकासहस्रप्रतिबिम्ब- चुम्बितेषु कृतविकचचम्पकदलोपहारेष्विव मणिभूमिकुट्टिमेषु, सूर्य- कान्तमणिभ्य इव संक्रान्तानलेषु ज्वलत्सु मानिनीनां शोकविधुरेषु हृदयेषु, प्रवृत्ते प्रदोषसमये चन्द्रापीडो राजकुलं गत्वा पितुः समीपे मुहूर्ते स्थित्वा दृष्ट्वा च विलासवतीमागत्य स्वभवनं शयनतलमधि- शिश्ये ।

प्रभातायां च निशीथिन्यां समुत्थाय समभ्यनुज्ञातः पित्रा- भिनवमृगयाकौतुकावकृष्यमाणहृदयो भगवत्यनुदित एव सहस्ररश्मा- वारुह्येन्द्रायुधमग्रतो बालेयप्रमाणानाकर्षद्विश्वामीकरशृङ्खलाभिः कौलेय- कान् कोदण्डपाणिभिः श्वपोषकैरनवरतकृतकोलाहलैः प्रधावद्विर्द्वि- गुणीक्रियमाणगमनोत्साहो बहुगजतुरगपदातिपरिवृतो वनं ययौ । तत्र च कर्णान्तावकृष्टमुक्तैर्नाराचैर्वनवराहान्केसरिणः कुरङ्गांश्च सहस्रशो जघान । अन्यांश्च जीवत एव महाप्राणतया स्फुरतो जग्राह ।

समारूढे च मध्यमङ्गः सवितरि वनात्खानोत्थितेनेत्र श्रम- सलिलबिन्दुवर्षमनवरतमुज्झता श्रमशिथिलमुखगलितफेनिललापर- लवेनेन्द्रायुधेनोद्धमानः, दूरविच्छिन्नेन पदातिपरिजनेन शून्यीकृतः पुरोभागः, प्रजवितरंगमाधिरूढैरल्पावशिष्टैः सह राजपुत्रैः यत्र

मृगपतिः, एवं वराहः, एवं शरभः' इति तमेव मृगयावृत्तान्तमुच्चारं-  
यन्स्वभवनमाजगाम ।

अवतीर्य च तुरंगमात्ससंभ्रमप्रधावितपरिजनोपनीते समुप-  
विश्यासने वारवाणमवतार्य अपनीय चाशेषं तुरंगमाधिरोहणोचितं  
वेषपरिग्रहमितस्ततःप्रचलिततालवृन्तपवनापनीयमानश्रमो मुहूर्तं विश-  
श्राम । विश्रम्य च मणिरजतकनककलशशतसनाथां स्नानभूमिमगात् ।  
निर्वर्तिताभिषेकव्यापारस्य च कृतदेवतार्चनस्याङ्गरागभूमौ समुपवि-  
ष्टस्य राज्ञा विसर्जिता राजकुलपरिचारिकाः पटलकविनिहितानि विवि-  
धान्याभरणानि माल्यान्यङ्गरागान्वासांसि चादाय पुरतस्तस्योपतस्थु-  
रुपनिन्युश्च । यथाक्रममादाय च ताभ्यः प्रथमं स्वयमुपलिप्य वैशम्पाय-  
नमुपरचिताङ्गरागो दत्त्वा च समीपवर्तिभ्यो यथार्हमाभरणवसनाङ्ग-  
रागकुसुमान्याहारमण्डपमगच्छत् ।

तत्र च द्विगुणीकृतकुशासनोपविष्टः समीपोपविष्टेन तद्गुणोप-  
वर्णनपरेण वैशम्पायनेन यथार्हभूमिभागोपवेशितेन राजपुत्रलोकेन  
इदमस्मै दीयताम्, इदमस्मै दीयताम्, इति प्रसादविशेषदर्शनसंवर्धि-  
तसेवारसेनाहारविधिमकरोत् । उपस्पृश्य च गृहीतताम्बूलस्तस्मि-  
न्मुहूर्तमिव स्थित्वेन्द्रायुधसमीपमगमत् । तत्र चानुपविष्ट एव तद्गु-  
णोपवर्णनप्रायालापाः कथाः कृत्वा स्वयमेवेन्द्रायुधस्य पुरो यवसमा-  
कीर्य निर्गत्य राजकुलमयासीत् । तेनैव क्रमेणावलोक्य राजानमागत्य  
निशामनैषीत् ।

अपरेद्युश्च प्रभातसमय एव सर्वान्तःपुराधिकृतम्, अनुमार्गागतया  
शक्रगोपकालोहितरागेणांशुकेन रचितावगुण्ठनया समसुवृत्ततुङ्गना-  
सिकया विकसितपुण्डरीकधवललोचनया, महानुभावाकारयानुगम्यमानं

कन्यकया कैलासनामानं कञ्चुकिनमायान्तमपश्यत् ।

स कृतप्रणामः समुपसृत्य क्षितितलनिहितदक्षिणकरो विज्ञाप-  
यामास—‘कुमार महादेवी विलासवती समाज्ञापयति — इयं खलु  
कन्यका महाराजेन पूर्वं कुल्लतराजधानीमवजित्य कुल्लतेश्वरदुहिता  
पत्रलेखाभिधाना बालिका सती बन्दीजनेन सहानीयान्तःपुरपरिचा-  
रिकामध्यमुपनीता । सा मया विगतनाथा राजदुहितेति समुपजात-  
स्नेहया दुहितृनिर्विशेषमियन्तं कालमुपलालिता संवर्धिता च । तदि-  
यमिदानीमुचिता भवतस्ताम्बूलकरङ्कवाहिनीति कृत्वा मया प्रेषिता ।  
न चास्यामायुष्मता परिजनसामान्यदृष्टिना भवितव्यम् । स्वचित्तवृ-  
त्तिरिव चापलेभ्यो निवारणीया । सुहृदिव सर्वविस्मृभेष्वभ्यन्तरी-  
करणीया । दीर्घकालसंवर्धितस्नेहतया स्वसुतायामिव हृदयमस्या-  
मस्ति मे । नियतं स्वयमेवेयमतिविनीततया कतिपयैरेव दिवसैः कुमा-  
रमाराधयिष्यति । अविदितशीलश्चास्याः कुमार इति संदिश्यते ।  
सर्वथा तथा कल्याणिना प्रयतितव्वं यथेयमतिचिरमुचिता परिचारिका  
ते भवति’ इत्यभिधाय विरतवचसि कैलासे कृताभिजातप्रणामां पत्र-  
लेखामनिमिषलोचनं सुचिरमालोक्य चन्द्रापीडो ‘यथाज्ञापयत्यम्बा’  
इत्येवमुक्त्वा कञ्चुकिनं प्रेषयामास ।

पत्रलेखा तु ततःप्रभृति दर्शनेनैव समुपजातसेवारसा न  
दिवा न रात्रौ न सुप्तस्य नासीनस्य नोत्थितस्य न भ्रमता न राज-  
कुलगतस्य च्छायेव राजसूनोः पार्श्वं मुमोच । चन्द्रापीडस्यापि तस्या  
दर्शनादारभ्य प्रतिक्षणमुपचीयमाना महती प्रीतिरासीत् । आत्महृद-  
यादव्यतिरिक्तामिव चैनां सर्वविस्मृभेष्वमन्यत ।

एवं समतिक्रामत्सु केषुचिद्विबसेषु राजा चन्द्रापीडस्य यौव-

राज्याभिषेकं चिकीर्षुः प्रतीहारानुपकरणसंभारसंग्रहार्थमादिदेश । समु-  
 पस्थितयौवराज्याभिषेकं च तं कदाचिद्दर्शनार्थमागतमारूढविनयमपि  
 विनीततरमिच्छञ्शुकनासः सविस्तरमुवाच — 'तात चन्द्रापीड, वि-  
 दितवेदितव्यस्याधीतसर्वशास्त्रस्य ते नाल्पमप्युपदेष्टव्यमास्ति । केवलं  
 च निसर्गत एवाभानुभेद्यमप्रदीपप्रभापनेयमतिगहनं तमो यौवनप्रभ-  
 वम् । अपरिणामोपशमो दारुणो लक्ष्मीमदः । कष्टमनञ्जनवर्तिसाध्य-  
 मपरमैश्वर्यतिमिरान्धत्वमित्यतो विस्तरेणाभिधीयसे । गर्भेश्वरत्वमभि-  
 नवयौवनत्वमप्रतिमरूपत्वममानुषशक्तित्वं चेति महतीयं खल्वनर्थप-  
 रंपरा । सर्वाविनयानामेकैकमप्येषामायतनम् । किमुत समवायः ।  
 यौवनारम्भे च प्रायः शास्त्रजलप्रक्षालननिर्मलापि कालुष्यमुपयाति  
 बुद्धिः । अपहरति च वात्येव शुष्कपत्रं समुद्भूतरजोभ्रान्तिरतिदूरमा-  
 त्मेच्छया यौवनसमये पुरुषं प्रकृतिः । नाशयति च दिङ्मोह इवोन्मा-  
 र्गप्रवर्तकः पुरुषमत्यासङ्गो विषयेषु । भवादृशा एव भवन्ति भाज-  
 नान्युपदेशानाम् । अपगतमले हि मनसि स्फटिकमणाविव रजनि-  
 करगभस्तयो विशन्ति सुखमुपदेशगुणाः । गुरुवचनममलमपि सलि-  
 लमिव महदुपजनयति श्रवणस्थितं शूलमभव्यस्य । इतरस्य तु करिण  
 इव शङ्खाभरणमाननशोभासमुदयमधिकतरमुपजनयति । हरति च सक-  
 लमतिमलिनमप्यन्धकारमिव दोषजातं प्रदोषसमयनिशाकर इव गुरू-  
 पदेशः । अयमेव चानास्वादितविषयरसस्य ते काल उपदेशस्य ।  
 कुसुमशरशरप्रहारजर्जरिते हि हृदये जलमिव गलत्युपादिष्टम् । अ-  
 कारणं च भर्वात् दुष्प्रकृतरन्वयः श्रुतं वा विनयस्य । चन्दनप्रभवो  
 न दहति किमनलः । किंवा प्रशमहेतुनापि न'अत्र'तरीभवति  
 बहवामलो वारिणा । गुरुपदेशश्च नाम पुरुषाणामखिलमलप्रक्षालन-

क्षममजलं स्नानम्, अनुपजातपलित्वादिवैरूप्यमजरं वृद्धत्वम्, असु-  
वर्णविरचनमग्राम्यं कर्णाभरणम् । विशेषेण तु राज्ञाम् । विरला हि तेषा-  
मुपदेष्टारः । प्रतिशब्दक इव राजवचनमनुगच्छति जनो भयात् ।  
उद्दामदर्पश्रयथस्थगितश्रवणविवराश्रोपदिश्यमानमपि ते न शृण्वन्ति ।  
शृण्वन्तोऽपि च गजनिमीलितेनावधीरयन्तः खेदयन्ति हितोपदेशदा-  
यिनो गुरून् । अहंकारदाहज्वरमूर्छान्धकारिता विह्वला हि राजप्रकृतिः ।

आलोकयतु तावत्कल्याणाभिनिवेशी लक्ष्मीमेव प्रथमम् ।  
इयं हि लक्ष्मीः क्षीरसागरात्, इन्दुशकलादेकान्तवक्रताम्, उच्चैःश्रवस-  
श्चञ्चलताम्, कालकूटान्मोहनशक्तिम्, मदिराया मद्मम्, कौस्तुभ-  
मणेरतिनैष्ठुर्यम्, इत्येतानि सहवासपरिचयवशाद्विरहविनोदचिह्नानि  
गृहीत्वैवोद्गता । न ह्येवंविधमपरमपरिचितमिह जगति किञ्चिदस्ति  
यथेयमनाया । लब्धापि खलु दुःखेन पारंपाल्यते । दृढगुणपाशसं-  
दाननिस्पन्दीकृतापि नश्यति । न परिचयं रक्षति । नाभिजनमीक्षते ।  
न कुलक्रममनुवर्तते । न शीलं पश्यति । न श्रुतमाकर्णयति । न  
धर्ममनुरुध्यते । न त्यागमाद्रियते । न विशेषज्ञतां विचारयति । गुन्ध-  
र्वनगरलेखेव पश्यत एव नृगनि । अद्याप्यारूढमन्दरपरिवर्तभ्रान्ति-  
जनितसंस्कारेव परिभ्रमति । पारुष्यामेवोपशिक्षितुमसिधारासु निवसति ।  
दिवसकरगतिरिव प्रकटितविविधसंक्रान्तिः । पातालगुहेव तमोबहुला ।  
प्रावृडिवाचिरद्युतिकारिणी । स्वल्पसत्वमुन्मत्तीकरोति । सरस्वतीपरिगृ-  
हीतमीर्ष्येव नालिङ्गति जनम् । गुणवन्तमपवित्तमिव न स्पृशति ।  
उदारसत्त्वममङ्गलमिव न बहु मन्यते । सुजनमनिमित्तमिव न पश्यति ।  
अभिजातमहिमिव लङ्घयति । शूरं कण्टकमिव परिहरति । दातारं,  
दुःस्वप्नमिव न स्मरति । विनीतं पातकिनमिव नोपसर्पति । मन्त्रि-



नमुन्मत्तमिवोपहसति ।

यथा यथा चेयं चपला दीप्यते तथा तथा दीपशिखेव कज्ज-  
लमलिनमेव कर्म केवलमुद्रमति । तथाहि । इयं संवर्धनवारिधारा  
तृष्णाविषवल्लीनाम्, व्याधगीतिरिन्द्रियमृगाणाम्, परामर्शधूमलेखा  
सञ्चरितचित्राणाम्, विभ्रमशय्या मोहदीर्घनिद्राणाम्, आवासदरी  
दोषाशीविषाणाम्, अकालप्रावृट्गुणकलहंसकानाम्, प्रस्तावना कपट-  
नाटकस्य राहुजिह्वा धर्मेन्दुमण्डलस्य ।

न हि तं पश्यामि यो ह्यपरिचितयानया न निर्भरमुपगूढः, यो  
वा न विप्रलब्धः । नियतमियमालम्ब्यगतापि चलति, श्रुताप्यभिसंधत्ते,  
चिन्तितापि वञ्चयति । एवंविधयापि चानया दुराचारया कथमपि  
दैववशेन परिगृहीता विकृत्वा भवान्तं रानानः । सर्वाविनयाधिष्ठा-  
नतां च गच्छन्ति । तथाहि । अभिषेकसमय एवेषां मङ्गलकलश-  
जलैरिव प्रक्षाल्यते दाक्षिण्यम् । अग्निकार्यधूमेनेव मलिनीभवति हृद-  
यम् । उष्णीषपट्टबन्धनेवाच्छाद्यते जरागमनस्मरणम् । आतपत्रमण्ड-  
लेनेवापवार्यते परलोकदर्शनम् । चामरपवनैरिवापह्रियते सत्यवादिता ।  
वेत्रदण्डैरिवोत्सार्यन्ते गुणाः । तथाहि । केचिद्धनलवलाभावलेपवि-  
स्मृतजन्मानो विविधविषयग्रासलालसैः पञ्चभिरप्यनेकसहस्रसंख्यैरिवे-  
न्द्रियैरायास्यमानाः, प्रकृतिचञ्चलतया लब्धप्रसरेणैकेनापि शतसहस्र-  
तामिवोपगतेन मनसाकुलीक्रियमाणा विह्वलतामुपयान्ति । धनोष्मणा  
पच्यमाना इव विचेष्टन्ते । गाढप्रहाराहता इवाङ्गानि न धारयन्ति ।  
कुलीरा इव तिर्यक्परिभ्रमन्ति । अधर्मभग्नगतयः पङ्कव इव परेण  
संचार्यन्ते । मृषावादविपाकसञ्जातमुखरोगा इवातिकृच्छ्रेण जल्पन्ति ।  
आसन्नमृत्यव इव बन्धुजनमपि नाभिजानन्ति । उत्कुपितलोचना इव

तेजस्विनो नेक्षन्ते । कालदष्टा इव महामन्त्रैरपि न प्रतिबुध्यन्ते  
 तृष्णाविषमूर्च्छिताः कनकमयमिव सर्वं पश्यन्ति । इषव इव पानवर्धि  
 ततैक्षण्याः परप्रेरिता विनाशयन्ति । श्मशानामय इवातिरौद्रभूतयः  
 श्रूयमाणा अपि प्रेतपटहा इवोद्वेजयन्ति । चिन्त्यमाना अपि महा  
 पातकाध्यवसाया इवोपद्रवमुपजनयन्ति । अनुदिवसमापूर्यमाणाः पा  
 पेनेवा<sup>fat</sup>त्मातमूर्तयो भवन्ति । तदवस्थाश्च वल्मीकतृणाग्रावस्थिता जल  
 विन्दव इव पतितमप्यात्मानं नावगच्छन्ति ।

अपरे तु स्वार्थनिष्पादनपरैर्धनपिशितग्रासगृध्रैरास्थाननलिनी-  
 धूर्तवक्त्रैः, सृतं विनोद इति, मृगया श्रम इति, पानं विलास इति, गु-  
 रुवचनावधीरणमपरप्रणेत्यत्वमिति, परिभवसहत्वं क्षमेति, स्वच्छन्दता  
 प्रभुत्वमिति, देवावमाननं महासत्वतेति, तरलतोत्साह इति, दोषा-  
 नपि गुणपक्षमध्यारोपयद्विरन्तः स्वयमपि विहसद्भिः प्रतारणकुशलै-  
 धूर्तैरमानुषोचिताभिः स्तुतिभिः प्रतार्यमाणा वित्तमदमत्तचित्ता निश्चे-  
 तनतया तथैवेत्यात्मन्यारोपितालीलाभिमाना मर्त्यधर्माणोऽपि दिव्यां-  
 शावतीर्णमिव सदैवतमिधातिमानुषमात्मानमुत्प्रेक्षमाणाः प्रारब्धदि-  
 व्योचितचेष्टानुभावाः सर्वजनस्योपहास्यतामुपयान्ति । आत्मविडम्बनां  
 चानुजीविना जनेन क्रियमाणामभिनन्दन्ति । मनसा देवता-  
 ध्यारोपणप्रतारणादन्तःप्रविष्टापरभुजद्वयमिवात्मबाहुयुगलं संभावयन्ति ।  
 त्वगन्तरिततृतीयलोचनं स्वललाटमाशङ्कन्ते । दर्शनप्रदानम-  
 प्यनुग्रहं गणयन्ति । दृष्टिपातमप्युपकारपक्षे स्थापयन्ति । संभाष-  
 णमपि <sup>विश्वामित्र</sup>सविभागमध्ये कुर्वन्ति । आज्ञामपि वरप्रदानं मन्यन्ते । स्पर्शमपि पावनमाकलयन्ति । मिथ्यामाहात्म्यगर्वनिर्भराश्च न प्रणमन्ति  
 देवताभ्यः । न पूजयन्ति द्विजातीन् । न मानयन्ति मान्यान् । नाभ्यु-

त्तिष्ठन्ति गुरून् । अनर्थकायासान्तरितविषयोपभोग इत्युपहसन्ति विद्व-  
 उजनम् । जरावैक्लव्यप्रलपितमिति पश्यन्ति वृद्धजनोपदेशम् । आत्म-  
 प्रज्ञापरिभव इत्यसूयन्ति सचिवोपदेशाय । कुप्यन्ति हितवादिने । सर्वथा  
 तमभिनन्दन्ति, तमालपन्ति, तं पार्श्वे कुर्वन्ति, तेन सह सुखमवति-  
 ष्णन्ते, तस्य वचनं शृण्वन्ति, तत्र वर्षन्ति, योऽहर्निशमनवरत-  
 मुपरचिताञ्जलिरधिदैवतमिव विगतान्यकर्तव्यः स्तौति, यो वा माहा-  
 त्म्यमुद्गावयति ।

किं वा तेषां सांप्रतं येषामतिनृशंसप्रायोपदेशनिर्वृणं कौटि-  
 ल्यशास्त्रं प्रमाणम्, अभिचारक्रियाकृगैकप्रकृतयः पुरोधसो गुरवः,  
 पराभिसंधानपरा मन्त्रिण उपदेष्टारः, सहजप्रेमाद्रहृदयानुरक्ता भ्रातर  
 उच्छेद्याः ।

तदेवं प्रायेऽतिकुटिलकष्टचेष्टासहमदारुणे राज्यतन्त्रेऽस्मिन्  
 महामोहकारिणि च यौवने कुमार, तथा प्रयतेथाः । यथा नोपह-  
 स्यसे जनैः, न निन्दसे साधुभिः, न धिक्क्रियसे गुरुभिः, नो-  
 पालभ्यसे सुहृद्भिः, न शोच्यसे विद्वद्भिः । यथा च न प्रहस्यसे  
 विटैः, न प्रतार्यसे कुशलैः, नावलुप्यसे सेवकवृकैः, न प्रलोभ्यसे  
 वनिताभिः, नापाह्रियसे सुखेन । कामं भवान्प्रकृत्यैव धीरः, पित्रा  
 च महता प्रयत्नेन समारोपितसंस्कारः । तरलहृदयमप्रतिबुद्धं च  
 मदयन्ति धनानि । तथापि भवद्गुणसंतोषो मामेवं मुखरीकृत-  
 वान् । इदमेव च पुनः पुनरभिधीयसे । विद्वांसमपि सचेतन-  
 मपि महासत्त्वमप्यभिजातमपि धीरमपि प्रयत्नवन्तमपि पुरुषमियं  
 दुर्विनीता खलीकरोति लक्ष्मीरिति । सर्वथा कल्याणैः पित्रा क्रिय-  
 माणमनुभवतु भवान्यौवराज्याभिषेकमङ्गलम् । कुलक्रमागतामुद्ग्रह

पूर्वपुरुषैरूढां धुरम् । अवनमय द्विषतां शिरांसि । उन्नमय  
बन्धुवर्गम् । अभिषेकानन्तरं च प्रारब्धदिग्विजयः परिभ्रमन्विजि-  
तामपि तव पित्रा सप्तद्वीपभूषणां पुनर्विजयस्व वसुंधराम् । अयं  
च ते कालः प्रतापमारोपयितुम् । आरूढप्रतापो हि राजा त्रैलोक्य-  
दर्शाव सिद्धादेशो भवति' इत्येतावदभिधायोपशशाम ।

उपशान्तवचसि शुकनासे चन्द्रापीडस्ताभिरमलाभिरुपदेश-  
वाग्भिः प्रक्षालित इवोन्मीलित इव पवित्रीकृत इवोद्भासित इव  
प्रीतहृदयो मुहूर्ते स्थित्वा स्वभवनमाजगाम ।

ततः कतिपयदिवसापगमे च राजा स्वयमुत्क्षिप्तमङ्गलकलशः  
सह शुकनासेन पुण्येऽहनि पुरोधसा संपादिताशेषराज्याभिषेकम-  
ङ्गलमनेकनरपतिसहस्रपरिवृतः सर्वभ्यस्तीर्थेभ्यः सर्वाभ्यो नदीभ्यः  
सर्वभ्यश्च सागरेभ्यः समाहृतेन सर्वौषधिभिः सर्वफलैः सर्वमृद्धि-  
स्सर्वरत्नैश्च परिगृहीतेनानन्दवाप्पजलमिश्रेण मन्त्रपूतेन वारिणा सुत-  
मभिषिषेच । अभिषेकसलिलाद्र्देहं च तं लतेव पादपान्तरं निज-  
पादपममुञ्चत्यपि तारापीडं तत्क्षणमेव संचक्राम राजलक्ष्मीः । अन-  
न्तरमखिलान्तःपुरपरिवृतया च प्रेमाद्र्देहदयया विलासवत्या स्वयमापाद-  
तलादामोदिना चन्दनेनानुलिप्तमूर्तिस्तत्कालप्रतिपन्नवेत्रदण्डेन पित्रा  
स्वयं पुरःप्रारब्धसमुत्सारणः सभामण्डपमुपगम्य काञ्चनमयं शशीव  
मेरुशृङ्गं चन्द्रापीडः सिंहासनमारूरोह ।

आरूढस्य चास्य कृतयथोचितसकलराजलोकसंमानस्य मुहूर्ते  
स्थित्वा दिग्विजयप्रयाणशंसी प्रस्थानदन्दुभिर्गण्य दध्वान ।  
ततो दुन्दुभिरवमाकर्ण्य जयजयेति च सवतः समुद्घुष्यमाणजयशब्दः  
सिंहासनात्सह द्विषतां श्रिया संचचाल चन्द्रापीडः । समन्तात्ससं-

भ्रमोत्थितैरनुगम्यमानो नरपतिसहस्रैरास्थानमण्डपात्रिरगात् । निर्गत्य  
च पूर्वारूढया पत्रलेखया समध्यासितामुचितमङ्गल्यालंकारां <sup>करोणुका-</sup>  
मधिरुह्य मुक्ताफलजालिना शतशलाकेनातपत्रेण निवार्यमाणातपो  
निर्गन्तुमारंभे ।

विनिर्गतश्च बहुलसिन्दूरेणुपाटलेन क्षितितलदोलायमानस्थू-  
लमुक्ताकलापावचूलन <sup>Chauras</sup> सितकुमुममालाजालशचलशिरसा संलग्नसंध्या-  
तपेन तिर्यगावर्जितश्चेतगङ्गाप्रवाहेण तारागणदन्तुरितशिखरशिला-  
तूलेन मेरुगिरिणेव गन्धसादनेनानुगम्यमानः कनकालंकारप्रभाकूलमा-  
षितावयवेन च समाकृष्यमाणेनेन्द्रायुधेन सनार्थीकृतपुगेभागः शनैः  
शनैः प्रथममेव शतकतवीमाशामभिप्रतस्थे । १५

उच्चलितस्य चास्य स्वभवनादुपपादितप्रस्थानमङ्गलो धवल  
दुकूलवासाः सितकुमुमाङ्गरागो महता बलसमूहेन नरेन्द्रवृन्दैश्चानु-  
गम्यमानो धृतधवलातपत्रो द्वितीय इव युवराजस्त्वरितपदसंचारिण्या  
करिण्या वैशम्पायनः समीपमाजगाम । आगत्य च रजनिकर इव  
रवेरासन्नवर्ती बभूव । अनन्तरमितश्चेतश्च निर्गतो युवराज इति  
समाकर्ष्य प्रधावतां बलानां भरेण तत्क्षणमाचकम्पे मेदिनी । क्षणेन  
च तुरगमयमिव महीतलम्, कुञ्जरमयमिव दिक्चक्रवालम्, आतपत्र-  
मण्डलमयमिवान्तरिक्षम्, इभमदगन्धमय इव समीरणः, भूपाल-  
मयीव प्रजामृष्टिः, आभरणांशुमयीव वृष्टिः, किरीटमय इव दिवसः,  
जग्नशब्दमयमिव त्रिभुवनमभवत् ।

बलबहुलकोलाहलभीता इव धवलध्वजनिवहनिरन्तरावृता ययुः  
क्वापि दश दिशः । मलिनावनिरजःसंस्पर्शशङ्कितमिव समदगज-  
घटावचलमद्भ्रसंरुद्धमतिदूरमम्बरतलमपससार । प्रबलवेत्रिवेत्रलता-

समुत्सार्यमाणा इव तुरगखुररजोधूसरताभीता इवार्ककिरणा मुमुचुः  
पुरोभागम् । इभकरशीकरनिर्वापणत्रस्त इवानपत्रमंलादिनापो दिवसो  
ननाश । क्रमेण प्रसर्पतो बलस्य पुरःप्रधावतां जनकदम्बकानां  
कोलाहलेन, तारतरदीर्घेण च काहलानां निनादेन, खुररवविमिश्रेण  
च वाजिनां हेपारवेण, अनवरतकर्णतालस्वरसंपृक्तेन च दन्तिनाम्ना-  
इम्बररवेण, मङ्गलशङ्खशब्दसंवर्धितध्वनीनां च प्रयाणपटहानां निना-  
देन, मुहुर्मुहुरितस्ततस्ताड्यमानानां डिण्डिमानां च निःस्वनेन, जर्ज-  
रीकृतश्रवणपुटस्य भूच्छेवाभवजनस्य ।

क्रमेण च विकचकुवलयवनमिव नवोदकेन गगनतलमवष्टभ्यमानमल-  
श्यत क्षीरिदफेनपाण्डुना क्षितिक्षादेन । बहुलरजोधूसरितमशिशिर-  
किरणबिम्बमवचूलचामरमिव निष्प्रभमभवत् । दुकूलपट्टधवला कद-  
लिकेव क्लृप्तामाजगाम गगनापगा । नरपालबलभरमतिगुरुमसहमा-  
ना पुनरिव भारवतारणार्थममरलोकमारुरोह रजोमिषेण मही

अथ दन्तिनां दिशि दिशि करविवरविनिःमृतैः शीकरासारैः  
हेपारवविप्रकीर्णैश्च वाजिनां लालजललवजालकैरुपशमिते रजसि पुन-  
रुपजातालाकासु दिक्षु सागरसलिलादिवोन्मग्नमालोक्य तदपरिमाणं  
बलमुपजातविस्मयः सर्वतो दत्तदृष्टिर्वैशम्पायनश्चन्द्रापीडमावभाषे—

‘युवराज, किं न जितं देवेन महाराजाधिराजेन तारापीडेन,  
यज्जेप्यसि । का दिशो न वशीकृता या वशीकरिष्यसि । कानि दुर्गाणि न  
प्रसाधितानि यानि प्रसाधयिष्यसि । कानि रत्नानि नोपार्जितानि यान्युपा-  
र्जयिष्यसि । कैर्न विरचितः शिरसि बालकमलकुङ्गलकोमलः सेवाञ्जलिः ।  
कैर्न वृष्टाः पादपीठे चूडामणयः । कैर्न प्रतिपन्ना वेल्लताः । कैर्नो-  
द्भूतानि चामराणि । कैर्नोच्चारिता जयशब्दाः । एते हि दशरथभगीरथ-

भरतदिलीपालर्कमान्धातृप्रतिमाः कुलाभिमानशालिनः सोमपायिनो  
 मूर्धाभिषिक्ताः पृथिन्यां सर्वपार्थिवाश्चूडामणिपल्लवैरुद्धहन्ति मङ्गल्यां  
 भवच्चरणरजःसंहतिम् । एतानि चाप्यमीषामाप्लावितदशदिगन्तरा-  
 लानि सैन्यानि भवन्तमुपासते । तथाहि । पश्य पश्य यस्यां यस्यां दि-  
 शि विक्षिप्यते चक्षुस्तस्यां तस्यां रसातलमिवोद्विगतिः वसुधेव सूते-  
 ककुभ इव वमन्ति, गगनमिव वर्षति, दिवस इव मृजति, बलानि ।  
 अपरिमितबलभराक्रान्ता मन्ये स्मरति महाभारतसमरसंक्षोभभ्याद्य  
 क्षितिः । एष शिखरदेशेषु स्वलितमण्डलो ध्वजान्गाणयन्त्रिव कुतृ-  
 हलाङ्गमति कदलिकावनान्तरेषु मयृस्वमाली । सर्वथा चित्रं यन्नाद्य  
 विघटितसकलकुलशैलसन्धिवन्धा महस्रशः शकलीभवति बलभरेण  
 धरित्री, यद्वा बलभरपीडितवसुधाधारणविधुरा न चलन्ति फणिनां  
 पत्युः फणाभित्तयः' इति । एवं वदत एव तस्य युवराजः तृणमय-  
 प्राकारमन्दिरसहस्रसंवाधामुल्लासितधवलपटमण्डपशतशोभिनीमावामभू-  
 मिमवाप । तस्यां चावतीर्य राजवत्सर्वाः क्रियाश्चकार । सर्वैश्च  
 तैः समेत्य नरपतिभिरमात्यैश्च विविधाभिः कथाभिर्विनोद्यमानस्तं दिव-  
 समशेषमभिनवपितृवियोगजन्मना शोकावेगेनायास्यमानहृदयो दुःस्व-  
 नात्यवाहयत् । अतिवाहितदिवसश्च यामिनीमपि स्वशयनीयस्य  
 नातिदूरे निहितशयननिषण्णेन वैशम्पायनेन, अन्यतश्च समीपे क्षिति-  
 तलविन्यस्तकुथप्रसुप्तया पत्न्यलेखया सह, अन्तरा पितृसंक्तम्, अन्तरा  
 मातृसंबद्धम्, अन्तरा शुकनासमयं कुर्वन्नालापं नात्युपजातनिद्रः प्रायेण  
 जाग्रदेव निन्ये । प्रत्यूषे चोत्थाय तेनैव क्रमेणानवरतप्रयाणकैः प्रति-  
 प्रयाणकमुपचीयमानेन सेनासमुदायेन जर्जरयन्वसुंधराम्, चूर्णय-  
 न्काननानि, समीकुर्वन्विषमाणि प्रातिष्ठत । शनैः शनैश्च स्वेच्छया

परिभ्रमन्, नमयन्नुन्नतान्, उन्नमयन्नतान्, आश्रासयन्भीतान्, रक्षन्  
शरणागतान्. उन्मूलयन्विटपकान्, उत्सादयन्कण्टकान्, अभि-  
षिञ्चन्स्थानस्थानेषु राजपुत्रान्, समर्जयन्नतानि, प्रतीच्छन्नुपायनानि.  
गृह्णन्करान्, आदिशन्देशव्यवस्थाः, स्थापयन्स्वचिह्नानि, कुर्वन्कीर्त-  
नानि, लेखयन् शासनानि, पूजयन्नग्रजन्मनः, प्रणमन्मुनीन्, पालय-  
न्नाश्रमान्, जनयन्ननानुरागम्, प्रकाशयन्विक्रमम्, आरोपयन्प्रता-  
पम्, उपचिन्वन्यशः, विस्तारयन्गुणान्, प्रख्यापयन्मन्त्ररिगितम्  
पृथिवीं विचचार । प्रथमं प्राचीम्, ततस्त्रिशङ्कुतिलकाम्, तता  
वरुणलाञ्छनाम्, अनन्तरं सप्तर्षिताराशबलां दिशं विजिग्ये । वर्ष-  
त्रयेण चात्मीकृताशपद्रीपान्तरं सकलमेव चतुरम्भोधिखातवल्यपरि-  
खाप्रमाणं बभ्राम महीमण्डलम् । ततः क्रमेणावजितसकलभुवन-  
तलः प्रदक्षिणीकृत्य वसुधां परिभ्रमन्, कदाचित्कैलाससमीपचारिणां  
हेमकूटधाम्नां किरातानां सुवर्णपुरं नाम निवासस्थानं नातिविप्रकृष्टं  
पूर्वजलनिर्धेजित्वा जग्राह । तत्र च निखिलधरणितलपर्यटनखिन्नस्य  
निजबलस्य विश्रामहेतोः कतिपयान्दिवसानतिष्ठत्

एकदा तु तत्रस्थ एवेन्द्रायुधमारुह्य मृगयानिर्गतो विचरन्का-  
ननम्, शैलशिखरादवतीर्णं यदृच्छया किंनरमिथुनमद्राक्षीत् । अपू-  
र्वदर्शनतया तु समुपजातकुतूहलः कृतग्रहणाभिलाषस्तत्समीपमादरा-  
दुपसर्पिततुरंगः समुपसर्पन्, अदृष्टपूर्वपुरुषदर्शनत्रासप्रधावितं च  
तत्पलायमानमनवरतपार्ष्णिप्रहारद्विगुणीकृतजवेनेन्द्रायुधेनैकाकीनिर्गत्य  
निजबलसमूहात्सुदूरमनुससार । 'अत्र गृह्यते अत्र गृह्यते, इदं गृही-  
तम् इदं गृहीतम्' इत्यतिरभसाकृष्टचेता महाजवतया तुरंगमस्य,  
मुहूर्तमात्रेणैकपदमिवासहायस्तस्मात्प्रदेशात्पञ्चदशयोजनमात्रमध्वानं



जगाम । तच्चानुबध्यमानं किंनरमिथुनमालोकयत एवास्य संमुखा-  
पतितमचलतुङ्गशिखरमारुरोह ।

आरूढे च तस्मिञ्शनैः शनैस्तदनुसारिणीं निवर्त्य दृष्टिम् .  
अचलशिखरप्रस्तरप्रतिहतगतिप्रसरो विधृततुरंगमश्चन्द्रापीडस्तस्मिन्  
काले समारूढश्रमस्वेदारद्रशरीरमिन्द्रायुधमात्मानं चावलोक्य क्षण-  
मिव विचार्य स्वयमेव विहस्याचिन्तयत — किमिति निरर्थकमयमात्मा  
मया शिशुनेवायासितः । किमेनेन गृहीतेनागृहीतेन वा किंनरयुग-  
लेन प्रयोजनम् । यदि गृहीतमिदं ततः किम् । अथ न गृहीतं  
ततोऽपि किम् । अहो मे मूर्खतायाः प्रकारः । अहो यत्किञ्चनकारिता-  
यामादरः । अहो निरर्थकव्यापारेष्वभिनिवेशः । अहो बालिशचरिते-  
ष्वासक्तिः । साधुफलं कर्म क्रियमाणं वृथा जातम् । अवश्यकर्तव्या  
क्रिया प्रस्तुता विफलीभूता । राजधर्मः प्रवर्तितो न निष्पन्नः ।  
गुर्वर्थः प्रारब्धो न परिसमाप्तः । विजिगीषुव्यापारः प्रयत्नो न सिद्धः ।  
कस्माद्दहमाविष्ट इवात्मृष्टनिजपरिवार एतावती भूमिमायातः । कस्माच्च  
मया निष्प्रयोजनमिदमनुमृतमश्वमुखद्वयम् । इति विचार्यमाणं यत्सत्य-  
मयमात्मैव मे पर इव हासमुपजनयति । न जाने कियताध्वना  
विच्छिन्नमितो बलमनुयायि मे । महाजवो हीन्द्रायुधो निमेषमात्रे-  
णातिदूरमतिक्रामति । न चागच्छता मया तुरगवेगवशात्किञ्चरमिथुने  
बद्धदृष्टिनास्मिन्नविरलतरुशतशाखागुल्मलतासन्तानगहने निरन्तरप-  
तितशुष्कर्णावकीर्णतले महावने पन्था निरूपितः, येन प्रतिनिवृत्त्य  
यास्यामि । न चास्मिन्प्रदेशे प्रयत्नेनाऽपि परिभ्रमता मर्त्यधर्मा  
कश्चिदासाद्यते, यः सुवर्णपुरगामिनं पन्थानमुपदेक्ष्यति । श्रुतं हि मया  
बहुशः कथ्यमानम्, उत्तरेण सुवर्णपुरं सीमान्तलेखा पृथिव्याः सर्व-

जनपदानाम्, ततः परतो निर्मानुषमरण्यम्, तच्चातिक्रम्य कैलास-  
गिरिरिति । अयं च कैलासः । तदिदानीं प्रतिनिवृत्यैकाकिना स्व-  
यमुत्प्रेक्ष्योत्प्रेक्ष्य दक्षिणामाशां केवलमङ्गीकृत्य गन्तव्यम् । आत्म-  
कृतानां हि दोषाणां नियतमनुभवितव्यम् फलमात्मनैव' इत्यवधार्य  
वामकरतलवलितरश्मिपाशस्तुरंगमं व्यावर्तयामास ।

व्यावर्तिततुरगश्च पुनश्चिन्तितवान् — 'अयमुद्भासितप्रभाभा-  
स्वरो भगवान्भानुरपुना दिवसश्रियो रशनामणिरिव नभोमध्यमलंक-  
रोति । परिश्रान्तश्चायमिन्द्राद्युधः । तदेनं तावदागृहीतकतिपयदूर्वा-  
प्रवालकवलं कर्मिश्चित्सरणि स्नातपीतोदकमपनीतश्रमं कृत्वा स्वयं च  
सलिलं पीत्वा कस्यचित्तरोगघश्लयायां मुहूर्तमात्रं विश्रम्य ततो  
गमिष्यामि' इति चिन्तयित्वा सलिलमन्वेषयन्मुहुर्मुहुरितस्ततो द-  
त्तदृष्टिः पर्यटन्नलिनीजलावगाहोत्थितस्याचिरादपक्रान्तस्य च महतो  
वनगजयूथस्य चरणोत्थापितैः पङ्कपटलैरार्दीकृतं मार्गमद्राक्षीत् ।

उपजातजलाशयशङ्कश्च तं प्रतीपमनुसरन्, उद्भीवदृश्यैरुपरि  
छत्रमण्डलाकारैः सरलसालसलकीप्रायैरविरलैरपि निश्शाखतया विर-  
लैरिवोपलक्ष्यमाणैः पादपैरुपेतैः गन्धपाषाणपरिमलामोदिना वेत्रलता-  
प्रतानप्ररूढवेणुना कैलासतलेन कंचिदध्वानं गत्वा तस्यैव कैलास-  
शिखरिणः पूर्वोत्तरे दिग्भागेऽत्यायतं तरुखण्डं ददर्श । तच्च कमल-  
मधुपानमत्तानां श्रोत्रहारिभिः कलहंसानां कोलाहलैराहूयमान इव  
प्रविवेश ।

प्रविश्य च तस्य तरुखण्डस्य मध्यभागे मणिदर्पणमिव त्रैलो-  
क्यलक्ष्म्याः, स्फटिकभूमिगृहमिव वसुंधरादेव्याः, निर्गमनमार्गमिषु  
सागराणाम्, त्रिभुवनपुण्यराशिमिव सरोरूपेणावस्थितम्, वैदूर्यगिरि-

जालमिव सलिलाकारेण परिणतम्, आपूर्णपर्यन्तमप्यन्तःस्पष्टदृष्ट-  
सकलवृत्तान्ततया रिक्तमिवोपलक्ष्यमाणम्, प्रतिमानिभेनान्तःप्रविष्टं  
सकाननशैलनक्षत्रग्रहचक्रवालं त्रिभुवनमुद्भिन्नपङ्कजेनोदरेण नारायण-  
मिव विश्राणम्, असकृत्पितामहपरिपूरितकमण्डलुपरिपूतजलम् . अने-  
कशो वालखिल्यकदम्बककृतसंध्योपासनम्, बहुशः सलिलावतीर्ण-  
सावित्रीभग्नदेवतार्चनकमलसहस्रम् . सहस्रशः सप्तर्षिमण्डलम्नान-  
पवित्रीकृतम् . क्वचिद्वरुणहंसोपात्तकमलवनमकरन्दम् . क्वचित्त्र्यम्बक-  
वृषभविषाणकोटिखण्डिततटशिलाखण्डम् . क्वचिद्यममहिपशृङ्गशिखर-  
विक्षिप्तफेनपिण्डम् . क्वचिदैरावतदशनमुमलखण्डितकुमुदखण्डम् . अ-  
दृष्टान्तमतिमनोहरमाह्लादनं दृष्टेरच्छोदं नाम सरो दृष्टवान् ।

आलोकमात्रेणैवापगतश्रमो दृष्ट्वा मनस्येवमकरोत्— अहो  
निष्फलमपि मे तुरगमुखमिथुनानुसरणमेतदालोकयतः सरः सफल-  
तामुपगतम् । अद्य परिसमाप्तमीक्षणयुगलस्य द्रष्टव्यदर्शनफलम् ।  
आलोकितः खलु रमणीयानामन्तः । दृष्ट आह्लादनीयानामवधिः ।  
वीक्षिता मनोहराणां समान्तलेखा । प्रत्यक्षीकृता प्रीतिजननानां परि-  
समाप्तिः । विलोकिता दर्शनीयानामवसानभूमिः । इदमुत्पाद्य सरस्स-  
लिलममृतरसमुत्पादयता वेधसा पुनरुक्ततामिव नीता स्वमृष्टिः । इद-  
मपि खल्वमृतमिव सर्वेन्द्रियाह्लादनसमर्थम् । अतिविमलतया चक्षुषः  
प्रीतिमुपजनयति । शिशिरतया स्पर्शसुखमुपाहरति । कमलसुगन्धितया  
घ्राणमाप्याययति । हंसमुखरतया श्रुतिमानन्दयति । स्वादुतया रसना-  
माह्लादयति । नियतं चास्यैव दर्शनतृष्णया न परित्यजति भगवान्कै-  
लासनिवासव्यसनमुमापतिः । न खलु सांप्रतमाचरति जलशयनदोहदं  
देवो रथाङ्गपाणिः । यदिदममृतरससुरभिसलिलमपहाय लवणरसपरु-

षपयस्युदन्वति स्वपिति । नूनं चेदं न प्रथममासीत्सरः । येन प्रलयवराहघोणाभिघातभीता भूतधात्री कलशयोनिपानपरिकलितसकलसलिलं सागरमवतीर्णा, अन्यथा यद्यत्तागाधानेकपातालगम्भीराम्भसि निमग्ना भवेन्महासरसि किमेकेन महावराहसहस्रैरपि नासादिता भवेत् । नूनं चास्मादेव सलिललेशमादायादाय महाप्रलयेषु प्रलयपयोदाः प्लावयन्ति भुवनान्तराणि । मन्ये च यत्सृष्टेरर्वाक्सलिलमयं ब्रह्माण्डरूपमादौ भुवनमभूत्तदिदं पिण्डीभूय सरोव्यपदेशेनावस्थितम् ।

इति विचारयन्नेव तस्य शिलाशकलकर्कशवालुकाप्रायम्, विद्याधरोद्भूतसनालकुमुदकलापार्चितानेकचारुसैकतलिङ्गम्, दक्षिणतीरमासाद्य तुरगादवततार । अवतीर्य च व्यपनीतपर्याणमिन्द्रायुधमकरोत् । क्षितितल्लुटितोत्थितं च गृहीतकतिपययवसग्रासं सरोऽवतार्य पीतसलिलमिच्छया स्नातं चोत्थाप्यान्यतमस्य समीपवर्तिनस्तरोर्मूलशाखायामपगतखलीनं हस्तपाशशृङ्खलया कनकमय्या चरणौ बद्ध्वा पुनरपि सलिलमवततार । ततश्च प्रक्षालितकरयुगलश्चातक इव कृत्वा जलमयमाहारं सरःसलिलादुदगात् । प्रत्यग्रभग्नशिशिरैश्च समृणालकैर्जलकणिकाचितैः कमलिनीपलाशैर्लतागण्डपपरिक्षिप्ते शिलातले सूस्तरमास्तीर्य निधाय शिरसि पिण्डीकृतमुत्तरीयं निषसाद । मुहूर्तं विश्रान्तश्च तस्य सरस उत्तरे तीरप्रदेशे समुच्चरन्तमुन्मुक्तकबलेन निश्चलश्रवणपुटेन तन्मुखीभूतेनोद्भिवेणेन्द्रायुधेन प्रथममाकर्णितं श्रुतिसुभगं वीणातन्त्रीञ्जंकारमिश्रममानुषं गीतशब्दमशृणोत् । श्रुत्वा च कुतोऽत्र विगतमर्त्यसंपाते प्रदेशे गीतध्वनेः संभूतिरिति, समुपजातकौतुकः कमलिनीपत्त्रसूस्तरादुत्थाय तामेव गीतसंपातसू-

चितां दिशं चक्षुः प्राहिणोत् । अतिदवीयस्तया तु तस्य प्रदेशस्य प्रयत्नव्यापृतलोचनोऽपि विलोकयन्न किञ्चिद्दर्श । तमेव केवलमनवरतं गीतशब्दं शुश्राव । कुतूहलवशाच्च गीतध्वनिप्रभवजिज्ञासया कृतग-  
मनबुद्धिर्दत्तपर्याणमिन्द्रायुधमारुह्य प्रियगीतैः प्रथमप्रस्थितैरप्रार्थितैरपि  
वनहरिणैरुपदिश्यमानवर्त्मा पश्चिमया सरस्तीरवनलेखया निमिती-  
कृत्य तं गीतध्वनिमभिप्रतस्थे ।

क्रमेण च संमुखागतैरच्छनिर्झरजलकणजालजनितजडिमभिः  
पुण्यैः कैलासमारुतैरभिनन्द्यमानो गत्वा च तं प्रदेशम्, शुकशतमु-  
खनखशिखरशकलितफलस्फूर्तैः, जलधरजललुब्धगुग्धचातकध्वानमु-  
खरिततमालखण्डैः, इभकलभकोल्यन्तपल्लववेल्लितलवलीवल्लयैः, अवि-  
रलफलनिकरावनतनालिकेरवनैः, अन्तरान्तरा कैलासतरंगिणीतरंगित-  
सिकतिलतलभूमिभागैः पादपैः परिवृतं चन्द्रप्रभनाक्षमस्य सरसः  
पश्चिमे तीरे कैलासपादस्य भूतलभागसंनिविष्टं भगवतः शूलपाणैः  
शून्यं सिद्धायतनमपश्यत् ।

तच्च प्रविश्याद्राक्षीच्चतुःस्तम्भस्फाटिकमण्डपिकातलप्रतिष्ठितयु-  
अमलमुक्ताशिलाघटितलिङ्गम्, अशेषत्रिभुवनवन्दितचरणम्, चरा-  
चरगुरुम्, चतुर्मुखम्, भगवन्तं त्र्यम्बकम् ।

तस्य च दक्षिणां मूर्तिमाश्रित्याभिमुखीभासीनाम्, उपरचि-  
तब्रह्मासनाम्, अतिविस्तारिणा सर्वादिङ्मुखप्लावकेनातिदीर्घकालसंचि-  
तेनं तपोराशिनेव विसर्पता देहप्रभावितानेन सगिरिकाननं दन्तमय-  
मिव तं प्रदेशं कुर्वतीम्, पञ्चमहाभूतमयमपहाय द्रव्यात्मकमङ्गनिष्पा-  
दनोपकरणकलापं धवलगुणेनेव केवलेनोत्पादिताम्, क्षीरोदधिदेवता-  
मिव सहवासपरिचितहरचन्द्रलेखोत्कण्ठाकृष्टाम्, त्रयीमिव कलियुग-

ध्वस्तधर्मशोकगृहीतवनवासाम्, श्वेतद्वीपलक्ष्मीमिवान्यद्वीपावलोक-  
नकुतूहलागताम्, धर्महृदयादिव निर्गताम्, शङ्खादिवोत्कीर्णाम्,  
मुक्ताफलादिवाकृष्टाम्, इयत्तामिव धवलस्रः, जटापाशप्रथितमु-  
त्तमाङ्गेन मणिमयं नामाङ्कमीश्वरचरणद्वयमुद्रहन्तीम्, अयुग्मलो-  
चनसकाशात्प्रसादलब्धेन चूडामणिचन्द्रमयूखजालेनेव मण्डली-  
कृतेन ब्रह्मसूत्रेण पवित्रीकृतकायाम्, उत्सङ्गगतां च स्वसुता-  
मिव सूक्ष्मशङ्खखण्डिकाङ्गुलीयकपूरिताङ्गुलिना त्रिपुण्ड्रकावशेषभ-  
स्मपाण्डुरेण प्रकोष्ठबद्धशङ्खखण्डकेन दन्तमयीं दक्षिणकरेण वीणा-  
मास्फालयन्तीम्, सुमधुरया च गीत्या देवं विरूपाक्षमुपवीणय-  
न्तीम्, प्रत्यक्षामिव गन्धर्वविद्याम्, निर्ममाम्, निरहंकाराम्,  
निर्मत्सराममानुषाकृतिम्, दिव्यत्वादपरिज्ञायमानवयःप्रमाणामप्य-  
ष्टादशवर्षदेशीयामिवोपलक्ष्यमाणाम्, प्रतिपन्नपाशुपतत्रतां कन्यकां  
ददर्श ।

ततोऽवतीर्य तरुशाखायां बद्ध्वा तुरंगमुपसृत्य भगवते  
भक्त्या प्रणम्य त्रिलोचनाय तामेव दिव्ययोषितमनिमेषपक्ष्मणा नि-  
श्चलनिबद्धलक्ष्येण चक्षुषा पुनर्निरूपयामास । उदपादि चास्य तस्या  
रूपसंपदा कान्त्या प्रशान्त्या चाविर्भूतविस्मयस्य मनसि— ‘अहो  
जगति जन्तूनामसमर्थितोपनतान्यापतन्ति वृत्तान्तान्तराणि । तथा हि ।  
मया मृगयायां यदृच्छया निरर्थकमनुबध्नता तुरंगमुखमिथुनमय-  
मतिमनोहरो मानवानामगम्यो दिव्यजनसंचरणोचितः प्रदेशो वी-  
क्षितः । अत्र च सलिलमन्वेषयता हृदयहारि सिद्धजनीपस्पृष्टजलं  
सरो दृष्टम् । तत्तीरलेखाविश्रान्तेन चामानुषं गीतमाकर्णितम् । तच्चा-  
नुसरता मानुषदुर्लभदर्शना दिव्यकन्यकेयमालोकिता । न हि मे

संशीतिरस्या दिव्यतां प्रति । आकृतिरेवानुमापयत्यमानुषताम् ।  
 कुतश्च मर्त्यलोके संभूतिरेवंविधानां गन्धर्वध्वनिविशेषाणाम् । तद्यदि  
 मे सहसा दर्शनपथान्नापयाति, नारोहति वा कैलासशिखरं, नोत्पतति  
 वा गगनतलं, ततः का त्वं, किमभिधाना वा, किमर्थं प्रथमे वयसि  
 प्रतिपन्ना व्रतमिति सर्वमेतदेनामुपमृत्य पृच्छामि । अतिमहानयम-  
 वकाश आश्चर्याणाम्' इत्यवधार्य तस्यामेव स्फटिकमण्डपिकाया-  
 मन्यतमं स्तम्भमाश्रित्य समुपविष्टो गीतसमाप्त्यवसरं प्रतीक्षमाण-  
 स्तस्थौ ।

अथ गीतावसाने सा कन्यका समुत्थाय प्रदक्षिणीकृत्य  
 कृतहरप्रणामा परिवृत्य चन्द्रापीडमावभाषे — स्वागतमतिश्रेये । कथ-  
 मिमां भूमिमनुप्राप्तो महाभागः । तदुत्तिष्ठ । आगम्यतामनुभूयता-  
 मतिथिसत्कारः' इति । एवमुक्तस्तु तथा संभाषणमात्रेणैवानुगृहीत  
 मात्मानं मन्यमान उत्थाय भक्त्या कृतप्रणामः 'भगवति, यथा-  
 ज्ञापयसि' इत्यभिधाय दर्शितविनयः शिष्य इव तां व्रजन्तीमनु-  
 वव्राज । व्रजंश्च समर्थयामास—' हन्त, तावन्नेयं मां दृष्ट्वा तिरोभूता ।  
 कृतं हि मे कुतूहलेन प्रश्नाशया हृदि पदम् । यथा चैयमस्यास्तप-  
 स्विजनदुर्लभदिव्यरूपाया अपि दाक्षिण्यातिशया प्रतिपत्तिरभिजाता  
 विभाव्यते, तथा संभावयामि नियतमियमखिलमात्मोदन्तमभ्यर्थ्य-  
 मान्ना मया कथयिष्यति' इत्येवं च कृतमतिः पदशतमात्रमिव गत्वा  
 अन्तःस्थापितमणिकमण्डलुमण्डलाम्, एकान्तावलम्बितयोगपट्टिकाम्,  
 विशाखिकाशिखरनिबद्धनालिकेरीफलवल्कलमयधौतोपानद्युगोपेताम्,  
 शङ्खमयेन भिक्षाकपालेनाधिष्ठिताम्, संनिहितभस्मालाबुकां गुहा-  
 मद्राक्षीत् । तस्याश्च द्वारि शिलातले समुपविष्टो वल्कलशयनशिरो-

## कादम्बरीसंग्रहः ।

भागविन्यस्तवीणां ततः पर्णपुटेन निर्झरादागृहीतमर्घसलिलमादाय तां कन्यकां समुपस्थिताम्, 'अलमतियन्त्रणया । कृतमतिप्रसादेन । भगवति, प्रसीद । विमुच्यतामयमत्यादरः । त्वदीयमालोकनमपि सर्वपापप्रशमनमघमर्षणमिव पवित्रीकरणयालम् । आस्यताम्' इत्यब्रवीत् । अनुबध्यमानश्च तया तां सर्वामतिथिसपर्यामतिदूरावनतेन शिरसा सप्रश्रयं प्रतिजग्राह ।

कृतातिथ्यया च तया द्वितीयशिलातलोपविष्टया क्षणमिव नूष्णीं स्थित्वा क्रमेण परिपृष्टो दिग्विजयादारभ्य किंनरमिथुनानुसरणप्रसङ्गेनागमनमात्मनः सर्वमाचक्षे । विदितसकलवृत्तान्ता चोत्थाय सा कन्यका भिक्षाकपालमादाय तेषामायतनतरूणां तलेषु विचार । अचिरेण तस्याः स्वयंपतितैः फलैरपूर्यत भिक्षाभाजनम् । आगत्य च तेषां फलानामुपयोगाय नियुक्तवती चन्द्रापीडम् । आसीच्च तस्य चेतसि— 'नास्ति खल्वसाध्यं नाम तपसाम् । किमतः परमाश्चर्यं यदत्र व्यपगतचेतना अपि सचेतना इवास्यै भगवत्यै समितिमृजन्तः फलान्यात्मानुग्रहमुपपादयन्ति वनस्पतयः । चित्रमिदमालोकितमस्माभिरदृष्टपूर्वम्' इत्यधिकतरोपजातविस्मयश्चोत्थाय तमेव प्रदेशमिन्द्रायुधमानीय व्यपनीतपर्याणं नातिदूरे संयम्य निर्झरजलनिर्वर्तितस्नानविधिस्तान्यमृतरसस्वादून्युपभुज्य फलानि पीत्वा च तुषारशिशिरं प्रसूवणजलमुपस्पृश्यैकान्ते तावदवतस्थे, यावत्तयापि कन्यकया कृतो जलफलमूलमयेप्वाहारेषु प्रणयः ।

अथ परिसमापिताहारां निर्वर्तितसन्ध्योचिताचारां शिलातले विश्रब्धमुपविष्टां निभृतमुपसृत्य नातिदूरे समुपविश्य मुहूर्तमिदं स्थित्वा चन्द्रापीडः सविनयमवादीत्— 'भगवति, त्वत्प्रसादप्राप्तिप्रोत्सा-



हितेन कुतूहलेनाकुलीक्रियमाणो मानुषतासुलभो लघिमा बलादनि-  
 च्छन्तमपि मां प्रश्नकर्माणि नियोजयति । जनयति हि प्रभुप्रसाद-  
 लवोऽपि प्रागल्भ्यमधीरप्रकृतेः । स्वल्पाप्येकदेशावस्थाने कालकला  
 परिचयमुत्पादयति । अणुरप्युपचारपरिग्रहः प्रणयमारोपयति । त-  
 द्द्यदि नातिस्वेदकरमिव ततः कथनेनात्मानमनुग्राह्यमिच्छामि । अति  
 महत्स्वलु भवद्दर्शनात्प्रभृति मे कौतुकमस्मिन्विषये । कतरन्मरुतामृ-  
 षीणां गन्धर्वाणां गुह्यकानामप्सरसां वा कुलमनुगृहीतं भगवत्या  
 जन्मना । किमर्थं वास्मिन्कुसुमसुकुमारे नवे वयसि व्रतग्रहणम् ।  
 केदं वयः । केयमाकृतिः । क्व चायं लावण्यातिशयः । केयमिन्द्रि-  
 याणामुपशान्तिः । तदद्भुतमिव मे प्रतिभाति । किंनिमित्तं वानेक-  
 सिद्धसाध्यसंवाधानि सुरलोकसुलभान्यपहाय दिव्याश्रमपदान्येकाकिनी  
 वनमिदममानुषमधिवससि । कश्चायं प्रकारः, यत्तैरेव पञ्चभिर्महाभू-  
 तैरारब्धमीदृशीं धवलतां धत्ते शरीरम् । नेदमस्माभिरन्यत्र दृष्टश्रुत-  
 पूर्वम् । अपनयतु नः कौतुकम् । आवेदयतु भवती सर्वम्' इत्ये-  
 वमभिहिता सा किमप्यन्तर्ध्यायन्ती तूष्णीं मुहूर्तमिव स्थित्वा  
 निःश्वस्य स्थूलस्थूलैरनुबद्धबिन्दुभिरश्रुभिरामीलितलोचना निःशब्दं  
 रोदितुमारेभे ।

तां च प्ररुदितां दृष्ट्वा चन्द्रापीडस्तत्क्षणमचिन्तयत्— 'अहो  
 दुर्निवारता व्यसनोपनिपातानां, यदीदृशीमप्याकृतिमनभिभवनीया-  
 मात्मीयां कुर्वन्ति । सर्वथा न हि कंचन न स्पृशन्ति शरीरधर्मा-  
 णमुपतापाः । बलवती हि द्वन्द्वानां प्रवृत्तिः । इदमपरमधिकतरमु-  
 पजनितमतिमहन्मनसि मे कौतुकमस्या बाष्पसलिलपातेन । न ह्यल्पी-  
 यसा शोककारणेन क्षेत्रीक्रियन्ते एवंविधा मूर्तयः । न हि क्षुद्रनिर्घा-

तपाताभिहता चलति वसुधा' इति संवर्धितकुतूहलश्च शोकस्मरण-  
हेतुतामुपगतमपराधिनमिवात्मानमवगच्छन्नुत्थाय प्रस्रवणादञ्जलिना  
मुखप्रक्षालनोदकमुपनिन्ये । सा तु तदनुरोधादविच्छिन्नबाप्पजलधा-  
रासंतानापि किञ्चित्कषायितोदरे प्रक्षाल्य लोचने वल्कलोपान्तेन वद-  
नमपमृज्य दीर्घमुष्णं च निःश्वस्य शनैः प्रत्यवादीत् — 'राजपुत्र, किम-  
नेनातिनिर्वृणहृदयाया मम मन्दभाग्यायाः पापाया जन्मनः प्रभृति  
वैराग्यवृत्तान्तेनाश्रवणीयेन श्रुतेन । तथापि यदि महत्कुतूहलं तत्क-  
थयामि । श्रूयताम् ।

एतत्प्रायेण कल्याणाभिनिवेशिनः श्रुतिविषयमापतितमेव यथा  
विवुधसद्मन्यप्सरसो नाम कन्यकाः सन्ति । तासां चतुर्दश कुलानि ।  
एकं भगवतः कमलयोर्नेर्मनसः समुत्पन्नम् । अन्यद्वेदेभ्यः संभूतम् ।  
अन्यदग्नेरुद्भूतम् । अन्यत्पवनात्प्रसूतम् । अन्यदमृतान्मध्यमानादुत्थि-  
तम् । अन्यज्जलाज्जातम् । अन्यदर्ककिरणेभ्यो निर्गतम् । अन्यत्सो-  
मरश्मिभ्यो निष्पतितम् । अन्यद्भूमेरुद्भूतम् । अन्यत्सौदामनीभ्यः प्रवृत्तम् ।  
अन्यन्मृत्युना निर्मितम् । अपरं मकरकेतुना समुत्पादितम् । अन्यत्तु  
दक्षस्य प्रजापतेरतिप्रभूतानां कन्यकानां मध्ये द्वे सुते मुनिररिष्टा च  
बभूवतुस्ताभ्यां गन्धर्वैः सह कुलद्वयं जातम् । एवमेतान्येकत्र चतु-  
र्दश कुलानि । गन्धर्वाणां तु दक्षात्मजाद्वितयसंभवं तदेव कुलद्वयं  
जातम् । तत्र मुनेस्तनयश्चित्रसेनादीनां पञ्चदशानां भ्रातृणामधिको  
गुणैः षोडशश्चित्ररथो नाम । स किल सर्वेषां गन्धर्वाणामाधिपत्यं  
शैशव एवासवान् । इतश्च नातिदूरे तस्यास्माद्भारतवर्षादुत्तरेणान्तरे  
किंपुरुषनाम्नि वर्षे वर्षपर्वतो हेमकूटो नाम निवासः । तत्र च तद्भुज-  
युगपरिपालितान्यनेकानि गन्धर्वशतसहस्राणि प्रतिवसन्ति । तेनैव

चेदं चैत्ररथं नामातिमनोहरं काननं निर्मितम् । इदं चाच्छोदाभिधान-  
मतिमहत्सरः खानितम् । अयं च भवानीपतिरुपरचितो भगवान् ।  
अरिष्टायास्तु पुत्रस्तुम्बुरुप्रभृतीनां सोदर्याणां षण्णां ज्येष्ठो हंसो  
नाम जगद्विदितो गन्धर्वस्तस्मिन्द्वितीये गन्धर्वकुले गन्धर्वराजेन चित्र-  
रथेनैवाभिषिक्तो बाल एव राज्यपदमासादितवान् । अपरिमितगन्ध-  
र्वबलपरिवारस्य तस्यापि स एव गिरिरधिवामः । यत्तु तत्प्रेममयूख-  
संभूतानामप्सरसां कुलं तस्मात्किरणजालानुसारगलितेन सकलेनेव रज-  
निकरकलाकलापलावण्येन निर्मिता त्रिभुवननयनाभिगमा भगवती  
द्वितीयेव गौरी गौरीतिनाम्ना हिमकरकिरणावदातवर्णा कन्यका प्रसूता ।  
तां च द्वितीयगन्धर्वकुलाधिपतिर्हमः प्रणयिनीमकरोत् । सा तु  
हंमेन संयोजिता सदृशममागमोपजनितामतिमहतीं मुदमुपगतवती ।  
निखिलान्तःपुरस्वामिनी च तस्याभवत् ।

तयोश्च तादृशयोर्महात्मनोरहमीदृशी विगतलक्षणा शोकाय  
केवलमेनेकदुःखसहस्रभाजनमेकैवात्मजा समुत्पन्ना । तातस्त्वनपत्य-  
तया सुतजन्मातिरिक्तेन महोत्सवेन मज्जन्माभिनन्दितवान् । अवाप्ते  
च दशमेऽहनि कृतयथोचितसमाचारो महाश्वेतेति यथार्थमेव नाम  
कृतवान् । साहं पितृभवने बालतया कलमधुरप्रलापिनी वीणेव  
गन्धर्वाणामङ्गादङ्गं संचरन्त्यविदितस्नेहशोकायासमनोहरं शैशवमति-  
नीतवती । क्रमेण च कृतं मे वपुषि वसन्त इव मधुमासेन मधु-  
मास इव नवपल्लवेन नवपल्लव इव कुसुमेन कुसुम इव मधुकरेण  
मधुकर इव मदेन नवयौवनेन पदम् ।

अञ्च विजृम्भमाणनवनलिनवनेषु सकलजीवलोकहृदयानन्द-  
दायकेषु मधुमासदिवसेष्वेकदाहमम्बया सह मधुमासविस्तारितशोभं

प्रेतफुल्लनवनलिनकुमुदकुवलयकह्लारमिदमच्छोदं सरः स्नातुमभ्या-  
गमम् । अत्र च बहुलकुसुमरजःपटलमग्नकलहंसपदलेखमतिरमणीय-  
मिदं तीरतरुतलमिति स्निग्धमनोहरतरोद्देशदर्शनलोभाक्षिसहृदया सह  
सखीजनेन व्यचरम् ।

एकस्मिंश्च प्रदेशे झटिति वनानिलेनोपनीतं निर्भरविकसितेऽपि  
काननेऽभिभूतान्यकुसुमपरिमलं विसर्पन्तमहमहमिकया मधुकरकुलै-  
रनुबध्यमानमनाघ्रातपूर्वममानुषलोकोचितं कुसुमगन्धमभ्यजिघ्रम् ।  
कुतोऽयमित्युपारूढकुतूहला चाहं मुकुलितलोचना तेन कुसुमगन्धेन  
मधुकरीवाकृप्यमाणा कतिचित्पदानि गत्वा, हरहुताशनेन्धनीकृतमदन-  
शोकविधुरं वसन्तमिव तपस्यन्तम्, अतितेजस्वितया प्रचलतडिल्लता-  
पञ्जरमध्यगतमिव विभाव्यमानम्, एकेन सनालवकुलफलाकारं कम-  
ण्डलुमपरेण च स्फटिकाक्षमालिकां करेण कलयन्तम्, आत्मतेजसा  
विजित्य सवितारमागृहीतेन परिवेषमण्डलेनेव मौञ्जमेखलागुणेन परि-  
क्षिप्तजघनभागम्, अलंकारमिव ब्रह्मचर्यस्य, यौवनमिव धर्मस्य,  
विलासमिव सरस्वत्याः, स्वयंवरपतिमिव सर्वविद्यानाम्, संकेतस्थान-  
मिव सर्वश्रुतानाम्, आत्मानुरूपेण सवयसा परेण देवतार्चनकुसुमा-  
न्युच्चिन्वता तापसकुमारेणानुगतम्, अतिमनोहरं स्नानार्थमागत  
मुनिकुमारकमपश्यम् ।

तेन च कर्णावतंसीकृतां कृत्तिकातारास्तबकानुकारिणीमदृष्टपूर्वं  
कुसुममञ्जरीमद्राक्षम् । अस्याः परिभूतान्यकुसुमामोदो नन्वयं परिमल  
इति मनसा निश्चित्य तं तपोधनयुवानमीक्षमाणाहमचिन्तयम्—  
'अहो रूपातिशयनिष्पादनोपकरणकोशस्याक्षीणता विधातुः । यस्मिन्  
भुवनाद्भुतरूपसंभारं भगवन्तं कुसुमायुधमुत्पाद्य तदाकारातिरिक्तरूप

राशिरयमपरो मुनिमायामथो मकरकेतुरुत्पादितः । मन्ये च सकलजगन्नयनानन्दकरं शशिविम्बं विरचयता लक्ष्मीलीलावास-  
भवनानि कमलानि सृजता प्रजापतिना प्रथममेतदाननाकारकरणकौ-  
शलाभ्यास एव कृतः । अन्यथा किमिव हि सदृशवस्तुविरचनायां कारणम् । अलीकं चेदं यथा किल सकलाः कलाः कलावतो बहुल-  
पक्षे क्षीयमाणस्य सुपुञ्जानाम्ना रश्मिना रविरापिबतीति । ताः खल्व-  
स्य गभस्तयः समस्ता वपुरिदमाविशन्तीति । कुतोऽन्यथा रूपापहा-  
रिणि क्लेशबहुले तपसि वर्तमानस्येदं लावण्यम् ' इति विचिन्तयन्ती-  
मेव मामविचारितगुणदोषविशेषो रूपैकपक्षपाती नवयौवनसुलभः कुमु-  
मायुधः परवशामकरोत् ।

उच्छ्वसितैः सह विस्मृतनिमेषेण किञ्चिदामुकुलितपक्ष्मणा  
दक्षिणेन चक्षुषा सस्पृहमापिबन्तीव, किमपि याचमानेन, हाहा किमि-  
दमसांप्रतमतिहेपणमकुलकुमारीजनोचितमिदं मया प्रस्तुतमिति जाना-  
नाप्यप्रभवन्ती करणानाम्, स्तम्भितेव, लिखितेव, केनापि विधृतेव,  
निष्पन्दसकलावयवा तमतिचिरं व्यलोकयम् । अनन्तरं च मेऽन्त-  
र्मदनावकाशमिव दातुमाहितसंताना निरीयुः श्वासमरुतः । स्वेद-  
सलिललवलेखाक्षालितेवागललज्जा ।

आसीच्च मम मनसि—‘शान्तात्मनि दूरीकृतविषयव्यतिकरेऽस्मिञ्जने  
मां निक्षिपता किमिदमनार्येणासदृशमारब्धं मनसिजेन । एवं च  
नामातिभूढं हृदयमङ्गनाजनस्य । यदनुरागविषययोग्यतामपि विचार-  
यितुं नालम् । केदमतिभास्वरं धाम तेजसां तपसां च । क्व च  
प्राकृतजनाभिनिन्दितानि मन्मथपरिस्पन्दितानि । नियतमयं मामेवं  
मकरलाञ्छनेन विडम्ब्यमानामुपहसति मनसा । चित्तं चेदं यदह-

मेवमवगच्छन्त्यपि न शक्नोम्यात्मनो विकारमुपसंहर्तुम् । कथम-  
नेन क्षणेनाकारमात्रालोकनाकुलीभूतमेवमस्वतन्त्रतामुपैत्यन्तःकरणम् ।  
यावदेव सचेतनास्मि यावदेव च न परिस्फुटमनेन विभाव्यते मे  
मदनदुश्चेष्टितलाघवमेतत्, तावदेवास्मात्प्रदेशादपसर्पणं श्रेयः । कदा-  
चिदनभिमतस्मरविकारदर्शनकुपितोऽयं शापाभिज्ञां करोति माम् ।  
अदूरकोपा हि मुनिजनप्रकृतिः' इत्यवधार्यापसर्पणाभिलाषिण्यहम-  
भवम् । अशेषजनपूजनीया चेयं जातिरिति कृत्वा तस्मै प्रणामम-  
करवम् ।

अथ कृतप्रणामायां मयि दुर्लङ्घ्यशासनतया भगवतो मनोभुवः  
अविनयबहुलतया चाभिनवयौवनस्य, चपलतया च मनोवृत्तेः, तथा  
भवितव्यतया च तस्य तस्य वस्तुनः, किं बहुना मम मन्दभाग्य  
दौरात्म्यादस्य चेदृशस्य क्लेशस्य विहितत्वात्, तमपि मद्विकारदर्शनाप  
हतधैर्यं प्रदीपमिव पवनस्तरलतामनयदनङ्गः । तथा तु तस्याति  
प्रकटया विकृत्या द्विगुणीकृतमदनावेशा तत्क्षणमहमवर्णनयोग्य  
कामप्यवस्थामन्वभवम् ।

प्राप्तप्रसरा चोपसृत्य तं द्वितीयमस्य सहचरं मुनिबालकं प्रणामपूर्व-  
कमपृच्छम्—' भगवन् किमभिधानः । कस्य चायं तपोधनयुवा । किं-  
नाम्नस्तरोरियमनेनावतंसीकृता कुसुममञ्जरी । जनयति हि मे मनसि  
महत्कौतुकमस्याः समुत्सर्पन्नसाधारणसौरभोऽयमनाघ्रातपूर्वो गन्धः'  
इति । स तु मामीषद्विहस्याब्रवीत्— 'बाले, किमनेन पृष्टेन प्रयोजनम् ।  
अथ कौतुकमावेदयामि । श्रूयताम् ।

अस्ति स्वल्प सकलत्रिभुवनप्रख्यातकीर्तिर्महामुनिर्दिव्यलोकनि-  
वासी श्वेतकेतुर्नाम । तस्य च कदाचिद्देवतार्चनकमलान्युद्धर्तुं मन्दा-

किनीमवतरतस्त्रिभुवनसुन्दरं रूपमास्वादयन्त्या मन्मथविकृताया विक-  
चपुण्डरीकोपविष्टाया देव्या लक्ष्म्यास्सद्य एव कुमार एष समुदपादि ।  
ततस्तमुत्सङ्गेनादाय सा ' भगवन् , गृहाण तवाऽयमात्मजः ' इत्युक्त्वा  
तस्मै श्वेतकेतवे ददौ । असावपि बालजनोचिताः सर्वाः क्रियाः  
कृत्वा तस्य पुण्डरीकसंभवतया तदेव पुण्डरीक इति नाम चक्रे ।  
प्रतिपादितव्रतं च तमागृहीतसकलविद्याकलापमकार्षीत् । सोऽयम् ।

इयं च सुरासुरैर्मथ्यमानात्क्षीरसागरादुद्धतः पारिजातनामा  
पादपस्तस्य मञ्जरी । यथा चैषा व्रतविरुद्धमस्य श्रवणसंसर्गमासा-  
दित्तवती तदपि कथयामि । अद्य चतुर्दशीति भगवन्तमम्बिकापतिं  
कैलासगतमुपासितुममरलोकान्मया सह नन्दनवनसमीपेनायमनुसर-  
न्निर्गत्य साक्षान्नन्दनवनदेवतया पारिजातकुसुममञ्जरीमिमामादाय  
प्रणम्याभिहितः— ' भगवन् , इयमवतंसविलासदुर्ललिता समारो-  
प्यतां श्रवणशिखरम् । व्रजतु सफलतां जन्म पारिजातस्य ' इत्येव-  
मभिदधानां तामनुयान्तीमालोक्य ' को दोषः सखे, क्रियतामस्याः  
प्रणयपरिग्रहः ' इत्यभिधाय बलादियमनिच्छतोऽप्यस्य मया कर्ण-  
पूरीकृता । तदेतत्कात्स्न्येन योऽयं या चेऽयं यथा चास्य श्रवणशिखरं  
समारूढा तत्सर्वमावेदितम् ' इत्युक्तवति तस्मिन्स तपोधनयुवा किञ्चि-  
दुपदर्शितस्मितो मामवादीत्— अयि कुतूहलिनि, किमनेन प्रश्ना-  
यासेन । यदि रुचितसुरभिपरिमला गृह्यतामियम् ' इत्युक्त्वा समुप-  
सृत्यात्मीयाच्छ्रवणादपनीय मदीये श्रवणपुटे तामकरोत् । स च  
मत्कपोलस्पर्शतरलीकृताङ्गुलिजालकात्करतलादक्षमालां लज्जया सह  
गलितामपि नाज्ञासीत् । अथाहं तामसंप्राप्तामेव भूतलमक्षमालां  
गृहीत्वा सत्कीलं कण्ठाभरणतामनयम् ।

इत्थंभूते च व्यतिकरे छत्रग्राहिणी मामवोचत्— ‘भर्तृ-  
दारिके, स्नाता देवी । प्रत्यासीदति गृहगमनकालः । तत्क्रियतां  
मज्जनविधिः’ इति । अहं तु तेन तस्या वचनेन नवग्रहा करिणीव  
प्रथमाङ्कुशपातेनानिच्छया कथंकथमपि समाकृष्यमाणा तन्मुखादति-  
कृच्छ्रेण दृष्टिमाकृष्य स्नातुमुदचलम् । उच्चलितायां च मयि द्वितीयो  
मुनिदारकस्तथाविधं तस्य धैर्यस्खलितमालोक्य किञ्चित्प्रकटितप्रणय-  
कोप इवावादीत् — ‘सखे पुण्डरीक, नैतदनुरूपं भवतः । क्षुद्रजन-  
क्षुण्ण एष मार्गः । धैर्यधना हि साधवः । किं यः कश्चित्प्राकृत इव  
विक्लवीभवन्तमात्मानं न रुणत्सि । कुतस्तवापूर्वोऽयमद्येन्द्रियोपप्लवः,  
येनास्येवंकृतः । क ते तद्धैर्यम् । कामाविन्द्रियजयः । क सा  
प्रशान्तिः । क तत्कुलक्रमागतं ब्रह्मचर्यम् । क ते गुरुपदेशाः । क  
तानि श्रुतानि । क ता वैराग्यबुद्धयः । कामौ तपस्यभिनिवेशः । क त-  
द्यौवनानुशासनम् । सर्वथा निष्फला प्रज्ञा । निर्गुणो धर्मशास्त्राभ्यासः ।  
निरर्थकः संस्कारः । निरुपकारको गुरुपदेशविवेकः । निष्प्रयोजना  
प्रबुद्धता । निष्कारणं ज्ञानम् । यदत्र भवादृशा अपि रागाभिषङ्गैः  
कलुषीक्रियन्ते प्रमादैश्चाभिभूयन्ते । कथं करतलाद्गलितामपहतामक्ष-  
मालामपि न लक्षयसि । अहो विगतचेतनत्वम् । अपहता नामेयम् ।  
इदमपि तावदपह्रियमाणमनयानार्यया निवार्यतां हृदयम्’ ।

इत्येवमभिधीयमानश्च तेन किञ्चिदुपजातलज्ज इव प्रत्य-  
वादीत्— ‘सखे कपिञ्जल, किं मामन्यथा संभावयसि । नाहमेव-  
मस्या दुर्विनीतकन्यकाया मर्षयाम्यक्षमालाग्रहणापराधमिमम्’ इत्यभि-  
धायालीककोपकान्तेन मुखेन्दुना मामवदत्— ‘चपले, प्रदेशा-  
दस्मादिमामक्षमालामदत्त्वा पदात्पदमपि न गन्तव्यम्, इति ।



तच्च श्रुत्वाहमात्मकण्ठादुन्मुच्यैकावलीं 'भगवन् गृह्यतामक्षमाला' इति मन्मुखासक्तदृष्टेः शून्यहृदयस्यास्य प्रसारिते पाणौ निधाय स्नातु-  
मवातरम् । उत्थाय च कथमपि प्रयत्नेन निम्नगेव प्रतीपं नीयमाना  
सखीजनेन बलादम्बया सह तमेव चिन्तयन्ती स्वभवनमयासिषम् ।  
गत्वा च प्रविश्य कन्यान्तःपुरं ततःप्रभृति तद्विरहविधुरा किमागता-  
स्मि, किं तत्रैव स्थितास्मि, किमेकाकिन्यस्मि, किं परिवृतास्मि,  
किं तूष्णीमस्मि, किं प्रस्तुतालापास्मि, किं जागर्मि, किं सुप्तास्मि,  
कानि रम्याणि, कान्यरम्याणीति सर्वं नावागच्छम् । अविज्ञात-  
मदनवृत्तान्ता च क्व गच्छामि, किं करोमि, किं शृणोमि, किं  
पश्यामि, किमालपामि, कस्य कथयामि, कोऽस्य प्रतीकार इति  
सर्वं च नाज्ञासिषम् । केवलमारुह्य कुमारीपुरप्रासादं विसर्ज्य च  
सखीजनं द्वारि निवारिताशेषपरिजनप्रवेशा, सर्वव्यापारानुत्सृज्यैका-  
किनी मणिजालगवाक्षनिक्षिप्तमुखी, तामेव दिशं तत्सनाथतया प्रसा-  
धितामिव पूर्णचन्द्रोदयालंकृतामिव दर्शनसुभगामीक्षमाणा, तस्मा-  
द्दिगन्तरादागच्छन्तमनिलमपि वनकुसुमपरिमलमपि शकुनिध्वनिमपि  
तद्वार्तां प्रष्टुमीहमाना, तद्वल्लभतया तपःक्लेशायापि स्पृहयन्ती, तत्प-  
रिग्रहान्मुनिवेषस्याग्राभ्यतां तच्छ्रवणसंपर्कात्पारिजातकुसुमस्य मनो-  
हरतां तन्निवासात्सुरलोकस्य रम्यतामध्यारोपयन्ती, दूरस्थस्यापि कम-  
लिनीव सवितुः तस्यैवाभिमुखी, तथैव तामक्षावलीं कण्ठेनोद्वहन्ती,  
तथैव च तया कर्णलग्नया पारिजातमञ्जर्या कण्ठकितैककपोलफलका  
निष्पन्दमतिष्ठम् ।

अथ ताम्बूलकरङ्कवाहिनी मदीया तरलिका नाम मयैव  
सह गता स्नातुमासीत् । सा च पश्चाच्चिरादिवागत्य तथावस्थितां

शनैर्नामवादीत्— ‘भर्तृदारिके, यौ तौ तापसकुमारकौ दिव्याका-  
 रावस्माभिरच्छोदसरस्तीरे दृष्टौ, तयोरेको येन भर्तृदुहितुरियमवतं-  
 सीकृता सुरतरुकुसुममञ्जरी स तस्माद्वितीयादात्मनो रक्षन्दर्शनमति-  
 निभृतपदः कुसुमितलतासंतानगहनान्तरेणोपमृत्य मामागच्छन्तीं पृष्ठ-  
 तो भर्तृदारिकामुद्दिश्याप्राक्षीत्— ‘बालिके, केयं कन्यका, कस्य  
 वापत्यम्, किमभिधाना, क्व गच्छति’ इति । मयोक्तम् ‘एषा  
 खलु गन्धर्वाधिपतेर्हंसस्य दुहिता महाश्वेता नाम गन्धर्वाधिवासं हेम-  
 कूटाचलमभिप्रस्थिता’ इति कथिते च मया किमपि चिन्तयन्मुहूर्त-  
 मिव तूर्णानि स्थित्वा विगतनिमेषेण चक्षुषा चिरमभिवीक्षमाणो मां  
 सानुनयमर्थितामिव दर्शयन्पुनराह— ‘बालिके, कल्याणिनी तवा-  
 विसंवादिन्यचपला बालभावेप्याकृतिरियम् । तत्करोषि मे वचन-  
 मेकमभ्यर्थ्यमाना’ इति । ततो मया सविनयमुपरचिताञ्जलिपुटया  
 दर्शितादरमभिहितः— ‘भगवन्, कस्मादेवमभिधत्से । काहम् ।  
 महात्मानः सकलत्रिभुवनपूजनीयास्त्वादृशाः पुण्यैर्विना निखिलकल्मषा-  
 पहारिणीमस्मद्विधेषु दृष्टिमपि न पातयन्ति किं पुनराज्ञाम् । तद्वि-  
 श्रब्धमादिश्यतां कर्तव्यम् । अनुगृह्यतामयं जनः’ इत्येवमुक्तश्च  
 मया सस्नेहया सखीमिवोपकारिणीमिव प्राणप्रदामिव दृष्ट्या मामभि-  
 नन्द्य निकटवर्तिनस्तमालपादपात्पल्लवमादाय निष्पीड्य शिलातले तेन  
 रसेनोत्तरीयवल्कलैकदेशाद्विपात्र्य पट्टिकां स्वहस्तकमलकनिष्ठिकानख-  
 शिखरेणाभिलिख्य ‘इयं पत्निका त्वया तस्यै कन्यकायै प्रच्छन्न-  
 मेकाकिन्यै देया’ इत्यभिधायार्पितवान्’ इत्युक्त्वा च साताम्बूलभाज-  
 नादाकूप्य तामदर्शयत् । अहं तु तस्याः करतलादादाय तां वल्कल-  
 पट्टिकां तस्यामिमामभिलिखितामार्यामपश्यम् ।

दूरं मुक्तालतया विससितया विप्रलोभ्यमानो मे ।  
हंस इव दर्शिताशो मानसजन्मा त्वया नीतः ॥

अनया च मे दृष्ट्या दोषविकारोपचयः सुतरामक्रियत  
मनसः । येनाकुलीक्रियमाणा सरिदिव पूरेण विह्वलतामभ्यागमम् ।  
तां च द्वितीयदर्शनेन समासादितत्रैलोक्यराज्याभिषेकामिव मन्यमाना,  
कपोलयोरलकलताभङ्गेषु च सोपग्रहं स्पृशन्ती, विपरीतमिव परिज-  
नस्वामिसंबन्धमुपदर्शयन्ती, 'तरलिके, कथय कथं स त्वया दृष्टः,  
किं किमभिहितासि तेन, कियन्तं कालमवस्थितासि तत्र, कियदनु-  
सरन्नस्मानसावागतः' इति पुनः पुनः पर्यपृच्छम् । अनयैव च कथया  
तया सह तस्मिन्नेव प्रासादे तथैव प्रतिपिद्धाशेषपरिजनप्रवेशा दिवस-  
मत्यवाहयम् ।

अथ लोहितायति गगनतलांपान्तावलम्बिनि रविविम्बे, मुकु-  
लितरक्तपङ्कजपुटप्रविष्टमधुकरावलीषु रविविरहमूर्च्छान्धकारितहृदया-  
स्विव प्रारब्धनिमीलनासु पद्मिनीषु, सा छत्रग्राहिणी समागत्याक-  
थयत् — 'भर्तृदारिके, तयोर्मुनिकुमारयोरन्यतरो द्वारि तिष्ठति, कथयति  
चाक्षमालामुपयाचितुमागतोऽस्मीति ।

अहं तु मुनिकुमारनामग्रहणादेव स्थानस्थितापि गतेव द्वार-  
देशं समुपजाततदागमनाशङ्का समाहूयान्यतमं कञ्चुकिनम् 'गच्छ  
प्रवेश्यताम्' इत्यादिश्य प्राहिणवम् । अथ मुहूर्तादिव तं तस्य मक-  
रकेतनस्येव वसन्तसमयं वसन्तसमयस्येव दक्षिणानिलमनुरूपं सखा-  
यमृषिकुमारकं कपिञ्जलनामानमागच्छन्तमपश्यम् । अन्तिकमुपग-  
तस्य चास्य पर्याकुलमिव शून्यमिवाकारमलक्षयम् । उत्थाय च  
कृतप्रणामा सादरं स्वयमासनमुपाहरम् । उपविष्टस्य च बलादनि-

च्छतोऽपि प्रक्षाल्य चरणवुपमृज्योत्तरीयांशुकपल्लवेनाव्यवधानायां भूमावेव तस्यान्तिके समुपाविशम् । अथ मुहूर्तमिव स्थित्वा किमपि विवक्षुरिव स तस्यां मत्समीपोपविष्टायां तरलिकायां चक्षुरपातयत् । अहं तु विदिताभिप्राया दृष्ट्यैव 'भगवन्, अव्यरिक्तेयंमस्मच्छरीराद-शङ्कितमभिधीयताम्' इत्यवोचम् ।

एवमुक्तश्च मया कपिञ्जलः प्रत्यवादीत् — 'राजपुत्रि, किं ब्रवीमि । वागेव मे नाभिधेयविषयमवतरति त्रपया । क्व कन्दमूलफलाशी शान्तो वननिरतो मुनिजनः । कायमनुपशान्तजनोचितो विषयोपभोगाभिलाषकलुषो रागप्रायः प्रपञ्चः । सर्वमेवानुपपन्नम् । आलोक्य, किमारब्धं देवेन । अयत्नेनैव खलूपहासास्पदतामीश्वरो नयति जनम् । न जाने किमिदं बलकलानां सदृशम् । उताहो जटानां समुचितम् । किं तपसोऽनुरूपम् । आहोस्विद्धर्मोपदेशाङ्गमिदम् । अपूर्वेयं विडम्बना । केवलमवश्यकथनीयमिदम् । अपर उपायो न दृश्यते । अन्या प्रतिक्रिया नोपलभ्यते । अन्यच्छरणं नालोक्यते । अन्या गतिर्नास्ति । अकथ्यमाने च महाननर्थोपनिपातो जायते । प्राणपरित्यागेनापि रक्षणीयाः सुहृदसव इति कथयामि । अस्ति भवत्याः समक्षमेव समयया तथा निष्पृष्टमुपदर्शितकोपेनाभिहितः । तथा चाभिधाय परित्यज्य तं तस्मात्प्रदेशादुपजातमन्युरुत्तमृष्टकुसुमावचयोऽन्यं प्रदेशमगमम् । अपयातायां भवत्यां मुहूर्तमिव स्थित्वैकाकी किमयमिदानीमाचरतीति संजातवितर्कः प्रतिनिवृत्य विटपान्तरितविग्रहस्तं प्रदेशं व्यलोकयम् । यावत्तत्र तं नाद्राक्षम्, आसीच्च मे मनस्येवम् । — 'किंनु मदनपरायत्तचित्तवृत्तिस्तामेवानुसरन्नातो भवेत् । गतायां च तस्यां लब्धचेतनो लज्जमानो न शक्नोति मे दर्शनपथमुपगन्तुम्' ।

आहोस्वित्कुपितः परित्यज्य मां गतः । उतान्वेषयन्मामेव प्रदेशम-  
न्यमितः समाश्रितः स्यात्' इत्येवं विकल्पयन्कंचित्कालमतिष्ठम् ।  
तेन तु जन्मनः प्रभृत्यनभ्यस्तेन तस्य क्षणमप्यदर्शनेन दूयमानः  
पुनरचिन्तयम् — 'स कदाचिद्धैर्यस्खलनविलक्षः किंचिदनिष्टमपि  
समाचरेत् । न हि किंचिन्न क्रियते ह्रिया । तन्न युक्तमेनमेकाकिनं  
कर्तुम्' इत्यवधार्यान्वेष्टुमादरमकरवम् । अन्वेषयंश्च यथा यथा ना-  
पश्यं तं तथा तथा सुहृत्स्नेहकातरेण मनसा तत्तदशोभनमाशङ्कमा-  
नस्तरुलतागहनानि चन्दनवीथिकालतामण्डपान् सरःकूलानि च वीक्ष-  
माणो निपुणमितस्ततो दत्तदृष्टिः सुचिरं व्यचरम् ।

अथैकस्मिन्सरःसमीपवर्तिनि निरन्तरतया कुसुममय इव मधुकर-  
मय इव परभृतमय इव मयूरमय इवातिमनोहरे वसन्तजन्मभूमिभूते  
लतागहने कृतावस्थानम्, उत्सृष्टसकलव्यापारतया लिखितमिवोत्कीर्ण-  
मिव स्तम्भितमिवोपरतमिव प्रसुप्तमिव योगसमाधिस्थमिव निश्चल-  
मपि स्ववृत्ताच्चलितम्, शापप्रदानभयादिवादत्तदर्शनेन कुसुमायुधेन  
संताप्यमानम्, अतिनिस्पन्दतया हृदयनिवासिनीं प्रियां द्रष्टुमन्तः-  
प्रविष्टैरिवासहसंतापसंत्रासप्रलीनैरिव मनःक्षोभप्रकुपितैरिवोन्मुच्य गतै-  
रिन्द्रियैः शून्यीकृतशरीरम्, निस्पन्दनिमीलितेनेक्षणयुगलेन बाष्प-  
जलदुर्दिनमुत्सृजन्तम्, अलिनिवहनिपीयमानपरिमलैरुपरि पतद्भि-  
श्चम्पककुड्मलैस्तप्तशरशल्यकैरिव सधूमैः कुसुमशरेण ताड्यमानम्,  
प्रभातचन्द्रमिव पाण्डुतया परिगृहीतम्, निदाघगङ्गाप्रवाहमिव क्रशि-  
मानमागतम्, अन्तर्गतानलं चन्दनविटपमिव म्लायन्तम्, अन्यमि-  
वादृष्टपूर्वमिवापरिचितमिव जन्मान्तरमिवोपगतम्, परां कोटिमधि-  
रूढं मन्मथावेशस्य, अनभिज्ञेयपूर्वाकारं तमहमद्राक्षम् ।

अपगतनिमेषेण चक्षुषा तदवस्थं चिरमुद्वीक्ष्य समुपजात-  
विषादो वेपमानेन हृदयेनाचिन्तयम्— 'एवं नामायमतिदुर्विषहवे-  
गो मकरकेतुः । येनानेन क्षणेनायमीदृशमवस्थान्तरमप्रतीकारमुपनीतः ।  
कथमेवमेकपदे व्यर्थीभवेदेवंविधो ज्ञानराशिः । अहो बत महच्चित्रम् ।  
तथा नामायमाशैशवाद्धीरप्रकृतिरस्खलितवृत्तिर्मम चान्येषां च मुनि-  
कुमारकाणां स्पृहणीयचरित आसीत् । अद्य त्वितर इव परिभूय  
ज्ञानमविगणय्य तपःप्रभावमुन्मूल्य गाम्भीर्यं मन्मथेन जडीकृतः ।  
सर्वथा दुर्लभं यौवनमस्खलितम्' इति । उपसृत्य च तस्मिन्नेव शि-  
लातलैकपार्श्वे समुपविश्यांसदेशावसक्तपाणिस्तमनुन्मीलितलोचनमेव  
'सखे पुण्डरीक, कथय किमिदम्' इत्यपृच्छम् । अथ सुचिर-  
संमीलनालग्नमिव कथमपि प्रयत्नेनानवरतरोदनवशादुपजातारुणभाव-  
मश्रुजलपटलपूरप्लावितमुत्कुपितमिव सवेदनमिव स्वच्छांशुकान्तरितर-  
क्तकमलवनच्छायं चक्षुरुन्मील्य मन्थरया दृष्ट्वा सुचिरं विलोक्य  
मामायततरं निश्चस्य लज्जाविशीर्यमाणविरलाक्षरम्, 'सखे कपिञ्जल,  
विदितवृत्तान्तोऽपि किं मां पृच्छसि' इति कृच्छ्रेण शनैः शनैरवदत् ।  
अहं तु तदाकर्ण्य तदवस्थयैवाप्रतीकारविकारोऽयं तथापि सुहृदा सुहृ-  
दसन्मार्गप्रवृत्तो यावच्छक्तितः सर्वात्मना निवारणीय इति मनसाव-  
धार्याब्रवम् ।

'सखे पुण्डरीक, सुविदितमेतन्मम । केवलमिदमेव पृच्छामि ।  
यदेतदारब्धं भवता किमिदं गुरुभिरुपदिष्टम् । उत धर्मशास्त्रेषु  
पठितम् । उत धर्माज्ञानोपायोऽयम् । उतापरस्तपसां-प्रकारः । उत  
स्वर्गगमनमार्गोऽयम् । उत व्रतरहस्यमिदम् । उत मोक्षप्राप्तियुक्ति-  
रियम् । आहोस्विदन्यो नियमप्रकारः । कथमेतद्युक्तं भवतो मनसापि

चिन्तयितुं, किं पुनराख्यातुमीक्षितुं वा । किमप्रबुद्ध इवानेन मन्मथ-  
हतकेनोपहासास्पदतां नीयमानमात्मानं नावबुध्यसे । मूढो हि मदने-  
नायास्यते । का वा सुखाशा साधुजननिन्दितेष्वेवंविधेषु प्राकृतजन-  
बहुमतेषु विषयेषु भवतः । स खलु धर्मबुद्ध्या विषलतावनं सिञ्चति,  
कुवलयमालेति निखिलशलतामालिङ्गति, कृष्णागरुधूमलेखेति कृष्णसर्प-  
मवगूहते, रत्नमिति ज्वलन्तमङ्गारमभिस्पृशति, मूढो विषयोपभोगे-  
ष्वनिष्ठानुबन्धिषु यः सुखबुद्धिमारोपयति । अधिगतविषयतत्त्वोऽपि  
कस्मात्स्वद्योत इव ज्योतिर्निर्वीर्यमिदं ज्ञानमुद्गहसि । यतो न निवारयमि  
प्रबलरजःप्रसरकलुषितानि स्रोतांसीवोन्मार्गप्रस्थितानीन्द्रियाणि न नि-  
यमयसि च क्षुभितं मनः । कोऽयमनङ्गो नाम । धैर्यमवलम्ब्य  
निर्भर्त्स्यतामयं दुराचारः' इत्येवं वदत एव मे वचनमाक्षिप्य प्रति-  
पक्षमान्तरालप्रवृत्तवाप्पवेणिकं प्रमृज्य चक्षुः करतलेन पाणौ माम  
वलम्ब्यावोचत्— 'सखे, किं बहुनोक्तेन । सर्वथा स्वस्थोऽसि ।  
आशीविषविषवेगविषमाणामेतेषां कुसुमचापसायकानां पतितोऽमि  
न गोचरे । सुखमुपदिश्यते परस्य । यम्य चेन्द्रियाणि सन्ति.  
मनो वा विद्यते, यः पश्यति वा, शृणोति वा, श्रुतमवधारयति  
वा, यो वा शुभमिदं न शुभमिदमिति विवेक्तुमलं स खलूप-  
देशमर्हति । मम तु सर्वमेवेदमतिदूरापेतम् । कथमप्येवमेवायत्न-  
विधृतास्तिष्ठन्त्यसवः । दूरातीतः खलूपदेशकालः । समतिक्रान्तो  
धैर्यावसरः । गता प्रतिसंख्यानवेला । अतीतो ज्ञानावष्टम्भसमयः ।  
केन वान्येनास्मिन्समये भवन्तमपहायोपदेष्टव्यमुन्मार्गप्रवृत्तिनिवारणं  
वा करणीयम् । कस्यान्यस्य वा वचसि मया स्थातव्यम् । को  
वा परस्त्वत्समो मे जगति बन्धुः । किं करोमि । यन्न शक्नोमि  
निवारयितुमात्मानम् । इयमनेनैव क्षणेन भवता दृष्टा दुष्टावस्था ।

तद्गत इदानीमुपदेशकालः । यावत्प्राणिमि तावदस्य मदनसंतापस्य प्रतिक्रियां क्रियमाणामिच्छामि । पच्यन्त इव मेऽङ्गानि । उत्कथ्यत इव हृदयम् । प्लुप्यत इव दृष्टिः । ज्वलतीव शरीरम् । अत्र यत्प्राप्तकालं तत्करोतु भवान् ' इत्यभिधाय तूष्णीमभवत् ।

एवमुक्तोऽप्यहेमेनं प्राबोधयं पुनः पुनः । यदा शास्त्रोपदेश-  
विशदैः सनिदर्शनैः सेतिहासैश्च वचोभिः सानुनयं सोपग्रहं चाभि-  
धीयमानोऽपि नाकरोत्कर्णे तदाहमचिन्तयम्— ' अतिभूमिमयं गतो  
न शक्यते निवर्तयितुम् । इदानीं निरर्थकाः खलूपदेशाः । तत्राण-  
परिरक्षणेऽपि तावदस्य यत्नमाचरामि ' इति कृतमतेर्मुहुर्मुहुर्न्यदन्य-  
न्नलिनदलशयनमुपकल्पयतो मुहुर्मुहुश्चन्दनचर्चामारचयतो मुहुर्मुहुश्च  
स्वेदप्रतिक्रियां कुर्वतः कदलीदलेनानवरतं वीजयतः समुदभून्मे मनसि  
चिन्ता— ' नास्ति खल्वसाध्यं नाम भगवतो मनोभुवः । कायं हरिण  
इव वनवासनिरतः स्वभावमुग्धो जनः । क्व च विविधविलासरसराशि-  
गन्धर्वराजपुत्री महाश्रेता । सर्वथा न हि किञ्चिदस्य दुर्घटं दुष्कर-  
मनायत्तमकर्तव्यं वा जगति । दुरुपपादेष्वप्यर्थेष्वयमवज्ञया विचरति ।  
नायं केनापि प्रतिकूलयितुं शक्यते । का वा गणना सचेतनेषु ।  
अपगतचेतनान्यपि संघटयितुमलम् । यद्यस्मै रोचते, कुमुदिन्यपि दिन-  
करकरानुरागिणी भवति । कमलिन्यपि शशिकरद्वेषमुज्झति । निशापि  
वासरेण सह मिश्रतामेति । ज्योत्स्नाप्यन्धकारमनुवर्तते । किं वा  
तस्य दुःसाधमपरं । एवंविधो येनायमगाधगाम्भीर्यसागरस्तृणवल्लुघुता-  
मुपनीतः । क्व तत्तपः । केयमवस्था । सर्वथा निष्प्रतीकारेयमाप-  
दुपस्थिता । किमिदानीं कर्तव्यम् । किं वा चेष्टितव्यम् । कां  
विशं गन्तव्यम् । किं शरणम् । को बोपायः । कः सहायः ।



कः प्रकारः । का युक्तिः । कः समाश्रयः । येनास्यासवः संघार्यन्ते । केन वा कौशलेन कतमया वा युक्त्या कतरेण वा प्रकारेण केन वावष्टम्भेन कया वा प्रज्ञया कतमेन वा समाश्वासनेनायं जीवेत् इत्येते चान्ये च मे विषण्णहृदयस्य संकल्पाः प्रादुरासन् । पुनश्चाचिन्तयम्— ‘किमनया ध्यातया निष्प्रयोजनया चिन्तया । प्राणास्तावदस्य येन केनचिदुपायेन शुभेनाशुभेन वा रक्षणीयाः । तेषां च तत्समागममेकमपहाय नास्त्यपरः संरक्षणोपायः । बालभावादप्रगल्भतया च तपोविरुद्धमनुचितमुपहासमिवात्मनो मदनव्यतिकरं मन्यमानो नियतमेकोच्छ्वासावशेषजीवितोऽपि नायं तस्याः स्वयमभिगमनेन पूरयति मनोरथम् । अकालान्तरक्षमश्चायमस्य मदनविकारः । सततमतिगर्हि तेनाकृत्येनापि रक्षणीयान्मन्यन्ते सुहृदसून्साधवं । तदतिह्रेषणमकर्तव्यमप्येतदस्माकमवश्यकर्तव्यतामापतितम् । किं चान्यत्क्रियते । का चान्या गतिः । सर्वथा प्रयामि तस्याः सकाशम् । आवेदयाम्येतामवस्थाम्’ इति चिन्तयित्वा कदाचिदनुचितव्यापारप्रवृत्तं मां विज्ञाय संजातलज्जो निवारयेदित्यनिवेद्यैव तस्मै तत्प्रदेशात्सव्याजमुत्थायागतोऽहम् । तदेवमवस्थिते यदत्रावसरप्राप्तम्, ईदृशस्य चानुरागस्य सदृशम्, अस्मदागमनस्य चानुरूपम्, आत्मनो वा समुचितं तत्र प्रभवति भवती’ इत्यभिधाय किमियं वक्ष्यतीति मन्मुखासक्तदृष्टिस्तूष्णीमासीत् ।

अहं तु तदाकर्ण्य सुखामृतमये हृद इव निमग्ना सर्वानन्दानामुपरि वर्तमाना सर्वमनोरथानामग्रमिवाधिरूढा तत्कालोपजातया लज्जया किंचिदवनम्यमानवदनत्वादस्पृष्टकपोलोदरैरानन्दबाष्पजलबिन्दुभिः स्रवाद्भिरावेद्यमानप्रहर्षप्रसङ्गा तत्क्षणमचिन्तयम्— ‘दिष्ट्या

तावदयमनङ्गो मामिव तमप्यनुबध्नाति । यत्सत्यमेतेन मे सन्ताप-  
यताप्यंशेन दर्शितानुकूलता । यदि च सत्यमेव तस्येदृशी दशा  
वर्तते ततः किमिव नोपकृतमनेन । किं वा नोपपादितम् । को वाने-  
नापरः समानो बन्धुः । कथं वा कपिञ्जलस्य स्वप्नेपि वितथा भारती  
प्रशान्ताकृतेरस्माद्बदनान्निष्क्रामति । इत्थंभूते किं मयापि प्रतिपत्त-  
व्यम् । तस्य वा पुरः किमभिधातव्यम्' इत्येवं विचारयन्तीमेव  
प्रविश्य ससंभ्रमा प्रतीहारी मामकथयत — 'भर्तृदारिके, त्वमस्वस्थ-  
शरीरेति परिजनादुपलभ्य महादेवी प्राप्ता' इति । तच्च श्रुत्वा  
कपिञ्जलो महाजनसंमर्दभीरुः सत्वरमुत्थाय 'राजपुत्रि, महानयमुप-  
स्थितः कालातिपातः । भगवांश्च भुवनत्रयचूडामणिरस्तमुपगच्छति  
द्विसकरः । तद्गच्छामि, सर्वधाभिमतसुहृत्प्राणरक्षादक्षिणार्थमय-  
मुपरचितोऽञ्जलिः, एष मे परमो विभवः' इत्यभिधाय प्रतिवचनकाल-  
मप्रतीक्ष्यैव पुरोयायिनाम्बायाः परिजनेन सर्वतः संरुद्धे द्वारदेशे कथ-  
मप्यवाप्तनिर्गमः प्रययौ । अम्बा तु मत्समीपमागत्य सुचिरं स्थित्वा  
स्वभवनमयासीत् । तथा तु तत्रागत्य किं कृतं किमभिहितं किमा-  
चेष्टितमिति शून्यहृदया सर्वं नालक्षयम् ।

गतायां च तस्यामस्तमुपगते भगवति सवितरि, तिमिरेणावष्ट-  
भ्यमाने जीवलोके, किं कर्तव्यतामूढा तामेव तरलिकामपृच्छम् —  
'अयि तरलिके, कथं न पश्यसि दृढमाकुलं मे हृदयम् । अप्रतिपत्ति-  
विह्वलानि चेन्द्रियाणि । न स्वयमण्वपि कर्तव्यमलमस्मि ज्ञातुम् ।  
उपादिशतु मे भवती यदत्र साम्प्रतम् । अयमेवं त्वत्समक्षमेवा-  
भिधाय गतः कपिञ्जलः । यदि तावदितरकन्यकेव विहाय लज्जाम्,  
उत्तमृज्य धैर्यम्, अवमुच्य विनयम्, अचिन्तयित्वा जनापवादम् ;

अतिक्रम्य सदाचारम्, उलङ्घ्य शीलम्, अवगण्य कुलम्, अङ्गीकृत्यायशः, रागान्धवृत्तिरननुज्ञाता पित्रा, अननुमोदिता मात्रा, स्वयमुपगम्य ग्राहयामि पाणिम् । एवं गुरुजनातिक्रमादधर्मो महान् । अथ धर्मानुरोधादितरपक्षावलम्बनद्वारेण मृत्युमङ्गीकरोम्येवमपि प्रथमं तावत्स्वयमागतस्य प्रथमप्रणयिनस्तत्रभवतः कपिञ्जलस्य प्रणयप्रसरभङ्गः । पुनरपरं यदि कदाचित्तस्य जनस्य मत्कृतादाशाभङ्गात्प्राणविपत्तिरुपजायते तदपि मुनिजनवधजनितं महदेनो भवेत्' इत्येवमुच्चारयन्त्यामेव मय्यासन्नचन्द्रोदयजन्मना विरलविरलेनालोकेन धूसरतां वासवी दिगयासीत् ।

ततः शशिकेसरिकरविदार्यमाणतमःकरिकुम्भसंभवेन मुक्ताफलक्षोदेनेव धवलतामुपनीयमानं पश्चिमेतरदिन्दुधाम्ना दिगन्तरमदृश्यत् । शनैः शनैश्चन्द्रदर्शनान्मन्दमन्दस्मिताया दशनप्रभेव ज्योत्स्ना निष्पतन्ती निशाया मुखशोभामकरोत् । तदनु रसातलादवनीमवदार्योद्गच्छता शेषफणमण्डलेनेव रजनीकरबिम्बेनाराजत रजनी ।

अथ तं प्रत्यासन्नसमुद्रविद्रुमप्रभापाटलितमिवाभिनवोदयरगलोहितं रजनिकरमुदितं विलोकयन्तीमन्धकारितहृदयां तरलिकोत्सङ्गविधृतशरीरां मूर्छां मां निर्मीलितलोचनामकार्षीत् । अचिरेण च संभ्रान्ततरलिकोपनीताभिश्चन्दनचर्चाभिस्तालवृन्तानिलैश्चोपलब्धसंज्ञातामेवाकुलाकुलां रुदतीं तरलिकामपश्यम् । उन्मीलितलोचनां च मां सा कृतपादप्रणामा बद्धाञ्जलिरवादीत्— भर्तृदारिके, किं लज्जया गुरुजनापेक्षया वा । प्रसीद । प्रेषय माम् । आनयामि ते हृदयदयितं जनम् । उत्तिष्ठ स्वयं वा तत्र गम्यताम्' इत्येवंवादिनीं ताम् 'उत्तिष्ठ यथाकथंचिदमुद्रतर्जाविता संभावयामि हृदयदयितं जनम्'

इत्यभिदधाना कथंचिदवलम्ब्य तामेवोदतिष्ठम् । उच्चलितायाश्च मे दुर्निमित्तनिवेदकमस्पन्दत दक्षिणं लोचनम् । उपजातशङ्का चाचिन्तयम् 'इदमपरं किमप्युपक्षिप्तं दैवेन' इति ।

अथ नातिदूरोद्धतेन चन्दनरसनिर्झरनिकरानिव क्षरता अमृतसागरपूरानिवोद्धिरता चन्द्रमण्डलेन प्लाव्यमाने ज्योत्स्नया भुवनान्तराले, महावराहदंष्ट्रामण्डलनिभेन शशिना क्षीरसागरोदरादिवोद्धियमाणे महीमण्डले, चन्द्रोदयानन्दनिर्भरे विलासमय इव प्रीतिमय इव जीवलोके, प्रदोषसमये गृहीतविविधकुसुमताम्बूलाङ्गरागपटवासचूर्णया तरलिकयानुगम्यमाना रक्तांशुकेन कृतशिरोवगुण्ठना केनचिदात्मीयेनापि परिजनेनानुपलक्ष्यमाणा तस्मात्प्रासादशिखरादवातरम् ।

अवतीर्य च प्रमदवनपक्षद्वारेण निर्गत्य तत्कालोचितैरालापैस्तया सह तमुद्देशमभ्युपागमम् । तत्र च मार्गलताकुसुमरजोधूसरं चरणयुगलं कैलासतटाच्चन्द्रोदयप्रसृतचन्द्रकान्तमणिप्रस्रवणे प्रक्षालयन्ती यस्मिन्प्रदेशे स आस्ते तस्मिन्नेव चास्य सरसः 'पश्चिमे तटे पुरुषस्येव रुदितध्वनिं विप्रकर्षान्नातिव्यक्तमुपालक्षयम् । दक्षिणेक्षणस्फुरणेन च प्रथममेव मनस्याहितशङ्का तेन सुतरामवदीर्णहृदयेव किमप्यनिष्टमन्तः कथयतेव विषण्णेनान्तरात्मना 'तरलिके, किमिदम्' इति सभयमभिदधाना वेपमानगात्रयाष्टिस्तदभिमुखमतित्वारितमगच्छम् ।

अथ निशीथप्रभावाद्दूरादेव विभाव्यमानस्वरसुन्मुक्तार्तनादम् 'हाहतोऽस्मि । हा दग्धोऽस्मि । हा वञ्चितोऽस्मि । हा किमिदमापतितम् । उत्सन्नोऽस्मि । दुरात्मन्मदन पिशाच पाप निर्घृण, किमिदमकृत्य-

मनुष्ठितम् । आः पापे दुष्कृतकारिणि दुर्विनीते महाश्वेते, किमनेन तेऽपकृतम् । आः पाप दुश्चरित चन्द्रचाण्डाल, कृतार्थोऽसीदानीम् । अपगतदाक्षिण्य दक्षिणानिलहतक, पूर्णास्ते मनोरथाः । कृतं कर्तव्यम् । वहेदानीं यथेष्टम् । हा भगवन् श्वेतकेतो पुत्रवत्सल, न वेत्सि मुषितमात्मानम् । हा धर्म, निष्परिग्रहोऽसि । हा तपः, निराश्रयमसि । हा सरस्वति, विधवासि । हा सत्यम्, अनाथमसि । हा सुरलोक, शून्योऽसि । सखे प्रतिपालय माम् । अहमपि भवन्तमनुयास्यामि । न शक्नोमि भवता विना क्षणमप्यवस्थातुमेकाकी । कथमपरिचित इवाद्यष्टपूर्वं इवाद्य मामेकपदे उत्सृज्य प्रयासि । कुतस्तवेयमातिनिष्ठुरता । कथय त्वदृते क्व गच्छामि । कं याचे । कं शरणमुपैमि । अन्धोऽस्मि संवृत्तः । शून्या मे दिशो जाताः । निरर्थकं जीवितम् । अप्रयोजनं तपः । निःसुखाश्च लोकाः । केन सह परिभ्रमामि । कमालपामि । उत्तिष्ठ देहि मे प्रतिवचनं । क्व तन्ममोपरि सुहृत्प्रेम । क्व सा स्मितपूर्वाभिभाषिता च' इत्येतानि चान्यानि च विलपन्तं कपिञ्जलमश्रौषम् ।

तच्च श्रुत्वा पतितैरिव प्राणैर्दूरादेव मुक्तैकताराक्रन्दा, सरस्तीरलतासक्तित्रुद्यमानांशुकोत्तरीया, यथाशक्ति त्वरितैरज्ञातसमविषमभूमिभागविन्यस्तैः पादप्रक्षेपैः प्रस्खलन्ती पदे पदे, केनाप्युत्क्षिप्य नीयमानेव तं प्रदेशं गत्वा सरस्तीरसमीपवर्तिनि शशिमणिशिलातले विरचितं मृणालमयं शयनमधिशयानम्, अतिनिष्पन्दतया मत्पदशब्दमिवाकर्णयन्तम्, मनःक्षोभप्रायश्चित्तप्राणायामावस्थितमिव, 'मत्तः प्रियतरस्तवापरो जनो जातः' इति कुपितेनेव जीवितेन परित्यक्तम्, 'कठिनहृदये, दर्शनमात्रकेणापि न पुनरनुगृहीतोऽयमनु-

गतो जनः' इति सप्रणयं मामुपलभमानमिव चक्षुषा, किञ्चिद्विवृता-  
 धरतया जीवितमपहर्तुमन्तःप्रविष्टैरिवेन्दुकिरणैर्निर्गच्छद्भिर्दर्शनांशुभि-  
 र्धवलितपुरोभागम्, मन्मथव्यथाविघटमानहृदयनिहितेन वामेन  
 पाणिना 'प्रसीद प्राणैः समं प्राणसमे, न गन्तव्यम्' इति हृदय-  
 स्थितां मामिव धारयन्तम्, अन्तिकस्थितेन चाचिरोद्गतजीवितमार्ग-  
 मिवोद्गीवेण विलोकयता तपःसुहृदा कमण्डलुना समुपेतम्, कपिञ्जलेन  
 मद्दर्शनात् 'अब्रह्मण्यम्' इत्यूर्ध्वहस्तेन द्विगुणीभूतबाष्पोद्गमेनाक्रोशता  
 कण्ठे परिष्वक्तं तत्क्षणविगतजीवितं तमहं पापकारिणी मन्दभाग्या  
 महाभागमद्राक्षम् ।

उद्धृतमूर्छान्धकारा च पातालतलमिवावतीर्णा तदा 'काहमग-  
 मम्, किमकरवम्, किं व्यलपम्, इति सर्वमेव नाज्ञासिषम् । अ-  
 सवश्च मे तस्मिन्क्षणे किमतिकठिनतयास्य मूढहृदयस्य, किमनेकदुः-  
 खसहस्रसहिष्णुतया हतशरीरकस्य, किं विहिततया दीर्घशोकस्य, किं  
 भाजनतया जन्मान्तरोपात्तस्य दुष्कृतस्य, किं दुःखदाननिपुणतया  
 दग्धदैवस्य, किमेकान्तवामतया दुरात्मनो मन्मथहतकस्य, केन  
 हेतुना नोद्गच्छन्ति स्म तदपि न ज्ञातवती । केवलमतिचिरालब्ध-  
 चेतना दुःखभागिनी बह्वाविव पतितमसह्यशोकदह्यमानमात्मानमवनौ  
 विचेष्टमानमपश्यम् । अश्रद्धधाना चासंभावनीयं तत्तस्य मरणमात्मनश्च  
 जीवितमुत्थाय 'हा हा किमिदमुपनतम्' इति मुक्तार्तनादा 'हा अम्ब,  
 हा तात, हा सख्यः, इति व्याहरन्ती 'हा नाथ जीवितनिबन्धन,  
 आचक्ष्व । क मामेकाकिनीमशरणामकरुण, विमुच्य यासि । पृच्छ  
 तरलिकां त्वत्कृते मया यानुभूतावस्था । युगसहस्रायमाणः कृच्छ्रेण  
 नीतो दिवसः । प्रसीद । सकृदप्यालप । दर्शय भक्तवत्सलताम् ।

ईषदपि विलोकय । पूरय मे मनोरथम् । आर्तास्मि । भक्तास्मि ।  
 अनुरक्तास्मि । अनाथास्मि । बालास्मि । अगतिकास्मि । दुःखिता-  
 स्मि । अनन्यशरणास्मि । मदनपरिभूतास्मि । किमिति न करोषि  
 दयाम् । कथय किमपराद्धम् । किं वा नानुष्ठितं मया । कस्यां वा  
 नाज्ञायामादृतम् । कस्मिन्वा त्वदनुकूले नाभिरतम् । येन कुपिता  
 दासजनमकारणात्परित्यज्य व्रजन्न विभेषि कौलीनात् । अलीकानुरागप्र-  
 तारणकुशलया किं वा मया वामया पापया, याहमद्यापि प्राणिमि । हा,  
 हतास्मि मन्दभागिनी । कथं न त्वं जातः, न विनयः, न बन्धुवर्गः,  
 न परलोकः । धिग्मां दुष्कृतकारिणीम्, यस्याः कृते तवेयमीदृशी  
 दशा वर्तते । नास्ति मत्सदृशी नृशंसहृदया, याहमेवंविधं भवन्तमु-  
 त्मृज्य गृहं गतवती । किं मे गृह्ण, किमम्बया, किं वा तातन,  
 किं बन्धुभिः, किं परिजनेन । हा, कमुषयामि शरणम् । अयि देव,  
 दर्शय दयाम् । विज्ञापयामि त्वाम् । देहि दयितदक्षिणाम् ।  
 भगवति भवितव्यते, कुरु कृपाम् । पाहि वनितामनाश्राम् । भगवत्यो  
 वनदेवताः, प्रसीदत प्रयच्छताम्य प्राणान् । अव वन्धुरे सकललोकानु-  
 ग्रहजननि । रजनि, किमर्थं नानुकम्पसे । तात कैलास, शरणा-  
 गतास्मि ते । दर्शय दयालुताम् । इत्येतानि चान्यानि च व्याक्रो-  
 शन्ती, कियद्वा स्मरामि, ग्रहगृहीतेवोन्मत्तेव व्यलपम् । उपर्युपरि-  
 पतितनयनजलधारानिकरच्छलेन विलीयमानेव, तज्जीवितायेवात्ममर-  
 णाय स्पृहयन्ती, करतलेन कपोलयोर्ललाटे अंसयोर्हृदये च परामृ-  
 शन्ती 'पुण्डरीक, निष्ठुरोऽसि । एवमप्यार्ता न गणयसि माम्'  
 इत्युपालभमाना मुहुर्मुहुरेनमन्वनयम् । मुहुर्मुहुः कण्ठे गृहीत्वा व्या-  
 क्रोशम् । 'अयि भगवन्, प्रसीद । प्रत्युज्जीवयैनम्' इति मुहुर्मुहुः  
 कपिञ्जलस्य पादयोरपतम् । मुहुर्मुहुश्च तरलिकां कण्ठे गृहीत्वा प्रारू-

दम्' इत्येवमात्मवृत्तान्तमावेदयन्त्या एव तस्याः समतिक्रान्तं कथ-  
मप्यतिक्रमवस्थान्तरमनुभवन्त्या इव चेतनां जहार मूर्छा । वेगान्नि-  
प्पतन्तीं च शिलातले तां संसंभ्रमं प्रसारितकरः परिजन इव जात-  
पीडश्चन्द्रापीडो विधृतवान् । अश्रुजलाद्रेण च तदीयेनैवोत्तरीयवल्कल-  
प्रान्तेन शनैःशनैर्वीजयन्संज्ञां ग्राहितवान् । उपजातकारुण्यश्च बाष्प-  
सलिलोत्पीडेन प्रक्षाल्यमानकपोलयुगलो लब्धचेतनामवादीत्—' भग-  
वति, मया पापेन तवायं पुनरभिनवतामुपनीतः शोकः, येनेदृशीं  
दशामुपनीतासि । तदलमनया कथया । संह्रियतामियम् । अहमप्य-  
समर्थः श्रोतुम् । अतिक्रान्तान्यपि हि संकीर्त्यमानानि प्रियजनविश्वास-  
वचनान्यनुभवसमां वेदनामुपजनयन्ति मुहुज्जनस्य दुःखानि । तन्ना-  
र्हसि कथंकथमपि विधृतानिमानमुलभानसूनपुनःपुनः स्मरणशोकानले-  
न्धनतामुपनेतुम्'

इत्येवमुक्त्वा दीर्घमुष्णं च निश्चस्य बाष्पायमाणलोचना स-  
निर्वेदमवादीत् — 'राजपुत्र, या तदा तस्यामतिदारुणायां हत-  
निशायामेभिरतिनृशंसैरसुभिर्न परित्यक्त्वा, ते मामिदानीं परित्यज-  
न्तीति दूरापेतम् । नूनमपुण्योपहतायाःपापाया मम भगवानन्तकोऽपि  
परिहरति दर्शनम् । कुतश्च मे कठिनहृदयायाः शोकः । सर्वमिद-  
मलीकमस्य दुरात्मनः शठहृदयस्य । सर्वथाहमनेन त्यक्तत्वेण नि-  
रपत्त्रपाणामग्रेसरी कृता । यया वज्रमय्येवेदमनुभूतम्, तस्याः का  
गणना कथनं प्रति । किं वा परमतः कष्टतरमाख्येयमन्यद्भविष्यति,  
यन्न शक्यते श्रोतुमाख्यातुं वा । केवलमस्य वज्रपातस्थानन्तरमाश्चर्यं  
यदभूत्तदावेदयामि । आत्मनश्च प्राणधारणकारणत्व इवाव्यक्तो यः  
समुत्पन्नस्तं च कथयामि । यया दुराशामृगतृष्णिकया गृहीतांह-



मिदमुपरतकल्पं परकीयमिव भारभूतमप्रयोजनमकृतज्ञं च हतशरीरं वहामि तदलं श्रूयताम् । ततश्च तथाभूते तस्मिन्नवस्थान्तरे मरणैकनिश्चया तत्तद्बहु विलप्य तरलिकामब्रवम्— ‘अय्युत्तिष्ठ निष्ठुरहृदये, कियद्रोदिषि । काष्ठान्याहृत्य विरचय चिताम् । अनुसरामि जीवितेश्वरम्’ इति ।

अत्रान्तरे ज्ञाति चन्द्रमण्डलविनिर्गतो गगनादवतीर्य धवलदुकूलपल्लवकल्पितोष्णीषग्रन्थिः कुमुदधवलदेहो महाप्रमाणः पुरुषो महापुरुषलक्षणोपेतो दिव्याकृतिः बाहुभ्यां मृणालधवलांगुलिभ्यामतिशीतलस्पर्शाभ्यां तमुपरतमुत्क्षिपन् दुन्दुभिनादगम्भीरेण स्वरेण ‘वत्से महाश्वेते, न परित्याज्यास्त्वया प्राणाः । पुनरपि तवानेन सह भविष्यति समागमः’ इत्येवमादृतः पितेवाभिधाय सहैवानेन गगनतलमुदपतत् । अहं तु तेन व्यतिकरेण सभया सविस्मया सकौतुका चोन्मुखी किमिदमिति कपिञ्जलमपृच्छम् । असौ तु ससंभ्रममदत्त्वैवोत्तरमुदतिष्ठत् । ‘दुरात्मन्, क्व मे वयस्यमपहत्य गच्छसि’ इत्यभिधायोन्मुखः संजातकोपो बध्नन्सवेगमुत्तरीयवल्कलेन परिकरमुत्पतन्तं तमेवानुसरन्नन्तरिक्षमुदगात् । पश्यन्त्या एव च मे सर्व एव ते तारागणमध्यमविशन् ।

मम तु तेन द्वितीयेनेव प्रियतममरणेन कपिञ्जलगमनेन द्विगुणीकृतशोकायाः सुतरामदीर्यत हृदयम् । किंकर्तव्यतामूढा च तरलिकामब्रवम्— ‘अयि, न जानासि किमेतत्’ इति । सा तु तदवलोक्य स्त्रीस्वभावकातरा तस्मिन्क्षणे शोकाभिभाविना भयेनाभिभूता वेपमानाङ्गयष्टिर्मम मरणशङ्कया च वराकी विषण्णहृदया सकरुणमवादीत्— ‘भर्तृदारिके, न जानामि पापकारिणी । किं तु महदिद-

माश्चर्यम् । अमानुषाकृतिरेष पुरुषः । समाश्रासिता चानेन गच्छ-  
ता सानुकम्पं पित्रेव भर्तृदारिका । प्रायेण चैवंविधा दिव्याः स्वप्ने-  
प्यविसंवादिन्यो भवन्त्याकृतयः । किमुत साक्षात् । न चाल्पमपि  
विचारयन्ती कारणमस्य मिथ्याभिधाने पश्यामि । अतो युक्तं विचा-  
र्यात्मानमस्मात्प्राणपरित्यागव्यवसायान्निवर्तयितुम् । अतिमहत्स्वल्विद-  
माश्रासस्थानमस्यामवस्थायाम् । अपि च तमनुसरन्गत एव कपि-  
ञ्जलः । तस्माच्च कुतोऽयम्, को वायम्, किमर्थं वानेनीयमपग-  
तासुरुत्क्षिप्य नीतः, क्व वा नीतः, कस्माच्चासंभावनीयेनामुना पुनः  
समागमाशाप्रदानेन भर्तृदारिका समाश्रासिता' इति सर्वमुपलभ्य  
जीवितं वा मरणं वा समाचरिष्यसि । अदुर्लभं हि मरणमध्यवसितम् ।  
पश्चादप्येतद्भविष्यति । न च जीवन्कपिञ्जलो भर्तृदारिकामदृष्ट्वा  
स्थास्यति । तेन तत्प्रत्यागमनकालावधयोऽपि तावद्भियन्ताममी प्राणाः'  
इत्यभिदधाना पादयोर्मे न्यपतत् । अहं तु सकललोकदुर्लङ्घ्यतया  
जीविततृष्णायाः, क्षुद्रतया च स्त्रीस्वभावस्य, तथा च तद्वचनोपनी-  
तया दुराशामृगतृष्णिकया कपिञ्जलप्रत्यागमनकाङ्क्षया च तस्मिन्काले  
तदेव युक्तं मन्यमाना नोत्सृष्टवती जीवितम् । आशया हि  
किमिव न क्रियते । तां च पापकारिणीं कालरात्रिप्रतिमां वर्षसहस्रा-  
यमाणां नरकमयीमिवाग्निमयीमिवोत्सन्ननिद्रा तथैव क्षितितले विचेष्ट-  
माना तस्मिन्नेव सरस्तीरे तरलिकाद्वितीया क्षपां क्षपितवती ।

प्रत्युषसि तूत्थाय तस्मिन्नेव सरसि स्नात्वा, कृतमिश्चया  
तत्प्रीत्या तमेव कमण्डलुमादाय तान्येव च वल्कलानि तामेवाक्षमाल  
गृहीत्वा, बुद्ध्वा निःसारतां संसारस्य, दृष्ट्वा च निष्पूरतां दैवस्य,  
चिन्तयित्वा चातिबहुदुःखतां स्नेहस्य, अवधार्य चाकाण्डभङ्गुरतां

सर्वसुखानाम्, अविगणय्य तातमम्बां च, परित्यज्य सह परिजनेन सकलबन्धुवर्गम्, निवर्त्य विषयसुखेभ्यो मनः, संयम्येन्द्रियाणि. गृहीतब्रह्मचर्या, तस्य जनस्याश्रुमोक्षमात्रेण किल कृतज्ञतां दर्शयन्ती, तदनुरागकृशमिदमपुण्यबहुलमस्तमितलज्जममङ्गलभूतमनेकक्लेशायाससहस्रनिवासं दग्धशरीरकं बहुविधैर्नियमशतैः शोषयन्ती. वन्यैश्च फलमूलवारिभिर्वर्तमाना, त्रिसंध्यमत्र सरसि स्नानमुपस्पृशन्ती. शरणार्थिनी प्रतिदिनमर्चयन्ती देवमनाथशरणं त्र्यम्बकमस्यामेव गुहायां तरलिकया सह दीर्घशोकमनुभवन्ती चिरमवसम् । साहमेवंविधा पापकारिणी निर्लक्षणा निर्लज्जा निःस्नेहा च नृशंसा च गर्हणीया निष्प्रयोजनोत्पन्ना निष्फलजीविता निरवलम्बना निःसुखा च । किं मया दृष्टया पृष्टया वा कृतब्राह्मणवधमहापातकया करोति महाभागः' इत्युक्त्वा पाण्डुना वल्कलोपान्तेन शशिनमिव शरन्मेघशकलेनाच्छाद्य वदनं दुर्निवारवाष्पवेगमपारयन्ती निवारयितुमुन्मुक्तकण्ठमतिचिरमुच्चैः प्रारोदीत् ।

चन्द्रापीडस्तु प्रथममेव तस्या रूपेण विनयेन दक्षिण्येन मधुरालापतया निःसङ्गतया च अतितपस्वितया च शुचितया चोपारूढगौरवोऽभूत् । तदानीं तु तेनापरेण दर्शितसद्भावेन स्ववृत्तान्तकथनेन तथा च कृतज्ञतया हृतहृदयः सुतरामारोपितप्रीतिरभवत् । आर्द्राकृतहृदयश्च शनैःशनैरेनामभाषत — ' भगवति, क्लेशभीरुरकृतज्ञः सुखासङ्गलुब्धो लोकः स्नेहसदृशं कर्मानुष्ठातुमशक्तो निष्फलेनाश्रुपातमात्रेण-स्नेहमुपदर्शयन् रोदिति । त्वया तु कर्मणैव सर्वमाचरन्त्या किमिव न प्रेमोचितमाचेष्टितम्, येन रोदिषि । तदर्थमाजन्मनः प्रभृति समुपचितपरिचयः प्रेयानसंस्तुत इव परित्यक्तो

बान्धवजनः । संनिहिता अपि तृणावज्ञयावधीरिता विषयाः । मुक्तान्यतिशयितशुनासीरसमृद्धिन्यैश्वर्यसुखानि । मृणालिनीवातितनीयस्यपि नितरां तनिमानमनुचितैः संक्लेशैरुपनीता तनुः । गृहीतं ब्रह्मचर्यम् । आयोजितस्तपसि महत्यात्मा । वनिताजनदुष्करमप्यङ्गीकृतमरण्यावस्थानम् । अपि चानायासेनैवात्मा दुःखाभिहतैः परित्यज्यते । महीयसा तु यत्नेन गरीयसि क्लेशे निक्षिप्यते केवलम् । यदेतदनुमरणं नाम तदतिनिष्फलम् । अविद्वज्जनाचरित एष मार्गः । मोहविलसितमेतत् । अज्ञानपद्धतिरियम् । रभसाचरितमिदम् । क्षुद्रदृष्टिरेषा । यदुपरते पितरि भ्रातरि सुहृदि भर्तृरि वा प्राणाः परित्यज्यन्ते । स्वयं चेन्न जहति न परित्याज्याः ! अत्र हि विचार्यमाणे स्वार्थं एव प्राणपरित्यागोऽयमसह्यशोकवेदनाप्रतीकारत्वादात्मनः । उपरतस्य तु न क्वमपि गुणमावहति । न तावत्तस्यायं प्रत्युज्जीवनोपायः । न धर्मोपचयकारणम् । न शुभलोकोपार्जनहेतुः । न निरयपातप्रतीकारः । न दर्शनोपायः । न परस्परसमागमनिमित्तम् । अन्यामेव स्वकर्मफलपरिपाकोपचितामसाववशो नीयते कर्मभूमिम् । असावष्यात्मघातिनः केवलेनसा संयुज्यते । जीवंस्तु जलाञ्जलिदानादिना बहूपकरोत्युपरतस्यात्मनश्च । मृतस्तु नोभयस्यापि ।

प्रोन्मुच्येतापि जीवितं संदिग्धोप्यस्य समागमो यदि स्यात् । भगवत्या तु ततः पुनः स्वयमेव समागमसरस्वती समाकर्णिता । अनुभवे च को विकल्पः । कथं च तादृशानामप्रकृताकृतीनां महात्मनामवितथगिरां गरीयसापि कारणेन गिरि वैतथ्यमास्पदं कुर्यात् । उपरतेन च सह जीवन्त्याः कर्दृशी समागतिः । अतो निःसंशयमसावुपजातकारुण्यो महात्मा पुनः प्रत्युज्जीवनार्थमेवैनमुत्क्षिप्य सुरलोकं नीतवान् ।

अचिन्त्यो हि महात्मनां प्रभावः । बहुप्रकाराश्च संसारवृत्तयः । चित्रं च दैवम् । आश्चर्यातिशययुक्ताश्च तपःसिद्धयः । अनेकविधाश्च कर्मणां शक्तयः । अपि च सुनिपुणमपि विमृशद्भिः किमिवान्यत्तदपहरणे कारणमाशङ्क्येत जीवितप्रदानादृते । न चासंभाव्यमेदमवगन्तव्यं भगवत्या । चिरप्रवृत्त एष पन्थाः । तथा हि । अर्जुनमश्वमेधतुरगानुसारिणमात्मजेन बभ्रुवाहननाम्ना समरशिरसि शरापहतप्राणमुल्लपी नाम नागकन्यका सोच्छ्वासमकरोत् । अभिमन्युतनयं च परीक्षितमश्वत्थामास्त्रपावकपरिप्लुष्टमुदरादुपरतमेव निर्गतमुत्तरापलापोपजनितकृपो भगवान्वासुदेवो दुर्लभानसूनप्रापितवान् । अत्रापि कथंचिदेवमेव भविष्यति । तथापि किं क्रियते । क उपालभ्यते । प्रभवति हि भगवान्विधिः । बलवती च नियतिः । आत्मेच्छया न शक्यमुच्छ्वसितुमपि । अतिपिशुनानि चास्यैकान्तनिष्ठुरस्य दैवहतकस्य विलसितानि न क्षमन्ते दीर्घकालमव्याजरमणीयं प्रेम । प्रायेण च निसर्गत एवानायतस्वभावभंगुराणि सुखानि । आयतस्वभावानि च दुःखानि । तथा हि । कथमप्येकस्मिञ्जन्मनि समागमः, जन्मान्तरसहस्राणि च विरहः प्राणिनाम् । अतो नार्हस्यनिन्द्यमात्मानं निन्दितुम् । आपतन्ति हि संसारपथमतिगहनमवतीर्णानामेते वृत्तान्ताः । धीरा हि तरन्त्यापदम्' इत्येवंविधैरन्यैश्च मृदुभिरुपसान्त्वनैः संस्थाप्य तां पुनरपि निर्झरजलेनाञ्जलिपुटोपनीतेनान्निच्छन्तीमपि बलात्प्रक्षालितमुखीमकारयत् ।

अत्रान्तरे च श्रुतमहाश्वेतावृत्तान्तोपजातशोक इव समुत्सृष्टदिवसव्यापारो रविरपि भगवानधोमुखतामयासीत् । अथ क्षीणे दिवसे महाश्वेता मन्दं मन्दमुत्थाय भगवतीमुपास्य पश्चिमां सन्ध्यां

कमण्डलुजलेन प्रक्षालितचरणा वल्कलशयनीये सखेदमुष्णं च निः-  
 श्वस्य निषसाद । चन्द्रापीडोऽप्युत्थाय कृतसन्ध्याप्रणामस्तस्मिन्द्वितीये  
 शिलातले मृदुभिर्लतापल्लवैः शय्यामकल्पयत् । उपविष्टश्च तस्यां  
 पुनःपुनस्तमेव मनसा महाश्वेतावृत्तान्तमन्वभावयत् । पुनः पप्रच्छ  
 चैनाम्— ‘ भगवति, सा तव परिचारिका वनवासव्यसनमित्रं दुःख-  
 सब्रह्मचारिणी तरलिका क्व गता ’ इति ।

अथ साकथयत्— ‘ महाभाग, यत्तन्मया कथितममृतसंभव-  
 मप्सरसां कुलम्, तस्मान्मदिरेति नाम्ना मदिरायतेक्षणा कन्यकाभूत् ।  
 तस्याश्वासौ देवश्चित्ररथः पाणिमग्रहीत् । तयोश्च दुहितृरत्नमुदपादि  
 कादम्बरीति नाम्ना । सा च मे जन्मनः प्रभृत्येकासनशयनपानाशना  
 परं प्रेमस्थानमखिलविस्त्रम्भधाम द्वितीयमिव हृदयं बालमित्त्वम् ।  
 एकत्र तथा मया च नृत्यगीतादिकलासु कृताः परिचयाः । शिशु-  
 जनोचिताभिश्च क्रीडाभिरनियन्त्रणनिर्भरमपनीतो बालभावः । सा  
 चामुनैव मदीयेन हतवृत्तान्तेन समुपजातशोका निश्चयमकार्षीत्—  
 ‘ नाहं कथंचिदपि सशोकायां महाश्वेतायामात्मनः पाणिं ग्राहयिष्या-  
 मि ’ इति । सखीजनस्य पुरतः सशपथमभिहितवती च— ‘ यदि  
 कथमपि मामनिच्छन्तीमपि बलात्तातः कदाचित्कस्मैचिद्दातुमिच्छति,  
 तदाहमनशनेन वा हुताशनेन वा रज्ज्वा वा विषेण वा नियतमात्मा-  
 नमुत्स्रक्ष्यामि ’ इति । सर्वं च तदात्मदुहितुः निश्चलभाषितं कर्ण-  
 परंपरया गन्धर्वराजश्चित्ररथः स्वयमशृणोत् । गच्छति काले समुपा-  
 रूढनिर्भरयौवनामालोक्य स तां बलवदुपतापपरवशः क्षणमपि न धृति-  
 मलभत । एकापत्यतया च अतिप्रियतया च न शक्तः किंचिदपि  
 तामभिधातुमपश्यंश्चान्यदुपायान्तरम्, इदमत्र प्राप्तकालमिति मत्वा

तया महादेव्या मदिरया सहावधार्य क्षीरोदनामानं कञ्चुकिनम् 'वत्से महाश्वेते, त्वद्यतिरेकैणैव दग्धहृदयानामिदमपरमस्माकमुपस्थितम् । इदानीं तु कादम्बरीमनुनेतुं त्वं शरणम्' इति संदिश्य मत्समीपम-  
द्यैव प्रत्युषसि प्रेषितवान् । ततो मया गुरुवचनगौरवेण सखीप्रेम्णा  
च क्षीरोदेन सार्धं सा तरलिका 'सखि कादम्बरि, किं दुःखितमपि  
जनमतितरां दुःखयसि, जीवन्तीमिच्छसि चेन्माम्, तत्कुरु गुरुवच-  
नमवितथम्, इति संदिश्य विमर्जिता । नातिचिरं गतायां च तस्या-  
मनन्तरमेवेमां भूमिमनुप्राप्तो महाभागः' इत्याभिधाय तूष्णीमभवत् ।

अत्रान्तरे लाञ्छनच्छलेन विडम्बयन्निव शोकानलदग्धमध्यं  
महाश्वेताहृदयम्, उद्वहन्निव कुमारवधमहापातकमुदगात्तारकाराजः ।  
क्रमेण चोद्गते शशाङ्कमण्डले, चन्द्रापीडः सुसामालोक्य महाश्वेतां  
पल्लवशयने शनैः शनैः समुपाविशत् । 'अस्यां वेलायां किं नु खलु  
मामन्तरेण चिन्तयति वैशम्पायनः, किं वा वराकी पत्रलेखा, किं  
राजपुत्रलोकः' इति चिन्तयन्नेव निद्रां ययौ ।

अथ क्षीणायां क्षपायामुषसि संध्यामुषाम्य शिलातलोपविष्टायां  
पवित्राप्यधर्षणानि जपन्त्यां महाश्वेतायां निर्वर्तितप्राभातिकविधौ  
चन्द्रापीडे, तरलिका षोडशवर्षवयसा सावष्टम्भाकृतिना गन्धर्वदार-  
केण केयूरकनाम्नानुगम्यमाना प्रत्युषस्येव प्रादुरासीत् । आगत्य च  
कोऽयमित्युपजातकुतूहला चन्द्रापीडं सुचिरमालोक्य महाश्वेतायाः  
समीपमुपसृत्य कृतप्रणामा सविनयमुपाविशत् । अनन्तरं चातिदू-  
रानतेनोत्तमाङ्गेन प्रणम्य केयूरकोऽपि महाश्वेतादृष्टिनिमृष्टं नातिसमीप-  
वर्ति शिलातलं भेजे । समुपविष्टश्च तत्र तमदृष्टपूर्वं रूपातिशयं  
चन्द्रपीडस्य दृष्ट्वा विस्मयमापदे ।

परिसमाप्तजपा तु महाश्वेता पप्रच्छ तरलिकाम्—‘ किं त्वया दृष्टा प्रियसखी कादम्बरी कुशलिनी । करिष्यति वा तदस्मद्वचनम्’ इति । अथ सा तरलिका विनयावनतभौलिरीषदालम्बितकर्णपाशमतिमधुरया गिरा व्यजिज्ञपत्—‘ भर्तृदारिके, दृष्टा खलु मया भर्तृदारिका कादम्बरी । सर्वतः कुशलिनी विज्ञापिता च निखिलं भर्तृदुहितुः संदेशम् । आकर्ष्य च यत्तया संततमुक्तस्थूलाश्रुविन्दुवर्षं रुदित्वा प्रतिसंदिष्टं तदेष तथैव विसर्जितः तस्या एव वीणावाहकः केयूरकः कथयिष्यति’ इत्युक्त्वा विरराम । विरतवचसि तस्यां केयूरकोऽब्रवीत्—‘ भर्तृदारिके महाश्वेते, देवी कादम्बरी दृढदत्तकण्ठग्रहा त्वां विज्ञापयति—‘ यदियमागत्य मामवदत्तरलिका तत्कथय किमयं गुरुजनवचनानुरोधः, किमिदं मच्चित्तपरीक्षणम्, किं गृहनिवासापराधनिपुणोपालम्भः, किं प्रेमविच्छेदाभिलाषः, किं भक्तजनपरित्यागोपायः, किं वा प्रकोपः । जानाम्येव मे सहजप्रेमनिस्स्यन्दनिर्भरं हृदयम् । एवमतिनिष्ठुरं संदिशन्ती कथमसि न लज्जिता । तथा मधुरभाषिणी केनासि शिक्षिता वक्तुमप्रियम् । स्वस्थोऽपि तावत्क इव सहृदयः कनीयस्यवसानविरसे कर्मणीदृशे मतिमुपसर्पयेत् । किमुतातिदुःखाभिहतहृदयोऽस्मद्विधो जनः । सुहृद्दुःखस्वेदिते हि मनसि कैव सुखाशा, कैव निर्वृतिः, कीदृशा भोगाः, कानि वा हसितानि । येनेदृशीं दशामुपनीता प्रियसखी कथमतिदारुणं तमहं विषमिवाप्रियकारिणं कामं सकामं कुर्याम् । दिवसकरास्तमयविधुरासु नलिनीषु सहवासपरिचयाच्चक्रवाकयुवतिरपि पतिसमागमसुखानि परित्यजति । किमुत नार्यः । अपि च यत्र भर्तृविरहविधुरा परिहृतपरपुरुषदर्शना दिवानिशं निवसति प्रियसखी, कथमिव तन्मम हृदयमपरः प्रविशेज्जनः । यत्र च भर्तृविरहविधुरा तीव्रतकर्षिताङ्गी प्रियसखी महत्कृच्छ्रमनुभवति, तत्राहमव-



गणयैतत्कथमात्मसुखार्थिनी पाणिं ब्राह्मिण्यामि । कथं वा मम सुखं भविष्यति । त्वत्प्रेम्णा चास्मिन्वस्तुनि मया कुमारिकाजन-विरुद्धं स्वातन्त्र्यमालम्ब्याङ्गीकृतमयशः, समवधीरितो विनयः, गुरु-वचनमतिक्रामितं, न गणितो लोकापवादः, वनिताजनस्य सहजमा-भरणमुत्सृष्टा लज्जा । सा कथय कथमिव पुनरत्र प्रवर्तते । तदयम-ञ्जलिरुपरचितः, प्रणामोऽयम्, इदं च पादग्रहणम् । अनुगृहाण माम् । वनमितो गतासि मे जीवितेन सह । मा कृथाः स्वप्नेऽपि पुन-रिममर्थं मनसि' इत्याभिधाय तूष्णीमभूत् ।

महाश्वेता तु तच्छ्रुत्वा सुचिरं विचार्य 'गच्छ स्वयमेवाहमा-गत्य यथार्हमाचरिष्यामि' इत्युक्त्वा केयूरकं प्राहिणोत् । गते च केयूरके चन्द्रापीडमुवाच — 'राजपुत्र, रमणीयो हेमकूटः । चित्रा च चित्ररथराजधानी । बहुकुतूहलः किंपुरुषविषयः । पेशलो गन्धर्व-लोकः । सरलहृदया महानुभावा च कादम्बरी । यदि नातिस्वेदकर-मिव गमनं क्लयसि, नावसीदति वा गुरु प्रयोजनम्, अदृष्टचरवि-षयकुतूहलि वा चेतः, मद्रचनमनुरुध्यते वा भवान्, ततो नार्हसि निष्फलां कर्तुमभ्यर्थनामिमाम् । इतो मयैव सह गत्वा हेमकूटमति-रमणीयतानिधानं तत्र दृष्ट्वा च मन्निर्विशेषां कादम्बरीमपनीय तस्याः कुमतिमनोमोहविलसितमेकमहो विश्रम्य श्वोभूते प्रत्यागमिष्यसि । मम हि निष्कारणबान्धवं भवन्तमालोक्यैव दुःखान्धकारभाराक्रान्तेन महतः कालादुच्छ्वसितमिव चेतसा । श्रावयित्वा स्ववृत्तान्तमिमं सख्य-तामिव गतः शोकः । दुःखितमपि जनं रमयन्ति सज्जनसमागमाः । परसुखोपपादनपराधीनश्च भवदृशां गुणोदयः' इत्युक्तवती च च-न्द्रापीडः 'भगवति, दर्शनात्प्रभृति परवानयं जनः कर्तव्येषु यथे-

ष्टमशङ्किततया नियुज्यताम्' इत्यभिधाय तया सहैवोदचलत् ।

क्रमेण च गत्वा हेमकूटमासाद्य गन्धर्वराजकुलं समतीत्य काञ्चनतोरणानि सप्त कक्षान्तराणि कन्यान्तःपुरद्वारमवाप । महाश्वेता-दर्शनप्रधावितेन दूरादेव कृतप्रणामेन कनकवेत्रलताहंस्तेन प्रतीहारज-नेनोपदिश्यमानमार्गः प्रविश्य, असंख्येयनारीशतसहस्रसंबाधम्, इय-त्तां ग्रहीतुमेकत्र त्रैलोक्यद्यैणमिव संहतम्, अपुरुषमिव सर्गान्तरम्, अनेककल्पकल्पनार्थमुत्पाद्यस्थापितमिवाङ्गनाकोशम्, शृङ्गारमयमिव सौन्दर्यमयमिव कुतूहलमयमिव कुमारः कुमारीपुगभ्यन्तरं ददर्श ।

यत्र च कन्यकाजनस्य लोचनान्येव कर्णोत्पलानि, निःश्वासा एवाधिवासमन्धयुक्तयः, आलापा एव तन्त्रीनिनादाः, करतलान्येव लीलाकमलानि, निजदेहप्रभवाञ्जुकावगुण्ठनम्, कामलाङ्गुलिराग एव चरणालक्तकरनः । यत्र चालक्तकरमोऽपि चरणातिभारः, अवतंस-कुसुमधारणमपि श्रमः, सर्वादर्शनेष्वकृतहस्तावलम्बनमुत्थानमतिसाह-सम्, कुसुमावचयेषु द्वितीयकुसुमग्रहणमप्ययुवतिजनोचितम्, कन्य-काविज्ञानेषु माल्यग्रथनमगुकुमारजनव्यापारः ।

तस्य चैवंविधस्य किञ्चिद्भ्यन्तरमतिक्रम्येतश्चेतश्च परिभ्रमतः कादम्बरीप्रत्यासन्नस्य परिजनस्य तांस्तानतिमनोहरानालापान् शृण्व-न्नेव कादम्बरीभवनसमीपमुपययौ ।

पुलिनायमानमुपवनलतागलितकुसुमरेणुपटलैः, काञ्चनद्वीपा-यमानं चम्पकदलोपहारैः, सेवार्थमागतेनोभयत ऊर्ध्वस्थितेन स्त्रीज-नेन प्राकारेणैव लावण्यमयेन कृतदीर्घरध्यामुखाकारं मार्गमद्राक्षीत् । तेन चान्तर्निपतितमाभरणकिरणालोकं संपिण्डितं नदीवैणिकाजलप्र-

वाहमिव वहन्तमपश्यत् । तन्मध्ये च प्रतिस्नोत इव गत्वा प्रति-  
हारीमण्डलाधिष्ठितपुरोभागं श्रीमण्डपं ददर्श ।

तत्र च मध्यभागे पर्यन्तरचितमण्डलोपविष्टेन चानेकसहस्रसं-  
ख्येन परिस्फुरदाभरणसमूहेन कल्पलतानिवहेनेव कन्यकाजनेन परिवृ-  
ताम्, नीलांशुकप्रच्छदपटप्रावृतस्य नातिमहतः पर्यङ्कस्योपाश्रये धव-  
लोपधानन्यस्तद्विगुणभुजलतावष्टम्भेनावस्थिताम्, निपतितप्रतिविम्ब-  
तयाधस्तान्मणिकुट्टिमेपु नागैरिवापह्रियमाणाम्, उपान्ते च रत्नभित्तिपु-  
द्विक्पालैरिव नीयमानाम्, उपरि मणिमण्डपेष्वमरैरिवोत्क्षिप्यमाणाम्,  
अकृतपुण्यमिव मुञ्चन्ती बालभावम्, पादाभरणरत्नांशुलेखासंदेहदायि-  
नीभिरतिकोमलतया नखविवरेण वमन्तीभिरिव रुधिरधारावर्षमङ्गु-  
लिभिरुपेताभ्यां विद्रुमरसनदीमिव चरणाभ्यां प्रवर्तयन्तीम्, प्रजापति-  
करदृढनिष्पीडितमध्यभागगलितं जघनशिलातलप्रतिघातात्लावण्यजल-  
स्रोत इव द्विधागतमूरुद्वयं दधानाम्, सर्वतः प्रसारितदीर्घमयूखमण्ड-  
लेनेर्ष्यया परपुरुषदर्शनमिव निरुन्धता काञ्चीदाज्ञा नितम्बविम्बस्य विर-  
चितपरिवेषाम्, प्रजापतेः स्पृशतः सौकुमार्यादङ्गुलिमुद्रामिव निमग्नां  
नाभिमण्डलीमावर्तिनीमुद्वहन्तीम्, नखकिरणविसरवर्षिणा च माणि-  
क्यवलयगौरवश्रमवशात्स्वेदजलधाराजालकमिव मुञ्चता करयुगलेन  
समुद्भासिताम्, अभिनवयौवनपचनक्षोभितस्य रागसागरस्य तरंगा-  
भ्यामिवोद्गताभ्यां विद्रुमलतालोहिताभ्यामधराभ्यां रक्तावदातस्वच्छ-  
कान्तिना च मदिरारसपूर्णमाणिक्यशुक्तिसंपुटच्छविना कपोलयुगलेन  
रतिपरिवादिनीरत्नकोणचारुणा च नासावंशेन गतिप्रसरनिरोधिश्रवण-  
कोपादिव किञ्चिदारक्तापाङ्गेन लोचनयुगलेन च विराजमानाम्, उन्मद-  
यौवनकुञ्जरमदराजिभ्यां भ्रूलताभ्यां मनःशिलापङ्कलिखितेन च वदन-

लगेन तिलकविन्दुना विद्योतितललाटपट्टाम्, उत्कृष्टहेमतालीपट्टाभरण-  
मयं कर्णपाशं दोलायमानमरकतमाणिक्यकुण्डलं दधतीम्, पाटली-  
कृतललाटेन सीमन्तचुम्बिनश्चूडामणेः क्षरतांशुजालेन प्रक्षाल्यमान-  
दीर्घकेशकलापाम्, रजनिजागरखिन्नस्य परिचितचक्रवाकमिथुनस्य  
स्वप्तुं क्रीडानदिकामु कमलधूलिवालुकाभिर्बालपुलिनानि कारयन्तीम्,  
आत्मसंवर्धितलताप्रथमकुसुमनिर्गमनिवेदनागतामुद्यानपालीमशेषाभर-  
णदानेन संमानयन्तीम्, उपनीतविविधवनकुसुमफलपूर्णपत्रपुटामवि-  
ज्ञायमानालापतया हासहेतुं पुनःपुनः क्रीडापर्वतपत्रशबरीमालापय-  
न्तीम्, गौरीमिव श्वेतांशुकरचितोत्तमाङ्गाभरणाम्, दिनमुखलक्ष्मीमिव  
भास्वन्मुक्तांशुभिन्नपद्मरागप्रसाधनाम्, कल्पतरुलतामिव कामफलप्र-  
दाम्, पुरः समीपे संमुखोपविष्टं 'कोऽसौ कस्य वापत्यं किमभिधानो  
वा क्रीडशमस्य रूपं कियद्वा वयः किमभिधत्ते भवता किमभिहितः  
कियच्चिरं दृष्टस्त्वया कथं चास्य महाश्वेतया सह परिचय उपजातः  
किमयमत्तागमप्यति' इति मुहुर्मुहुश्चन्द्रापीडसंबद्धालापं तद्रूपवर्ण-  
नामुखरं केयूरकं पृच्छन्तीं कादम्बरीं ददर्श ।

तस्य तु दृष्टकादम्बरीवदनचन्द्रलेखालक्ष्मीकस्य सागरस्येवा-  
मृतमुललास हृदयम् । आसीच्चास्य मनसि— 'शेषेन्द्रियाण्यपि मे वे-  
धसा किमिति लोचनमयान्येव न कृतानि । किं वानेन कृतमवदातं  
कर्म चक्षुषा, यदनिवारितमेनां पश्यति । अहो चित्तमेतदुत्पादितं वेधसा  
सर्वरमणीयानामेकं धाम । कुत एते रूपातिशयपरमाणवः समासा-  
दिताः । तन्नूनमेनामुत्पादयतो विधेः करतलपरामर्शक्लेशेन ये विग-  
लिता लोचनयुगलादश्रुबिन्दवः, तेभ्य एतानि जगति कुमुदकमल-  
कुवलयसौगन्धिकवनान्युत्पन्नानि' इत्येवं चिन्तयत एवास्य तस्या

नयनयुगले निपपात चक्षुः । तदा तस्या अपि 'नूनमयं स  
 केयूरकेणावेदितः' इति चिन्तयन्त्या रूपातिशयविलोकनविस्मयस्मेरं  
 निश्चलनिबद्धलक्षं चक्षुस्तस्मिन्मुचिरं पपात । दृष्ट्वा च प्रथमं रोमा-  
 द्भ्रमस्ततो भूषणरवस्तदनु कादम्बरी समुत्तस्थौ । अथ तस्याः कुसुमा-  
 युध एव स्वेदमजनयत् । संभ्रमोत्थानश्रमो व्यपदेशोऽभवत् ।  
 ऊरुकम्प एव गतिं रुरोध । नृपुग्ग्वाकृष्टहंसमण्डलमपयशो लेभे ।  
 निश्वासप्रवृत्तिरेवांशुकं चलं चकार । चागगनिलो निमित्ततां ययौ ।  
 आनन्द एवाश्रुजलमपातयत् । चलितकर्णावतंसकुसुमरजो व्याज  
 आसीत् । लज्जैव वक्तुं न ददौ । मुखकमलपरिमलागतालिवृन्दं  
 द्वारतामगात् ।

कादम्बरी तु कृच्छ्रादिव दत्तकतिपयपदा महाश्रतां खंहनिभरं  
 चिरदर्शनजातोत्कण्ठां गोत्कण्ठं कण्ठे जग्राह । महाश्रताऽपि दृढतर-  
 दत्तकण्ठग्रहा तामवादीत् । मग्वि कादम्बरि, भारते वषे राजा  
 रक्षितप्रजापीडस्तारापीडो नाम । तस्यायं निजभुजशिलास्तम्भविश्रा-  
 न्तविश्वविश्वंभरापीडश्चन्द्रापीडो नाम सूनुर्दिग्विजयप्रसङ्गेनानुगतो भूमि-  
 मिमाम् । एष च दर्शनात्प्रभृति प्रकृत्या मे निष्कारणबन्धुतां गतः ।  
 परित्यक्तसकलसङ्गनिष्ठुरामपि मे सविशेषैः स्वभावसरलैर्गुणैराकृष्य  
 चित्तवृत्तिं वर्तते । दुर्लभो हि दाक्षिण्यपरवशो निर्निमित्तमित्त्रम-  
 कृत्रिमहृदयो विदग्धजनः । यतो दृष्ट्रेममहमिव त्वमपि निर्माणकौ-  
 शलं प्रजापतेः, निःसपत्नतां च रूपस्य, स्थानाभिनिवेशित्वं च  
 लक्ष्म्याः, सद्भर्तृतासुखं च पृथिव्याः, सुरलोकातिरिक्ततां च मर्त्यलो-  
 कस्य, सफलतां च मानुषीलोचनानाम्, एकस्थानसमागमं च सर्व-  
 कलानां ज्ञास्यसीति बलादानीतोऽयम् । कथिता चास्य मया बहु-

प्रकारं प्रियसखी । तदपूर्वदर्शनोऽयमिति विमुच्य लज्जाम्, अनुप-  
जातपरिचय इत्युत्सृज्याविस्मृताम्, अविज्ञातशील इत्यपहाय शङ्कां  
यथा मयि तथात्रापि वर्तितव्यम् । एष ते मित्तं च बान्धवश्च  
परिजनश्च' इत्यावेदिते तथा चन्द्रापीडः प्रणाममकरोत्' ।

कादम्बरी तु सविभ्रमकृतप्रणामा महाश्वेतया सह पर्यङ्के निष-  
साद । ससंभ्रमं परिजनोपनीतायां च हेमपादाङ्कितायां पीठिकायां  
चन्द्रापीडः समुपाविशत् । महाश्वेतानुरोधेन च विदितकादम्बरी-  
चित्ताभिप्रायाः संवृतमुखन्यस्तहस्तदत्तशब्दनिवारणसंज्ञाः प्रतिहार्यो  
वेणुगवान्बीणाघोषान्गीतध्वनीन्मागधीजयशब्दांश्च सर्वतो निवारयां-  
चक्रुः । त्वरितपरिजनोपनीतेन च मलिलेन कादम्बरी स्वयमुत्थाय  
महाश्वेतायाश्चरणौ प्रक्षाल्योत्तरीयांशुकनापमृज्य पुनः पर्यङ्कमारुरोह ।  
चन्द्रापीडस्यापि कादम्बर्याः सखी रूपानुरूपा जीवितनिर्विशेषा सर्ववि-  
स्मृभूमिर्मदलेखेति नाम्ना बलादनिच्छतोऽपि प्रक्षालितवती चरणौ ।  
महाश्वेता तु कर्णाभरणप्रभाविष्यंसदेशे सप्रेम पाणिना स्पृशन्ती,  
चामरपवनविधुतिपर्यस्तां चालकवल्लरीमनुष्वजमाना कादम्बरीमनामयं  
पप्रच्छ । सा तु सखीप्रेम्णा गृहनिवासेन कृतापराधेवानामयेनैव  
लज्जमाना कृच्छ्रादिव कुशलमाचक्षे । मुहूर्तापगमे च ताम्बूलदा-  
नोद्यतां महाश्वेता तामभाषत— सखि कादम्बरि, संप्रतिपन्नमेव  
सर्वाभिरस्माभिरयमभिनवागतश्चन्द्रापीड आराधनीयः । तदस्मै तावद्दी-  
यताम्' इत्युक्त्वा च किञ्चिद्विर्वर्तितावनमितमुखी शनैरव्यक्तमिव  
'प्रियसखि, लज्जेऽहमनुपजातपरिचया प्रागल्भ्येनानेन । गृहाण त्वमे-  
वास्मै प्रयच्छ' इत्युवाच सा ताम् । पुनःपुनरभिधीयमाना च  
तया कथमपि ग्राम्येव चिरादानाभिमुखं मनश्चक्रे । महाश्वेतामुखा-

दनाकृष्टदृष्टिरेव साध्वसपरवशा पतामीति लगितुमिव कृतप्रयत्ना प्रसारयामास ताम्बूलगर्भं हस्तपलवम् । चन्द्रापीडस्तु जयकुञ्जर-कुम्भस्थलास्फालनसंक्रान्तसिन्दूरमिव स्वभावपाटलं प्रसारितवान्पाणिम् । तत्र च सा तेनानिवद्धलक्षशून्यप्रसारितेन हस्तेन स्वेद-सलिलपातपूर्वकं 'गृह्यतामयं मन्मथेन दत्तो दासजनः' इत्यात्मानमिव प्रतिग्राहयन्ती ताम्बूलमदात् । गृहीत्वा चापरं ताम्बूलं महाश्वेतायै प्रायच्छत् ।

अथ सहसैव त्वरितगतिः, त्रिवर्णरागमिन्द्राशुधमिव कुण्डली कृतं कण्ठेन वहता मन्थरगतेन शुक्रेनानुबध्यमाना, सारिका सक्रो-धमवादीत्— 'भर्तृदारिके कादम्बरि, कम्मान्न निवारयस्येनमली-कसुभगाभिमानिनमतिदुर्विनीतं मामनुबध्नन्ते विहङ्गापसदम् । यदि मामनेन परिभूयमानामुपेक्षसे, ततोऽहं नियतमात्मानमुत्सृजामि । सत्यं शपामि ते पादपङ्कजस्पर्शेन' इत्येवमभिहिता च तया कादम्बरी स्मितमकरोत् । अविदितवृत्तान्ता तु महाश्वेता किमियं वदतीति मदलेखां पप्रच्छ । सा चाकथयत्— 'एषा भर्तृदुहितुः सखी काद-म्बर्याः कालिन्दीति नाम्ना सारिका । इयमस्य च परिहासनाम्नः शुक-स्य भर्तृदारिकयैव पाणिग्रहणपूर्वकं जायापदं ग्राहिता । अद्य चाय-मनया प्रत्युषसि कादम्बर्यास्ताम्बूलकरङ्कवाहिनीमिमां तमालिकामेका-किनीं किमपि पाठयन्दृष्टो यतः, ततः प्रभृति संजातेर्प्या कोपप-राङ्मुखी नैनमुपसर्पति, नालपति, न स्पृशति, न विलोकयति, सर्वा-भिरस्माभिः प्रसाद्यमानापि न प्रसीदति, इति । एतदाकर्ण्य स्फुट-स्फुरितकपोलोदरश्चन्द्रापीडो मन्दं मन्दं विहस्याब्रवीत्— 'अस्त्येषा कथा, श्रूयत एवैतद्राजकुले कर्णपरंपरया, परिजनोऽप्येवमामन्त्रयते,

बहिरपि जनाः कथयन्त्येवम्, दिगन्तरेष्वप्ययमालापो वर्तत एव, अस्माभिरप्येतदाकर्णितमेव. यथा किल देव्याः कादम्बर्यास्ताम्बूल-वाहिनीं तमालिकां कामयमानः परिहासनामा शुक्रो मदनपरवशो गतान्यपि दिनानि न वेत्तीति । तदयमास्तां तावद्दामांचारः परित्यक्त-निजकलत्रो निस्त्रपोऽनया सह । देव्यास्तु कादम्बर्याः कथमेतद्युक्त-यन्न निवारयतीमां चपलां दुष्टदासीम् । अथवा देव्यापि कथितैव निःस्नेहता प्रथममेव वराकीमिमां कालिन्दीमीदृशाय दुर्विनीताय विहं-गाय प्रयच्छन्त्या । किमिदानीमियं करोतु । यदेतत्सापत्यकरणं नारीणां प्रधानं कोपकारणम्, अग्रणीर्विरागहेतुः, परं परिभवस्थानम् । इयमेव केवलमतिधीरा, यदनयानेन दौर्भाग्यगरिम्णा जातवैरोग्यया विषं वा नास्यादितम्, अनलो वा नासादितः, अनशनं वा नाङ्गी-कृतम् । न ह्येवंविधमपरमस्ति योषितां लघिन्नः कारणम् । यदि चेयमीदृशेऽप्यपराधेऽनुनीयमानानेन प्रत्यासत्तिमेप्यति तदा धिगिमाम्, अलमनया, दूरतो वर्जनीयेयमभिभवनिरम्या । क एनां पुनरालाप-यिष्यति, को वावलोकयिष्यति, को वास्या नाम ग्रहीष्यति' इत्येव-मभिहितवति तस्मिन्सर्वास्ताः सह कादम्बर्या क्रीडालापभाविता जहसु-रङ्गनाः । परिहासस्तु तस्य नर्मभाषितमाकर्ष्य जगाद— 'धूर्त-राजपुत्र, निपुणेयम्, न त्वयान्येन वा लोलापि प्रतारयितुं शक्यते । एषापि बुध्यत एवैतावतीर्वक्रोक्तीः । इयमपि जानात्येव परिहास-जल्पितानि । अस्या अपि राजकुलसंपर्कचतुरा मतिः । विरम्यताम् । अभूमिरेषा भुजंगभङ्गिभाषितानाम् । इयमेव हि वेत्ति मञ्जुभाषिणी कालं च कारणं च प्रमाणं च विषयं च प्रस्तावं च कोपप्रसादयोः' इति ।

अत्रान्तरे चागत्य कञ्चुकी महाश्वेतामवोचत्— 'आयुष्मतिं,



देवश्चित्तरथो देवी च मदिरा त्वां द्रष्टुमाह्वयतः' इत्येवमभिहिता च गन्तुकामा 'सखि. चन्द्रापीडः कास्ताम्' इति कादम्बरीमपृच्छत् । असौ तु ननु पर्याप्तमेवानेकस्त्रीहृदयसहस्रावस्थानमनेनेति मनसा विहस्य प्रकाशमवदत्— 'सखि महाश्रुते. किं त्वमेवमभिदधासि । दर्शनादारभ्य शरीरम्याप्यथमेव प्रभुः किमुत भवनस्य विभवस्य परिजनस्य वा । यत्राभै रंघते प्रियसखीहृदयाय वा तत्रायमास्ताम्' इति । तच्छ्रुत्वा महाश्रुता 'तदत्रैव त्वत्प्रासादममीपवर्तिनि प्रमदवने क्रीडापर्वतकमणिवेश्मन्यास्ताम्' इत्यभिधाय गन्धर्वराजं द्रष्टुं यया । चन्द्रापीडोऽपि तथैव सह निर्गत्य विनोदार्थं वीणावादिनीभिश्च वेणुवाद्यनिपुणाभिश्च सुभाषितपाष्टिकाभिश्च कादम्बरीसमादिष्टप्रतीहारिप्रेषिताभिः कन्याभिरनुगम्यमानः पूर्वदृष्टेन केशूरक्रेणोपदिश्यमानमार्गः क्रीडापर्वतमणिमन्दिरमगात् । गते च तस्मिन्गन्धर्वराजपुत्री विसर्ज्य सकलं मखीजनं परिजनं च परिमितपरिचारिकाभिरनुगम्यमाना प्रासादमारुगेह । तत्र च शयनीये निपत्य दूरस्थिताभिर्धिनयानिभृताभिः परिचारिकाभिर्विनोद्यमाना कुतोऽपि प्रत्यागतचेतना चैकाकिनी तस्मिन्काले 'चपले. किमिदमारब्धमिति निगृहीतेव लज्जया. 'गन्धर्वराजपुत्रि. कथमेतद्युक्तमित्युपालब्धेव विनयेन. 'भीरु. नायं कुलकन्यकानां क्रमः' इति राहितेव महत्त्वेन. 'दुर्विनीते. रक्षाविनयम्' इति तर्जितेवाचारेण. 'मूढे भदनेन लघुताम् नीतासि' इत्यनुशासितेवाभिजात्येन. 'कुतस्त्वयेयं तरलहृदयता' इति धिक्कृतेव धैर्येण, 'स्वच्छन्दचारिणि, अप्रमाणीकृताहं त्वयेति निन्दितेव कुलस्थित्या अतिगुर्वी लज्जामुवाह ।

समचिन्तयच्चैवम्— 'अगणितसर्वशङ्कया तरलहृदयतां

दर्शयन्त्याद्य मया किं कृतमिदं मोहान्धया हताशया । तथा हि ।  
 अदृष्टपूर्वोऽयमिति साहसिकया मया न शङ्कितम् । लघुहृदयां मां  
 लोकः कलयिष्यतीति निर्हीकया नाकलितम् । काम्य चित्तवृत्तिरिति  
 मूढया न परीक्षितम् । दर्शनानुकूलाहमस्य नवेति तरलया न  
 कृतो विचारक्रमः । प्रत्याख्यानवैलक्ष्यात् भीतम् । गुरुजनान् लस्तम् ।  
 लोकापवादाच्चोद्विग्नम् । तथा च महाश्वेता दुःखितेति निर्दाक्षि-  
 ण्यया नापेक्षितम् । आसन्नवर्ती सखीजनेऽप्युपलक्षयतीति मन्दया न  
 लक्षितम् । पार्श्वस्थितः परिजनः पश्यतीति नष्टचेतनया न दृष्टम् ।  
 स्थूलबुद्धयोऽपि तादृशीं विनयच्युतिं विभावयेयुः । किमुतानुभूतम-  
 दनवृत्तान्ता महाश्वेता सकलकलाकुशलाः सख्यो वा राजकुलसंचारच-  
 तुरो वा नित्यमिङ्गितज्ञः परिजनः । ईदृशेष्वतिनिपुणतरदृष्टयोऽन्तः-  
 पुग्दाम्यः । सर्वथा हतास्मि मन्दपुण्या । मरणं मेऽद्य श्रेयः, न  
 लज्जाकरं जीवितम् । श्रुत्वेतं वृत्तान्तं किं वक्ष्यत्यम्बा तातो वा  
 गन्धर्वलोको वा । किं करोमि । कोऽत्र प्रतीकारः । केनोपायेन  
 स्वलितमिदं प्रच्छादयामि । कम्य वा चापलमिदमेतेषां दुर्विनीताना-  
 मिन्द्रियाणां कथयामि । क्व वानेन दग्धहृदयेन गृहीता गच्छामि ।  
 तथा महाश्वेताव्यतिकरेण प्रतिज्ञा कृता । तथा प्रियसखीनां पुरो  
 मन्त्रितम् । तथा च केयूरकम्य हस्ते संदिष्टम् । न खलु जानामि  
 मन्दभागिनी शठविधिना वा पूर्वकृतापुण्यसंचयेन वा मृत्युहतकेन  
 वान्येन वा केनाप्ययमानीतो मम विप्रलम्भकश्चन्द्रापीडः । कोऽपि वा न  
 कदाचिद्दृष्टो नानुभूतो न च श्रुतो न चिन्तितो नोत्प्रेक्षितो मां विडम्बयि-  
 तुमुपागतः, यस्य दर्शनमात्रेणैव संयम्य दत्तेवेन्द्रियैः, गृहीतगुणप-  
 णेन विक्रीतेव हृदयेनोपकरणीभूतास्मि । न मे कार्यं तेन चपलेनः

इति क्षणमिव संकल्पमकरोत् । कृतसंकल्पा तत्परित्यागसंकल्पस-  
मकालप्रस्थितेन कण्ठलग्नेन पृष्टेव जीवितेन, 'अविशेषज्ञे, पुनरपि प्रक्षा-  
लितलोचनया दृश्यतामसौ जनः प्रत्याग्न्यानयोग्यो न वा' इति तत्का-  
लागतेनाभिहितेव बाष्पेण, पुनरपि तथैव चन्द्रापीडाभिमुखहृदया  
बभूव । तदेवमस्तमितप्रतिसमाधानबला जालवातायनेन तमेव क्रीडा-  
पर्वतमवलोकयन्त्यतिष्ठत् । तत्रस्था च सा तमानन्दजलव्यवधानोद्वि-  
ग्नेव स्मृत्या ददर्श न चक्षुषा । अङ्गुलीगलितस्वेदपरामर्शभित्तेव  
चिन्तया लिलेख न चित्रनृलिकया । तत्संगमकालातिपातासहेव मनो  
गमनाय नियुक्तवती न परिजनम् ।

चन्द्रापीडोऽपि प्रविश्य मणिगृहं शिलातलास्तीर्णायामुभयत  
उपर्युपरिनिवेशितब्रह्मपधानायां कुथायां निपत्य केयूरकेणोत्सङ्गे गृहीत-  
चरणयुगलस्ताभिर्यथादिष्टेषु भूमिभागेषूपविष्टाभिः कन्यकाभिः परि-  
वृतो दोलायमानेन चेतसा चिन्तां विवेश— 'किं तावदस्या गन्धर्व-  
राजदुहितुः कादम्बर्याः सहभुव एतं विलासा एवेदशाः सकल-  
लोकहृदयहारिणः । आहोस्विदनाराधितप्रसन्नेन भगवता मकरकेतुना  
मयि नियुक्ताः । येन मां सास्त्रेण सरागेण कृणितत्रिभागेण चक्षुषा  
तिर्यग्विलोकयति । मद्द्विलोकिता च धवलेन स्मितालोकेन दुकूलेनेव  
लज्जयात्मानमावृणोति । पुनश्चाचिन्तयत् । प्रायेण मानुष्यकसुलभा  
लघुता मिथ्यासंकल्पसहस्रैरेवं मां विप्रलभते । लुप्तविवेको यौवनमदो  
मदयति मदनो वा । यतस्तिमिरोपहतेव यूनां दृष्टिरल्पमपि कालुष्यं  
महत्पश्यति । स्नेहलवोऽपि वारिणेव यौवनमदेन दूरं विस्तार्यते ।  
स्वयमुत्पादितानेकचिन्ताशताकुला कविमतिरिव तरलता न किञ्चिन्नो-  
त्प्रेक्षते । निपुणमन्मथगृहीता चित्रवर्तिकेव तरुणचित्तवृत्तिर्न किञ्चिन्ना-

लिखति । संजातरूपाभिमाना कुलटेवात्मसंभावना न कचिन्नात्मान-  
मर्षयति । स्वप्न इवाननुभूतमपि मनोरथो दर्शयति । इन्द्रजाल-  
पिच्छिकेवासंभाव्यमपि प्रत्याशा पुरः स्थापयति । भूयश्च चिन्तित-  
वान् । किमनेन वृथैव मनसा खेदितेन । यदि संत्यमेवेयं ध्वले-  
क्षणा मथ्येवंजातचित्तवृत्तिः, तदा न चिरात्स एवैनामप्रार्थितानुकूलो  
मन्मथः प्रकटीकरिष्यति । स एवास्य संशयस्य छेत्ता भविष्यति ।  
इत्यवधायोत्थायोपविश्य च ताभिः कन्यकाभिः सहाक्षैर्गोयैश्च धिपञ्ची-  
वाद्यैश्च स्वरसंदेहविवादैश्च सुभाषितगोष्ठीभिश्चान्यैश्च तैस्तैरालापैः  
सुकुमारैः कलाधिलसैः क्रीडन्नासांचक्रे । मुहूर्तं च स्थित्वा निर्ग-  
म्यापवनालोकनकुतूहलक्षिप्तचित्तः क्रीडापर्वतकशिखरमारुरोह ।

कादम्बरी तु तं दृष्ट्वा चिरयतीति महाश्वेतायाः किल वर्त्मा-  
वलाकार्यतुं विमुच्य तं गवाक्षमनङ्गक्षिप्तचित्ता सौधस्योपरितनं तलं  
कैलासशिखरमिव गौर्यारुरोह । तत्र च विरलपरिजना सकलशशि-  
मण्डलपाण्डुरेणातपत्रेण हेमदण्डेन निवार्यमाणातपा, चतुर्भिर्वालव्य-  
जैश्च फेनशुचिभिरुद्भयमानैरुपवीज्यमाना, मुहुश्चामरशिखां समा-  
सज्य, मुहुश्छत्त्रदण्डमवलम्ब्य, मुहुस्तमालिकास्कन्धे करौ विन्यस्य,  
मुहुर्मदलेखां सर्वां परिष्वज्य, मुहुः परिजनान्तरितसकलदेहा नेत्र-  
त्रिभागेनावलोक्य, मुहुर्निश्चलकरविधृतामधरपल्लवे वीटिकां विनिवेश्य,  
मुहुरुद्रीर्णोत्पलप्रहारपलायमानपरिजनानुसरणदत्तकतिपयपदा, विहस्य  
तं विलोकयन्ती तेन च विलोक्यमाना महान्तमपि कालमतिक्रान्तं  
नाज्ञासीत् । आरुह्य च प्रतीहार्या निवेदितमहाश्वेताप्रत्यगमना तस्मा-  
दवततार । स्नानादिषु मन्दादरापि महाश्वेतानुरोधेन दिवसव्यापार-  
मकरोत् । चन्द्रापीडोऽपि तस्मादवतीर्य प्रथमविसर्जितेनैव कादम्बं

रीपरिजनेन निवर्तितस्नानविधिर्निरुपहतशिलार्चिताभिमतदैवतः क्रीडा-  
पर्वतक एव सर्वमाहारादिकमहःकर्म चक्रे ।

क्रमेण च कृताहारः क्रीडापर्वतकप्राग्भागभाजि मनोहारिणि  
मरकतशिलातले समुपविष्टो दृष्टवान्महभैवातिवहुलधाम्ना धवलेना-  
लंकेन विलिप्यमानमम्बरतलम् ।

कुतूहलाच्चालोकानुसारप्रहितचक्षुरद्राक्षादनल्पकन्यकाकदम्बपरि-  
वृतां ध्रियमाणधवलातपत्रामुद्ग्यमानचामरद्वयां कादम्बरीप्रतीहार्या  
वामपाणिना वेवलतागोरेणार्द्रबन्धशकलावच्छलेमुख्ये चन्दनानुलानम-  
नाथं नालिकेरसमुद्रकमुद्गहस्त्या दक्षिणकरणे दत्तहस्तावलम्बां केयूर-  
केण च निश्चामहायं निर्गोकशुचिर्ना धीते कल्पलतादुकूले दधते  
निवेद्यमानमार्गा मालतीकुसुमदामार्धिष्ठितकरतल्या च तमालिकया  
नुगम्यमानामागच्छन्ती मदलेख्याम . तभ्याश्च सर्वापि तर्किकाभ-  
तया च सितांशुकोपच्छन्दे पटलके गृहीते महभुवमिव चन्द्रमणः हार-  
मिव श्रियः प्रतिमातागणमिव जलनिधिजलादुद्भूतं यशोराशिभिः  
वैकत्र धटितं सर्वसागराणां शरच्छाशिनमिव धनमुक्तांशुनिबद्धधवालि-  
तदिङ्मुखं प्रभार्वार्षिणमतितारं हारम् । दृष्ट्वा चायमस्य चन्द्रार्पी  
डश्चन्द्रातपद्युतिमुषो धवलिन्नः कारणमिति मनसा निश्चित्य दूरा-  
देव प्रत्युत्थानादिना समुचितेनोपचारक्रमेण मदलेख्यामापतन्ती प्रति-  
जग्राह । सा तु तस्मिन्नेव मरकतग्रावणि सुहूर्तमुपविश्य स्वयमुत्थाय  
तेन . चन्दनाङ्गरागेणानुलिप्य ते च द्वे दुकूले परिधाप्य तैश्च मा-  
लतीकुसुमदामभिरारचितशेखरं कृत्वा तं हारमादाय चन्द्रापीडमु-  
वाच— 'कुमार, तवेयमपहस्तितहंकारकान्ता पेशलता प्रीतिपरवशं  
जनं किमिव न कारयति । प्रश्रय एव ते ददात्यवकाशमेवंविधानाम् ।

अनया चाकृत्या कस्यासि न जीवितस्वामी । अनेन चाकारणावि-  
 प्कृतवात्सल्येन चरितेन कस्य न बन्धुत्वमध्यारोपयसि । एषा च ते  
 प्रकृतिमधुरा व्यवहृतिः कस्य न वयस्यतामुत्पादयति । कं वा न स-  
 माश्वासयन्त्यमी स्वभावसुकुमारवृत्तयो भवद्गुणाः । त्वन्मूर्तिरेवात्रोपा-  
 लम्भमर्हति, या प्रथमदर्शन एव विश्रम्भमुपजनयति । इतरथा हि  
 त्वद्विधे सकलभुवनप्रथितमहिम्नि प्रयुज्यमानं सर्वमेवानुचितमिवा-  
 भाति । तथा हि । संभाषणमप्यधःकरणमिवापतति । आदरोऽपि प्रभु-  
 ताभिमानमिवानुमापयति । स्तुतिरप्यात्मोत्सेकमिव सूचयति । उप-  
 चारोऽपि चपलतामिव प्रकाशयति । प्रीतिरप्यनात्मज्ञतामिव ज्ञाप-  
 यति । विज्ञापनापि प्रागल्भ्यमिव ज्ञायते । सेवापि चापलमिव  
 दृश्यते । दानमपि परिभव इव भवति । अपि च स्वयंगृहीतहृदयाय  
 किं दीयते । जीवितेश्वराय किं प्रतिपाद्यते । प्रथमकृतागमनमहोप-  
 कारस्य का ते प्रत्युपक्रिया । दर्शनदत्तजीवितफलस्य सफलमागमनं  
 केन ते क्रियते । प्रणयितां चानेन व्यपदेशेन दर्शयति कादम्बरी न  
 विभवम् । अप्रतिपाद्या हि परस्वता सज्जनविभवानाम् । आस्तां  
 तावद्विभवः । भवादृशस्य दास्यमप्यङ्गीकुर्वाणा नार्कार्यकारिणीति  
 नियुज्यते । दत्त्वात्मानमपि वञ्चिता न भवति । जीवितमप्यर्पयित्वा  
 न पश्चात्तप्यते । प्रणयिजनप्रत्याख्यानपराङ्मुखी च दाक्षिण्यपरवती  
 महत्ता सताम् । न च तादृशी भवति याचमानानाम् , यादृशी  
 ददतां लज्जा । यत्सत्यममुना व्यतिकरेण कृतापराधमिव त्वय्यात्मा-  
 नमवगच्छति कादम्बरी । तदयममृतमथनसमुद्भूतानां सर्वरत्नानामेकः  
 शेष इति शेषनामा हारोऽमुनैव हेतुना बहुमतो भगवताम्भसां पत्या  
 गृहमुपगताय प्रचेतसे दत्तः, पाशभृतापि गन्धर्वराजाय, गन्धर्व-  
 राजेनापि कादम्बर्यै, तथापि त्वद्वपुरस्यानुरूपमाभरणस्येति विभावः

यन्त्या नभस्थलमेवोचितं सुधासूतेर्धाम न धरेत्यवधार्यानुप्रेषितः । यद्यपि निजगुणगणाभरणभूषिताङ्गयष्टयो भवादृशाः क्लेशहेतुमितरजनबहुमत-  
माभरणभारमङ्गेषु नारोपयन्ति, तथापि कादम्बरीप्रीतिरत्र कारणम् । किं न कृतमुरसि शिलाशकलं कौस्तुभाभिधानं लक्ष्म्याः सहजमिति बहुमानमाविष्कुर्वता भगवता शार्ङ्गपाणिना । न च नारायणोऽत्र भवन्तमतिरिच्यते । नापि कौस्तुभमणिरणुनापि गुणलवेन शेषमति-  
शेते । न चापि कादम्बरीमाकारानुकृतिकलयाप्यल्पीयस्या लक्ष्मी-  
रनुगन्तुमलम् । अतोऽर्हतीयमिमं बहुमानं त्वत्तः । न चाभूमिरेषा प्रीतिप्रसरस्य । नियतं च भवता भग्नप्रणया महाश्वेतामुपालम्भसहस्रैः  
खेदयित्वा स्वात्मानमुत्पृक्षयति । अत एव महाश्वेता तरलिकावपीमं हारमादाय त्वत्सकाशं प्रेषितवती । तथापि कुमारस्य संदिष्टेभ्यः ।  
न खलु महाभागेन मजसापि कार्यः कादम्बर्याः प्रथमप्रणयप्रसङ्गः इत्युक्त्वा तं तस्य वक्षःस्थले बध्नन् ।

चन्द्रापीडस्तु विस्मयमानः प्रत्यवार्दीत मदलेखे, किमुच्यते । निपुणाभि । जानासि प्रार्थयितुम् । उत्तरायकाशमपह-  
रन्त्या कृतं वचमि कौशलम् । अयि मुग्धे, के वयमात्मजः । के वा वयं ग्रहणस्याग्रहणस्य वा । गता खल्वयमस्ते कथा । सौजन्त्य-  
शालिनीभिर्भवतीभिरुपकरणीकृतोऽयं जनो यथेष्टमिष्टेष्वनिष्टेषु वा व्यापारेषु विनियुज्यताम् । अतिदक्षिणायाः खलु देव्याः कादम्बर्या निर्दाक्षिण्यमपि गुणा न कंचिन्न दासीकुर्वन्ति' इत्युक्त्वा च काद-  
म्बरीसंबद्धाभिरेव कथाभिः सुचिरं स्थित्वा विसर्जयांबभूव मदलेखाम् । अनतिदूरं गतायां च तस्यां क्रीडापर्वतकगतमुदयगिरिगतमिव चन्द्र-  
मसं चन्दनदुकूलहारधवलं चन्द्रापीडं द्रष्टुमुत्सारितवेत्रच्छत्तचामर-

चिह्ना निषिद्धाशेषपरिजनानुगमना तमालिकाद्वितीया चित्ररथसुता  
पुनरपि तदेव सौधशिखरमारुरोह । तत्रस्था च पुनस्तथैव विविध-  
विलासतरंगितैर्विकारिविलोकितैर्जहाराम्य मनः ।

अथ शनैश्शनैरदर्शनतामुपगते भगवति गभस्तिमालिनि, जाता-  
यां चादर्शनक्षमायां वेलायां सौधशिखरादवततार कादम्बरी । क्रीडा-  
पर्वतकनितम्बाच्च चन्द्रापीडः । उच्छ्रिते च ततो न चिरादिव  
कुमुमायुधाधिराज्यैकातपत्रे श्वेतभानौ, चन्द्रापीडो गृहकुमुदिन्यास्तीरे  
हरिचन्द्रनरसैः प्रक्षालितं कादम्बरीपरिजनोपदिष्टं मुक्ताशिलापट्टं  
चन्द्रशीतलमधिशिश्ये । तत्रस्थस्य चास्यागत्याकथयत्केयूरकः 'देवी-  
कादम्बरी देवं द्रष्टुमागता' इति ।

अथ चन्द्रापीडः ससंभ्रममुत्थायागच्छन्तीम्, अल्पसखीजन-  
परिवृताम्, अपनीताशेपराजचिह्नम्, इतरामिवैकावलीमात्राभरणाम्,  
मदलेखया दत्तहस्तावल्म्यां कादम्बरीमपश्यत् । आगत्य च प्रीति-  
पेशलतां दर्शयन्ती प्राकृतेव परिजनोचिते भूतले समुपाविशत् ।  
चन्द्रापीडोऽपि 'कुमार, अध्यास्यतां शिलातलमेव' इत्यसकृदनु-  
बध्यमानोऽपि मदलेखया भूमिमेवाभजत । सर्वासु चासीनासु मुहूर्त-  
मिव स्थित्वा वक्तुमुपचक्रमे चन्द्रापीडः— 'देवि, दृष्टिपातमात्रप्रीते  
दासजने संभाषणादिकस्यापि प्रसादस्य नास्त्यवकाशः । किमुतैता-  
वतोऽनुग्रहस्य । न खलु चिन्तयन्नपि निपुणं तमात्मनो गुणलवमव-  
लोकयामि, यस्यायमनुरूपोऽनुग्रहातिरेकः । अतिसरलता तवेयमप-  
गताभिमानमधुरा च सुजनता, यदभिनवसेवकजनेध्येवमनुरुध्यते ।  
प्रायेण मामुपचारहार्यमदक्षिणं देवी मन्यते । धन्यः खलु परिजनस्ते,  
यस्योपरि नियन्त्रणा स्यात् । आज्ञासंविभागकरणोचिते भृत्यजनेन क



इवादरः । परोपकारोपकरणं शरीरम् । तृणलवलघु च जीवितम् ।  
 अपत्नये त्वत्प्रतिपत्तिभिरुपायनीकर्तुमेवमागतायास्ते । वयमेते शरीर-  
 मिदमेतज्जीवितमेतानीन्द्रियाणि । एतेषामन्यतरदारोपय परिग्रहेण  
 गरीयस्त्वं इति । अथैवंवादिनोऽस्य वचनमाक्षिप्य मदलेखा सस्मित-  
 मवादीत् — ‘कुमार, भवतु, अतियन्त्रणया खिद्यते खलु सखी  
 कादम्बरी । किमर्थं चैवमुच्यते । सर्वमिदमन्तरेणापि वचनमनया  
 परिगृहीतम्, किं पुनरमुनोपचारफल्गुना वचसा सन्देहदोलामा-  
 रोप्यते’ इति । स्थित्वा च कंचित्कालं कृतप्रस्तावा कथं राजा  
 तारापीडः, कथं देवी विलासवती, कथमर्याः शुकनासः, कीदृशी  
 चोज्जयिनी, कियत्यध्वनि सा च. कीदृग्भारतं वर्ष, रमणीयो वा मर्त्य-  
 लोकः’ इत्यशेषं प्रपच्छ । एवंविधाभिश्च कथाभिः सुचिरं स्थित्वा-  
 त्थाय कादम्बरी केयूरकं चन्द्रापीडसमीपशायिनं समादिश्य परिजनं  
 च शयनसौधशिखरमारुरोह । तत्र च सितदुकूलवितानतलास्तीर्णं  
 शयनीयमलंचकार । चन्द्रापीडोऽपि तस्मिन्नेव शिलातले निरभिमान-  
 तामभिरूपतामतिगम्भीरतां च कादम्बर्याः, निष्कारणवत्सलतां च  
 महाश्वेतायाः, सुजनतां च मदलेखायाः, महानुभावतां च परिजनस्य  
 अतिसमृद्धिं च गन्धर्वराजलोकस्य, रम्यतां च किंपुरुषदेशस्य मनसा  
 भावयन्केयूरकेण संवाह्यमानचरणः क्षणादिव क्षणदां क्षपितवान् ।

अथ समुद्रते सवितरि शिलातलादुत्थाय चन्द्रापीडः प्रक्षालितमुख-  
 कमलः कृतसन्ध्यानमस्कृतिर्गृहीतताम्बूलः ‘केयूरक, विलोक्य देवी  
 कादम्बरी प्रबुद्धा न वा । क्व वा तिष्ठति’ इत्यवोचत् । गतप्रति-  
 निवृत्तेन च तेन ‘देव, मन्दरप्रासादस्याधस्तादङ्गणसौधवेदिकायां  
 महाश्वेतया सहावतिष्ठते’ इत्यावेदिते गन्धर्वराजतनयामालोकयितु-

माजगाम । ददर्श च जटाजिनमौञ्जीवल्कलाषाढधारिणीभिर्वर्णिचि-  
ह्वाभिस्तापसीभिरुपास्यमानां अन्तःपुराभ्यर्हिताश्च सादरं नमस्कारै-  
राभाषणैरभ्युत्थानैरासन्नवेत्रासनदानैश्च संमानयन्तीं महाश्वेताम्,  
पृष्ठतश्च समुपविष्टेन किन्नरमिथुनेन मधुकरमधुराभ्यां वंशाभ्यां दत्ते  
ताने कलगिरा गायन्त्या नारददुहिता पठ्यमाने च सर्वमङ्गलमहीयसि  
महाभारते दत्तावधानां कादम्बरीम् । समुपसृत्य कृतनमस्कारस्तस्यामेव  
सुधावेदिकायां विन्यस्तमासनं भेजे । स्थित्वा च कंचित्कालं महा-  
श्वेताया वदनं विलोक्य स्फुरितकपोलोदरं मन्दस्मितमकरोत् । असौ  
तु तावदेव विदिताभिप्राया कादम्बरीमब्रवीत्— ‘सखि, भवत्या  
गुणैश्चन्द्रापीडश्चन्द्रकान्त इव चन्द्रमयूखैरार्द्रकृतो न शक्नोति वक्तुम् ।  
जिगमिषति खलु कुमारः । पृष्ठतो दुःखमविदितवृत्तान्तं राजचक्र-  
मास्ते । अपि च युवयोर्दूरस्थितयोरपि स्थितेयमिदानीं कमलिनी-  
कमलबान्धवयोरिव कुमुदिनीकुमुदनाथयोरिव प्रीतिरा प्रलयात् ।  
अतोऽभ्यनुजानातु भवती’ इति ।

अथ कादम्बरी ‘सखि स्वाधीनोऽयं सपरिजनो जनः कुमा-  
रस्य स्व इवान्तरात्मा । क इवात्रानुरोधः’ इत्यभिधाय गन्धर्वकुमा-  
रानाहूय ‘प्रापयत कुमारं स्वां भूमिम्’ इत्यादिदेश । चन्द्रापी-  
डोऽप्युत्थाय प्रणम्य प्रथमं महाश्वेतां ततः कादम्बरीं तस्याश्च प्रेम-  
स्निग्धेन चक्षुषा मनसा च गृह्यमाणः ‘देवि, किं ब्रवीमि । बहु-  
भाषिणो न श्रद्दधाति लोकः । स्मर्तव्योऽस्मि परिजनकथासु’ इत्य-  
भिधाय कन्यकान्तःपुरान्निर्जगाम । कादम्बरीवर्जमशेषकन्यकाजनो  
गुणगौरवाकृष्टः परवश इव तं ब्रजन्तमा बहिस्तोरणादनुवव्राज ।  
निवृत्ते च कन्यकाजने केयूरकेणोपनीतं वाजिनमारुह्य गन्धर्वकुमारकै

स्तैरनुगम्यमानो हेमकूटात्प्रवृत्तो गन्तुम् । गच्छतश्चास्य चित्ररथत-  
नया न केवलमन्तर्बहिरपि सैव सर्वाशानिवन्धनमासीत् । क्रमेण च  
प्राप्य महाश्वेताश्रममच्छोदसरस्तीरे संनिविष्टमिन्द्रायुधखुरपुटानुसा-  
रेणैवागतमात्मस्कन्धावारमपश्यत् । निवर्तिताशेषगन्धर्वकुमारश्च सान-  
न्देन सकुतूहलेन सविस्मयेन च स्कन्धावारवर्तिना जनेन प्रणम्य-  
मानः स्वभवनं विवेश । संमानिताशेषराजलोकश्च वैशम्पायनेन  
पत्रलेखया च सह एवं महाश्वेता. एवं कादम्बरी. एवं मदलेखा,  
एवं तमालिका, एवं केयूरकः. इत्यनयैव कथया प्रायो दिवसमनै-  
षीत् । कादम्बरीरूपदर्शनविद्विष्टेव नाम्य पुरं व प्रीतिमकराद्राजल-  
क्ष्मीः । तामेव च धवलक्षणाभावद्भ्रमणरणकेन चेतसा चिन्तयतो  
जाग्रत एव सा जगाम रात्रिः । अपरेद्युश्च समुत्थिते भगवति स्वा-  
वास्थानमण्डपगतस्तद्गतेनैव मनसा सहसैव प्रतीहारेण सह प्रवि-  
शन्तं केयूरकं ददर्श । दूरादेव च क्षितितलस्पर्शिना मौलिना कृतपा-  
दपतनम् 'एह्येहि' इत्युक्त्वा प्रथममपाङ्गविसर्पिणा चक्षुषा. ततो हृद-  
येन, पश्चाद्भुजाभ्यां प्रधावितः प्रथितं तमालिलिङ्ग गाढम् । उपावेश-  
यच्चैनमात्मनः समीप एव । पप्रच्छ च— 'केयूरक, कथय कुश-  
लिनी देवी ससखीजना कादम्बरी भगवती महाश्वेता च' इति । असौ  
तु तेन राजसूनोः प्रीतिप्रकर्षजन्मना स्मितेनैव स्तपित इवानुलिस  
इव सद्य एवापगताध्वखेदः प्रणम्यादृततरमवोचत्— 'अद्य कुश-  
लिनी यामेवं देवः पृच्छति' इत्यभिधायापनीयार्द्रवस्त्रकर्पटावगुण्ठितं  
बिससूत्रसंयतमुखमार्द्रचन्दनपङ्कन्यस्तबालमृणालवलयमुद्रं नलिनीप-  
त्रपुटमदर्शयत् । उद्धाटय च तत्र कादम्बरीप्रहितान्यभिज्ञानान्य-  
दर्शयत् । तद्यथा मरकतहरिन्ति व्यपनीतत्वञ्चि चारुमञ्जरीभाञ्जि  
क्षीरीणि पूगीफलानि, शुककामिनीकपोलपाण्डूनि ताम्बूलीदलानि,

हरचन्द्रखण्डस्थूलशकलं च कर्पूरम्, अतिबहुलमृगमदामोदमनोहरं च मलयजविलेपनम् । अब्रवीच्च— 'चूडामण्चिम्बिनाञ्जलिना देव-  
मर्चयति देवी कादम्बरी, महाश्वेता च सकण्ठग्रहेण कुशलवचसा नमस्कारेण च मदलेखा, सचरणरजःस्पर्शेन च पादप्रणामेन तमा-  
लिका । संदिष्टं च तव महाश्वेतया— 'धन्याः खलु ते, येषां न गतोऽसि चक्षुषोर्विषयम् । तथा नाम समक्षं भवतस्ते तुहिनशीत-  
लाश्चन्द्रमया इव गुणा विरहे विवस्वन्मया इव संवृत्ताः । स्पृहयन्ति खलु जनाः कथमपि देवोपपादितायातीतदिवसाय । त्वया वियुक्तं विनिवृत्तमहोत्सवात्ममिव वर्तते गन्धर्वराजनगरम् । जानासि च मां कृतसकलपरित्यागाम् । तथाप्यकारणपक्षपातिनं भवन्तं द्रष्टुमिच्छ-  
त्यनिच्छन्त्या अपि मे बलादिव हृदयम् । अपि च बलवदस्वस्थ-  
शरीरा कादम्बरी । स्मरति च स्मराननं स्मरकल्पं त्वाम् । अतः पुनरागमनगौरवेणार्हसीमां गुणवदभिमानिनीं कर्तुम् । उदारजना-  
दरो हि बहुमानमारोपयति । अवश्यं सोढव्या चयमस्मद्विधजनपरि-  
चयकदर्शना कुमारेण । भवत्सुजनतैव जनयत्यनुचितं संदेशप्राग-  
ल्भ्यम्' इत्युक्त्वा एष देवस्य शयनीये विस्मृतः शेषो हारः प्रहितः इत्युत्तरीयपटान्तसंयतं विमुच्य चामरग्राहिण्याः करे समर्पितवान् ।

अथ चन्द्रापीडः 'महाश्वेताचरणाराधनतपःफलमिदं यदेवं परिजनेऽप्यनुस्मरणादिकं प्रसादभारमतिमहान्तमारोपयति देवी काद-  
म्बरी' इत्युक्त्वा तत्सर्वं शिरसि कृत्वा स्वयमेव जग्राह । तेन च स्पर्शवता ह्लादिना सुरभिणा विलेपनेन विलिप्य तमेव कण्ठे हार-  
मकरोत् । आगृहीतताम्बूलश्च मुहूर्तादिवोत्थाय वामबाहुना स्कन्ध-  
देशे समवलम्ब्य केयूरकं शनैः शनैर्गन्धमादनं करिणं द्रष्टुमया-

सीत् । तत्र च स्थित्वा क्षणमिव तस्मै स्वयमेव शप्पकबलमवकीर्य  
वल्लभतुरंगमन्दुराभिमुखः प्रतस्थे । गच्छंश्चोभयतः किञ्चिक्किञ्चिदिव  
तिर्यग्वलितवदनः परिजनं विलोकयांबभूव । अथ चित्तज्ञैः प्रतीहारैः  
प्रतिषिद्धानुगमने निखिले समुत्सारिते परिजने केयूरकद्वितीय एव  
मन्दुरां प्रविवेश । उत्सारणभयसंभ्रान्तलोचनेषु प्रणम्यापसृतेषु मन्दु-  
रापालेषु, इन्द्रायुधस्य पृष्ठावगुण्ठनपटं किञ्चिदेकपार्श्वगलितं समीकुर्व-  
न्नुत्सारयंश्च कूणितनेत्रत्रिभागस्य दृष्टिनिरोधिनीं कुङ्कुमकपिलां केसर-  
सटां खुरधारणीविन्यस्तचरणो लीलामन्दं मन्दुरादारुदत्तदेहभरः  
सकुतूहलमुवाच— 'केयूरक, कथय मन्निर्गमादारभ्य को वा  
वृत्तान्तो गन्धर्वराजकुले, केन वा व्यापारेण वासरमतिनीतवती  
गन्धर्वराजपुत्री, किं वाकरोन्महाश्वेता, किमभाषत वा मदलेखा,  
के वाभवन्नालापाः परिजनस्य, भवतो वा को व्यापार आसीत् ।  
आसीद्वा काचिदस्मदाश्रयिणी कथा' केयूरकस्तु सर्वमाचक्षे—  
'देव, श्रूयतां । निर्गते त्वयि देवी कादम्बरी सपरिजना सौधशि-  
खरमारुह्य तुरगधूलिरैखाधूसरं देवस्यैव गमनमार्गमालोकितवती ।  
तिरोहितदर्शने च देवे मदलेखास्कन्धनिक्षिप्तमुखी प्रीत्या तं दिगन्तं  
पश्यन्ती सुचिरं तत्रैव स्थितवती । तस्माच्च कथमपि सखेदमवतीर्य  
क्षणमिवास्थानमण्डपे स्थित्वात्थाय तमेव क्रीडापर्वतकमागतवती, यत्र  
स्थितवान्देवः । तमुपेत्य च देवेनात्र शिलातले स्थितम्, अत्र  
स्नातम्, अत्र भगवानर्चितः शूलपाणिः, अत्र भुक्तम्, अत्र  
सुप्तम्, इति परिजनेन पुनरुक्तं निवेद्यमानानि देवस्यैव स्थानचिह्नानि  
पश्यन्ती क्षपितवती दिवसम् । दिवसावसाने च कथमपि महा-  
श्वेताप्रयत्नादनभिमतमपि तस्मिन्नेव स्फटिकमणिवेश्मन्याहारमकरोत् ।  
अस्तमुपगते च भगवति रवौ, उदिते चन्द्रमसि तत्रैव कञ्चित्कालं

स्थित्वा करौ कपोलयोः कृत्वा किमपि चिन्तयन्ती मुकुलितेक्षणा  
क्षणमात्रं स्थित्वोत्थाय कृच्छ्रादुत्क्षिपन्ती पदानि शय्यागृहमगात् ।  
शयननिक्षिप्तगात्रयष्टिश्च ततः प्रभृति प्रबलया शिरोवेदनया विचेष्टमा-  
ना, दारुणेन च दाहरूपिणा ज्वरेणाभिभूयमाना, केनाप्याधिना  
मङ्गलप्रदीपैः कुमुदाकरैश्चक्रवाकैश्च सार्धमनिमीलितलोचना दुःखदुः-  
खेन क्षणदामनैषीत् । उषसि च मामाहूय देवस्य वार्ताव्यतिकरो-  
पलम्भाय सोपालम्भमादिष्टवती ।

चन्द्रापीडस्तदाकर्ण्य जिगमिषुः 'अश्रोऽश्वः' इति वदन्भवना-  
न्निर्ययौ । आरोपितपर्याणं च त्वरिततुरगपरिचारकोपनीतमिन्द्रयुध-  
मारुह्य, पश्चादारोप्य पत्रलेखां, स्कन्धावारे स्थापयित्वा वैशम्पा-  
यनम्, अशेषं परिजनं निवर्त्य च, अन्यतुरगारूढेनैव केयूरकेणा-  
नुगम्यमानो हेमकूटं ययौ । आसाद्य च कादम्बरीभवनद्वारमव-  
ततार । अवतीर्य च द्वारपालार्पिततुरंगः कादम्बरीप्रथमदर्शनकुतूह-  
लिन्या च पत्रलेखयानुगम्यमानः प्रविश्य 'क देवी कादम्बरी ति-  
ष्ठति' इति संमुखागतमन्यतमं वर्षवरमप्राक्षीत् । कृतंप्रणामेन च  
तेन 'देव, मत्तमयूरस्य क्रीडापर्वतकस्याधस्तात्कमलवनदीर्घिकातीरे  
विरचितं हिमगृहमध्यास्ते' इत्यावेदिते केयूरकेणोपदिश्यमानवर्त्मा  
गत्वा किञ्चिद्ध्वानं निरन्तरनलिनीदलच्छन्नं हिमगृहमपश्यत् । ततश्च  
तत्र बहुविधान् शिशिरोपचारोपकरणकल्पनाव्यापारान् परिजनेन  
कृतान् क्रियमाणांश्च वीक्षमाणः, हिमगृहकस्य मध्यभागं हृदय-  
मिव हिमवतः, जलक्रीडागृहमिव प्रचेतसः, कुलगृहमिव सर्वचन्दन-  
वनेदेवतानाम्, संकेतसदनमिव सर्वप्रावृषामाससाद् । क्रमेण च  
तत्रान्तर्बहिश्चातिबहलेन पिण्डहार्येणोपोलिप्यमानोऽतिशीतलस्पर्शेनाः

मन्यतात्मनो मनश्चन्द्रमयं कुमुदमयानीन्द्रियाणि ज्योत्स्नामयान्यङ्गानि  
मृणालिकामयीं धियम् ।

एवंविधस्य च तस्यैकदेशे सखीकदम्बकपरिवृताम्, कुल्याभ्र-  
मिभ्रमितेन कर्पूरसस्रोतसा कृतपरिवेषाया मृणालदण्डमण्डपिका-  
यास्तले कुसुमशयनमधिशयानाम्. अवतंसमधुकरवदहनदग्धमिव  
श्रोत्रमपाङ्गनिर्गतेनाश्रुस्रोतसा सिञ्चन्तीम्, मुहुर्मुहुर्भुजलतया तुषार-  
शिलासालभञ्जिकामालिङ्गन्तीम्, मुहुः कपोलफलकेन कर्पूरपुत्रिका-  
माश्लिष्यन्तीम्, मुहुश्चरणारविन्देन चन्दनपङ्कप्रतियातनामाम्पृशन्तीम्.  
कुसुमचापलेखामिव मदनारोपितगुणकौटिकान्ततराम्. मधुमासेदवता-  
मिव शिशिरहारिणीं कादम्बरीं व्यलोकयत् ।

अथ सा यथादर्शनमागत्यागत्य चन्द्रापीडागमनमावेदयन्तं परि-  
जनमुत्तरलतारकेण चक्षुषा ' कथय किं सत्यमागतः, दृष्टस्त्वया, किय-  
त्यध्वनि. कासौ. इति प्रतिमुखं निक्षिप्तेनानक्षरं पप्रच्छ । प्रवर्ध-  
मानधवलिम्बा चक्षुषा दृष्ट्वा च संमुखमापतन्तं तं दृग्देव वरारोहा  
संभ्रमच्युतोत्तरीयका, मणिकुट्टिमनिहितेन वामकरतलेन हस्तावलम्ब-  
ने निजप्रतिमामिव याचमाना, सस्तकेशकलापसंयमनश्रमितेन गल-  
त्स्वेदसलिलेन दक्षिणकरेण समभ्युक्ष्येवात्मानमर्पयन्ती, चक्षुषा क्षर-  
न्ती शिशिरमानन्दजलम्, किञ्चिदधोमुखी, तत्क्षणमपाङ्गभागपु-  
ञ्जिततारकया तन्मुखलग्नयेव दीर्घया दृष्ट्याकृष्यमाणा कुसुमशयना-  
दुत्तस्थौ । चन्द्रापीडस्तु समुपसृत्य पूर्ववदेव तां महाश्वेताप्रणाम-  
पुरःसरं दर्शितविनयः प्रणनाम । कृतप्रतिप्रणामायां च तस्यां पुनस्त-  
स्मिन्नेव कुसुमशयने समुपविष्टायां प्रतीहार्या समुपनीतां जाम्बूनद-  
भयीमासन्दिकां पादेनैवोत्सार्य क्षितावेवोपाविशत् । अथ केयूरकः

‘देवि, देवस्य चन्द्रापीडस्य प्रसादभूमिरेषा पत्रलेखा नाम ताम्बूल करङ्कवाहिनी’ इत्यभिधाय पत्रलेखामदर्शयत् । अथ कादम्बरी दृष्ट्वा ताम्, ‘अहो मानुषीषु पक्षपातः प्रजापतेः’ इति चिन्तयांबभूव । कृतप्रणामां च तां सादरम् ‘एख्येहि’ इत्यभिधायान्तमः समीपे सकुतूहलं परिजनेन दृश्यमानां पृष्ठतः समुपवेशयत् । दर्शनादेवो-परूढप्रीत्यतिशया च मुहुर्मुहुरेनां सोपग्रहं करकिसलयेन पम्पर्श ।

चन्द्रापीडस्तु सपदि कृतमकलागमनोचितोपचारस्तदवस्थां चित्रग्रथतनयामालोक्याचिन्तयत् — ‘अतिदुर्विदग्धं हि मे हृदयम-द्यापि न श्रद्दधाति । भवतु पृच्छामि तावदेनां निपुणाल्त्रपेन’ इति । प्रकाशमब्रवीत्— ‘देवि, जानामि कामरतिं निमिती-कृत्य प्रवृत्तोऽमविचलमन्तापतन्वो व्याधिः । सुतनु, सत्यं न तथा त्वामेव व्यथयति यथास्मान् । इच्छामि देहदानेनापि स्वस्थामत्र-भवतीं कर्तुम् । उत्कम्पिनीमनुकम्पमानस्य कुसुमेषु पीडया पतिता-मवेक्षमाणस्य पततीव मे हृदयम् । अनङ्गदे तनुभूते ते भुजलते । गाढमन्तापया च दृष्ट्या वहसि स्थलकमलिनीमिव रक्ततामरसाम् । दुःखितायां च त्वयि परिजनेऽपि चानवरतकृताश्रुविन्दुपातेन वर्तते मुक्ताभरणता । गृहाण स्वयंवराहाणि मङ्गलप्रसाधनानि । सकुसुम-शिलीमुखा हि शोभते नवा लता’ इति । अथ कादम्बरी बालतया स्वभावमुग्धापि कन्दर्पणोपदिष्टयेव प्रज्ञया तमशेषमस्याव्यक्तव्याहार-सूचितमर्थं मनसा जग्राह । मनोरथानां तु तावतीं भूमिमसंभावयन्ती शालीनतां चावलम्बमाना तूष्णीमेवासीत् । केवलमुत्पादान्यव्य-पदेशा तत्क्षणं स्मितालोकमकरोत् । ततो मदलेखा प्रत्यवादीत्—  
कुमार, किं कथयामि । दारुणोऽयमकथनीयः खलु संतापः



अपि च कुमारभावोपेतायाः किमिवास्याः, यत्र संतापाय । तथा हि ।  
 मृणालिन्याः शिशिरकिसलयमपि हुताशनायते । ज्योत्स्नाप्यातपायते ।  
 ननु किसलयतालवृन्तवार्तेर्मनसि जायमानं किं न पश्यसि खेदम् ।  
 धीरत्वमेव प्राणसंधारणहेतुरस्याः' इति । कादम्बरी तु हृदयेन  
 तमेव मदलेखालापमस्य प्रत्युत्तरीचकार । चन्द्रापीडोऽप्युभयथाघटमा-  
 नार्थतया संदेहदोलारूढेनैव चेतसा महाश्वेतया सह प्रीत्युपचयचतुरा-  
 भिः कथाभिर्महान्तं कालं स्थित्वा तथैव महता यत्नेन मोचयित्वात्मानं  
 स्कन्धावारगमनाय कादम्बरीभवनान्निर्ययौ ।

निर्गतं च तुरंगममारुक्षन्तं पश्चादागत्य केयूरकोऽभिहित-  
 वान्— 'देव, मदलेखा विज्ञापयति — 'देवी कादम्बरी प्रथमदृ-  
 र्शनजनितप्रीतिः पत्रलेखां निवर्त्यमानामिच्छति पश्चाद्याम्यति' इति  
 श्रुत्वा देवः प्रमाणम् ' इत्याकर्ण्य चन्द्रापीडः 'केयूरक, धन्या स्पृह-  
 णीया च पत्रलेखा, यामेवमनुब्रूयाति दुर्लभो देवीप्रसादः । प्रवेश्य-  
 ताम्, इत्यभिधाय पुनः स्कन्धावारमेवाजगाम । प्रविशन्नेव पितुः  
 समीपादागतमभिज्ञाततरमालेखहारकमद्राक्षीत् । धृततुरङ्गमश्च प्रीति-  
 विस्फारितेन चक्षुषा दूरादेवापृच्छत्— 'अङ्ग, कच्चित्कुशली तातः  
 सह संवेण परिजनेन' अम्बा च सर्वान्तःपुरैः' इति । अथासावुपसृत्य  
 प्रणामानन्तरं 'देव, यथाज्ञापयसि' इत्यभिधाय लेखद्वितयमर्पयांबभूव ।  
 युवराजस्तु शिरसि कृत्वा स्वयमेव च तदुन्मुच्य क्रमशः पपाठ—  
 'स्वस्त्युज्जयिनीतः परममाहेश्वरो महाराजाधिराजो देवस्तारापीडः  
 सर्वसम्पदामायतनं चन्द्रापीडमुत्तमाङ्गे चुम्बन्नन्दयति । कुशलिन्यः  
 प्रजाः । किंतु कियानपि कालो भवतो दृष्टस्य गतः । बलवदुत्क-  
 ष्ठितं नो हृदयम् । देवी च सहान्तःपुरैर्म्लानिमुपनीता । अतो

लेखवाचनविरतिरेव प्रयाणकालतां नेतव्या' इति । शुकनासप्रेषिते  
द्वितीयेऽप्यमुमेवार्थं लिखितमवाचयत् । अस्मिन्नेवावसरे समुपसृत्य  
वैशम्पायनोऽपि लेखद्वितयमपरमात्मीयमस्मादभिन्नार्थमेवाददर्शयत् ।  
अथ 'यथाज्ञापयति तातः' इत्युक्त्वा तथैव च तुरगाधिरूढः प्रयाण-  
पटहमवादयत् । समीपे स्थितं च महताश्रयीेन परिवृतं महाबलाधि-  
कृतं बलाहकपुत्रं मेघनादनामानमादिदेश— 'भवता पत्न्यलेखया सहा-  
गन्तव्यम् । नियतं च केयूरकस्तामादायैतावतीं भूमिमागमिष्यति ।  
तन्मुग्धेन च विज्ञाप्या प्रणम्य देवी कादम्बरी । नन्वियं सा त्रिभुवन-  
निन्दनीया निरनुगाधा निष्परिचया दुर्ग्रहा प्रकृतिर्मर्त्यानाम्, येषामका-  
ण्डविस्वादिन्यः प्रीतयो न गणयन्ति निष्कारणवत्सलताम् । एव  
गच्छता मयात्मनो नीतः स्नेहः कपटकूटजालिकताम् । प्रापिता  
भक्तिरलीककाकुकरणकुशलताम् । पातितमुपचारमात्रमधुरं धूर्तता-  
यामात्मापणम् । प्रकटितं वाङ्मनसयोर्भिन्नार्थत्वम् । आस्तां ताव-  
दात्मा । अस्थानाहितप्रसादा दिव्ययोग्या देव्यपि वक्तव्यतां नीता ।  
जनयन्ति हि पश्चाद्द्वैलक्ष्यमभूमिपातिता व्यर्थाः प्रसादामृतवृष्टयो  
महताम् । न खलु तथा देवी प्रति प्रवललज्जातिभारमन्थरं मे हृदयं  
यथा महाश्रेता प्रति । नियतमेनामलीकाध्यारोपणवर्णितास्मद्गुणसं-  
भारामस्थानपक्षपातिनीमसकृदुपालप्स्यते देवी । तत्किं करोमि ।  
गरीयसी गुरोराज्ञा प्रभवति देहमात्रकस्य । हृदयेन तु हेमकूटनि-  
वासव्यसनिना लिखितं जन्मान्तरसहस्रस्य दास्यपत्रं देव्याः । सर्वथा  
गतोऽस्मि पितुरादेशादुज्जयिनीत् । प्रसंगतोऽसज्जनकथाकीर्तनेषु  
स्मर्तव्यः खलु चन्द्रापीडचण्डालः । मा चैवं मंस्थाः, यथा जीव-  
न्पुनर्देवीचरणारविन्दवन्दनानन्दमननुभूय स्थास्यति चन्द्रापीड इति ।  
महाश्रेतायाश्च सप्रदक्षिणं शिरसा पादौ वन्दनीयौ । मदलेखायाश्च

कथनीयः प्रणामपूर्वमशिथिलः कण्ठग्रहः । गाढमालिङ्गनीया च तमालिका । अस्मद्वचनादशेषः प्रष्टव्यः कुशलं कादम्बरीपरिजनः । रचिताञ्जलिना च भगवानामन्त्रणीयो हेमकूटः ' इति ।

एवमादिश्य तम् 'सुहृदादिसाधनमक्लेशयता शनैः शनैर्गन्तव्यम्' इत्युक्त्वा वैशम्पायनं स्कन्धावारभरे न्ययुङ्क्त । स्वयमपि च तथारूढ एव कान्तकुन्तलतावनवाहिना तरुणतुरगप्रायेणाश्वसैन्येनानुगम्यमानस्तमेव लेखहारकं पर्याणलग्नमभिनवकादम्बरीवियोगशून्येनापि हृदयेनोज्जयिनीवार्ता पृच्छन्प्रतस्थे । क्रमेण गजपतिपातितपादपपरिहारवकीकृतमार्गया, जनजनिततृणपर्णकाष्ठकोटिकूटप्रकटितवीरपुरुषघातस्थानया, महापादपमूलोत्कीर्णकान्तारदुर्गया, अध्वगोत्खातवालुकाकूपकोपलभ्यमानकलुषस्वल्पसालिलाभिः शुष्कगिरिनादिकाभिर्विषमीकृतान्तरालया, कुक्कुटकुलकौलेयकरटितानुमीयमानगुल्मगहनग्रामटिकया शून्यया दिवसमटव्या गत्वा, परिणते रविविम्बे, बिम्बारुणातपविसरे वासरे, हरितालकपिलपक्ववेषुविटपिदलरचितवृतिभिर्मृगभयकृततृणपुरुषकैर्विपाकपाण्डुभिः फलिनैः प्रियङ्गुप्रायैरटवीक्षेत्रैर्वीरलीकृतवनप्रदेशे चिरप्ररूढस्य रक्तचन्दनतरोरुपरि बद्धम्, जिह्वालतालोहिनीभी रक्तपताकाभिः केशकलापकान्तिना च कृष्णचामरावचूलेन प्रत्यग्रविशसितानां जीवानामिवावयवैरुपरचितदण्डमण्डनम्, परिणतवराटकघटितबुद्बुदार्धचन्द्रखण्डखचितम्, दोलायितशृङ्गसङ्गिलोहशृङ्खलावलम्बमानघर्घररवधोरघण्टया च घटितकेसरिसटारुचिरचामरया काञ्चनत्रिशूलिकया लिखितनभःस्थलम्, इतस्ततः पथिकपुरुषोपहारमार्गमिवा लोकयन्तं महान्तं रक्तध्वजं दूरत एव ददर्श ।

तदभिमुखश्च किञ्चिदध्वानं गत्वा केतकीसूचिखण्डपाण्डुरेण  
वनद्विरददन्तकपाटेन परिवृताम्, लोहतोरणेन च रक्तचामरालि-  
परिकरां कालायसदर्पणमण्डलमालां विभ्राणेन सनाथीकृतद्वारदेशाम्,  
अभिमुखप्रतिष्ठितेन च विनिहितरक्तचन्दनहस्तकतया रुधिरारुणयमक-  
रतलास्फालितेनेव शोणितलवलोभलोलशिवालिह्यमानलोहितलोचनेन  
लोहमहिषेणाध्यासिताञ्जनशिलावेदिकाम्, कचिदङ्कुरितामिव कुटिल-  
हरिणविषाणकोटिकूटैः पल्लवितामिव सरसजिह्वाछेदशतैः कुसुमिता-  
मिव रक्तनयनसहस्रैः फलितामिव मुण्डमण्डलैरुपहारहिंसां दर्शयन्तीम्,  
शाखान्तरालनिरन्तरनिर्लीनरक्तकुक्कुटतलैश्च भयादकालदर्शितकुसुम-  
स्तवकैरिव रक्ताशोकविटपैर्विभूषिताङ्गाम्, अवलम्बमानदीपधूम-  
रक्तांशुकेन ग्रथितशिखिगलवल्यावलिना पिष्टपिण्डपाण्डुरितघनघण्टा-  
मालभारिणा त्रापुषसिंहमुखमध्यस्थितस्थूललोहकण्टकं दत्तदन्तद-  
ण्डार्गलं लसत्पीतनीललोहितदर्पणस्फुरितबुद्बुदमालं कपाटपट्टद्वयं  
दधानेन गर्भगृहद्वारदेशेन दीप्यमानाम्, पतितकृष्णचामरप्रति-  
बिम्बानां च शिरश्छेदलम्बकेशजालकानामिव परशुपट्टिशप्रभृतीनां  
जीवविशसनशस्त्राणां प्रभाभिर्बद्धबहलान्धकारतया पातालनिवासिनी-  
मिवोपलक्ष्यमाणाम्, रक्तचन्दनखचितस्फुरत्फलपल्लवकलितैश्च बिल्व-  
पत्तदामभिर्बालकमुण्डप्रालम्बैरिव कृतमण्डनाम्, प्रलम्बकूर्चधैरेश्छाँगै-  
रपि धृतव्रतैरिव कृष्णाजिनप्रावृताङ्गैः कुरङ्गैरपि प्रतिशयितैरिव  
ज्वलितलोहितमूर्धरत्नरश्मिभिः कृष्णसर्पैरपि शिरोधृतमणिदीपकैरिवा-  
राध्यमानाम्, सर्वतः कठोरवायसगणेन च रटतास्तुतिपरेणेव  
स्तूयमानाम्, स्थूलस्थूलैः शिराजालकैर्गोधागोलिकाकृकलासकुलैरिव  
दग्धस्थाण्वाशङ्कया समारूढैर्गवाक्षितेन अलक्ष्मीसमुत्खातलक्षणस्थानैः

रिव विस्फोटव्रणबिन्दुभिः कल्माषितसकलशरीरेण, अम्बिकापादपत-  
नश्यामललाटवर्धमानावुदेन, कुवादिदत्तसिद्धाञ्जनस्फुटितैकलोचनतया  
त्रिकालमितरलोचनाञ्जनदानादरश्लक्ष्णीकृतदासशलाकेन. प्रत्यहं कटु-  
कालाबुस्वेदप्रारब्धदन्तुरताप्रतीकारेण. कथंचिदस्थानदत्तेष्टकाप्रहारत-  
या शुष्कैकभुजोपशान्तमर्दनव्यसनेन, सूचीभ्यूतशिरासंकोचितवामकण-  
गुलिना, असम्यक्कृतरसायनानीताकालज्वरेण, जगं गतेनापि दक्षिणा-  
पथाधिराज्यवर्गप्रार्थनाकदर्थितदुर्गेण, दुःशिक्षितश्रमणादिप्रतिलकाव-  
द्धविभवप्रत्याशेन, हरितपत्ररसाङ्गारमपीमलिनशम्बूकवाहिना. पट्टिका-  
लिखितदुर्गाम्तालेण. धूमरक्तालक्तकाक्षरतालपत्रकुहकतन्वमन्त्रपुम्बि-  
कासंग्राहिणा. जीर्णमहापाशुपतोपदेशलिखितमहाकालमतेन. आविर्भूत-  
निधिवादव्याधिना, संजातधातुवादवायुना. लग्नासुरविवर्गप्रवेशपिशाचेन.  
प्रवृत्तयक्षकन्यकाकामित्वमनोरथव्यामोहेन, वर्धितान्तर्धानमन्त्रमाधन-  
संग्रहेण, श्रीपर्वताश्चर्यवार्त्तासहस्राभिज्ञेन, असकृदभिमन्त्रितसिद्धार्थक-  
प्रहतिप्रधावितैः पिशाचगृहीतकैः करतलताडनचिपिटीकृतश्रवणपुटेन,  
अविमुक्तशैवाभिमानेन, दुर्गृहीतालावुवीणावादनाद्वेजितपथिकपरिह-  
तेन, दिवसभेव मशककणितानुकारि किमपि कम्पितोत्तमाङ्गं गायता.  
स्वदेशभाषानिबद्धभागीरथीभक्तिस्तोत्रनर्तकेन, गृहीततुरगब्रह्मचर्यत-  
यान्यदेशागतोषितासु जरत्प्रव्रजितासु बहुकृत्वः संप्रयुक्तस्त्रीवशीकर-  
णचूर्णेन, अतिरोषणतया कदाचिद्दुर्न्यस्ताष्टपुष्पिकापातोत्पादितक्रो-  
धेन, चण्डिकामपि मुखभङ्गविकारैर्भृशमुपहसता, कदाचिन्निवार्य-  
माणावासरुषिताध्वगारब्धबहुबाहुयुद्धपातभग्नपृष्ठकेन, कदाचित्कृता-  
पराधबालकपलायनामर्षपश्चात्प्रधावितस्वल्लिताधोमुखनिपातोपलम्फुटि-  
तशिरःकपालभुग्नग्रीवेण, कदाचिज्जनपदकृतनवागतापरधार्मिकादरम-

त्सरोद्धात्मना, निःसंस्कारतया यत्किञ्चनकारिणा, खञ्जतया मन्दं मन्दं संचारिणा, बधिरतया संज्ञाव्यवहारिणा, राज्यन्धतया दिवां-विहारिणा, लम्बोदरतया प्रभृताहारिणा, अनेकशः फलपातनकुपितवानरनखोल्लेखच्छिद्रितनासापुटेन. सहस्रशः शयनीकृतासंस्कृतशून्यदेवकुलकालसर्पदष्टेन, सर्वदा वसन्तक्रीडिना जनेनोत्क्षिप्तखण्ड-खट्वारोपितवृद्धदासीविवाहप्राप्तविडम्बनेन, अनेकायतनप्रतिशयितनिष्पलेत्थानेन, मूर्खतामपि बहुव्यसनानुगतां प्रसूतानेकापत्यामिव दर्शयता, क्लेशमपि सर्वावयवज्वलितदीपिकादाहव्रणविभावितं बहुमुखमिव प्रकटयता, शुष्कवनलतानिर्मितबृहत्कुसुमकरण्डकेन, वेणुलता-रचितपुष्पपातनांकुशिकेन, क्षणमप्यमुक्तकालकम्बलखण्डखोलेन, जरद्विडधार्मिकेणाधिष्ठितां चण्डिकामपश्यत् । तस्यामेव च वासं-रचयत् ।

अथावतीर्य तुरगात्प्रविश्य भक्तिप्रवणेन चेतसा तां प्रणनाम । कृतप्रदक्षिणश्च पुनः प्रणम्य प्रशान्तोद्देशदर्शनकुतूहलेन परिभ्रमन्नुच्चैर्गटन्तमाक्रोशन्तं च कुपितं द्रविडधार्मिकमेकदेशे ददर्श । दृष्ट्वा च कादम्बरीविरहेत्कण्ठोद्वेगदूयमानोऽपि सुचिरं जहास । न्यवारयच्च तेन सार्धं संरब्धकलहानुपहसतः स्वसैनिकान् । उपसान्त्व-नैश्च कथमपि प्रियालापशतानुनयैः प्रशममुपनीय क्रमेण जन्म-भूमिं जातिं विद्यां च कलत्रमपत्यानि विभवं वयःप्रमाणं प्रव्रज्या-याश्च कारणं स्वयमेव पप्रच्छ । पृष्टश्चासाववर्णयदात्मानम् । अती-तस्वशौर्यरूपविभववर्णनवाचालेन तेन सुतरामरज्यत् राजपुत्रः । विरहातुरहृदयस्य विनोदनतामिवागात् । उपजातपरिचयश्चास्मै ता-म्बूलमदापयत् । अस्तमुपगते च भगवति सप्तसप्तौ, क्षितितल्लुठनः

## कादम्बरीसंग्रहः ।

पांसुलसटावधूननानुमितोत्साहेषु पीतोदकेषु स्नानार्द्रपृष्ठतया विगतश्रमेषु पुरोनिखातकुन्तयष्टिषु संयतेषु वाजिषु, चन्द्रापीडः परिजनेनैकदेशे संयतस्येन्द्रायुधस्य पुरः परिकल्पितं प्रतीहारनिवेदितं शयनीयमगात् । निषण्णस्य चास्य तत्क्षणमेव पस्पर्श दुःखासिका हृदयम् । अरतिगृहीतश्च विसर्जयांबभूव राजलोकम् । अतिवल्लभानपि नाललाप पार्श्वस्थान् । निमीलितलोचनो मुहुर्मुहुर्मनसा जगाम किंपुरुषविषयम् । अनन्यचेताः सस्मार हेमकूटस्य । निष्कारणबान्धवतामचिन्तयन्महाश्वेताप्रसादानाम् । जीवितफलमभिललाष पुनः पुनः कादम्बरीदर्शनम् । अपगताभिमानपेशलाय नितरामस्पृहयन्मदलेखापरिचयाय । तमालिकां द्रष्टुमाचकाङ्क्ष । केयूरकागमनमुत्प्रेक्षत । हिमगृहकमपश्यत् । उष्णमायतं पुनरुक्तं निशश्वास । बबन्ध चाधिकां प्रीतिं शेषहारे । पश्चात्स्थितां पुण्यभागिनीममन्यत पत्रलेखाम् । एवं चानुपजातनिद्र एव तामनयन्निशाम् । उषसि चोत्थाय तस्य जरदद्रविडधार्मिकस्येच्छया निसृष्टैर्धनविसरैः पूरयित्वा मनोरथमभिमतमभिरमणीयेषु प्रदेशेषु निवसन्नल्पैरेवाहोभिरुज्जयिनीमाजगाम ।

आकस्मिकागमनप्रहृष्टसंभ्रान्तानां पौराणां नमस्काराञ्जलिसहस्राणि प्रतीच्छन्नतर्कित एवाविवेश नगरीम् । अहमहमिकया च प्रधावितादतिरभसहर्षरसविह्वलात्परिजनात् 'द्वारि देव, चन्द्रापीडो वर्तते' इत्युपलभ्य, अस्य पिता प्रहर्षनेत्रजलबिन्दुवर्षी प्रत्यासन्नवर्तिभिः प्रतिपन्नासिवेत्रच्छल्लकेतुचामरैरनुगम्यमानो राजसहस्रैश्चरणाभ्यामेव प्रत्युज्जगाम । दृष्ट्वा च पितरं दूरादेवावतीर्य वाजिनश्चूडामणिमरीचिमालिना मौलिना महीमगच्छत् । अथ प्रसारितभुजेन 'एखेहि' इत्याह्वयमित्रा सुचिरं गाढमुपगूढः तत्कालसंनिहितानां च माननीयानां कृत-

नमस्कारः करे गृहीत्वा विलासवतीभवनमनीयत राज्ञा । तथापि तथैव सर्वान्तःपुरपरिवारया प्रत्युद्गम्याभिनन्दितागमनः कृतागमनमङ्गलाचारो दिग्विजयसंबद्धाभिरेव कथाभिः कंचित्कालं स्थित्वा शुकनासं द्रष्टुमाययौ । तत्राप्यमुनैव क्रमेण सुचिरं स्थित्वा निवेद्य वैशम्पायनं स्कन्धावारवर्तिनं कुशलिनमालोक्य च मनोरमामागत्य विलासवतीभवन एव सर्वाः स्नानादिकाः परवश एव क्रिया निरवर्तयत् । अपराह्णे निजमेव भवनमयासीत् । तत्र च रणरणकखिद्यभ्राजमानसः कादम्बर्या विना न केवलमात्मानं स्वभवनमवन्तीनगरं सकलमेव महीमण्डलं शून्यममन्यत । ततो गन्धर्वराजपुत्रीवार्ताश्रवणोत्सुकश्च महोत्सवमिवेप्सितवरप्राप्तिकालमिव पत्रलेखागमनं प्रत्यपालयन् ।

ततः कतिपयदिवसापगमे मेघनादः पत्रलेखामादायागच्छत् । उपानयचैनाम् । कृतनमस्कारां च दूरादेव स्मितेन प्रकाशितप्रीतिश्चन्द्रापीडः प्रकृतिवल्लभामपि कादम्बरीसकाशात्प्रसादलब्धापरसौभाग्यामिव वल्लभतरतामुपागतामुत्थायातिशयदर्शितादरमालिलिङ्ग पत्रलेखाम् । मेघनादं च प्रणतं पृष्ठे करकिसलयेन पस्पर्श । समुपविष्टश्चाब्रवीत्— ‘पत्रलेखे, कथय तत्रभवत्या महाश्वेतायाः समदलेखाया देव्याः कादम्बर्याश्च कुशलम् । कुशली वा सकलस्तमालिकाकेयूरकादिः परिजनः’ इति । साब्रवीत्— ‘देव, यथाज्ञापयसि भद्रम् । त्वामर्चयति शेखरीकृताञ्जलिना ससखीजना सपरिजना देव्री कादम्बरी’ इत्येवमुक्तवतीं पत्रलेखामादाय मन्दिराभ्यन्तरं विसर्जितराजलोको विवेश । तत्र चोत्ताम्यता मनसा धारयितुमपारयन्कुतूहलमतिप्रीत्या दूरमुत्सारितपरिजनः प्रविश्य, कस्यचित्पत्रमण्डपस्य तले चरणारविन्देन समुत्सार्य सुखप्रसुप्तं हंसमिथुनमुपविश्याप्राक्षीत्—



‘पत्रलेखे, कथय कथमसि स्थिता । कियन्ति वा दिनानि । कीदृशो वा देवीप्रसादः । का वा गोष्ठ्यः समभवन् । कीदृश्यो वा कथाः समजायन्त । को वातिशयेनास्मान्स्मरति । कस्य वा गरीयसी प्रीतिः’ इत्येवं पृष्ठा च व्यजिज्ञपत्— ‘देव, दत्तावधानेन श्रूयताम् ।

ततः खल्वागते देवे केयूरकेण सह प्रतिनिवृत्याहं तथैव कुसुमशयनीयसमीपे समुपाविशम् । अतिष्ठं च सुखं नवनवाननुभवन्ती देवीप्रसादान् । किं बहुना । प्रायेण मम चक्षुषि चक्षुः, वपुषि वपुः, करे करपल्लवः, नामाक्षरेषु वाणी, प्रीतिं हृदयं देव्याः सकलमेव तं दिवसमभवत् । अपराहं च मागेवावलम्ब्य निष्क्रम्य हिमगृहकात्सं-चरन्ती यदृच्छया निषिद्धपरिजना बलभवालोद्यानं जगाम । तत्र सुधाधवलां मरकतसोपानमालया प्रमदवनंवेदिकामध्यागेहत् । तस्यां च मणिस्थूणावष्टम्भा स्थिता । स्थित्वा च मुहूर्तमिव हृदयेन सह दीर्घकालमवधार्य किमपि व्याहर्तुमिच्छन्ती निश्चलधृततारकेण नि-स्पन्दपक्षमणा चक्षुषा सुखं मे सुचिरं व्यलोकयत् ।

अथ मया विदिताभिप्राया ‘आज्ञापय’ इति विज्ञापिते निजावयवैरपि वेपथुमद्भिर्निवार्यमाणेव, रहस्यश्रवणलज्जयात्मप्र-तिमामपि लिखितमणिकुट्टिमेन चरणांगुष्ठेनापक्रमायेवामृशन्ती, वनदेवताश्रवणशङ्कितेव मुहुर्मुहुरितस्ततो विलोकयन्ती, वक्तुकामापि न शक्नोति स्म किञ्चिदपि लज्जाकलितगद्गदा गदितुम् । केवलं दुःखसहस्रगणनाय मुक्ताक्षमालिकामिव कल्पयन्ती गलद्भिरस्पृष्ट-कपोलस्थलैः शुचिभिरधोमुखी नयनजलबिन्दुभिर्दुर्दिनमदर्शयत् । तदा च तस्याः सकाशादशिक्षतेव लज्जापि लज्जालीलाम् ।

विनयोऽपि विनयातिशयम् । मुग्धतापि मुग्धताम् । वैदग्ध्यमपि वैदग्ध्यम् । भयमपि भीरुताम् । विलासोऽपि विलासम् । तथा-  
भूता च 'देवि, किमिदम्' इति विज्ञापिता मया प्रमृज्य लोहिताय-  
मानोदरे लोचने, वेदिकाकुमुमपालिकाग्रथितकुमुममालामवलम्ब्य, समु-  
न्नतैकभ्रूलता मृत्युमार्गमिवा लोकयन्ती दीर्घमुष्णं च निःश्वसितवती ।  
तद्दुःखकारणमुत्प्रेक्षमाणया च कथनाय पुनःपुनरनुबध्यमाना मया  
व्रीडया नग्वमुग्वलिखितकेतकीदला लिखित्वेव वक्तव्यमर्पयन्ती  
विवक्षाम्फुगिताधरा क्षितितलनिहितनिश्चलनयना सुचिरमतिष्ठत् ।

क्रमेण च भूयो मन्मुखं निधाय दृष्टिं कथमपि व्याहाराभि-  
मुखमात्मानमकरोत् । अब्रवीच्च माम् — 'पत्रलेखे, बलभतया  
तस्मिन्स्थाने न तातो नाम्वा न महाश्रेता न मदलेखा न जीवितं यत्र  
मे भवती । दर्शनात्प्रभृति प्रियासि । न जाने केनापि कारणेना-  
पहस्तितमकलसखीजनं त्वयि विश्रमिति मे हृदयम् । कमपरमुपालभे ।  
कस्य वान्यस्य कथयामि परिभवम् । केन वान्येन सह साधारणीकरो-  
मि दुःखम् । दुःखभारमिममसह्यं निवेद्य भवत्यास्त्यक्ष्यामि जीवितम् ।  
जीवितेनैव शपामि ते । स्वहृदयेनापि विदितवृत्तान्तेनामुना जिह्रेमि  
किमुतापरहृदयेन । कथमिव मादृशी रजनिकरकिरणावदातं कौलीनेन  
कुलं कलङ्कयिष्यति । कुलक्रमागतां च लज्जां परित्यक्ष्यति । अकन्य-  
कोचिते वा चापले चेतः प्रवर्तयिष्यति । साहं न संकल्पिता पित्रा ।  
न दत्ता मात्वा । नानुमोदिता गुरुभिः । न किञ्चित्संदिशाप्ति । न  
किञ्चित्प्रेषयामि । नाकारं दर्शयामि । कातरेवानाथेव बलादवलिप्तं  
गुरुगर्हणीयतां नीता कुमारेण चन्द्रापीडेन । कथय महतां किमय-  
माचारः । किं परिचयस्येदं फलम् । यदेवमभिनवबिसकिसलयत-

न्तुसुकुमारं मे मनः परिभूयते । अपरिभवनीयो हि कुमारिकाजो  
यूनाम् । प्रायेण प्रथमं मदनानलो लज्जां दहति ततो हृदयम् ।  
आदौ विनयादिकं कुसुमेषुशराः खण्डयन्ति पश्चान्मर्माणि । तदाम-  
न्त्रये भवतीं पुनर्जन्मान्तरसमागमाय । न हि मे त्वत्तोऽन्या प्रिय-  
तरा । प्राणपरित्यागप्रायश्चित्ताचरणेन प्रक्षालयाम्यात्मनः कलङ्कम् '  
इत्यभिधाय तूष्णीमभूत् ।

अहं तु यत्सत्यमविदितवृत्तान्ततया ह्रीतेव भीतेव विलक्षेव वि-  
संज्ञेव सविषादं विज्ञापितवती— 'देवि, श्रोतुमिच्छामि । आज्ञा-  
पय किं कृतं देवेन चन्द्रापीडेन । को वापराधः समजनि । केन  
वा खल्वविनयेन खेदितमखेदनीयं देव्याः कुमुदकोमलं मनः । श्रुत्वा  
प्रथममुत्सृष्टजीवितायां मयि पश्चात्समुत्सृक्ष्यसि जीवितम् ' इत्येवम-  
भिहिता च पुनरवदत्— 'आवेदयामि ते ।' अवहिता शृणु ।  
स्वप्नेषु प्रतिदिवसमागत्यागत्य मे रहस्यसंदेशेषु निपुणधूर्तः पञ्जरशु-  
कशारिका दूतीः करोति । सुप्तायाः श्रवणदन्तपत्त्वोदरेषु व्यर्थम-  
नोरथमोहितमानसः संकेतस्थानानि लिखति । उपवनेष्वेकाकिन्या  
ग्रहणभयपलायमानायाः पल्लवलम्बांशुकदशाप्रतिहतगमनायाः मिथ्या-  
प्रगल्भः पराङ्मुख्याः परिष्वङ्गमाचरति । शीतलैः मुखमरुद्धिः श्रम-  
जलशीकरतारकितावलीकचाटुकारः कपोलौ वीजयति । भवनाशोक-  
ताडनोद्यतान्पादप्रहारान्दुर्बुद्धिविडम्बितः शिरसा प्रतीच्छति ।  
मन्मथमूढमानसश्च कथय हे पत्रलेखे, केन प्रकारेण निश्चेतनो  
निषिध्यते । प्रत्याख्यानमपीर्ष्या संभावयति । आक्रोशमपि परिहास-  
माकलयति । असंभाषणमपि मानं मन्यते । दोषसंकीर्तनमपि स्मर-  
णोपायमवगच्छति । अवज्ञानमप्यनियन्तणप्रणयमुत्प्रेक्षते । लोकाप-

वादमपि यशो गणयति' इति ।

तामेवंवादिनीमाकर्ण्य प्रहर्षरसनिर्भरा विहस्याब्रवम् — 'देवि, यद्येवमुत्सृज कोपम् । प्रसीद । नार्हासि कामापराधैर्देवं दूषयितुम् । एतानि खलु कुसुमचापस्य चापलानि शठस्य न देवस्य' इत्येवमुक्तवतीं मां पुनः सकुतूहला सा प्रत्यभाषत ' योऽयं कामः कोऽपि वा, कथय कानि कान्यस्य रूपाणि' इति । तामहं व्यजिज्ञपम्— 'देवि, कुतोऽस्य रूपम् । अतनुरेष हुताशनः । तथा हि ।' अप्रकाशयञ्ज्वालावलीः संतापं जनयति । अप्रकटयन्धूमपटलमश्रु पातयति । न च तद्भूतमेतावति त्रिभुवने, अस्य शरशरव्यतां, यन्न यातं याति यास्यति वा । कोवास्य भ्रश्यति । गृहीतकुसुमकार्मुको बाणैर्बलवन्तमपि विध्यति । अपि चानेनाधिष्ठितानां कामिनीनां पश्यन्तीनां चिन्तया प्रियमुखचन्द्रसहस्राणि संकटमम्बरतलम् । लिखन्तीनां दयिताकारानविस्तीर्णं महीमण्डलम् । गणयन्तीनां वल्लभगुणानर्लीयसी संख्या । शृण्वन्तीनां प्रियतमकथामबहुभाषिणीं सरस्वतीं । ध्यायन्तीनां प्राणसमसमागमशतानि हसीयन्कालो हृदयस्यापतति' इति ।

एतदाकर्ण्य च क्षणं विचिन्त्य प्रत्यवादीत्— 'पत्रलेखे, यथा कथयसि, तथा जनोऽयं कारितः कुमारे पक्षपातं पञ्चेषुणा । यान्यस्थैतानि रूपाणि समधिकानि वा तानि मयि वर्तन्ते । हृदयाः दव्यतिरिक्तासि । इदानीं भवतीमेव पृच्छामि । उपदिश त्वं यदत्र मे सांप्रतम् । एवंविधानां वृत्तान्तानामनभिज्ञास्मि । अपि च मे गुरुजनवक्तव्यतां नीताया नितरां लज्जिताया जीवितान्मरणमेव श्रेयः पश्यति हृदयम्' इत्येवंवादिनीं भूयस्तामहमेवमवोचम्— 'अलमलः

मिदानीं देवि, किमनेनाकारणमरणानुबन्धेन । अनाराधितप्रसन्नेन  
 कुसुमशरेण भगवता ते वरो दत्तः । का चात्र गुरुजनवक्तव्यता,  
 यदा खलु कन्यकां गुरुरिव पञ्चशरः संकल्पयति, मातेवानुमोदते,  
 पितेव ददाति, 'सखीवोत्कण्ठां जनयति. धात्रीव तरुणतायां रत्युप-  
 चारं शिक्षयति । कति वा कथयामि ते. याः स्वयं वृतवत्यः पतीन् ।  
 यदि च नैवम्, अनर्थक एव तर्हि धर्मशाम्बोपदिष्टः स्वयंवरविधिः ।  
 तत्प्रसीद ! देवि, अलममुना मरणानुबन्धेन । शपे ते पादपङ्कज-  
 स्पर्शेन । संदिश प्रेषय माम् । यामि आनयामि देवि, ते हृदयदयि-  
 तम् । इत्येवमुक्ते मया प्रीतिद्रवाद्रया दृष्ट्या पिबन्तीष मां प्रहर्ष-  
 विह्वलान्तःकरणापि कन्यकाजनसहजां लज्जामिवावलम्ब्य शनैर-  
 वदत्— 'जानामि ते गरीयसी प्रीतिम् । केवलमकटांगशिरीषपुष्प-  
 मृदुप्रकृतः कुतः प्रागल्भ्यमेतावन्तारीजनस्य. विशेषतो बालभावभाजः  
 कुमारीलोकस्य । मन्ये साहसकारिण्यस्ताः, याः स्वयं संदिशन्ति समुप-  
 सर्पन्ति वा । स्वयं साहसं संदिशन्ती बाला जिह्रेमि । किं वा संदिशा-  
 म् ? अतिप्रियोऽसीति पौनरुक्त्यम् । तवाहं प्रियात्मेति जडप्रश्नः ।  
 त्वयि गरीयाननुराग इति वेश्यालापः । त्वया विना न जीवामीत्यनु-  
 भवविरोधः । अवश्यमागन्तव्यमिति सौभाग्यगर्वः । स्वयमागच्छामी-  
 ति स्त्रीचापलम् । अनन्यरक्तोऽयं परिजन इति स्वभक्तिनिवेदन-  
 लाघवम् । प्रत्याख्यानशङ्कया न संदिशामीत्यप्रबुद्धबोधनम् ।  
 ज्ञास्यसि मरणेन प्रीतिमित्यसंभाव्यमेव ।



